

ابوالعاصمی



# حصون الرؤوفين



# حُكْمُ الزَّوْجِينَ

جس میں اسلامی قانون ازدواج کے مقاصد، نکاح و  
طلاق کے مسائل اور یورپ کے قوانین طلاق و فتح و  
تفرقی پر سیر حاصل بحث کی گئی ہے

سید ابوالاعلیٰ مودودی

ادارہ ترجمان القرآن (پائیونٹ لمینٹ)

اردو بازار ۰ لاہور

# فہرست مصنایں

۱۸	ضریار اور تَعْدِیَّت	دیباچہ طبع اول
۲۰	ازدواج میں عدل نہ رہنا	دیباچہ طبع چہارم
۲۲	مرد کے حقوق	مقدمہ
۲۴	(۱) حفظِ لغویں	مالوں ازدواج کے مقاصد
۲۶	(۲) شوہر کی طاعت	مودت و رحمت
۲۷	مرد کے اختیارات	غیر مسلموں سے ازدواجی تعلق کی قباحت
۲۹	(۱) بصیرت، تادیب اور تعزیب	مسئلہ کفاءت
۳۰	(۲) طلاق	اصول قانون
۳۰	۲۔ اصل دوم	ا۔ اصل اول
۳۱	(۱) طلاق اور اس کی شرائط	مرد کے فرائض
۳۲	(۲) خُلُع	۱۱، ۱۲
۳۳	صدر اول کے نظائر در باب خُلُع	(۲) نفقة
۳۴	احکام خُلُع	(۳) ظلم سے احتساب
۳۵	مسئلہ خُلُع میں ایک بنیادی غلطی	ابراع

۱۱۹	(۵) مہر	مسنہ خلع میں قاضی کے اختیارات ۲۰
۱۲۳	(۶) نفقة	(۲) قضاء و شرعاً
۱۲۴	(۷) استحصال و روا	قضاء و شرعاً کے متعلق چند اصولی مباحثت ۸۱
۱۲۶	(۸) تکمیل	قضاء کے لیے اولین شرط ۸۱
۱۲۸	(۹) عیوب میں خیارِ فسخ	قضاء کے لیے اجہاد کی ضرورت ۸۲
۱۳۱	(۱۰) عنین محبوب و غیرہ	ہندوستان میں قضاء شرعاً نہ } ۸۲
۱۳۵	(۱۱) جنون	ہونے کے نقضیات }
۱۳۸	(۱۲) مفقود انجر	اصلاح کی راہ میں پہلا قدم
۱۴۲	(۱۳) مذہب مالکی کے احکام دریاب مفقود	ایک جدید مجموعہ قوانین کی }
۱۴۶	(۱۴) حکم بصورت والپی مفقود	ضرورت }
۱۴۸	(۱۵) لعان	اصولی ہدایات
۱۵۰	(۱۶) تطبیقات ملٹھہ در مجلس واحد	مسئل جزئیہ
۱۵۳	خاتمه کلام	(۱) ارتدا دا احمد الزوجین
۱۵۶	ضمیمه ۱۔ ایک نہایت اسیم استفتاء	(۲) خیارِ بلوغ
۱۵۹	”سما یورپ کے قوانین طلاق“ } تفریق	(۳) ولایتِ اجبار
۱۶۱		(۴) خیارِ بلوغ کی شرائط

بِسْمِ اللَّهِ الرَّحْمَنِ الرَّحِيمِ

## دیباچہ طبع اول

۱۹۳۳-۳۴ء کی بات ہے۔ بیدر آباد کن، بھوپال اور برٹانوی ہند میں یہ مستد بہت زور تصور کے ساتھ انٹھا تھا کہ مسلمانوں کے ازدواجی معاملات میں جو خرابیاں رائجِ وقت قانون کے نتالص کی وجہ سے پیدا ہو رہی ہیں، ان کو دور کرنے اور شرعِ اسلامی کے احکام کو صحیح طور پر نافذ کرنے کے لینے کوئی نتیجہ خیز سعی ہوئی چاہیئے چنانچہ اس سلسلے میں بہت سے مسودات قانون ہندوستان کے مختلف گوشوں میں مرتبا کیئے گئے اور کئی سال تک ان کی بازگشت سنی جاتی رہی۔ اس زمانے میں مجھے مسوس ہوا کہ اسی سلسلے کے بہت سے پہلو اور نہایت اہم پہلو ایسے ہیں جن پر کلاحقہ توجہ نہیں کی جا رہی ہے۔ چنانچہ میں نے ۱۹۳۵ء میں حقوقِ زوجین کے عنوان سے ایک طویل سلسلہ مضمایں "ترجمان القرآن" میں لکھا اور اس میں سلام کے قانون ازدواج کی روح اور اس کے اصول کی وضاحت کرنے کے ساتھ ان احکام کی تشریح کی جو معاملاتِ زن و شوہر کی اصلاح کے لینے ہم کو قرآن و حدیث میں ملتے ہیں اور چند ایسی تجارتیں پیش کیں جن سے مسلمانوں کی موجودہ قانونی مشکلات صحیح طریقہ سے حل ہو سکتی ہیں۔ یہ سلسلہ اصل میں تو علماءِ کرام کی توجیہ منعطف کہنے کے لیئے لکھا گیا تھا۔ مگر اس میں بہت سے ایسے مباحثت بھی آگئے تھے جن کا مطالعہ عام ناظرین کے لیئے بھی مفید ہو سکتا ہے۔ خصوصاً جن لوگوں نے

میری کتاب "پردہ" ملاحظہ فرمائی ہے وہ خود بخود اس کی ضرورت محسوس کرتے  
تھے کہ تعلقات زن و مرد کو منضبط کرنے کے لیے اسلام نے جو قوانین مقرر  
کیتے ہیں ان سے واقفیت حاصل کریں۔ تاکہ اس دین کا پورا نظامِ معاشرت  
ان کی سمجھ میں آسکے۔ اسی ضرورت کو محسوس کر کے اب اس سلسلہِ مصنایں  
کو بعض ضروری اضافوں کے ساتھ کتابی صورت میں شائع کیا جا رہا ہے۔

ابوالاعلیٰ

(۱۹۳۳ء۔ ۱۵ مارچ ۱۳۶۲ صفر)

بِسْمِ اللَّهِ الرَّحْمَنِ الرَّحِيمِ

## دیباچہ طبع چہارم

ستہ سال ہوئے کہ یہ کتاب ایک مسلسل مضمون کی شکل میں شائع کی گئی تھی اور دس سال سے یہ کتابی شکل میں شائع ہو رہی ہے۔ اگرچہ اول روز ہی اس میں یہ تصریح کردی گئی تھی کہ فقہ حنفی کے ازدواجی منابطے میں جو اصلاحات اس کے اندر تحریز کی گئی ہیں، ان کی حیثیت فتوے کی نہیں بلکہ تجوادیز کی ہے جو علماء کے سامنے اس غرض کے لیے پیش کی جا رہی ہیں کہ اگر وہ ان کو شرعاً اور عقلی دلائل کے لحاظ سے درست پائیں تو ان کے مطابق فتوے میں تبدیل کر دیں، لیکن اس کے باوجود اس کی اشاعت کے پہلے روز سے آج تک نہ تو اس کی تجوادیز پر سنجیدہ خور کیا گیا اور نہ کسی نے علمی تنقید کی تکلیف اٹھائی۔ البته اسے میرے خلاف نقینہ بہ پا کرنے کا ذریعہ پہلے بھی بنایا گیا تھا اور اب بھی بنایا جا رہا ہے۔ فیال اللہ المشتک!

اب نظر ثانی کے موقع پر بہت سی جزوی اصلاحات سمجھے ساتھ میں نے اس کی دو بخشوش کو نسبتہ زیادہ مدلل کروایا ہے جن کے دلائل پہلے زیادہ قوت کے ساتھ بیان نہیں کیے گئے تھے۔ ایک ایلام کی بحث دوسرا سے ولایت اجبار کی بحث۔ باقی کسی چیز میں غلطیں کی طعنہ زنیوں کے باوجود میں نے کسی تغیر کی صورت محسوس نہیں کی۔

ابوالاعلیٰ مارضیان شاہ (دارجن شاہ)

## مُقدِّسہ

ہر سو سائی کے تمدن کی شیرازہ بندی کے لیے روچیزوں کی ضرورت ہوتی ہے۔ ایک ایسا جامع قانون جو اس کے مخصوص طرز تمدن کے مزاج کی رعایت محفوظ رکھ کر بنایا گیا ہو۔ دوسرے ایک ایسی ہدایت حاکمہ جو اس قانون کو ٹھیک ٹھیک اُسی اپرٹ میں نافذ کرنے والی ہو جس میں وہ وضع کیا گیا تھا۔ بدستمنی سے ہندستان کے مسلمان اس وقت ان دونوں چیزوں سے خود میں ہیں۔ بلاشبہ ان کے پاس کتابوں میں لکھا ہوا ایک قانون ضرور موجود ہے، جو اسلامی تمدن زندگی کے مزاج سے پوری پوری مناسبت رکھتا ہے اور تمدن و معاشرت کے تمام پہلوؤں پر خادمی ہے۔ مگر یہ قانون اب عملًا منسوخ ہو چکا ہے اور اس کی جگہ ایک ایسا قانون اُن کے تدبی فی معاملات پر فرمانروائی کر رہا ہے جو تمدن و معاشرت کے اکثر و عبیتہ معاملات میں کلیتہ غیر اسلامی ہے۔ اور اگر کسی حد تک اسلامی ہے بھی تو ادھوراً مسلمان اس وقت جس نظام حکومت کے تابع ہیں اس نے عملًا ان کی تدبی زندگی کو دو شعبوں میں تقسیم کر دیا ہے۔ ایک شعبہ وہ ہے جس میں اس نے ہندوستان کی دوسری قوموں کے ساتھ ساتھ مسلمانوں پر بھی ایسے قوانین نافذ کر دیے ہیں جو اسلامی تمدن کے مزاج سے کسی قسم کی مناسبت نہیں رکھتے۔

دوسرہ شعبہ وہ ہے جس میں اس نے اصولاً مسلمانوں کے اس حق کو تسلیم کیا ہے کہ ان پر اسلامی قانون نافذ کیا جائے۔ مگر عملاً اس شعبہ میں بھی شرعِ اسلامی کا نفاذ صحیح طریق پر نہیں کیا جاتا۔ "محمدؐ لا" کے نام سے جس قانون کو اس شعبہ میں تافذ کیا گیا ہے وہ اپنی شکل اور روح دونوں میں اصل اسلامی شریعت سے بہت کچھ مختلف ہے اور اس کے نفاذ کو صحیح معنوں میں شرعِ اسلامی کا نفاذ نہیں کہا جا سکتا۔

اس افسوس ناک حالت نے مسلمانوں کی تمدنی زندگی کو جو نقصانات پہنچائے ہیں، ان میں سب سے زیادہ اہم نقصان یہ ہے کہ اس نے ہمارے کم از کم ۵۰٪ رسیدی گھروں کو دوزخ کا نونہ بنایا ہے اور ہماری آبادی کے ایک بڑے حصہ کی زندگیان تباہ و بر باد کر دی ہیں۔ عورت اور مرد کا ازدواجی تعلق درحقیقت انسانی تمدن کا سنگ بنیاد ہے۔ اور کوئی فرد خواہ وہ عورت ہو یا مرد، اس قانون کے دائرے سے خارج نہیں ہو سکتا جو اس تعلق کو منطبق کرنے کے لئے بنایا گیا ہو۔ کیونکہ بچپن سے لے کر بڑھاپے تک عمر کے ہر حصہ میں یہ قانون کسی نہ کسی حیثیت سے انسان کی زندگی پر ضرور اثر انداز ہوتا ہے۔ اگر وہ بچہ ہے تو ماں اور باپ کے تعلقات اس کی تربیت میں متاثر ہوں گے۔ اگر جوان ہے تو خود اس کو ایک شرکی زندگی سے واسطہ پڑے گا۔ اگر سن رسیدہ ہے تو اس کی اولاد ازو اجی تعلقات کی بندشوں میں بندھے گی اور اس کے قلب و روح کا سکون اور اس کی زندگی کا چین بڑی حد تک بہو بیٹھے اور میٹھی داماد کے تعلقات کی بہتری پر منحصر ہو گا۔ غرض قانون ازو اج ایک ایسا قانون ہے جو قوانینِ تمدن میں سب سے زیادہ اہم اور سب سے زیادہ وسیع الاثر ہے۔ اسلام

میں اس قانون کی اسی حقیقی اہمیت کو ملحوظ رکھ کر اس کی تدریں نہایت صحیح اصولوں پر کی گئی تھی اور مسلمانوں کو ازدواجی معاملات میں اپنے دین سے ایک ایسا صالح، جامع اور مکمل قانون ملا تھا جس کو دنیا کے تو انہیں ازدواج میں سب حیثیت سے بہترین کہا جاسکتا ہے۔ مگر شومی قسمت سے یہ قانون بھی ”محمد ن لا“ کی جمیعت میں آگیا اور اس بڑی طرح منسخ ہوا کہ اس میں اور اصل اسلامی قانون ازدواج میں ایک بہت ہی رکی مشابہت باقی رہ گئی ہے۔ اب شرع اسلامی کے نام سے مسلمانوں کے ازدواجی معاملات میں جو قانون نافذ ہے وہ صالح ہے، نہ جامع، نہ مکمل۔ اس کے تناقض نے مسلمانوں کی تمدنی زندگی پر آثار برا اثر ڈالا ہے کہ شاید کسی دوسرے قانون نے نہیں ڈالا۔ مشکل ہی سے ہندستان میں کوئی ایسا خوش قسمت خاندان مل سکے گا جس میں اس ناقص قانون کی بدلت کوئی زندگی تباہ نہ ہوئی ہو۔ زندگیوں کا تباہ ہونا تو پھر بھی ایک امرِ حقیر ہے۔ اس سے زیادہ بڑی مصیبت یہ ہے کہ اس قانون کی خرابی نے بکثرت مسلمانوں کی عزت و ناموس کو تباہ کیا۔ ان کے اخلاق اور ایمان کو بر باد کر ڈالا۔ اور جو گھر ان کے میں اور ان کی تہذیب کے محفوظ ترین قلعے تھے، ان میں بھی فواحش اور ارتکاذ کے سیلاب کو پہنچا دیا۔

قانون اور اس کو نافذ کرنے والی مشین کے تناقض سے جو خرابیاں پیدا

ہوئیں ان پر مزید خرابیوں کا اضافہ دو وجود سے ہوا۔

ایک دینی تعلیم و تربیت کا فقد ان، جس کی بدولت مسلمان اسلام کے قانون ازدواج سے اس حد تک بیگانہ ہو گئے کہ آج اچھے اچھے تعلیم یافتہ

آدمی اس قانون کے معمولی مسائل تک سے ناواقف ہیں لئے تفصیلات تو درکنا اس کے اصول تک کو جاننے اور سمجھنے والے مسلمان بہت کم ملیں گے۔ حتیٰ کہ وہ لوگ بھی جو عدالت کی کر سیوں پر بیٹھ کر ان کے معاملاتِ نکاح و طلاق کا تصفیہ کرتے ہیں، اسلامی قانون ازدواج کے مبادیٰ تک سے ناواقف ہیں۔ اسنے عام جہالت نے مسلمانوں کو اس قابل بھی نہ رکھا کہ وہ بطور خود اپنے ازدواجی تعلقات میں اسلامی قانون کا ٹھیک ٹھیک اتباع کر سکیں۔

رہی دوسری وجہ تو وہ غیر اسلامی تمدنوں کا اثر ہے جس کی بد ولت مسلمانوں کے ازدواجی تعلقات میں نہ صرف بہت سے ایسے رسماں اور ہمیات داخل ہو گئے ہیں جو اسلامی قانون ازدواج کے اصول اور اس کی سپرٹ کے

لئے مثال کے طور پر یہ جہالت ہی کا کر شتمہ ہے کہ مسلمان بالعموم طلاق دینے کے صرف ایک ہی طریقہ سے واقع ہیں اور وہ یہ ہے کہ بیک وقت تین طلاقیں سے ڈالی جائیں۔ حتیٰ کہ طلاق کی دستاویز لکھنے والے بھی جب لکھتے ہیں، تین ہی طلاق لکھتے ہیں۔ حالانکہ اسلام میں یہ بعدت اور سخت گناہ ہے اس سے بڑی قانونی پیچیہ گیاں واقع ہو جاتی ہیں۔ اگر لوگوں کو معلوم ہوتا کہ ایک طلاق دینے سے وہ مقصد بھی حاصل ہو جاتا ہے جس کے لیے تین طلاقیں دی جاتی ہیں، اور اس صورت میں عدالت کے اندر رجوع کرنے اور عدالت گز رجانے پر دوبارہ نکاح کر لینے کا موقع بھی باقی رہتا ہے، تو کتنے ہی گھر تباہ ہونے سے اور کتنے ہی بندگان خدا جمعوٹ اور جمیلہ بازیوں اور دوسری مatanوں شکلیوں سے پرچ جاتے ہیں۔

خلافت ہیں، بلکہ نمرے سے زوجیت کا اسلامی تصور ہی ان کی ایک بڑی اکثریت کے ذمہ سے محو ہو گیا ہے۔ کہیں ہندو تصور غالب آگیا ہے اور اس کا اثر یہ ہے کہ بیوی کو لونڈی اور شوہر کو آقا بلکہ دیوتا سمجھا جاتا ہے۔ نکاح کی بندش انتقاداً نہیں تو خمدان قابلِ فسخ ہے۔ طلاق اور خلع اس قدر معیوب ہو گئے ہیں کہ جہاں ان کی ضرورت ہے وہاں بھی ان سے محض اس بنا پر احتراز کیا جاتا ہے کہ کہیں ناک نہ کٹ جائے خواہ درپرداہ وہ سب کچھ کیا جائے جو درحقیقت طلاق اور خلع سے زیادہ بدتر ہے۔ طلاق کو روکنے کے لیے ہر کی مقدار اس قدر بڑھا دی گئی ہے کہ شوہر کبھی طلاق دینے کی ہمت ہی نہ کر سکے، اور منافر کی صورت میں عورت کو متعلق رکھتے ہوئے پر مجبور ہو جائے "شوہر پرستی" عورت کے مفاسد اور اخلاقی فرائض میں داخل ہو گئی ہے۔ سخت سے سخت حالات میں بھی دہ محض سوسائٹی کی لعنت ملامت کے خوف سے طلاق یا خلع کا نام زبان پر نہیں لاسکتی۔ حتیٰ کہ اگر شوہر مر جائے تب بھی اس کا اخلاقی فرض یہ ہو گیا ہے کہ نہندو عورتوں کی طرح اس کے نام پر بیٹھی رہے، کیونکہ بیوہ کا نکاح ثانی ہونا صرف اس کے لیے بلکہ اس کے سارے خاندان کے لیے موجب ذلت ہے دوسری طرف جو نئی نسلیں فرنگی تہذیب سے تاثر ہوتی ہیں، ان کا حال یہ ہے کہ "لَهُنَّ مِثْلُ الَّذِي عَدَّيْهِنَّ بِالْمَعْرُوفِ لَهُ تُو بُرْهَنَّ زَوْرَ سَكَرَتَهُنَّ" پر پہنچ کر دفعتہ ان کی آواز دب جاتی ہے اور

لے عورتوں کو بھی حسنِ سلوک کا دیسا ہی حق ہے جیسا مروں کو ان پر حاصل ہے۔

لے مروں کو عورتوں پر ایک درجہ زیادہ حاصل سے۔

اور جب الْرِّجَالُ قَوْمٌ مُّؤْنَ عَلَى النِّسَاءِ کا فقرہ ان کے سامنے آتا ہے تو ان کا بس نہیں چلتا کہ کس طرح اس آیت کو قرآن سے خارج کر دیں۔ عجیب عجیب طریقہ سے اس کی تاویلیں کرتے ہیں اور تاویل کا انداز کہے دیتا ہے کہ وہ اپنے دل میں اس بات پر سخت شرمندہ ہیں کہ ان کے مذہب کی مقدس کتاب میں یہ آیت پائی جاتی ہے۔ اس کی وجہ صرف یہ ہے کہ فرنگی تہذیب نے عورت اور مرد کی مساوات کا جو صورہ محفوظ نکالے ہے اس سے وہ وحشت زدہ ہو گئے ہیں۔

اور ان کے دماغوں میں اُن مفہوم اور مستحکم عقلي اصولوں کو سمجھنے کی صلاحیت باقی نہیں رہی ہے، جن پر اسلام نے اپنے نظامِ معاشرت کو قائم کیا ہے۔ ان مختلف اسباب نے مل جل کر مسلمانوں کی خاندانی زندگی کو اتنا ہی بدتر کر دیا ہے جتنی وہ کسی زمانہ میں بہتر نہیں۔ جہالت اور اجنبي تندنوں کے اثر سے ان کے ازدواجي معاملات میں جو پہچیدگیاں پیدا ہو گئی ہیں ان کو سمجھانے سے موجودہ قانون اور اس قانون کو نافذ کرنے والی مشین سر اسر قاصر ہے۔ بلکہ اس کے قصور نے ان پہچیدگیوں پر بہت سی مزید المحتنوں کا اضافہ کر دیا ہے۔ نادر افقيت کی وجہ سے مسلمانوں کی ایک جماعت یہ سمجھتی ہے کہ ان تمام خرابیوں کی وجہ اسلامی قانون کا نقص ہے۔ اسی لیے ایک نئے قانون کی تدوین پر زور دیا جاتا ہے۔ حالانکہ درحقیقت اسلام میں ایک ایسا مکمل ازدواجي قانون موجود ہے جس میں زوجین کے لیے انصاف کے ساتھ واضح حقوق متعین کئے گئے

ہیں۔ ان حقوق کی حفاظت کا اور تَعْدِی کی صورت میں رخواہ وہ عورت کی طرف سے ہو یا مرد کی طرف سے) دادرسی کا پورا انتظام کیا گیا ہے اور ایسی کوئی چیزیں نہیں چھوڑی گئی ہے جس کو عدل کے ساتھ حل نہ کر دیا گیا ہو۔ لہذا مسلمانوں کو کسی نئے قانون کی قطعاً کوئی ضرورت نہیں ہے۔ اصلی ضرورت جس چیز کی ہے وہ یہ ہے کہ اسلام کا قانون ازدواج اپنی صحیح صورت میں پیش کیا جائے اور اس کو صحیح طریقہ سے نافذ کرنے کی کوشش کی جائے۔ یہ کام کوئی بہت آسان کام نہیں ہے۔ سب سے پہلے علماء کا فرض ہے کہ تقیدِ جاید کو چھوڑ کر موجودہ زمانے کے حالات و ضروریات کا المحاذ کرتے ہوئے اسلام کے قانون ازدواج کو ایسی صورت میں مدد کریں کہ مسلمانوں کے ازدواجی مسائل کی موجودہ پچیدگیوں کو پوری طرح حل کیا جاسکے۔ اس کے بعد عامم مسلمانوں کو اس کی تعلیم دی جانی چاہیے تاکہ وہ اپنے نظامِ معاشرت کو ان جاہلانہ رسماں اور ان جاہلی تصورات سے پاک کریں جن کو انہوں نے غیر اسلامی تمدنوں سے اخذ کیا ہے اور اسلامی قانون کے اصول اور اسپرٹ کو سمجھ کر اس کے مطابق اپنے معاملات انجام دیں۔ پھر ایک ایسا نظامِ عدالت درکار ہے جو خود اس قانون پر ایمان رکھتا ہو اور جس کے منصفوں کو علمی اور اخلاقی حیثیت سے وہ تربیت دی گئی ہو جو اس قانون کو دنیا کے دوسرے قوانین کی اسپرٹ میں نہیں بلکہ اس کی اپنی اسپرٹ میں نافذ کریں۔

یہ مضمون اسی ضرورت کو مد نظر رکھ کر لکھا جا رہا ہے۔ ہم آئندہ صفحات میں اسلامی قانون ازدواج کا ایک پُورا خاکہ پیش کرنا چاہتے ہیں جس میں اس

قانون کے مقاصد، اصول اور احکام سب چیزیں اپنے اپنے موقع پر بیان کی تباہیں  
گی جس ب ضرورت ہم شریع کے لئے نبی کریم صلی اللہ علیہ وسلم اور صحابہ کرام  
کے فیضوں کی نظیریں اور ائمۃ سلف کی اجتہادی آراء بھی نقل کریں گے تاکہ ان  
سے جزئی مسائل مستنبط کرنے میں آسانی ہو۔ آخر میں چند ایسی تجویزیں پیش کی  
جائیں گی جن سے اصول شرع اسلامی کے مطابق مسلمانوں کے ازدواجی معاملات  
کی لمحنیں کسی حد تک دور ہو سکتی ہیں۔ اگرچہ ان لمحنوں کا اصلی اور صحیح علاج  
عرف اسلامی حکومت اور قضائی شرعی کا قیام ہے۔ لیکن ہم شخص بسیل تنزل  
وہ کم سے کم صورتیں بھی بیان کر دینا چاہتے ہیں جن سے موجودہ حالات میں  
مسلمانوں کے ازدواجی معاملات کی خواہیں نسبتاً ایک صحیح شرعی طریقے سے  
رفع کی جاسکتی ہیں، تاکہ جو لوگ ان مسائل کے حل کی کوشش کر رہے ہیں وہ  
غلط سمت میں اقدام کرنے کے بجائے ایسا طریقہ اختیار کریں جو کوچھ شرعاً  
کے مطابق ہو۔

---

## قانون ازدواج کے مقاصد

قانون کی تفصیلات سے پہلے مقاصدِ قانون کو سمجھ لینا ضروری ہے کیونکہ قانون میں سب سے اہم چیز اس کا مقصد ہے۔ مقصد ہی کو پورا کرنے کے لئے اصول مقرر کیے جاتے ہیں اور اصولوں کے ماتحت احکام دیے جاتے ہیں۔ اگر کوئی شخص مقصد کو سمجھے بغیر احکام نافذ کرے گا تو بہت حکمن ہے کہ کسی جزئی مسئلہ میں وہ ایسا حکم نافذ کر دے جس سے قانون کا اصل مقصد ہی فوت ہو جاتے۔ اسی طرح جو شخص قانون کے مقصد سے واتفاق نہ ہو گا وہ قانون کی صحیح اپرٹ کے مطابق اس کا اتباع بھی نہ کر سکے گا۔ لہذا اہم پہلے اُن مقاصد کی تشریح کریں گے جن کے لیے اسلام میں ازدواج کا قانون مقرر کیا گیا ہے۔

### اخلاق و عفت کی حفاظت

اسلامی قانون ازدواج کا پہلا مقصد اخلاق کی حفاظت ہے۔ وہ زنا کو ہرام قرار دیتا ہے اور نوعِ انسانی کی دونوں صنفوں کو مجبور کرتا ہے کہ اپنے فطری تعلق کو ایک ایسے صابطے کا پابند بنادیں جو اخلاق کو خوش اور بے چیائی سے اور تمدن کو نساد سے محفوظ رکھنے والا ہو۔ اسی لیے قرآن مجید میں نکاح کو لفظِ احسان سے تعبیر کیا گیا ہے۔ حصن قلعہ کو کہتے ہیں اور احسان کے معنی قلعہ بندی کے ہیں۔ جو مرد نکاح

کرتا ہے وہ "محصّن" ہے گویا وہ ایک قلعہ تعمیر کرتا ہے اور جس عورت سے نکاح کیا جاتا ہے وہ "محصّنة" ہے۔ یعنی اس قلعہ کی حفاظت میں آگئی ہے جو نکاح کی صورت میں اس کے نفس اور اس کے اخلاق کی حفاظت کے لیے تعمیر کیا گیا ہے۔ یہ استعارہ صفات ظاہر کرتا ہے کہ اسلام میں نکاح کا اولین مقصد اخلاق اور محضمت کا تحفظ ہے اور تعالیٰ ازدواج کا پہلا کام اُس قلعہ کو مستحکم کرنا ہے جو نکاح کی صورت میں اس گراں قدر چیز کی حفاظت کے لیے تعمیر کیا جاتا ہے۔ فرآن مجید کہتا ہے۔

دیگر عورتیں جو تم پر حرام کی گئی ہیں ان کے

وَأَحْلَّ أَكْمَمْ مَا وَرَأَعَ

سو باقی سب عورتیں تم پر حلال کر دی گئیں  
لبش طبیکہ شہوت رافی کے لیے نہیں بلکہ

ذَلِكُمْ أَنْ تَبْتَغُوا بِآمْرِنِ الْكُمْ  
مُحْصِنِينَ غَيْرَ مُسْفِحِينَ۔

تید نکاح میں لانے کے لیے تم اپنے اموال  
کے بدے میں ان کو حاصل کرنا چاہو۔

(النساء - ۲۲)

پھر عورتوں کے لیے کہتا ہے۔

پس تم ان کے سرو بھروس کی اجازت سے  
اُن کے ساتھ نکاح کرو، اور مناسب طور  
پر ان کے ہمراہ اکر دتنا کہ وہ محصنات  
نبیں نہ کہ علانیہ یا چوری چھپے بد کاری

فَإِنْ كَهْرُ هُنَّ بِإِنْ أَهْلِهِنَّ  
وَأَتُوْهُنَّ أُجُوْرُهُنَّ بِالْمَعْرُوفِ  
مُحْصَنَتٍ غَيْرَ مُسْفِحَتٍ وَلَا  
مُسْخَدَاتٍ أَخْدَهُ أَنِّ

کرنے والیاں۔

(النساء - ۲۵)

دوسری جگہ ارشاد ہے۔

وَالْمَحْصُنَاتُ مِنَ الَّذِينَ أَوْتُوا الْكِتَابَ أَوْ مَعْفُوظُ عَوْنَوْنَ (حلال ہیں) اُنْ قَوْمٍ  
 مِنْ قَبْلِكُمْ إِذَا آتَيْتُمُوهُنَّ میں سے جن کو تم سے پہلے کتاب دی گئی تھی  
 أُجُورُهُنَّ مَحْصُنَاتٍ غَيْرِ مَسْفِعِينَ بشرطیکہ تم ان کے مہزادا کر کے نکاح میں لانے  
 وَلَا مُتَخِذِّي أَخْدَانٍ دلے ہونے کہ عدالت یہ با جو پر ری چھپیے ناجائز  
 (المائدہ-۵) آیات پیدا کرنے والے۔

ان آیات کے الفاظ اور معانی پر بحث کرنے سے معلوم ہوتا ہے کہ اسلام کی  
 نگاہ میں سب سے زیادہ اہمیت اس چیز کی ہے کہ مرد اور عورت کے ازدواجی تعلق  
 میں احسان یعنی اخلاق اور عفت و عصمت کا پورا پورا تحفظ ہو۔ یہ ایسا مقصد  
 ہے جس کے لیے ہر دوسری غرض کو قربان کیا جاسکتا ہے۔ مگر کسی دوسری غرض کے  
 لیے اس کو قربان نہیں کیا جاسکتا۔ زوجین کو نکاح کی قید میں اسی لیے مقید کیا جاتا  
 ہے کہ وہ اللہ تعالیٰ کی مقرر کی ہوئی حدود کے اندر رہ کر اپنی فطری خواہشات  
 پوری کریں۔ لیکن اگر کسی قید نکاح میں ایسے حالات پیدا ہو جائیں جن سے حدود  
 اللہ کے ٹوٹنے کا خودت ہو، تو بجا تے اس کے کہ نکاح کی ظاہری قید کو برقرار رکھنے  
 کے لیے اللہ کی حدود کو قربان کیا جاتے، بدرجہا بہتر یہ ہے کہ اللہ کی حدود پر  
 ایسی قید نکاح کو قربان کر دیا جاتے۔ اسی لیے ایلا کرنے والوں کو حکم دیا گیا کہ چار  
 چہینہ سے زیادہ اپنے عہد پر قائم رہ رہیں، اور اگر وہ چار چہینے کی مدت گزرنے پر  
 بھی رجوع رہ کریں تو انہیں ایسی عورت کو نکاح میں رکھنے کا کوئی حق نہیں ہے جس  
 سے وہ ہم ستر نہیں ہونا چاہتے۔ کیونکہ اس کا لازمی نتیجہ یہ ہو گا کہ عورت اپنے

داعیاتِ فطرت کو پورا کرنے کے لیے حدود اللہ کو توڑنے پر مجبور ہوگی جسے اللہ کا  
 قانون کسی حال میں گوا را نہیں کر سکتا۔ اسی طرح جو لوگ ایک سے زیادہ بیویاں کرتے  
 ہیں ان کو سختی کے ساتھ تاکید کی گئی ہے کہ فَلَا تَعِنُّلُوا كُلَّ أُمَّيْلٍ فَتَذَرُّفُ هَا كَا  
 مُعْلَقَةٍ۔ یعنی ایک عورت کی طرف بالکل اس طرح نہ جھک پڑ و کہ دوسری عورت  
 گویا متعلق رہ جاتے اس حکم کا مقصد بھی یہی ہے کہ کوئی عورت ایسی حالت میں  
 مبتلا نہ ہونے پائے جس سے وہ حدود اللہ کو توڑنے پر مجبور ہو۔ ایسی حالت میں  
 نکاح کی ظاہری قبید بہ قرار رکھنے سے بہتر ہے کہ اس کو توڑ دیا جائے اور عورت کسی  
 دوسرے شخص سے نکاح کرنے کے لیے آزاد ہو جاتے۔ پھر عورت کو خلع کا حق بھی  
 اسی مقصد کے تحت دیا گیا ہے۔ ایک عورت کا کسی ایسے شخص کے پاس رہنا جس  
 سے وہ خوش نہ ہو، یا جس سے اس کے نفس کو اطمینان حاصل نہ ہوتا ہو، اس کو ایسے  
 حالات میں مبتلا کر دیتا ہے جن میں حدود اللہ کے لوث جانے کا خوف ہے۔ اس  
 لیے ایسی عورت کو حق دیا گیا ہے کہ وہ شوہر کو اس کامال، جو شہر کی سورت میں اسے  
 ملا تھا، یا اس سے کم زیادہ دے کر قید نکاح سے رہائی حاصل کر لے۔ قانون اسلامی  
 کی ان دفعات کو آگے چل کر شرح و سبیط کے ساتھ پیان کیا جاتے گا مگر یہاں ان  
 مثالوں کے پیان کرنے سے اس حقیقت کو واضح کرنا مقصود ہے کہ اسلامی قانون  
 نے اخلاق و عفت کی حفاظت کو سب چیزوں سے زیادہ اہمیت دی ہے اگرچہ  
 وہ قبید نکاح کو حقیقی الامکان ہر طریقے سے مستحکم کرنے کی کوشش کرتا ہے، لیکن جہاں  
 اس قبید کے برقرار رہنے سے اخلاق و عفت کو صدمہ پہنچنے کا اندر لیشہ ہو دیاں اس  
 متابع گمراں والیہ کی خاطر نکاح کی گردہ کو کھول دینا ضروری سمجھتا ہے۔ اسلامی قانون کی

بودنات آئندہ بیان کی جائیں گی ان کو سمجھنے اور ان کو قانون کی اسپرٹ کے مطابق  
نافذ کرنے کے لئے اس نکتہ کو ذہن نشین کر لینا ضروری ہے ۔

### مودّت و رحمت

دوسری اہم مقصد یہ ہے کہ نوع انسانی کی دونوں صنفوں کے درمیان ازدواج  
کا تعلق مودّت و رحمت کی بنیاد پر ہوتا کہ منکحت سے تمدن ذہبیں کے چون مقاصد  
متعلق ہیں ان کو وہ اپنے اشتراکِ عمل سے بد رجتہ اتم پورا کر سکیں اور ان کو اپنی خانگی زندگی  
میں وہ راحت و سرت اور سکون و آرام حاصل ہو سکے جس کا حصول انہیں تمدن کے بالاتر  
مقاصد پورے کرنے کی قوت بھم پہنچانے کے لیے ضروری ہے ۔ قرآن مجید میں اس  
مقاصد کو جس انداز سے بیان کیا گیا ہے اس پر خور کرنے سے معلوم ہوتا ہے کہ  
اسلام کی نیگاہ میں زوجیت کا تصور ہی مودّت و رحمت ہے ۔ اور زوجین بدلتے ہی  
اس لیے گئے ہیں کہ وہ ایک دوسرے کے پاس سکون حاصل کریں ۔ چنانچہ ارشاد ہے ۔

وَمِنْ أَيْتِهِ أُنْ خَلَقَ اور اس کی نشانیوں میں سے ایک یہ ہے کہ

لَكُمْ مِنْ أَنفُسِكُمْ أَذْرَاجٌ لِتَسْكُنُوا اس نے تمہارے لیے خود قم ہی میں سے جوڑے  
إِلَيْهَا وَجَعَلَ بَيْنَ كُمْرَمُودَّةٍ پیدا کیے ہیں تاکہ تم ان کے پاس سکون حاصل  
کرو اور اس نے تمہارے درمیان محبت اور  
وَرَحْمَةٍ ۔

رحمت پیدا کی ہے ۔

(الروم - ۲۱)

اور دوسری جگہ فرمایا ۔

وہی ہے جس نے تم کو تین واحد سے پیدا کیا  
اور اس کیلئے خود اسی کی جنس سے ایک جوڑا

هُوَ الَّذِي خَلَقَ كُمْرَمِنْ  
نَفْسٍ وَاحِدَةٍ وَجَعَلَ مِنْهَا

زوجہا لیسکن ایسا داعرف۔ (۱۸۹۷ء) بنایا تاکہ وہ اس کے پاس سکون حاصل کرے۔  
مپھر ایک دوسرے پیرا یہ میں زوجیت کے اس تصور کو یوں پیش کیا ہے۔  
**لِبَاسٍ لَّهُنَّ لَكُمْ وَأَنْتُمْ** وہ تمہارے لیے لباس ہیں۔ اور تم ان کے  
**لِبَاسٍ لَّهُنَّ** (بقرۃ۔ ۱۸۷) لیے لباس۔

یہاں زوجین کو ایک دوسرے کا لباس کہا ہے۔ لباس وہ چیز ہے جو انسان  
کے جسم سے منفصل رہتی ہے اور اس کی پردہ پوشی کرتی ہے اور اس کو خارجی فضا  
کے مفراٹات سے بچاتی ہے۔ اس لباس کے استعارہ کو زوجین کے لیے استعمال  
کرنے سے یہ بتانا مقصود ہے کہ ان کے درمیان مناکحت کا تعلق معنوی جنیت سے  
ویسا ہی تعلق ہونا چاہیے جیسا جسم اور لباس کے درمیان ہوتا ہے۔ ان کے دل اور  
ان کی رو ہیں ایک دوسرے کے ساتھ منفصل ہوں، وہ ایک دوسرے کی ستر پوشی  
کریں، اور ایک دوسرے کو ان اثرات سے بچائیں، جو ان کی عزت اور ان کے  
اخلاق پر حرف لانے والے ہوں۔ یہی مقتضی ہے مودت و رحمت کا اور اسلامی  
نقطہ نظر سے یہ ازدواجی تعلق کی اصلی روح ہے اگر کسی ازدواجی تعلق میں یہ روح  
نہیں ہے تو گویا وہ ایک بے جان لاش ہے۔

اسلام میں ازدواجی تعلقات کے لیے جزوئیں مقرر کئے گئے ہیں ان سب میں  
اس مقصد کو پیش نظر لکھا گیا ہے۔ زوجین اگر ایک دوسرے کے ساتھ رہیں تو صلح و  
آشتی، محبت اور دلیلیک جنیت کے ساتھ رہیں۔ ایک دوسرے کے حقوق ادا کریں، اور  
آپس کے تعلقات میں فیاضانہ بڑنا اور کھیں۔ لیکن وہ اگر ایسا نہ کر سکیں تو مپھر ان کی ایک  
جاہی سے جدا آئی بہتر ہے۔ کیونکہ مودت و رحمت کی روح نکل جانے کے بعد ازدواجی

تعلق ایک مردہ جسم ہے جس کو اگر دفن نہ کر دیا جاتے تو عضوں پیدا ہوگی، اور اس سے خانگی زندگی کی ساری فضای سہرا لو دہو جاتے گی۔ اسی لیے قرآن مجید کہتا ہے۔

وَإِنْ تُصْلِحُوا فَتَتَقْوَى إِنَّ  
 اللَّهَ كَانَ غَفُورًا رَّحِيمًا إِنْ  
 يَتَغَفَّرَ قَائِمُونٍ اللَّهُ كُلُّاً مِّنْ  
 سَعْتِهِ  
 دَالِنسَاءٍ - ۱۲۹ (۱۳۰)

پھر حکیم حکیم احکام بیان کرنے کے ساتھ تاکید کی گئی ہے کہ -  
 فَإِنْسَاكٌ مُّكَبَّرٌ وُفٍّ أُوْ  
 یا تو بھلے طریقہ سے ان  
 تَسْرِيْحَةً بِإِحْسَانٍ -  
 جائے یا احسان (خوش اس  
 رخصت کر دیا جائے -  
 (لبقہ - ۲۲۹)

**فَامْسِكُوهُنَّ بِمَعْرُوفٍ أَوْ فَارِقُوا**  
یا تو بھلے طریقیہ سے ان کو اپنے پاس رکھو یا  
**هُنَّ بِمَعْرُوفٍ** (الطلاق-۲) بھلے طریقیہ سے ان سے جدا ہو جاؤ۔  
**وَعَاشِرُهُنَّ بِالْمَعْرُوفِ** اپنی بیویوں کے ساتھ اچھی طرح رہو۔  
(النساء-۱۹)

نَا مُسْكُوْهُنَّ بِعُرُوفٍ اذ  
سَرِّحُوْهُنَّ بِعُرُوفٍ وَلَا  
تُمْسِكُوْهُنَّ ضِرَارًا لَتَعْتَدُوا

وَمَنْ يَفْعُلُ ذَلِكَ فَقَدْ  
ظَلَمَ نَفْسَهُ  
لگو اور جو ایسا کرے گا وہ اپنے نفس پر  
خود ظلم کرے گا (یعنی اپنے آپ کو خدا کے  
عذاب کا مستحق بناتے گا)

(بقرہ-۱۳۳)

وَلَا تَنْسُوا الْفَضْلَ بَيْنَكُمْ  
اور آپس کے تعلقات میں فضل کونہ بھولو  
(یعنی بیانی کا برداشت کرو) (بقرہ-۱۳۴)

طلاق رحمی کے احکام جہاں بیان کیئے گئے ہیں میں رجوع کے لئے نیک نیتی  
کی شرط لگادی گئی۔ یعنی دو طلاق دینے کے بعد تسلیمی طلاق سے پہلے شوہر کو یہ حق تو  
ہے کہ اپنی بیوی کی طرف رجوع کر لے، مگر شرط یہ ہے کہ اس کی نیت صلح و آشنا  
کے ساتھ رہ ہئے کی ہونہ کہ ستانے اور لٹکائے رکھنے کی۔ وَبُعُولُتُهُنَّ أَحَقُّ  
بِرِدَّهِنَّ فِي ذَلِكَ إِنْ أَرَادُوا اِصْلَاحًا۔ (بقرہ-۱۳۵)

غیر مسلموں سے ازدواجی تعلق کی فیاحت

یہی وجہ ہے کہ مسلمان مردوں اور عورتوں کے لئے تمام ان غیر مسلموں سے  
ازدواجی تعلق کو منوع کر دیا گیا ہے جو اہل کتاب نہیں ہیں۔ کیونکہ وہ اپنے نزہب  
اپنے خیالات، اپنی تہذیب و معاشرت اور اپنے طور طرائقوں میں مسلمانوں سے  
استنے مختلف ہیں کہ ایک حقیقی مسلمان کا دل محبت اور قلب درود کی یک جہتی  
کے ساتھ ان سے میل نہیں ہو سکتا۔ اگر اس اختلاف کے باوجود وہ ایک دوسرے  
کے ساتھ جوڑے جائیں تو ان کا ازدواجی رشتہ کوئی صحیح تمدنی رشتہ نہ ہو گا بلکہ محض  
ایک شہوانی رشتہ بن جائے گا۔ اور اس میں یا تو موادت و رحمت نہ ہو گی یا الگ ہو  
گی تو وہ اسلامی تہذیب و تمدن کے لئے اور خود اس مسلمان کے لئے مفید ہونے کے

بجائے الٹی صفر ہو جائے گی۔

وَلَا تَنْكِحُوا الْمُشْرِكَاتِ حَتَّىٰ يُؤْمِنْ وَلَا مَأْمَنَةٌ  
وَلَا خَيْرٌ مِّنْ مُّسْلِمَةٍ وَلَا نَجْعَلَكُمْ دَلَالَ  
تَنْكِحُوا الْمُشْرِكِينَ حَتَّىٰ يُؤْمِنُوا إِنَّ رَبَّكُمْ مُّرْسَلٌ  
خَيْرٌ مِّنْ مُّشْرِكٍ وَلَا أَنْجَعَكُمْ (بقرہ - ۲۲۱)

”مشرک عورتوں سے نکاح نہ کرو جب تک وہ ایمان نہ لے آئیں۔ ایک مومن لونڈی ایک مشرک شریعت زادی سے بہتر ہے، اگرچہ وہ تم کو اپسند ہو اور مشرک مردوں سے اپنی عورتوں کی شادیاں نہ کرو جب تک کہ وہ ایمان نہ لے آئیں۔ ایک مومن غلام ایک مشرک شریعت زادے سے بہتر ہے، اگرچہ وہ تم کو اپسند ہو۔“

اہل کتاب کے معاملہ میں اگرچہ قانون اس کی اجازت دیتا ہے کہ ان کی عورتوں سے نکاح کر لیا جائے۔ کیونکہ تہذیب کے مبادی میں ایک حد تک ہمارے اور لے اہل کتاب مردوں سے مسلمان عورت کا نکاح پھر بھی منسوخ ہے۔ کیونکہ عورت کی فطرت میں اثر پذیری اور قبولیت کا مادہ نسبتاً زیادہ ہوتا ہے اس لئے ایک غیر مسلم خاندان اور سوسائٹی میں غیر مسلم شوہر کے ساتھ اس کے رہنے سے یہ خطرہ زیادہ ہے کہ ان کا زنگ اختیار کر لے گی اور یہ توقع بہت کم ہے کہ انہیں اپنے زنگ میں زنگ لے گی۔ نیز اگر وہ ان کا اثر قبول نہ کرے تو یہ مرتقبینی ہے کہ اس کا یہ رشتہ محض ایک شہوانی رشتہ ہے جن کو رہ جاتے گا۔ نہ غیر مسلم شوہر سے وہ مودت و رحمت کے ساتھ پیو سکتے گی اور نہ غیر مسلم خاندان اور سوسائٹی کے ساتھ اس کا کوئی مفید تمدذی رابطہ قائم ہو سکے گا۔

ان کے درمیان اشتراک ہے لیکن اس کو بھی اسلام میں پسندیدگی کی نظر سے نہیں دیکھا گیا ہے۔ کعب بن مالک رضنے ایک کتابیہ سے نکاح کرنا چاہا تو اخضرت صلی اللہ علیہ وسلم نے ان کو منع فرمادیا اور ممانعت کی وجہہ یہ ارشاد فرمائی اِنَّهَا لَا تُحِصِّنُكَ وَهُنَّجُّهُ مُحْسِنٌ نَّهِيْنَ بِنَا سُكْتٍ مِّطْلَبٌ يَرِهِ ہے کہ اس صورت میں دونوں کے درمیان وہ مردّت و رحمت نہ ہو گی جو احسان کی اصلی روح ہے۔ حضرت محمد نبی ﷺ نے ایک یہودیہ سے نکاح کرنا چاہا تو حضرت عمر رضنے ان کو مکھا کہ اسے چھپوڑ دو۔ حضرت علی رض اور حضرت ابن عمر رضنے کتابیات سے نکاح کو بصراحت مکر وہ فرمایا ہے اور حضرت علی رضنے کہ اسیت کی دلیل یہ پیش کی ہے کہ لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُؤْمِنُونَ مَنْ حَاقَّ اللَّهَ وَرَسُولُهُ، یعنی جو مومن ہے وہ ایسے لوگوں سے محبت نہیں کر سکتا جو اللہ اور اس کے رسول کے نمایاں ہوں۔ اور جب زوجین میں محبت ہی نہ ہو تو ایسا نکاح کس کا مکام کا ہے؟

### امہ کفایت

حد مسلمانوں کے درمیان بھی شریعت یہ چاہتی ہے کہ ازدواجی تعلق ایسے ت کے درمیان نامہ ہو جن کے درمیان، غالب حال کے لحاظ سے، مردّت و توقع ہو اور جہاں یہ توقع نہ ہو وہاں رشتہ کرنا مکر وہ ہے یہی وجہ ہے کہ نبی علیہ وسلم نے نکاح سے پہلے عورت کو دیکھو (یعنی کا حکم دیا کم از کم مشروء)

اخطب احد کم المرأة جب تم میں سے کوئی شخص کسی عورت کو نکاح کا پیغام دے تو حتی الامکان اسے دیکھ لیاں ان یہ نظر الی ما

ید عورہ الی نکاحها فلی فعل۔  
لینا چاہیے کہ آیا اس میں کوئی ایسی چیز ہے  
جو اس کو اس عورت سے نکاح کی غربت لانے الی ہو۔  
ابوداؤد)

اور یہی وجہ ہے کہ شریعت نکاح کے معاملہ میں کفارت (ہمسری) کو محو نظر کھا پسند کر قی ہے اور بغیر کف میں نکاح کو مناسب نہیں سمجھتی۔ جو عورت اور مرد اپنے اخلاق میں، اپنی دینداری میں، اپنے خاندان کے طور طریقوں میں، اپنی معاشرت اور رہن سہن میں، ایک دوسرے سے مشابہت یا کم از کم قریبی مثالثت رکھتے ہوں، ان کے درمیان مودت و رحمت کا رابطہ پیدا ہونا زیادہ متوقع ہے اور ان کے باہمی ازدواج سے یہ بھی توقع کی جاسکتی ہے کہ ان دونوں کے خاندان بھی اس رشتہ کی وجہ سے ایک دوسرے کے ساتھ متعدد ہو سکیں گے۔ بخلاف اس کے جن کے درمیان یہ مثالثت موجود نہ ہو، ان کے معاملہ میں زیادہ تر اندازی شے یہی ہے کہ وہ گھر کی زندگی میں، اور اپنے قلبی و روحی تعلق میں، ایک دوسرے سے متصل نہ ہو سکیں گے اور اگر شخصاً میاں اور بیوی باہم متصل ہو بھی جائیں تو کم ہی یہ امید کی جاسکتی ہے کہ دونوں کے خاندان آپس میں مل سکیں۔ شرعِ اسلامی میں مسئلہ کفارت کی یہی اصل ہے۔

مندرجہ بالامثالوں سے یہ بات ثابت ہو جاتی ہے کہ صیانتِ اخلاق و عفونت کے بعد دوسری چیز جو اسلام کے قانون ازدواج میں مقصدی اہمیت رکھتی ہے زوجین کے درمیان مودت و رحمت ہے۔ جب تک ان کے تعلقات میں اس چیز کے باقی رہنے کی امید ہو، اسلامی قانون ان کے رشتہ مناکحت کی حفاظت پر اپنی پوری قوت صرف کرتا ہے۔ مگر جب پہ مودت و رحمت باقی نہ رہے اور سر

کی جگہ بے دلی، سردمہری، نفرت اور بیزاری پیدا ہو جاتے، تو قانون کامیلان رشتہ نکار کی گھرہ ٹھوول دینے کی طرف منعطف ہو جاتا ہے۔ یہ نکتہ بھی اس قابل ہے کہ اس کو ذہن نشین کر لیا جاتے۔ کیوں کہ جو لوگ اس کو نظر انداز کر کے قانونِ اسلام کے اصولوں کو جائزیات پر منطبق کرتے ہیں وہ قدم قدم پریسی غلطیاں کر جاتے ہیں جن سے قانون کا اصل مقصد ہی فوت ہو جاتا ہے۔

---

# اُصولِ قانون

قانون کے مقاصد سمجھنے لئے کے بعد ہم کو یہ دیکھنا چاہیتے کہ اسلامی قانون ازدواج کی تدوین کن اصول پر کی گئی ہے۔ اس لیے کہ جیسا کہ اصول مُبھیک طبیعیک نہ معلوم ہوں، جزوی مسائل میں قانون کے احکام کو صحیح طریقہ سے نافذ کرنا مشکل ہے۔

## اصل اول

اصل قانون میں پہلی اصل حسین پر بہت سے احکام متفرع ہوتے ہیں، یہ ہے کہ ازدواجی زندگی میں مرد کو خورت سے ایک درجہ زائد دیا گیا ہے۔

وَلِلرِّجَالِ عَلَيْهِنَّ دَرَجَةٌ، اس درجے کی تشریح ہم کو اس آیت میں ملتی ہے۔

أَلِرِّجَالِ قَرْمُونَ عَلَى النِّسَاءِ بِمَا فَتَّلَ اللَّهُ يَعْلَمُهُمْ

عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّالِحُاتِ

فِتْنَتِ حَفِظَتِ لِلْغَيْبِ بِمَا حَفِظَ اللَّهُ ط (النساء-۴۳)

”مرد خورتوں پر قوام ہیں، اس بناء پر کہ اللہ نے ایک دوسرے پر فضیلت دی ہے، اور اس بناء پر کہ وہ اپنے اموال خرچ کرتے ہیں۔ پس جو نیک

خورتیں ہیں وہ شوہروں کی اطاعت کرنے والی اور ان کی غیر موجودگی میں

تبوفیق الہی ان کے حقوق کی حفاظت کرنے والی ہوئی ہیں۔“

یہاں اس بحث کا موقع نہیں کہ مرد کو خورت پر فضیلت کس بنای پر ہے اور اس کو قوام کیوں بنایا گیا ہے؟ یہ قانون کی نہیں۔ فلسفہ اجتماع کی بحث ہے۔ اپنے موصوع زیر بحث کے دائرے میں رہ کر سہم یہاں صرف اس امر کی صراحت کر دینا کافی سمجھتے ہیں کہ خانگی زندگی کے نظم کو برقرار رکھنے کے لیے بہرحال زوجین میں سے ایک کا قوام اور صاحبِ امر ہونا ضروری ہے۔ اگر دونوں بالکل مساوی درجہ اور مساوی اختیارات رکھنے والے ہوں تو بد نظمی کا پیدا ہونا لقیینی ہے، جیسی کہ فی الواقع ان قوموں میں رونما ہو رہی ہے جنہوں نے عملًا زوجین کے درمیان مسادات پیدا کرنے کی کوشش کی ہے۔ اسلام چونکہ ایک نظری مذہب ہے اس لیے کہ اس نے انسانی نظرت کا المحاذ کر کے زوجین میں سے ایک کو قوام اور صاحبِ امر، اور دوسرے کو مطیع اور ماتحت بنانا ضروری سمجھا اور قوامیت کے لیے اُس فرقی کا انتخاب کیا جو فطرتیا ہی رچرے کر پیدا ہوا ہے۔

**مرد کے فرائض :-**

پس اسلامی قانون کے ماتحت ازدواجی زندگی کا جو صابطہ مقرر کیا گیا ہے اس میں مرد کی حیثیت قوام کی ہے، اور اس حیثیت میں اس پر حسب ذیل فرائض عائد ہوتے ہیں۔

**۱۔ قوام** (Sustainer, Provider) **حاکم، محافظ**

**(Protector)** سربراہ کار، معاملات کا منظم اور نگران

۲۔ اس بحث کو اگر کوئی صاحب مفصل دیکھنا چاہیں تو میری کتاب "پردہ" ملاحظہ فرمائیں۔

۱۱) مہر۔ یہ کہ وہ عورت کا مہر ادا کرے۔ کیونکہ اس کو حورت پر جو حقوقِ زوجیت متعال  
بہتر تھے ہیں وہ مہر کا معاوضہ ہیں۔ اور پر جو آیت نقل کی گئی ہے ماس میں یہ تصریح موجود  
ہے کہ اگرچہ حصل فطرت کے لحاظ سے مرد ہی قوامیت کا مستحق ہے مگر با فعل یہ مرتبا  
اس کو اس مال کے معاوضہ میں ملتا ہے جو وہ مہر کی صورت میں خرچ کرتا ہے اس  
کی تصریح دوسری آیات میں بھی کی گئی ہے۔ مثلاً:

وَأَتُوا النِّسَاءَ حَمْدٌ قَتِهْنَ  
اور عورتوں کے مہر خوش دلی کے ساتھ

ادا کر دو۔

نحلہ۔ (النساء - ۲۳)

وَأَحِلَّ لَكُمْ عَارَرَاغَذَالِّعُمْ أَنْ تَبْتَغُوا إِيمَانَكُمْ  
فُحُصِّنِينَ غَيْرَ مُسْفِحِينَ لَا فَمَا اسْتَمْتَعْتُمْ بِهِ فَنُهْنَ  
فَأَتُوْهُنَّ أُجُورَهُنَّ فِيْنِيْضَةً  
(النساء - ۲۲۳)

ان محربات کے سرا باقی سب عورتیں تمہارے لیے حلال کی گئیں تاکہ اپنے  
اموال کے بدلتے تم ان کو حاصل کرنے کی خواہش کرو۔ قید نکاح میں لانے  
کے لئے نہ کہ آزاد شہوت رانی کے لیے۔ پس ان سے تم نے جو مشتع کیا ہے اس  
کے بدلتے میں فرار دار کے مطالبی ان کے مہر ادا کر دو۔

نَأْنِكِحُوهُنَّ بِإِذْنِ أَهْلِهِنَّ  
پس لونڈیوں کے ساتھ ان کے مالکوں کی  
وَأَتُوْهُنَّ أُجُورَهُنَّ بِالْمَعْرُوفِ  
اجازت سے نکاح کرو۔ اور مناسب طور پر

ان کے مہر ادا کر دو۔

(النساء - ۲۵)

وَالْمُحْسَنَتُ مِنَ الْمُؤْمِنَاتِ  
اور حلال کی گئیں تمہارے لیے عزت دار  
وَالْمُحْسَنَتُ مِنِ الَّذِينَ أَوْلَوْا الْكِتَابَ  
عورتیں مومنوں میں سے اور عزت دار عورتیں

مِنْ قَبْلِكُمْ إِذَا أَتَيْتُمُوهُنَّ أُجُورَ  
أُنْ لُوْكُوْسِ مِنْ سَعَيْنَ كَمْ بِصِحْبِيْ جَاهِيْكِيْ ہے جبکہ تم ان کے نہ راد کرو۔  
هُنَّ - (مَاقْدِه ۵)

پس نکاح کے وقت عورت اور مرد کے درمیان ہر کی چو قرارداد ہوتی ہو اس کو پورا کرنا مرد پر لازم ہے۔ اگر وہ اس قرارداد کو پورا کرنے سے انکار کرے تو عورت کو حق ہے کہ اپنے نفس کو اس سے روک لے۔ یہ الیسی ذمہ داری ہے جس سے سبکدوش ہونے کی کوئی صورت مرد کے لئے سمجھنا سکے نہیں ہے کہ عورت یا انواع کو مہلت دے۔ یا اس کی ناداری کا لحاظ کر کے بخوبی معاف کرے اسے، یا اس پر احسان کر کے برضاء رغبت اپنے حق سے دست بردار ہو جائے۔

فَإِنْ طِينَ لَكُمْ عَنْ شَيْءٍ هُنْهُ نُفَسَّا  
پھر اگر وہ خوش دلی کیسا تھا ہر میں سے کچھ

اے۔ اسی کو ہر موجل کہتے ہیں۔ مگر آج کل ہر موجل کا مفہوم یہ ہو گیا ہے کہ نکاح کے وقت ہزاروں لاکھوں کی دتساویر یہ سمجھو کر لکھ دی جاتی ہے کہ "کون لیتا ہے کون دیتا ہے"۔ گویا ابتدا ہی سے ادا کرنے کی نیت نہیں ہوتی۔ حالانکہ اس نیت کے ساتھ جو نکاح کیا جاتے وہ عند اللہ فاسد ہے۔ ختنی ہر موجل وہ ہے جس میں واضح طور پر مدت کا تعین کیا گیا ہو کہ مرد اتنی مدت میں اسے ادا کرے گا۔ اور جس ہر کی قرارداد میں مدت کا تعین نہ ہو وہ عند الطلب (On Demand) کی صیحت رکھتا ہے۔ مجھے ان فقہاء سے سمعت اختلاف ہے جو ایسے ہر کو شوہر کی وفات کے بعد واجب الادا تھا تھے ہیں۔ گویا نکاح تو شوہر کرے اور ہر اس کے دارثوں پر عائد ہو۔ یہ چیز نہ کو رہ بالا آیات قرآنی کی روح کے بالکل خلاف ہے اور اس فتویٰ کیلئے کتاب و سنت میں کوئی دلیل نہیں ہے۔

معاف کر دیں تو اس کو مرنے سے کھاؤ۔

**فَكُلُّهُ هَبِيبًا مَرِيمًا** (النساء - ۳)

اور اگر تم قرارداد کے بعد اس میں کم زیادہ  
پر بابھی رضامندی سے کوئی تصفیہ کر لو تو  
اس میں کوئی مضمانت نہیں۔

**ذَلِكَ جَنَاحٌ عَلَيْكُمْ فِيهَا  
نَزَّا خَمِيرٌ مِّنْ بَعْدِ الْفَرْغَةِ**  
(النساء - ۴۲)

**۴۲) نفقة شوہر کا دوسرا فرض نفقة ہے:** قانون اسلام نے زوجین کے حد و عمل کی  
 واضح طور پر تقسیم کر دی ہے۔ عورت کا کام گھر میں بیٹھنا اور خانگی زندگی کے فرائض  
اجامد دینا ہے (وَقُرْنَ فِي بُيُوتِكُنَّ) اور مرد کا کام کمانا اور اپنے اہل کے لیے  
ضروریاتِ زندگی فراہم کرنا ہے۔ یہ دوسری چیز ہے جس کی بنیاد پر شوہر کو اپنی بیوی  
پر فضیلت کا ایک درجہ دیا گیا ہے اور یہ چیز قوامیت کے عین مفہوم میں داخل ہے۔  
قوام کہتے ہیں اس شخص کو یہ جو کسی شے کی نگہبانی اور خبرگیری کرنے والا ہو۔ اور اسی  
حیثیت سے اس شے پر اقتدار رکھتا ہو۔ قرآن مجید کی آیت **أَتَرِجَالَ قَوْ مُونَ**  
**عَلَى النِّسَاءِ** میں **وَإِنَّمَا أَنْفَقَوْ أَمِنْ أَمْوَالِهِمْ** سے جس طرح مہر کا وجوب ثابت  
ہوتا ہے، اُسی طرح نفقة کا وجوب بھی ثابت ہوتا ہے۔ اگر شوہر اس ذمہ داری کو  
ارانہ کرے تو قانون اس کو ادا کرنے پر مجبور کرے گا۔ اور بصورت انکار پیا بصورت  
عدم استطاعت، اس کا نکاح فسخ کر دے گا۔ لیکن نفقة کی مقدار کا تعین عورت کی  
خواہشات پر مبنی نہیں ہے، بلکہ مرد کی استطاعت پر ہے۔ قرآن مجید نے اس  
بارے میں ایک فائدہ کلیہ بیان کر دیا ہے کہ **عَلَى الْمُوْسِعِ قَدْرَةٌ وَ عَلَى**  
**الْمُقْتَرِ قَدْرَةٌ**۔ مالدار پر اس کی استطاعت کے مطابق نفقة ہے اور مفلس پر  
اس کی استطاعت کے مطابق۔ یہ نہیں کہ غریب آدمی سے وہ نفقة وصول کیا جائے

جو اس کی حیثیت سے زیادہ ہو، یا مال دار آدمی وہ نفقہ دے جو اس کی حیثیت سے کم ہو۔  
و (۳) ظلم سے اچھنا پ۔

مرد کا تسلیم افرض یہ ہے کہ اس کو عورت پر جو تر جیجی حقوق اور اختیارات  
دیے گئے ہیں ان کو ظالمانہ طریقہ سے استعمال نہ کرے ظلم کی متعدد صورتیں ہیں مثلاً  
ایضاً:-

عورت کے واعیاتِ نفس کو پُورا کرنے سے کسی عذر جائز کے بغیر اعراض کرنا  
جس کا مقصد محض اس کو سزا دینا اور تکلیف پہنچانا ہو۔ اس کے لئے قانونِ اسلام نے  
زیادہ سے زیادہ چار ہیئت کی مدت رکھی ہے۔ اس مدت کے اندر مرد پر لازم ہے کہ  
اپنی بیوی سے تعلق زدن و شوہر قائم کر لے۔ ورنہ القضاۓ مدت کے بعد اس کو  
محصور کیا جائے گا کہ عورت کو بچپوڑا دے۔

لِلَّهِ يُؤْلُونَ مِنْ نِسَاءٍ هِمْ تَرْبِصُ أَرْبَعَةٌ أَشْهُرٌ فَإِنْ  
فَأَعْرُفُ فَإِنَّ اللَّهَ غَفُورٌ رَّحِيمٌ وَإِنْ عَزَمُوا الظَّلَاقَ  
نَأَنَّ اللَّهَ سَمِيعٌ عَلَيْهِمْ (بقرہ - ۲۲۴)

جو لوگ اپنی عورتوں کے پاس نہ جانے کی قسم کی حالیتی ہیں، ان کے لیے چار ہیئت  
کی وجہت ہے۔ اگر وہ رجوع کر لیں تو اللہ سنبخشی و الامہربان ہے اور اگر طلاق  
کا عزم کر لیں تو اللہ سنبخشی اور جانے والا ہے :-

عذر جائز سے مرد ہے مرد یا عورت کی بیماری۔ یا مرد کا حالتِ سفر میں ہونا یا کوئی ایسی صورت پیش  
جانا جس میں مرد اپنی بیوی کی طرف رغبت رکھتا ہو مگر اس کے پاس جانے کا موقع نہ ہو۔

اس مسئلہ میں بعض فقہاء نے حلف کی شرط لگائی ہے، یعنی اگر شوہرنے بیوی کے پاس نہ جانے کی قسم کھاتی ہے تب تو ایلا رہو گا اور یہ حکم جاری کیا جاتے گا۔ لیکن اگر قسم نہیں کھاتی تو خواہ وہ بیوی سے ناراض ہو کر دس برس بھی اس سے علیحدہ رہے، اُس پر ایلا رکا اطلاق نہ ہو گا۔ لیکن مجھے اس راستے سے اتفاق نہیں ہے۔ اس سلسلے میں میرے دلائل حسب ذیل ہیں۔

اول یہ کہ قرآن مجید اگر کسی خاص صورتِ معاملہ کے متعلق کوئی حکم دے اور ایسے الفاظ استعمال کرے جن کا اطلاق اُسی صورتِ معاملہ پر ہوتا ہو تو اس سے یہ لازم نہیں آتا کہ اس حکم کا اطلاق اُسی صورتِ معاملہ پر ہو گا۔ مثال کے طور پر قرآن نے سوتیلی بیٹی کو اس کے باپ پر حرام کرنے کے لیے جو الفاظ استعمال کیے ہیں وہ یہ ہیں وَرَبَّا يَبْكُمُ الْأَنْتَيْ فِي حَجَّٰوِ رِكَمْ<sup>۱</sup> اور تمہاری وہ پروردہ لڑکیاں جنہوں نے تمہاری گودوں میں پر درش پاتی ہے۔ اس سے صرف ان لڑکیوں کے حرام ہونے کا حکم نہ لکھتا ہے جو چھوٹی عمر میں اپنی ماں کے ساتھ سوتیلیے باپ کے گھر آتی ہوں۔ مگر کوئی بھی اس بات کا قابل نہیں ہے کہ یہ حکم صرف اسی صورت کے لیے خاص ہے۔ بلکہ سب اُس لڑکی کے حرام ہونے پر بھی متفق ہیں جو سوتیلے باپ سے اپنی ماں کے نکاح کے وقت جوان ہوا وہ جس نے ایک دن بھی اس باپ کے گھر میں پر درش نہ پاتی ہو۔ اسی طرح اگر قرآن نے لفظ يُؤْلُونَ مِنْ نِسَاءِ هُمْ (بیویوں سے صحبت نہ کرنے کی قسم کھاتی ہیں) کے الفاظ استعمال کیے ہیں تو اس سے یہ لازم نہیں آتا کہ ایسے لوگوں کے لیے جو حکم بیان کیا گیا ہے وہ صرف قسم کھانے والے لوگوں ہی کے لیے خاص ہو۔

دو ہم یہ کہ احکام قبیلہ کے استنباط میں یہ اصول قریب قریب ساری امت  
 میں متفق علیہ ہے کہ جس صورتِ معاملہ کے متعلق کوئی حکم نہ پایا جاتا ہو، اُس کو کسی ایسی  
 صورتِ معاملہ پر قیاس کیا جاسکتا ہے جس کے بارے میں حکم موجود ہو۔ لیشہ طبیکہ دونوں میں  
 علتِ حکم مشترک ہو۔ اب سوال یہ ہے کہ شارع نے ایسا کرنے والوں کے لیے چار ہمینہ  
 کی مدت کس لیے مقرر کی ہے؟ اور کیوں یہ فرمایا ہے کہ اگر اس مدت کے اندر رجوع نہ  
 کرو تو پھر طلاق دے دو؟ کیا اس کی وجہ اس کے سوا کچھ اور بتائی جاسکتی ہے کہ چار  
 ہمینہ سے زیادہ مدت تک مقاربت سے پہنچر کرنا خورت کے لئے موجب ضرر ہے  
 اور شارع ضرر ہی کو روکنا چاہتا ہے؟ اسی آیت سے الگ رکوع میں شارع کا یہ  
 ارشاد موجود ہے کہ **وَلَا تَتْسِكُوْهُنَّ ضِرَارًا لِّتَعْتَدُوا** (ان کو محض ضرر کے لئے  
 نہ روک رکھو تو ان پر زیادتی کرو) اور سورۃ النمار میں شارع فرماتا ہے **فَلَا تَمِيلُوا**  
**كُلَّ الْمُيَّلَ فَتَذَرُّفُهَا كَالْمُعْلَقَةِ** (پس ایک ہی بیوی کی طرف پوری طرح نہ  
 جھک پڑو کہ دوسری کو متعلق چھوڑ دو) ان اشارات سے صاف معلوم ہوتا ہے کہ  
 خورت کو نکاح میں بھی روکنا اور پھر اسے متعلق رکھ چھوڑنا اور محض ستانے کے لئے روک  
 رکھنا شارع کو پسند نہیں ہے۔ اس کے سوا چار ہمینہ کی مدت مقرر کرنے کی کوئی دوسری  
 علت بیان نہیں کی جاسکتی۔ اب اگر یہی علت اس صورت میں بھی پائی جاتی ہو جب  
 کہ شوہر قسم کھاتے بغیر بیوی سے قصد ای باشرت کرنا چھوڑ دے تو کیوں نہ اس پر  
 بھی یہی حکم نافذ کیا جائے؟ آخر قسم کھانے یا نہ کھانے سے نفسِ ضرر میں کیا فرق واقع  
 ہو جاتا ہے؟ کیا کوئی معقول آدمی یہ تصویر کر سکتا ہے کہ شوہر قسم کھاتے تو کہ مباشرت  
 کرے تو ضرر ہے کا۔ اور اگر اس نے قسم نہ کھائی تو تر ساری عمر بھی اس بیوی کے پاس

نہ جانے سے کوئی ضرر نہ ہوگا۔

سوم یہ کہ اسلامی نقطہ نظر سے ازدواجی قانون کا اہم ترین مقصد اخلاق اور صحت کی حفاظت ہے۔ ایک مرد اگر ایک بیوی سے ناراض ہو کر دوسرا بیوی کو لے تو وہ اس طرح اپنے آپ کو بدکاری و بد نظری سے بچا سکتا ہے۔ لیکن وہ عورت جسے اس کے شوہر نے خواہشاتِ نفس کی تسلیم سے مستقل طور پر محروم کر رکھا ہو، کس طرح اپنے اخلاق کی حفاظت کر سکتی ہے جب تک کہ اس کا شوہر اس کی طرف رجوع نہ کرے ہے کیا شارع حکیم سے یہ توقع کی جاسکتی ہے کہ ایسی عورت کے شوہر نے اگر اس سے الگ رہنے کی قسم کھافی ہوتی تو وہ اس کے اخلاق کی حفاظت کا بندبست کرے گا اور نہ اسے بغیر محدود مدت تک بد اخلاقی کے خطرے میں مبتلا چھوڑ دے گا؟ ان وجہ سے میرے نزدیک فتویٰ فقہائی مالکیہ کے مسلک پر ہونا چاہیے جو فرماتے ہیں کہ "اگر شوہر بیوی کو تکلیف دینے کی نیت سے مباشرت ترک کر دے تو اس پر محضی ایسا رہی کا حکم لگایا جائے گا، اگرچہ اس نے قسم نہ کھافی ہو کیونکہ ایسا پر پابندی عائد کرنے سے شارع کا مقصد ضرار کو روکنا ہے اور یہ علت اس ترکِ مباشرت میں بھی پائی جاتی ہے جو حلف کے بغیر لقصدِ ضرار کیا جائے گے" ۱ فَإِنْ حَزَرَ مُؤَاذِنًا لِّطَلاقَ كَيْ تَفْسِيرُهُ مُحْبِي فَقَهَاءَرَ كَيْ درمیان اختلاف ہوا ہے۔ حضرت عثمان بن عفان، زید بن ثابت، ابن مسعود اور ابن عباس رضی اللہ عنہم کی رائے یہ ہے کہ چار مہینہ کی مدت کا گزر جانا ہی اس بات کی دلیل ہے

کہ شوہر نے طلاق کا عزم کر لیا ہے، اہذا اس مدت کے ختم ہونے پر اس کو رجوع کا حق باقی نہیں رہتا۔ حضرت علی وابن عمر رضی اللہ عنہم سے بھی ایک قول اس معنی میں متفق ہے۔ مگر ایک دوسرے قول جو مخراز کر دونوں بنزگوں اور حضرت عائشہ رضی اللہ عنہا سے پہنچا ہے یہ ہے کہ ختم مدت پر شوہر کو نولٹش دیا جائے گا کہ اپنی بیوی سے رجوع کرو یا اس کو طلاق دے دو۔ لیکن جب ہم آیت کے الفاظ پر غور کرتے ہیں تو پہلا قول ہی صحیح معلوم ہوتا ہے۔ آیت میں اللہ تعالیٰ نے ایکار کرنے والوں کو بالفاظ صریح صرف چار ہدایت کی وجہت دی ہے۔ اس کو رجوع کا حق اس وجہت کے اندر ہی ہے۔ اس کے ختم ہو جانے پر دوسری صورت پھر طلاق اور جدائی کے اور کوئی نہیں ہے۔ اب اگر کوئی شخص چار ہدایت کے بعد اس کو رجوع کا حق دیتا ہے تو گویا وہ اس کی وجہت میں اضافہ کرتا ہے، اور یہ اضافہ نظاہر کتاب اللہ کی مقرر کی ہوئی حد سے زائد ہے۔

### ضرار اور تعلیر می :-

عورت سے رخصت نہ ہو، اس کو رکھنا نہ چاہے، مگر محض تسانے اور زیادتی کرنے کے لئے اس کو رکھوڑے۔ بار بار طلاق دے اور دو طلاقوں کے بعد تیسرا طلاق سے پہلے رجوع کر لے۔ قرآن مجید میں اس کو نہایت سختی کے ساتھ منع کیا گیا ہے کہ یہ بھی ظلم ہے۔

**وَلَا تُنْسِكُوْ هُنَّ ضَرَارًا إِلَّا تَعْتَدُوا** اور ان کو تسانے اور زیادتی کرنے کے لئے

لے یہ امر مختلف فیہ ہے کہ یہ طلاق، ایک طلاق باش کے حکم میں ہے یا رجعی کے حکم میں ہے؟

وَمَنْ يَفْعَلُ ذَلِكَ فَقَدْ ظَلَمَ نہ روک رکھو۔ جو ایسا کرے گا وہ اپنے  
لَفْسَهُ وَلَا تَتَخَذُ دُرْأَ آیَتِ اللَّهِ هُنُواً اُور پر آپ ظلم کرے گا۔ اللہ کی آیات کا  
مذاق نہ بنالو۔ لے (البقرہ - ۲۳۱)

ضرار اور تعدی کے الفاظ نہایت وسیع ہیں۔ ظاہر ہے کہ جو شخص ستانے اور  
زیادتی کرنے کی نیت سے کسی عورت کو روک رکھے گا وہ ہر طرح سے اس کو آزار پہنچائے  
گا۔ روحاں اور حسیناتی تکلیفیں دے گا۔ ادنیٰ طبقہ کا ہو گا تو مار پیٹ اور گالم گلوچہ کرے گا۔  
اوپرے طبقہ کا ہو گا تو نہ سیل اور ایڈار سانی کے ذمہ پر طریقے اختیار کرے گا۔ ضرار اور  
 تعدی کے الفاظ سب پر حادی ہیں اور قرآن مجید کی رو سے یہ سب افعال منوع ہیں۔

اعظمان کے الفاظ سے ایسا ناجائز فائدہ اٹھانا جو قانون کے مقصد اور اس کی روح کے خلاف  
ہو، دراصل قانون سے کھیلنا اور اس کا مذاق بنانا ہے۔ قرآن میں مرد کو ایک طلاق یادو  
طلاق دے کر رجوع کر لینے کا جو حق دیا گیا ہے وہ صرف اس غرض کے لیے ہے کہ اگر اس  
دوران میں زوجین کے درمیان مصالحت ہو جاتے اور ان کے باہم مل جمل کر رہنے کی کوئی  
صورت نکل آتے تو شریعت کی طرف سے اس میں کوئی رکاوٹ حائل نہ ہو۔ لیکن اگر کوئی  
شخص اس گنجائش سے فائدہ اٹھا کر طلاق دے۔ پھر عدت گزرنے سے پہلے رجوع کرے  
لے۔ پھر طلاق دے اور پھر رجوع کر لے اور اس حرکت سے اس کی غرض یہ ہو کہ عورت  
کو خواہ مخواہ لٹکاتے رکھے، نہ اپنے گھر میں باتے اور نہ اسے آزاد ہی کرے کہ یہ چاری  
کہیں اور نکاح کر سکے، تو یہ خدا کے قانون سے مسخرہ پن اور کھیل ہے، جس کی جرأۃ  
کوئی سچا مومن نہیں کر سکتا۔

جو شوہر اپنی بیوی کے ساتھ اس قسم کا بر تاؤ کرتا ہے وہ اپنی جائز حد سے تجاوز کا مرتکب ہوتا ہے اور ایسی صورت میں عورت اس کی مستحق ہے کہ قانون کی مدد لے کر اس مرد سے چھٹکارا حاصل کرے۔

### ازدواج میں عدل نہ کرنا:-

متعدد بیویاں ہونے کی صورت میں کسی ایک کی طرف مائل ہو کر دوسرا بیوی یا بیویوں کو متعلق رکھو چوڑنا ظلم ہے جسے قرآن مجید صاف الفاظ میں ناجائز مظہر آتا ہے۔

**فَلَا تَمْيِيلُوا أَعْلَمَ الْمَيْلِ فَتَذَرَّ**      کسی ایک کی طرف بالکل نہ جھک پڑو کہ  
**رُؤْهَا كَالْمُعَلَّقَةِ**۔ (النساء - ۱۲۹)      دوسرا کو گویا متعلق رکھو چوڑو۔

قرآن مجید میں تعددِ ازدواج کی اجازت عدل کی شرط کے ساتھ دی گئی ہے۔ اگر کوئی شخص عدل نہ کرے تو اسے اس مشروط اجازت سے فائدہ اٹھانے کا حق نہیں ہے۔ خود اس آیت میں بھی جہاں تعددِ ازدواج کی اجازت دی گئی ہے صاف حکم موجود ہے کہ اگر عدل نہ کر سکو تو ایک ہی بیوی رکھو۔

**فَإِنْ خِفْتُمُ الَّتَّعْدِ لُؤْا**      پھر اگر تم کو خوف ہو کہ عدل نہ کر سکو گے تو  
**فَوَاحِدَتُمْ أَوْ مَا مَلَكْتُ أَيْمَانُكُمْ**      ایک ہی بیوی رکھو۔ یا لوئڈ می جو تمہارے دل لیک اور فی الات تعلو۔  
قبضہ میں ہو۔ یہ زیادہ تر قرین مصلحت ہے۔  
تاکہ تم حق سے متجاوز نہ ہو جاؤ۔ (النساء - ۳)

امام شافعی رحمۃ اللہ علیہ نے آلات تعلو کے معنی یہ کہتے ہیں کہ تمہارے عیال زیادہ نہ ہوں جن کی پورش کا بارتم پر پڑ جائے۔ لیکن یہ اصل لغت کے خلاف ہے۔

لُغت میں خوں کے معنی میل کے ہیں۔ ابو طالب کا شعر ہے۔

بَيْزَانِ صِدْقٍ لَا يَخْسُّ شِعْرَةً وَرَزَانُ قِسْطٍ فَرِنَهُ غَيْرُ عَالِلٍ  
 یہاں عالِل بمعنی مال متعلق ہوا ہے۔ اسی بنا پر خوں کو حجرا اور طریق عدل سے  
 ہرٹ جانے کے معنی میں استعمال کیا جاتا ہے۔ چنانچہ ابن عباس، حسن، مجاهد۔ شعیب  
 علکبر مہ اور قتادہ وغیرہم نے لا تَعُولُوا کے معنی لَا تَبْلُوُ اعْنَ الْحَقِّ کیے ہیں۔  
 لہذا قرآن مجید کی مذکورہ بالا آیت سے ثابت ہوتا ہے کہ جو شخص دویازائد بیویوں کے  
 درمیان عدل نہیں کرتا اور ایک کی طرف جھک کر دوسروں کے حقوق ادا کرنے میں  
 کوتاہی کرتا ہے وہ ظالم ہے۔ تعداد ازواج کی اجازت سے فائدہ اٹھانے کا اس کو  
 کوئی حق نہیں ہے۔ قانون کو ایسی حالت میں اسے صرف ایک بیوی رکھنے پر مجبور  
 کرنا چاہیے اور دوسروں بیوی یا بیویوں کو اس کے خلاف قانون سے دادرسی پانے  
 کا حق ہونا چاہیے۔

عدل کے باب میں قرآن کریم نے تصریح کر دی ہے کہ دلی محبت کا جہاں تک  
 تعلق ہے اس میں مساوات برقرار ہے پر نہ انسان قادر ہے اور نہ اس کے لیے مقابلہ  
 وَلَنْ تَسْتَطِيْعُوا أَنْ تَعْدِلُوا بَيْنَ النِّسَاءِ وَلَوْ تَرَضُّهُمْ۔ البنتہ اس  
 کو تکلیف حسین بات کی دی گئی ہے وہ یہ ہے کہ نفقہ اور معاشرت اور تعلقات  
 زن و شوہر میں ان کے سامنہ یکساں برقرار کرے۔

مرد کے ظلم کی تین صورتیں ایسی ہیں جن میں قانون مداخلت کر سکتا ہے۔  
 ان کے علاوہ زوجین کے باہمی تعلقات میں بہت سے ایسے معاملات بھی پیش  
 آسکتے ہیں اور آتے رہتے ہیں جو مودت درحمت کے منافی ہیں۔ مگر ان میں

قانون کے لئے مداخلت کی گنجائش نہیں ہے۔ قرآن مجید نے ایسے معاملات کے لیے شوہروں کو عام اخلاقی ہدایات دی ہیں جن کا خلاصہ یہ ہے کہ عورت کے ساتھ مرد کا برتاؤ فیاضانہ اور محبت آبینہ ہونا چاہیئے۔ رات دن کی تھکانہ فضیحتی کے ساتھ زندگی گزارنا حاصلت ہے۔ اگر عورت کو رکھنا ہے تو سیدھی طرح سے رکھو۔ نہ بنے تو سیدھی طرح رخصت کر دو۔ قرآن کی ان ہدایات کو قانون کی طاقت سے نافذ نہیں کیا جاسکتا اور نہ یہ حکم ہی ہے کہ میاں بیوی کے ہر چیز پر میں قانون مداخلت کیا کرے۔ لیکن اس سے قانون کی اپرٹ یہ معلوم ہوتی ہے کہ عدل وال صاف اور رحمت و مودت کے بنتا ہے کی ذمہ داری زیادہ تر مرد پر عائد کرنا ہے۔

### مرد کے حقوق :-

مرد کو قوامیت کا مترتبہ جن ذمہ داریوں کے ساتھ دیا گیا ہے وہ اُپر بیان ہوئیں۔ اب دیکھنا چاہیے کہ قوام ہونے کی حیثیت سے مرد کے حقوق کیا ہیں۔

(۱) **الْحَفْظُ لِلْغَيْبِ** عورت پر مرد کا پہلا حق قرآن مجید نے ایسے الفاظ میں بیان کیا ہے جن کا بدل کسی دوسری زبان میں مہیا ہی نہیں کیا جاسکتا۔ وہ کہتا ہے۔

**فَالصَّالِحَتُ قُنْتِتُ حَفْظُهُ** جو نیک عورت ہیں ہیں وہ اطاعت کرنے والی اور غیب کی حفاظت کرنے والی ہیں۔ اللہ تعالیٰ

لِلْغَيْبِ بِمَا حَفِظَ اللَّهُ

(النساء ۳۴)

یہاں حفظ للغیب سے مراد ہر اُس چیز کی حفاظت کرنے ہے جو شوہر کی ہو اور اُس کی غیر موجودگی میں بطور امانت عورت کے پاس رہے۔ اُس میں اس کے لئے کی حفاظت، اس کے نطفے کی حفاظت، اُس کی آبرو کی حفاظت، اس کے مال کی حفاظت،

اُس کے رازوی کی حفاظت مغرض سب ہی کچھ آجاتا ہے۔ اگر عورت ان حقوق میں سے کسی حق کو ادا کرنے میں کوتنا ہی کرے تو مرد کو وہ اختیارات استعمال کرنے کا حق ہو گا جن کا ذکر آگے آتا ہے۔

(۲) شوہر کی طاعت میر دکاوی برحق یہ ہے کہ عورت اس کی اطاعت کرے فالصلحت فنتت (النسار، ۴۳) جو نیک عورتیں ہیں وہ شوہروں کی اطاعت کرنے والی ہوتی ہیں۔ یہ ایک عام حکم ہے جس کی تشریح میں نبی صلی اللہ علیہ وسلم نے متعدد چیزوں بیان فرمائی ہیں۔ مثلاً

إِنَّكُمْ عَلَيْهِنَّ أَن لَا يُؤْطِيْنَ  
تَهْبَرُ إِلَيْهِنَّ مِمْنَ أَنْ يَرَوْنَهُ  
كُسْكُمْ أَحَدًا تَكْرَهُونَهُ  
نَأْسِنَدَ كَرْتَهُو.

لَا تصدق بِشَيْءٍ مِنْ بَيْتِهِ إِلَّا بِإِذْنِهِ فَإِنْ فَعَلْتَ كَانَ  
لَهُ أُلَّا جُرُوْرٌ عَلَيْهَا الْوَزْرُ وَلَا تَخْرُجْ مِنْ بَيْتِهِ إِلَّا بِإِذْنِهِ  
وہ اس کے گھر میں سے کوئی چیز اس کی اجازت کے بغیر صدقہ نہ کرے۔

اگر ایسا کہرے کی تواجر شوہر کو ملے گا اور گناہ عورت پر ہو گا۔ نیز وہ اس کی اجازت کے بغیر اس کے گھر سے نہ لٹکے۔

لَا تصوَّرِ المرْأَةَ يَوْمًا وَذُو جَهَّا  
عورت اپنے شوہر کی موجودگی میں رمضان شاهد مِنْ غَيْرِ رَمَضَانِ إِلَّا  
کے سو افغان روڑے اس کی اجازت کے  
بغیر ایک دن بھی نہ رکھے۔  
بِإِذْنِهِ رَاحِمَةُ تَرْمِدِيٍّ، أَبُو دَاوُدَ، أَبْنَ مَاجِهٍ)

خَيْرُ النِّسَاءِ أَمْرَأَةُ أَذْانَطْرَتْ  
بہترین عورت وہ ہے کہ جب تو اس کو

الْيَهَا سِرْتَ وَإِذَا امْرَقْتَهَا أَطْاعْتَكَ  
وَإِذَا أَفْبَتَ عَنْهَا حَفَظْتَكَ فِي  
مَالِكٍ وَنَفْسِهَا

دیکھئے تو تیر ادل خوش ہو جائے اور جب تو  
اس کو حکم دے تو وہ تیری اطاعت کرے  
اور جب تو اس کے پاس موجود نہ ہو تو وہ  
تیر سے مال اور اپنے نفس میں تیرے حق کی  
حافظت کرے۔

اس عالم حکم اطاعت میں صرف ایک استثناء ہے، اور وہ یہ ہے کہ اگر  
خورت سے اس کا شوہر اللہ کی معصیت کا مطالبہ کرے تو وہ اس کا حکم ماننے سے  
انکار کر سکتی ہے بلکہ اسے انکار کر دینا چاہیے۔ مثلاً وہ فرض نماز اور روزے سے  
منع کرے: یا شراب پینے کا حکم دے، یا پرداہ شرعی ترک کرہے اسے یا فراہش کا  
ارتکاب اس سے کرنا چاہے، تو خورت نہ صرف اس کی مجاز ہے، بلکہ اس کا  
فرض ہے کہ شوہر کے ایسے حکم کو ٹھکرہ دے۔ اس لئے کہ خالتی کی نافرمانی میں کسی  
مخلوق کی اطاعت جائز نہیں۔ لَا طَاعَةَ لِخُلُوقٍ فِي مَعْصِيَةِ الْخَالِقِ۔ اس  
صورتِ خاص کے سوا باقی تمام صورتوں میں شوہر کی اطاعت عورت کا فرض ہے اگر  
نہ کرے گی تو نافرمان ہوگی اور شوہر کو وہ اختیارات استعمال کرنے کا حق ہو گا جن کی  
تفصیل آگے آتی ہے۔

### مرد کے اختیارات:-

قانون اسلام نے چونکہ مرد کو قوام بنایا ہے اور اس پر عورت کے ہر نفعی  
او زنگہیانی و خبرگیری کی ذمہ داری عائد کی ہے، اس لیے وہ مرد کو عورت پر چند ایسے  
اختیارات عطا کرتا ہے جو خانگی زندگی کا نظم برقرار رکھنے اور اپنے گھر کے اخلاق اور

حسنِ معاشرت کی حفاظت کرنے اور خود اپنے حقوق کو یاد ہونے سے بچانے کے لیے اس کو حاصل ہونے ضروری ہیں۔ قانونِ اسلام میں ان اختیارات کو بالوضاحت بیان کیا گیا ہے اور اس کے ساتھ وہ حدود بھی متعین کر دیئے گئے ہیں جن کے اندر یہ اختیارات استعمال کیے جاسکتے ہیں۔

۱۷) **نَهْجَتُ نَادِيْبٍ وَرَجُلِ عَمَّرٍ** اگر عورت اپنے شوہر کی اطاعت نہ کرے، یا اس کے حقوق میں سے کسی حق کو ملاطف کرے تو ایسی صورت میں صرد پر لازم ہے کہ پہلے اس کو نصیحت کرے، نہ مانے تو اس کو اختیار ہے کہ اپنے برتاؤ میں حسب ضرورت اس کے ساتھ سختی کرے۔ اور اگر اس پر بھی نہ مانے تو وہ اس کو مار سکتا ہے یہاں تک کہ وہ اس کی اطاعت کرنے لگے۔

وَاللَّتِي نَخَافُونَ نُشُوزَهُنَّ  
فَعِظُوهُنَّ وَاهْجُرُوهُنَّ فِي  
الْمَضَاجِعِ وَاضْرِبُوهُنَّ فَإِنْ  
أَطْعَنَكُمْ فَلَا تَبْغُوا عَلَيْهِنَّ  
سَيِّلًا (النساء - ۲۳)

اور جن عورتوں سے نشوز دیکھوان کو نصیحت کرو۔ اور لستروں پر ان کو چھڑ دو اور ان کو مارو۔ اگر وہ تمہاری اطاعت کریں تو پھر ان پر سختی کرنے کا کوئی طریقہ نہ ڈھونڈو۔

اس آیت میں **وَاهْجُرُوهُنَّ** فِي **الْمَضَاجِعِ** (یعنی لستروں پر ان کو چھوڑ دو)، فرمाकر سزا کے طور پر ترکِ معاشرت کی اجازت دی گئی ہے۔ مگر آیتِ ایلام

اے۔ نشوز کے معنی ارتفاع کے ہیں۔ اصطلاح میں اس سے مراد ادائے حق سے اعراض ہے مخواہ وہ عورت کی طرف سے ہوہ پا مرد کی طرف سے۔

نے، جس کا ذکر پہلے گزر چکا ہے، اس کے لئے ایک فطری حد مقرر کردی ہے کہ یہ بستر کی علیحدگی چار چھینے سے زیادہ نہ ہو۔ جو عورت اتنی نافرمان اور شوریدہ سر ہو کہ شوہر ناراضی ہو کر اس کے ساتھ سونا چھوڑ دے اور وہ جانتی ہو کہ چار چھینے تک پہلی حالت قائم رہنے کے بعد شوہر از روتے احکام الہی اس کو طلاق دے دے گا، اور بچہ بھی وہ اپنے نشوی سے باز نہ آتے، وہ اسی تابیل ہے کہ اسے چھوڑ دیا جائے چار چھینے کی مدت ادب سکھانے کے لیے کافی ہے۔ اس سے زیادہ مدت تک یہ سزا دینا غیر ضروری ہو گا۔ کیونکہ اتنے دن تک اس کا نشوی پر قائم رہنا، یہ جانتے ہوئے کہ اس کا نتیجہ طلاق ہے، اس بات کی دلیل ہے کہ اس میں ادب سیکھنے کی صلاحیت ہی نہیں ہے۔ یادہ حسنِ معاشرت کے ساتھ کم از کم اس شوہر سے نباه نہیں کر سکتی۔ نیز اس سے وہ مقاصد بھی فوت ہونے کا اندر لشیہ ہے جن کے لیے ایک مرد کو ایک عورت کے ساتھ رکھتے منکرت ہیں باندھا جاتا ہے۔ ممکن ہے اسی حالت میں شوہر اپنی خواہشات نفس پوری کرنے کے لیے کسی ناجائز طریقے کی طرف مائل ہو جائے۔ یہ بھی ممکن ہے کہ عورت کسی اخلاقی فتنہ میں مبتلا ہو جائے یہ بھی اندر لشیہ ہے کہ جہاں میاں بیوی میں سے ایک اس قدر ضروری اور شوریدہ سر ہو وہاں زوجین میں مودت و رحمت قائم نہ ہو سکے گی۔

امام سفیان ثوری سے *وَالْهِجْرُ وَهُنَّ فِي الْمُضَاجِعِ* کے معنی میں ایک وہرا قول منقول ہے۔ وہ کلامِ عرب سے استدلال کر کے کہتے ہیں کہ هجر کے معنی، باندھنے کے ہیں۔ *الْهِجْرَ الْبَعْرِيَّا اذارِ بِطْهَ صَاحِبَةَ بِالْهِجَارِ*۔ یہجاں اس رسی کو کہتے ہیں جاؤ نٹ کی پیٹھ اور ٹانگوں کو ملا کر باندھی جاتی ہے۔ لہذا اللہ تعالیٰ

کے ارشاد کا مقصود یہ ہے کہ جب وہ نصیحت نہ قبول کریں تو گھر میں ان کو باندھ کرہ ڈال دو۔ لیکن یہ معنی قرآن مجید کے منشار سے بعید ہیں۔ فی المضاجع کے الفاظ میں قرآن نے اپنے منشار کی طرف صفات اشارہ کر دیا ہے مفعح سونے کی جگہ کو کہتے ہیں۔ اور سونے کی جگہ میں باندھنا بالکل بے معنی بات ہے۔

دوسری سزا جس کی اجازت زیادہ شدید حالات میں دی گئی ہے، مارنے کی سزا ہے۔ مگر اس کے لیے نبی صلی اللہ علیہ وسلم نے یہ قید لکھا ہے کہ ضرب شدید نہ ہونی چاہیے۔

إِضْرَابُهُنَّ إِذَا عَصَيْنَكُمْ  
فِي الْمَعْرُوفِ ضَرُبٌ بَغَيْرِ مَبِرَّٰجٍ  
وَلَا يُضْرِبَ الْوِجْهَ وَلَا يَقْبَحْ

اگر وہ تمہارے کسی جائز حکم کی نافرمانی کریں تو ان کو ایسی مار مار و جو زیادہ تخلیف دہ ہو۔ منہ پر نہ مارے اور کالم کلتوح نہ کرے۔

یہ دو سزا یہیں دینے کا مرد کو اختیار دیا گیا ہے۔ مگر جو بیکار کہ نبی صلی اللہ علیہ وسلم نے ارشاد فرمایا ہے، سزا اس نافرمانی پر دی جا سکتی ہے جو مرد کے جائز حقوق سے متعلق ہو۔ نہ یہ کہ ہر جادبے جا حکم کی اطاعت پر اصرار کیا جاتے اور حورت نہ مانے تو اس کو سزا دی جائے۔ پھر تصور اور سزا کے درمیان بھی تناسب ہونا چاہیے۔ اسلامی قانون کے کلیات میں سے ایک کلیہ یہ بھی ہے کہ فَمَنْ أَعْتَدَ لِعَيْنِكُمْ فَاعْتَدُ وَأَعْلَيْهِ بِمِثْلِ مَا أَعْتَدَ لِعَيْنِكُمْ۔ جو کوئی تم پر زیادتی کرے اس پر اتنی ہی زیادتی کر دیجئی اس نے کی ہے۔ "زیادتی کی نسبت سے زیادہ سزا دینا ظلم ہے۔ جس قصور پر نصیحت کافی ہے اس پر ترک کلام، اور جس پر ترک کلام کافی ہے اس پر بھروسی المضاجع اور جس پر

بھر فی المضاجع کافی ہے اس پر مارنا ظلم میں شمار ہو گا۔ مار ایک آخری سبز ہے جو صرف شدید اور ناقابل برداشت قصور پر ہی دی جاسکتی ہے اور اس میں بھی وہ حد ملحوظ رکھنی ضروری ہے جو نبی صلی اللہ علیہ وسلم نے مقرر فرمائی ہے۔ اس سے تجاوز کرنے کی صورت میں مرد کی زیادتی ہو گی اور نعوت کو حق ہو جاتے گا کہ اس کے خلاف قانون سے امداد طلب کرے۔

و ۲) طلاق۔ مودہ اختریار مرد کو یہ دیا گیا ہے کہ جس عورت کے ساتھ وہ نباہ نہ کر سکتا ہو اس کو طلاق دے دے۔ چونکہ مرد اپنامال خرچ کر کے حقوقِ زوجتیت حاصل کرتا ہے، اس لیے ان حقوق سے دست بردار ہونے کا اختیار بھی اسی کو دیا گیا ہے۔ عورت کو یہ اختیار نہیں دیا جاسکتا تھا۔ کیونکہ اگر وہ طلاق کی مختار ہو جائے تو

اے۔ بعض لوگ اہل مغرب کی تقیدیں یہ چاہتے ہیں کہ طلاق دینے کا اختیار شوہر سے چھین کر عدالت کو دے دیا جائے۔ چنانچہ ٹرکی میں ایسا کہ بھی دیا گیا ہے۔ لیکن یہ چیز قطعی طور پر قرآن و سنت کے خلاف ہے۔ قرآن نے طلاق کے احکام بیان کرتے ہوئے ہر جگہ فعل طلاق کو شوہر کی طرف منسوب کیا ہے۔ *إِذَا طَلَّقْتُمُ النِّسَاءَ فَإِنْ طَلَّقَهَا*۔ *وَإِنْ هَرَرَ مُوَا الطَّلَاقَ وَغَيْرَه*۔ یہ اس بات کی صریح دلیل ہے کہ طلاق دینے کا اختیار شوہر کو دیا گیا ہے۔ پھر قرآن صاف الفاظ میں شوہر کے متعلق کہتا ہے کہ *بِسَدِكَ* *عُقْدَةُ النِّكَاحِ* (البقرہ۔ ۲۳۷) دنکاح کی گہرہ اس کے ہاتھ میں ہے۔ اب کون یہ حق رکھتا ہے کہ اس گہرہ کو اس کے ہاتھ سے چھین کر قاضی کے ہاتھ میں دے دے۔ ابن ماجہ میں عبد اللہ بن عباس کی روایت ہے کہ ایک شخص نے آگرہ نبی صلی اللہ علیہ وسلم سے

مرد کا حق ضمانت کرنے پر دلیر ہو جاتی ہے۔ ظاہر ہے کہ جو شخص اپنا روپیہ صرف کر کے کوئی چیز حاصل کرے گا، وہ اس کو آخری حد تک رکھنے کی کوشش کرے گا۔ اور صرف اُس وقت اسے چھوڑنے کے سوا کوئی چارہ کارنہ ہو گا۔ لیکن اگر مال صرف کرنے والا ایک فریق ہو اور ضمانت کرنے کا اختیار دوسرے فریق کو مل جائے تو اس دوسرے فریق سے یہ امید کم کی جاسکتی ہے کہ وہ اپنے اس اختیار کے استعمال میں اس فریق کے مظاہر کا محافظ کرے گا۔ جس نے مال صرف کیا ہے۔ پس مرد کو طلاق کا اختیار دینا نہ صرف اس کے جائز حق کی حفاظت ہے بلکہ اس میں یہ بھی مصلحت مضمون ہے کہ طلاق کی کثرت نہ ہو۔

(حاشیہ مقبیہ حدیث) شکایت کی کہ میرے آفانے اپنی لونڈی کا نکاح مجھ سے کیا تھا۔ اب وہ اسے مجھ سے جدا کرنا چاہتا ہے۔ اس پر آپ نے اپنے خلیے میں فرمایا۔ جیا ایسا ناس ہا بالاحد کھمیزہ حبید لا امته شمَّ يرید ان يفرق بَيْنَهُمَا، إِنَّهَا الطلاق ملن اخذ بالسوق۔ لوگو! یہ کیا ماجرا ہے کہ تم میں سے کوئی شخص اپنے غلام سے اپنی لونڈی بیاہ دیتا ہے۔ اور بھردوں کو جدا کرنا چاہتا ہے۔ طلاق کا اختیار تو شوہر کو ہے ۔ یہ حدیث الحجه سند اقویٰ نہیں ہے، مگر قرآن کی مطابقت اس کو قوت بخشی ہے۔ پس قول خدا و رسولؐ کی بناء پر یہ ہرگز جائز نہیں ہے کہ طلاق دینے کے اختیارات شوہروں سے چھین کر عدالتوں کے حوالے کر دیئے جائیں۔ اور عقولاً بھی یہ بالکل ایک غلط حرکت ہے۔ اس کا نتیجہ اس کے سوا اور کیا ہو سکتا ہے کہ یورپ کی طرح ہمارے ہاں بھی خانگی زندگیوں کے شرم ناک جھگڑوں اور بد نما اتفاقات کی بہتر عدالت تشبیہ ہونے لگے ۔

## اصلِ دوم

اسلامی قانون ازدواج کی دوسری اصل یہ ہے کہ مناکحت کے تعلق کو، امکانی خذک مستحکم بنایا جائے اور جو صردو زن ایک مرتبہ اس رشتہ میں بندھوچکے ہوں ان کو باہم جمع رکھنے کی انتہائی کوشش کی جلتے مگر جب ان کے درمیان محبت اور موافقت کی کوئی صورت باقی نہ رہے اور رشتہ مناکحت میں ان کے بندھے رہنے سے قانون کے اصل مقاصد فوت ہونے کا اندر لشیہ ہو تو ان کو نفرت و کراہت اور طبائع کی ناموافقت کے باوجود ایک دوسرے کے ساتھ والبستہ رکھنے پر اصرار نہ کیا جاتے۔ اس صورت میں ان کے لئے اور سوسائٹی کے لئے بہتر یہی ہے کہ ان کی علیحدگی کا راستہ کھول دیا جائے اس معاملہ میں اسلامی قانون نے فطرت انسانی کی رعایت اور تمدنی مصالح کی حفاظت کے درمیان ایسا صبح توازن قائم کیا ہے، جس کی مثال دنیا کے کسی قانون میں نہیں مل سکتی۔ ایک طرف وہ رشتہ نکاح کو مستحکم بنانا چاہتا ہے، مگر نہ اتنا مستحکم تدبیا ہند و مذہب اور مسیحیت میں ہے کہ زوجین کے لئے مناکحت کی زندگی خواہ کتنی ہی شدید مصیبت بن جائے۔ بہر حال وہ ایک دوسرے سے علیحدہ نہ ہو سکیں۔ دوسری طرف وہ علیحدگی کے راستے کھولنا ہے، مگر نہ اتنے آسان جتنے روس، امریکیہ اور مغرب کے اکثر ممالک میں ہیں کہ ازدواجی تعلق میں سرے سے کوئی پایہ رہی ہی باقی نہ رہی اور رشتہ ازدواج کی کمزوری سے عاملی زندگی کا سارا نظام درہم بر سر ہوئے لگا۔

اس اصل کے ماتحت علیحدگی کی جو صورتیں رکھی گئی ہیں وہ یہیں ہیں۔ طلاق،

خلع اور قضاۓ تاضی -

### طلاق اور اس کی شرائط :-

اصطلاح شرعی میں طلاق سے مراد وہ علیحدگی ہے جس کا حق مرد کو دیا گیا ہے۔ مرد اپنے اس اختیار میں آزاد ہے۔ وہ جب چاہے اپنے ان حقوقِ زوجیت سے وست بردار ہو سکتا ہے جن کو اس نے ہر کے معاوضہ میں حاصل کیا تھا۔ مگر شریعت طلاق کو پسند نہیں کرتی۔ نبی صلی اللہ علیہ وسلم کا ارشاد ہے کہ **أَبْغَضُ الْحَلَالِ إِلَى اللَّهِ تَعَالَى الطَّلَاقُ وَاللَّهُ تَعَالَى لَكُمْ طَلاقٌ مَّا شَاءَ اللَّهُ لَا يَحْبُبُ النَّاسَ إِلَيْهِ طَلاقٌ** (نامہ طلاق ہے) اور **تَزَوَّجُوا وَلَا تُطْلِقُوا فَإِنَّ اللَّهَ لَا يُحِبُّ** (ذو انتی و الذو افقات رشادیاں کرو اور طلاق نہ دو۔ کیونکہ اللہ مرنے پکھنے والوں اور مرزے پکھنے والیوں کو پسند نہیں کرتا ہے اس لئے مرد کو طلاق کا آزادانہ اختیار دینے کے ساتھ ایسی شرائط کا پابند کر دیا گیا ہے، جن کے ماتحت وہ اس اختیار کو محض ایک آخری چارہ کار کے طور پر ہی استعمال کر سکتا ہے۔

قرآن مجید کی تعلیم یہ ہے کہ اگر عورت تم کو ناپسند بھی ہو، تو جہاں تک ہو سکے اس کے ساتھ نبایہنے کی کوشش کر دو۔

وَعَا شِرُودْ هُنَّ بِاً لِمَعْرُوفٍ جَمِيعاً  
فَإِنْ كَرِهْتُمُوهُنَّ فَعَسَى أَنْ تَكُرَّ  
هُوَ أَشَيْئَا وَيَجْعَلَ اللَّهُ فِيهِ  
خَيْرًا كَثِيرًا (النساء-۱۹)

لیکن اگر نباهہ نہ کر سکتے ہو تو تم کو خن ہے کہ اس کو طلاق دے دو۔ مگر کیک

لخت چھوڑ دینا درست نہیں ہے۔ ایک ایک طہر کے ناحصلے سے ایک ایک طلاق دو۔ تیسرے طہر کے اختتام تک تم کو سوچنے مجھنے کام موقع حاصل رہے گا ممکن ہے کہ اصلاح کی کوئی صورت نکل آتے۔ یا عورت کے روپ میں کوئی خوش آئند تغیر ہو جائے۔ یا خود تمہارا ہی دل بدل جاتے۔ البته اگر اس ہدایت میں سوچنے اور سمجھنے کے باوجود تمہارا فیصلہ یہی ہو کہ اس عورت کو چھوڑ دینا چاہیئے تو پھر چاہو تو تیسرے طہر پر آخری طلاق دے دو۔ ورنہ رجوع کرنے بغیر لوگوں نہیں عدالت گذر جانے دو۔

**الطلاقُ مَرَاثِنْ فَامْسَاكٌ** طلاق دو مرتبہ ہے، پھر یا تو بھلے طریقے سے روک لیا جاتے یا پھر شریفانہ طریقہ سے چھوڑ دیا جاتے۔

**بِمَعْرُوفٍ أَوْ تَسْرِيْحٍ يَأْبُسَانِ** (البقرہ - ۲۲۶)

**وَالْمُطْلَقَتُ يَتَرَبَّصُنَ**

لہ احسن طریقہ یہ ہے کہ تیسری مرتبہ طلاق نہ دی جائے۔ بلکہ یوں ہی عدالت گذر جانے دی جائے۔ اس صورت میں یہ موقع باقی رہتا ہے کہ اگر یہ زوجین باہم نکاح کرنا چاہیں تو دوبارہ ان کا نکاح ہو سکتا ہے۔ لیکن تیسری بار طلاق دینے سے طلاق مغلظ ہو جاتی ہے جس کے بعد تخلیل کے بغیر سابق زن و شوہر کا ایک دوسرے سے پھر نکاح نہیں ہو سکتا۔ افسوس یہ ہے کہ لوگ بالعموم اس مسئلے سے نااتفاق ہیں۔ اور جب طلاق دینے پر آتے ہیں تو چھوٹتے ہیں تین طلاق دے ڈالتے ہیں۔ بعد میں چھتیاتے ہیں اور مفکیوں سے جیلے پوچھتے پھرتے ہیں۔

بِالْفُسِّيْهِنَ تِلْثَةَ قُرُوْقِيْعٍ ..... انتظار میں رکھیں ..... اگر ان کے شوہر  
 دَلْعُوْلَتُهُنَ اَحَقُّ بُوْرَدِهِنَ فِي اصلاح کا ارادہ رکھتے ہیں تو اس مدت میں  
 ذَلِكَ اِنْ اَرَادُوا اِصْلَاحًا دہ ان کو پھیر لینے کے زیادہ حق دار ہوں  
 گے۔ (البقرہ - ۲۲۸)

اس کے ساتھ حکم یہ ہے کہ تین جیسوں کی اس مدت میں سورت کو اپنے گھر  
 سے بھیج نہ دو بلکہ اپنے ساتھ رکھو، ممکن ہے کہ ساتھ رہنے بسنے سے دل ملنے کی کوئی  
 صورت نکل آتے۔

إِذَا أَطْلَقْتُمُ النِّسَاءَ فَنَطَّلِقُوهُنَّ لِعِدَّتِهِنَّ وَأَحْصُوا الْعِدَّةَ  
 وَاتَّقُوا اللَّهَ رَبَّكُمْ لَا تُخْرِجُوهُنَّ مِنْ بُيُوتِهِنَّ وَلَا  
 يَخْرُجُنَّ إِلَّا أَنْ يَأْتِيْنَ بِغَاصِشَةٍ مُّبَيِّنَةٍ وَتُلْكَ  
 حُدُودُ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ  
 لَا تَدْرِي لَعْلَّ اللَّهُ يُجْدِيْتُ بَعْدَ ذَلِكَ أَمْرًا فَإِذَا أَبْكَعْنَ  
 أَعْلَمُهُنَّ فَاَمْسِكُوهُنَّ بِمَعْرُوفٍ اَوْ فَارِقُوهُنَّ بِمَعْرُوفٍ

(الطلاق - ۱-۴)

جب تم عورتوں کو طلاق دو تو زمانہ عدالت میں رجوع کی گنجائش رکھتے ہوئے  
 طلاق دو اور عدالت کا زمانہ گفتہ رہو اور اللہ سے ڈرو اور ان کو گھروں  
 سے نکال نہ دو۔ اور نہ وہ خود تخلییں بجز اس صورت کے کہ وہ کسی کھلی براقی  
 کی مرتکب ہوئی ہوں۔ یہ اللہ کی حدود ہیں اور جو اللہ کی حدود سے تجاوز  
 کرے گا وہ خود اپنے اپنے ظلم کرے گا۔ بختہ کو کیا خبر کہ اللہ اس کے بعد

کوئی راصلاح کی صورت پیدا کر دے۔ پھر جب وہ مدتِ مقررہ کے اختتام کو پہنچنے لگیں، تو یا ان کو بھلے طریقے سے روک لو یا بھلے طریقے سے جُدا ہو جاؤ۔

پھر حالتِ حیض میں بھی طلاق دینے سے منع کیا گیا اور حکم دیا گیا کہ طلاق دینا ہو تو طہر کی حالت میں دد۔ اس کی رو و جہیں ہیں۔

ایک یہ کہ حیض کی حالت میں عموماً عورتیں بچڑھپڑھی اور بد مزاج ہو جاتی ہیں۔ اور ان کے حسبانی نظام میں کچھ ایسا نغير واقع ہو جاتا ہے کہ بلا ارادہ ان سے وہ با تیں نہ زرد ہونے لگتی ہیں، جنہیں عام حالت میں وہ خود پسند نہیں کرتیں۔ یہ ایک طبی تحقیقت ہے۔ اس نے زمانہ حیض میں میاں اور بیوی میں بونزد اربع دا قع ہو جاتے اس پر طلاق دینے سے منع کر دیا گیا ہے۔

دوسری وجہ یہ ہے کہ اس حالت میں زوجین کے درمیان وہ حسبانی تعلق نہیں ہوتا جو ان کی باہمی دل پیپی و پسپیدگی کا ایک اہم فریعہ ہے۔ اس زمانے میں دونوں کے درمیان بد مزگی پیدا ہو جانا بعید نہیں ہے۔ یہ رکاوٹ رور ہو جانے کے بعد تو قع کی جاسکتی ہے کہ شاید جذباتِ لطیف زوجین کو پھر باہم شیر و شکر کر دیں اور وہ خبار دُور ہو جائے جو شوہر کو طلاق کی طرف مائل کر رہا تھا۔

انہی وجہ سے نبی صلی اللہ علیہ وسلم نے حالتِ حیض میں طلاق دینے سے منع فرمایا ہے۔ چنانچہ حدیث میں ہے کہ عبد اللہ بن عمر نے اپنی بیوی کو حیض کے زمانہ میں طلاق دے دی۔ حضرت عمر رضی نے رسول اللہ صلی اللہ علیہ وسلم کی خدمت میں عرض کیا۔ آپ سُن کر بر سہم ہوتے اور فرمایا کہ اسے حکم دے دو کہ رجوع کرے

اور جب وہ حیض سے پاک ہو جائے تب طلاق دے ایک دوسری حدیث سے معلوم ہوتا ہے کہ رسول اللہ صلی اللہ علیہ وسلم نے حضرت ابن عمر رضی کو اس فعل پر تو یخ فرمائی اور طلاق کے طریقے کی تعلیم اس طرح دی۔

”ابن عمر تم نے غلط طریقہ اختیار کیا۔ صحیح طریقہ یہ ہے کہ ٹھہر کا انتظار کرو۔ چھر ایک ایک ٹھہر پر ایک ایک طلاق دو۔ چھر جب وہ (تلیہ) مرتبہ) طاہر ہو تو اُس وقت یا طلاق دے دو یا اس کو روکنے لو۔“

حضرت ابن عمر رضی نے عرض کیا۔

یَا رَسُولَ اللَّهِ أَدْعُوكَ لَوْكُنْتُ طَلَقَتَهَا ثَلَاثَةً أَكَانَ لِيْ أَنْ أَرْجِعَهَا

”اگر میں اس کو تین طلاق دے دیتا تو کیا مجھے رجوع کا حق باقی رہتا ہے؟“  
حضورؐ نے فرمایا:-

لَا كَانَتْ تَبِينٌ وَ تَكُونُ مَعْصِيَةً -

”نہیں، وہ جدا ہو جاتی اور یہ گناہ ہوتا یا دارقطنی (ابن ابی شیعہ)  
اس سے ایک اور بات معلوم ہوتی۔ وہ یہ کہ یہ کوئی وقت تین طلاق دینا گناہ  
ہے۔ دراصل یہ فعل شرع اسلامی کی اہم مصلحتوں کے خلاف ہے۔ اور اس سے اللہ  
کی وہ حدود ٹوٹتی ہیں جن کے احترام سورة حلاق میں سخت تاکیدی حکم دیا گیا ہے جنہیں

لئے۔ جیسا کہ ابھی منقولی دیر پہلے ہم بیان کرئے ہیں، شریعت کا منشاء تو یہ ہے کہ جوازِ احتجاج  
تعلق ایک مرد اور ایک عورت کے درمیان قائم ہو گیا اسے حتی الامکان برقرار  
رکھا جاتے۔ اور اگر توڑا ابھی جائے تو اس وقت جب کہ نیا اور مصالحت کے تاءم انکانات

عمر ابن خطاب کے متعلق منقول ہے کہ جو شخص مجلس واحد میں تین طلاق دیتے والا ان کے پاس آتا، وہ اس کو مارتے رکھتے اور اس کے بعد زوجین کو جد اکر دیتے۔

حضرت ابن عباس سے پوچھا گیا کہ ایک شخص نے اپنی بیوی کو سبک وقت تین طلاق میں دی ہیں، اس کا کیا حکم ہے؟  
آپ نے فرمایا:-

إِنَّهُ قَدْ عَصَى رَبَّهُ وَبَانَتْ أُمُرَأَتُهُ (ابن جریر)

”اُس نے اپنے رب کی نافرمانی کی اور اس کی عورت اس سے جُدہ ہو گئی۔“

حضرت علی رضی فرماتے ہیں:-

كُوْاَنَ النَّاسُ أَصَابُواْحَدُ الْطَّلاقَ مَا نَدْرَأَهُ أَعْدَ عَلَى أَمْوَالِهِ

”اگر لوگ طلاق کی ٹھیک ٹھیک حدود کا لحاظ کرتے ہو تو کسی شخص کو

اپنی بیوی کے جُدہ ہونے پر نادم نہ ہونا پڑتا۔“

طلاق میں اتنی رکاوٹیں ڈالنے کے بعد آخری اور سخت روکاوٹ

(دیقیہ حاشیہ ص ۵۵) ختم ہو چکے ہوں۔ اس بنا پر شریعت چاہتی ہے کہ جو شخص بھی طلاق دے خوب سوچ سمجھ کر دے اور طلاق دینے پر بھی صلح صفائی کا دروازہ تین چھپتوں تک کھلا رہے۔ مگر جو شخص بیک وقت تین طلاق دیتا ہے۔ وہ ان تمام صلحتوں کو ایک ہی دار میں کاٹ بھینکتا ہے۔

یہ ڈالی گئی کہ جو شخص کسی عورت کو طلاقِ مُعْدَلَّۃ لے دے چکا ہو وہ اس عورت سے دوبارہ نکاح نہیں کر سکتا تا و تبتیکہ وہ عورت ایک دوسرے شخص سے نکاح نہ کر لے اور وہ دوسرے اس سے لطف اندر ہو چکنے کے بعد برضاء و رغبت اسے طلاق نہ

دلے۔

فَإِنْ طَلَقَهَا فَلَا تَحِلُّ لَهُ مِنْمٌ  
بَعْدُ حَتَّىٰ تَنكِحَهُ زَوْجًا غَيْرَهُ  
(البقرہ - ۲۳۰)

پھر اگر وہ اس کو تسلیمی بار طلاق دے دے تو وہ عورت اس کے لئے حلال نہیں ہو سکتی جب تک وہ ایک دوسرے مرد سے نکاح نہ کر لے۔

یہ ایک ایسی کڑی شرط ہے جس کی وجہ سے ایک شخص اپنی بیوی کو تسلیمی طلاق دینے سے پہلے سو مرتبہ سوچے گا اور اس وقت تک طلاق نہ دے گا، جب تک وہ اس امر کا قطعی فیصلہ نہ کر لے کہ اسے اس عورت کے ساتھ نباہ کرنا ہی نہیں ہے۔ بعض لوگوں نے اس شرط سے بچنے کے لئے یہ حیلہ نکالا ہے کہ جس عورت کو تسلیم بار طلاق دینے کے بعد کوئی شخص نادم ہو اور اس سے پھر نکاح کرنا چاہے تو وہ اس عورت کا نکاح کسی دوسرے شخص سے کر دے اور پھر کچھ دے دلا کہ اس کو خلوت سے پہلے طلاق دلوادے۔ لیکن نبی صلی اللہ علیہ وسلم نے حداف تصریح فرمادی ہے کہ تخلیل کے لئے محض نکاح تنہ ویسح کافی نہیں ہے بلکہ عورت اُسوقت

لے۔ یعنی تین طلاق جن کے بعد عورت دوبارہ اس شوہر کے نکاح میں نہیں آسکتی تا و تبتیکہ اس کا نکاح کسی اور شخص سے ہو کر فرقہ واقع نہ ہو جائے۔

نک پہلے شوہر کے لئے حلال نہیں ہو سکتی جب تک کہ دوسرا شوہر اس سے لطف  
صحبت حاصل نہ کر لے۔

لَا تَحِلُّ لِزَوْجِهَا الْأَقْرِبُ حَتَّىٰ يَذُوقَ الْأُخْرَ عُسَيْلَتَهَا وَتَذُوقَ  
عُسَيْلَتَهُ -

پھر جو شخص محض اپنی مطلقہ عورت کو اپنے لئے حلال کرنے کی خاطر کسی سے  
اس کا نکاح کرتے، اور جو ایسا سارشی نکاح کرے، ان دونوں پر رسول اللہ  
صلی اللہ علیہ وسلم نے لعنت فرمائی ہے۔ لَعَنَ رَسُولِ اللَّهِ صَلَّى اللَّهُ عَلَيْهِ  
وَسَلَّمَ الْمُحَدِّلُ وَالْمُحَلَّلُ لَهُ - اور ایسے شخص کو آپ تیس مُستَعَار (کرتے  
کے ساتھ) سے تشبیہ دیتے ہیں۔ فی الواقع اس طرح کے نکاح اور زنا میں کوئی  
فرق نہیں ہے۔ حیرت اُن علماء پر ہوتی ہے جو اس صریح حرام اور نہایت شنیع  
اور شرمناک جیلے کا فتویٰ لوگوں کو دیتے ہیں۔

**خلع :-**

شرع اسلامی نے جس طرح مرد کو یہ حق دیا ہے کہ جس عورت کو وہ ناپسند  
کرتا ہے اور جس کے ساتھ وہ کسی طرح نباہ نہیں کر سکتا اسے طلاق دے دے،  
اسی طرح عورت کو بھی یہ حق دیا ہے کہ جس مرد کو وہ ناپسند کرتی ہو اور کسی طرح  
اس کے ساتھ گذر سبز نہ کر سکتی ہو اس سے خلع کر لے۔

اس باب میں احکام شرعیت کے دو پہلو ہیں۔ ایک پہلو اخلاقی ہے اور  
دوسرा فانویں۔

اخلاقی پہلو یہ ہے کہ خواہ مرد ہو یا عورت ہر ایک کو طلاق یا خلع کا اختیار۔

صرف ایک آخری چارہ کا رکے طور پر استعمال کرنا چاہیے نہ یہ کہ محض خواہشات کی  
تسکین کے لئے طلاق اور خلع کو کھیل بنا لیا جائے۔ چنانچہ احادیث میں نبی صلی اللہ  
علیہ وسلم کے ارشادات منقول ہیں کہ:

انَّ اللَّهَ لَا يُحِبُّ الظَّرَاقِينَ

اللَّهُ مِنْهُنَّ مَنْ يَتَكَبَّرُ فَإِنَّ اللَّهَ عَلَيْهِ مَمْلُوكٌ  
وَالْمَلْكُ عَلَيْهِ مَنْ يَرِيدُ  
وَاللَّهُ أَعْلَمُ بِمَا يَعْمَلُونَ

ہر طالبِ لذتِ بکثرتِ طلاقِ دینے  
والے پر اللہ نے لعنت کی ہے۔

جس کسی عورت نے اپنے شوہر سے اس  
کی کسی زیادتی کے بغیر خلع لیا اس پر  
اللہ اور ملائکہ اور سب لوگوں کی  
لعنت ہوگی۔ خلع کو کھیل بنا لیتے والی  
عورت یہی منافق ہیں۔

وَاللَّهُ وَرَاقَاتِ

لَعْنَ اللَّهِ عَلَى زَوَّافِ

مِطْلَافِ

أَيَّمَا إِمَرَاءٍ اخْتَلَعَتْ مِنْ  
زَوْجِهَا إِغْرِيْزْ شُوْرْ نِزْ فَعَلَيْهَا  
لَعْنَةُ اللَّهِ وَالْمَلَائِكَةِ وَالنَّاسِ  
أَعْبَعِينَ الْمُخْتَلِعَاتُ هُنَّ

الْمُنَافِقَاتُ

لیکن قانون جس کا کام اشخاص کے حقوق متعین کرنا ہے، اس پہلو سے  
بحث نہیں کرتا، وہ جس طرح مرد کو شوہر ہونے کی حیثیت سے طلاق کا حق دیتا  
ہے اسی طرح عورت کو بھی بیوی ہونے کی حیثیت سے خلع کا حق دیتا ہے تاکہ  
دونوں کے لئے بوقتِ ضرورت عقدِ نکاح سے آزادی حاصل کرنا ممکن ہو، اور  
کوئی فریقی بھی ایسی حالت میں مبتلا نہ کر دیا جاتے کہ دل میں نفرت ہے، مقاومہ  
نکاح پورے نہیں ہوتے، رشتہ ازدواج ایک مصیبت بن گیا ہے، مگر جبڑا  
ایک دوسرے کے ساتھ محض اس لئے بندھے ہوتے ہیں کہ اس گرفت سے آزاد

ہونے کی کوئی صورت نہیں۔ رہایہ سوال کہ دونوں میں سے کوئی فریق اپنے حقوق کو بیجا طور پر استعمال کرے گا، تو اس بارے میں قانون بھاگ تک ممکن اور معقول ہے پابندیاں عائد کر دیتا ہے۔ مگر حق کے سچا یا بے جا استعمال کرنے کا انحصار بڑی حد تک خود استعمال کرنے والے کے اختیارِ تمیزی اور اس کی دیانت اور خدا ترسی پر ہے۔ اُس کے اور خدا کے سوا کوئی بھی یہ فضیلہ نہیں کر سکتا کہ وہ محض طالبِ لذت ہے یا فی الواقع اس حق کے استعمال کی جانبِ حاجت رکھتا ہے۔ قانون اس کا نظری حق اسے دینے کے بعد اس کو بے جا استعمال سے روکنے کے لئے صرف ضروری پابندیاں اس پر عائد کر سکتا ہے۔ چنانچہ طلاق کی بحث میں آپ دیکھ چکے ہیں کہ مرد کو عورت سے علیحدگی کا حق دینے کے ساتھ اس پر متعدد قیود لگادی گئی ہیں مثلاً یہ کہ جو ہر اس نے عورت کو دیا تھا، اس کا نقصان گوارا کرے زمانہ حیض میں طلاق نہ دے، یعنی طہر و میں ایک ایک طلاق دے، عورت کو زمانہ عدت میں اپنے ساتھ رکھے، اور جب تین طلاق دے چکے تو پھر وہ عورت تخلیل کے بغیر دوبارہ اس کے نکاح میں نہ آسکے۔ اسی طرح عورت کو بھی خلع کا حق دینے کے ساتھ چند قیود عائد کر دی گئی ہیں۔ جن کو قرآن مجید اس مختصر سی آیت میں تجاویز و کمال بیان کر دیتا ہے۔

وَلَا يَجِلُّ لَكُمْ أَنْ تَأْخُذُوا مِمَّا أَتَيْتُمُوهُنَّ كَشِيفُ  
إِلَّا إِنْ يَخَافَا أَلَا يُقِيمَا حَدُودَ رَبِّ اللَّهِ فَإِنْ خِفْتُمُ أَلَا  
يُقِيمَا حَدُودَ رَبِّ اللَّهِ فَلَا جُنَاحَ عَلَيْهِمَا فِيمَا افْتَدَتْ

تمہارے لئے حلال نہیں ہے کہ جو کچھ تم بیویوں کو دے چکے ہو اس میں سے کچھ بھی داپس لو۔ إِلَّا يَهُوَ كَمْ مِنْ حَوْنَتْ هُوَ كَمْ اللَّهُ  
کی حدود پر قائم نہ رہ سکیں گے تو ایسی صورت میں جب کہ تم کو خوف ہو کہ میاں بیوی اللہ کی حدود پر قائم نہ رہ سکیں گے، کچھ مصالقہ نہیں  
اگر عورت کچھ معاوضہ دے کر عقد نکاح سے آزاد ہو جائے۔

اس آیت سے حسب ذیل احکام مستنبط ہوتے ہیں۔

(۱) خلع ایسی حالت میں ہونا چاہیئے جب کہ حدود اللہ کے ٹوٹ جانے کا خوف ہو۔ فَلَا جُنَاحَ عَلَيْهِمَا كَمْ الفاظ دلالت کرتے ہیں کہ اگر کچھ خلع ایک بُری چیز ہے، جس طرح کہ طلاق بُری چیز ہے، لیکن جب یہ خوف ہو کہ حدود اللہ ٹوٹ جائیں گی تو خلع لینے میں کوئی برا فی نہیں۔

(۲) جب عورت عقد نکاح سے آزاد ہونا چاہے، تو وہ بھی اسی طرح مال کی قربانی گوارا کرے جس طرح مرد کو اپنی خواہش سے طلاق دینے کی صورت میں گوارا کرنی پڑتی ہے۔ مرد اگر خود طلاق دے تو وہ اس مال میں سے کچھ بھی داپس نہیں لے سکتا جو اس نے عورت کو دیا تھا، اور اگر عورت جدا تی کی خواہش کرے تو وہ اس مال کا ایک حصہ یا پورا مال وہ اپس کر کے جُدا ہو سکتی ہے، جو اس نے شوہر سے لیا تھا۔

(۳) افتداء دلیعینی معاوضہ دے کر رہائی حاصل کرنے کے لئے محض فدیہ دینے والی کی خواہش کافی نہیں ہے بلکہ اس معاملہ کا اتمام اس وقت ہوتا ہے جب کہ فدیہ دینے والا بھی راضی ہو۔ مقصد یہ ہے کہ عورت محض ایک

مقدار مال پیش کر کے آپ سے آپ علیحدہ نہیں ہو سکتی۔ بلکہ علیحدگی کے لئے ضروری ہے کہ جو مال وہ پیش کر رہی ہے اس کو شوہر قبول کر کے طلاق دے دے۔

(۴) خلع کے لئے صرف اس تدر کافی ہے کہ عورت اپنا پورا فہریا اس کا ایک حصہ پیش کر کے علیحدگی کا مطالبہ کرے اور مرد اس کو قبول کر کے طلاق دے دے۔ **فَلَا جُنَاحَ عَلَيْهِمَا فِيمَا انْتَدَتْ بِهِ كے الفاظ اپنے لالہ کرتے ہیں کہ خلع کا فعل طرفین کی رضامندی سے مکمل ہو جاتا ہے۔ اس سے ان لوگوں کے خیال کی تزدید ہوتی ہے جو خلع کے لئے عدالتی فیصلے کو شرط قرار دیتے ہیں۔ جو معاملہ گھر کے اندر طے ہو سکتا ہے اسلام اسے عدالت میں لے جانا ہرگز پسند نہیں کرتا۔**

(۵) اگر عورت فدیہ پیش کرے اور مرد قبول نہ کرے تو اس صورت میں عورت کو عدالت سے رجوع کرنے کا حق ہے۔ جیسا کہ آیت مذکورہ بالامیں فاءٌ خفِتْهُ الْأُيْقِنُ حَدُودَ اللَّهِ كے الفاظ سے ظاہر ہے۔ اس آیت میں خفِتْمُ کا خطاب ظاہر ہے کہ مسلمانوں کے اولی الامر ہی کی طرف ہے چونکہ اولی الامر کا اولین فرض حدود اللہ کی حفاظت ہے، اس لئے ان پر لازم ہو گا کہ جب حدود اللہ کے ٹوٹنے کا خوف متحقق ہو جائے تو عورت کو اس کا وہ حق دلوادیں چوانہی حدود کے تحفظ کے لئے اللہ تعالیٰ نے اس کو عطا کیا ہے۔

یہ محمل احکام ہیں جن میں اس امر کی تصریح نہیں ہے کہ حدود اللہ کے ٹوٹ جانے کا خوف کن صورتوں میں متحقق ہو گا؟ فدیہ کی مقدار متعین کرنے میں انصاف

کیا ہے؟ اور اگر صورت اتفاق پر آزادہ ہو، لیکن مرد قبول نہ کرے تو ایسی صورت میں تاضنی کو کیا طریقہ اختیار کرنا چاہیے؟ ان مسائل کی تفصیلات ہم کو خلع کے ان مقدمات کی روادوں میں ملتی ہیں۔ جو نبی صلی اللہ علیہ وسلم اور خلق اُسے راشدین کے سامنے پیش ہوتے تھے۔

### صدرِ اول کے نظائر در باب خلع

خلع کا سب سے مشہور مقدمہ وہ ہے جس میں ثابت بن قیس سے ان کی بیویوں نے خلع حاصل کیا ہے۔ اس مقدمہ کی تفصیلات کے مختلف مکر طریقے احادیث میں وارد ہوتے ہیں جن کو ملا کر دیکھنے سے معلوم ہوتا ہے کہ ثابت سے ان کی رو بیویوں نے خلع حاصل کیا تھا۔ ایک بیوی حمبلیہ بنت ابی بن سلول (عبد اللہ ابن ابی کی بہن تھی) کا قصہ یہ ہے کہ انہیں ثابت کی صورت ناپسند تھی۔ انہوں نے نبی صلی اللہ علیہ وسلم کے پاس خلع کے لئے مراجعہ کیا اور ان الفاظ میں اپنی شکایت پیش کی۔

يَا رَسُولَ اللَّهِ لَا يَجِدُ رَأْسِي وَرَأْسَهُ شَيْئٌ أَبَدًا  
إِنِّي رَفِعْتُ بَعْنَابَ الْخَيَاءِ فَرَأَيْتُهُ أَقْبَلَ فِي عَدَةٍ فَإِذَا  
هُوَ أَشَدُ هُمْ سُوَادًا رَاقَصَرَ هُمْ قَامَةً أَقْبَلُهُمْ  
وَجْهًا۔ (ابن حبیب)

لے۔ بعض نے زینب بنت عبد اللہ بن ابی کہا، مگر مشہور یہی ہے کہ ان کا نام حمبلیہ تھا۔ اور عبد اللہ ابن ابی کی بیٹی نہیں بلکہ بہن تھیں۔

یا رسول اللہ میرے اور اس کے سر کو کوئی چیز کبھی جمع نہیں کر سکتی۔  
میں نے اپنا گھونگھٹ جواہٹھا یا تو وہ سامنے سے چند آدمیوں کیسا تھہ  
اڑھا تھا۔ میں نے دیکھا کہ وہ ان سب سے زیادہ کالا اور سب سے زیادہ  
پتنہ قد اور سب سے زیادہ پڈشکل تھا۔

وَاللَّهُ مَا كَرِهْتَ مِنْهُ خَدَّا كَيْ قَحْمَ مِنْ دِيْنٍ يَا إِخْلَاقَ كَيْ كُسْيَ خَرَابِي  
دِيْنًا وَلَا إِخْلَقًا إِلَّا أَنْ كَرِهْتَ كَيْ سبب سے اس کو ناپسند نہیں کر تی بلکہ  
جَعَلَهُ اس کی بَدْ صُورَتِي ناپسند ہے۔  
وَاللَّهُ لَوْلَا فُخَافَةً اللَّهُ إِذَا رَأَخْلَعَ عَلَى بِصَقْتِ حِنْ  
يَمَامَتَهُ (ابن جریر)  
وَاللَّهُ لَوْلَا فُخَافَةً اللَّهُ إِذَا رَأَخْلَعَ عَلَى بِصَقْتِ حِنْ  
يَمَامَتَهُ (ابن جریر)  
میرے پاس آیا تھا۔ اس وقت میں اس  
کے منه پر تھوک دیتی۔

يَا رَسُولَ اللَّهِ بِي مِنْ  
الْجَهَالِ مَا تَرِي وَثَابَتَ رِجْلُ  
دِمِير (عبد الرزاق بجوالہ فتح الباری)  
يَارَسُولَ اللَّهِ بِي مِنْ  
الْجَهَالِ مَا تَرِي وَثَابَتَ رِجْلُ  
دِمِير (عبد الرزاق بجوالہ فتح الباری)  
میں اس کے دین اور اخلاق پر کوئی حرمت نہیں  
رکھتی۔ مگر مجھے اسلام میں کفر کا خوف  
ہے۔ لے

---

لہ اسلام میں کفر کے خوف سے مراد یہ ہے کہ کہ اہت و نفرت کے باوجود اگرہ میں اس کیسا تھہ  
رہی تو مجھے اندیشہ ہے کہ میں ان احکام کی پابند نہ رہ سکوں گی جو شوہر کی اطاعت اور

نبی صلی اللہ علیہ وسلم نے یہ شکایت سنی اور فرمایا کہ اتر دین علیہ حدیقتہ  
 اَسْتَقِيْ اعْطَالِيْ بِهِ، جو باغِ کچھ کو اس نے دیا تھا وہ تو وہ پس کر دے گی؟ انہوں  
 نے عرض کیا ہاں یا رسول اللہ، بلکہ وہ زیادہ چاہے تو زیادہ بھی وہیں کی حضور نے  
 فرمایا۔ آئیا اس زیادتہ فلا دیکن حدیقتہ، ”زیادہ تو نہیں مگر تو اس کا باغ  
 وہ پس کر دے۔“ پھر ثابت کو حکم دیا کہ۔ اقیل الحدیقتہ و طلقہا تطیقہ۔  
 ”باغ قبول کر لے اور اس کو ایک طلاق دیدے۔“ (دینگاری ونسائی)

ثابت کی ایک اور بیوی حبیبیہ بنت سہل الانصاریہ تھیں جن کا واقعہ امام  
 مالک اور ابو داؤد نے اس طرح نقل کیا ہے کہ ایک روز صبح سویرے حضور اپنے  
 مکان سے باہر نکلے تو حبیبیہ کو کھڑا پایا۔ دریافت فرمایا کیا معاملہ ہے؟ انہوں نے  
 عرض کیا۔ لا انا دلائل ثابت بن قیس۔ ”میری اور ثابت کی نیجھ نہیں سکتی۔“  
 جب ثابت حاضر ہوتے تو حضور نے فرمایا کہ یہ حبیبیہ بنت سہل ہے، اس نے بیان  
 کیا جو کچھ اللہ نے چاہا کہ بیان کر رہے۔ حبیبیہ نے عرض کیا یا رسول اللہ جو کچھ

(بقیہ حاشیہ ص ۲۷) اس کی وفاداری اور عصمت و عفت کے تحفظ کے لیے اللہ اور رسول نے  
 دیتے ہیں۔ یہ ایک مومنہ کا تصور ہے کہ حقوق اللہ کے تواریخ کو وہ کفر سمجھتی ہے۔ اور  
 آج کل کے مولیوں کا تصور یہ ہے کہ اگر نماز، روزہ، حج، زکوٰۃ کچھ بھی ادا نہ کیا جاتے اور  
 کھلکھلا فستق و فنجور کا اڑکاپ کیا جائے تب بھی وہ اس حالت کو ایک ایمانی حالت  
 کہنے پر اصرار کرتے ہیں اور ایسے لوگوں کو جنت کی لہشتاریں دیتے ہیں اور جو اسے  
 غیر ایمانی حالت کہے اسے خارجی ٹھیراتے ہیں:

ثابت نے مجھے دیا ہے وہ سب یہ رے پاس ہے۔ حضور نے ثابت کو حکم دیا کہ وہ لے لے اور اس کو حضور سے بعض روایتوں میں خلٰ سَدِیْکَهَا کے الفاظ ہیں اور بعض میں فَارِقَهَا۔ دونوں کا معنی ہم ایک ہی ہے۔ ابو داؤد اور ابن حجر یہ نے حضرت عائشہؓ سے اس واقعہ کو اس طرح روایت کیا ہے کہ ثابت نے جبیہ کو اتنا مارا تھا کہ ان کی ہڈی ٹوٹ گئی تھی۔ جبیہ نے آکر حضور سے شکایت کی آپ نے ثابت کو حکم دیا کہ خذ بعض صالہا و فارقہا، اس کے مال کا ایک حصہ لے لے اور جدا ہو جا۔

مگر ابن ماجہ نے جبیہ کے جو الفاظ نقل کئے ہیں۔ ان سے معلوم ہوتا ہے کہ جبیہ کو محجی ثابت کے خلاف جو شکایت کی تھی وہ مار پیٹ کی نہیں بلکہ بد صورتی کی تھی۔ چنانچہ انہوں نے وہی الفاظ کہے جو دوسری احادیث میں جبیہ سے منقول ہیں، یعنی اگر مجھے خدا کا خوف نہ ہوتا تو ثابت کے منہ پر ھوک دیتی۔

حضرت عمر رضی اللہ عنہ کے سامنے ایک عورت اور مرد کا مقدمہ پیش ہوا۔ آپ نے عورت کو نصیحت کی اور شوہر کے ساتھ رہنے کا مشورہ دیا۔ عورت نے قبول نہ کیا۔ اس پر آپ نے اسے ایک کوٹھڑی میں بند کر دیا جس میں کوٹرا کو کٹ بھرا ہوا تھا۔ تین دن قید رکھنے کے بعد آپ نے اسے نکالا اور پوچھا کہ تیر اکیا حال رہا۔ اس نے کہا خدا کی قسم مجھ کو انہی راتوں میں راحت نصیب ہوئی ہے۔ یہ سن کر حضرت عمرؓ نے اس کے شوہر کو حکم دیا کہ اخْلَعُهَا وَيَحْكَمْ وَلَوْمَنِ قدر طها۔ اس کو خلع دے دے خواہ وہ اس کے کان کی بالیوں

کے عوْضِ ہی میں ہو۔

رَبِّيْعَ بُنْتُ مُعَاوِيْذَ بْنِ عَفْرَارَ نَفَرَ اپنے شوہر سے اپنی تماشِ املاک کے معاوضہ میں خلع حاصل کرنا چاہا۔ شوہر نے نہ مانا۔ حضرت عثمانؓ کے پاس مقدمہ پیش ہوا۔

حضرت عثمانؓ نے اس کو حکم دیا کہ اس کی چوٹی کا موبایٹ نکال لے اور اس کو خلع دے دے۔ فاجازہ راصدہ باخذ عقاس رأساً فنادونہ۔

### احکامِ خلع :-

ان روایات سے حسبِ ذیل امور پر روشنی پڑتی ہے۔

۱) فَإِنْ خِفْتُمُ الْأَيْقِيمَةَ حُدُودَ اللَّهِ كی تفسیر وہ شکایات ہیں جو ثابت بن قیس کی بیویوں سے منقول ہیں۔ نبی صلی اللہ علیہ وسلم نے ان عورتوں کی اسیت کو خلع کے لیے کافی سمجھا کہ ان کا شوہر بد صورت ہے۔ اور وہ ان کو پسند نہیں ہے۔ آپ نے ان کو خوبصورتی کے فلسفے پر کوئی لکھر نہیں دیا۔ کیونکہ آپ کی نظر شریعت کے مقاصد پر تھی۔ جب یہ امر متحقق ہو گیا کہ ان عورتوں کے دل میں شوہر کی طرف سے نفرت و کراہیت پڑی چکی ہے تو آپ نے ان کی درخواست کو قبول فرمالیا۔ کیونکہ نفرت و کراہیت کے ساتھ ایک عورت اور مرد کو جیرا ایک دوسرے سے پاندھ رکھنے کے نتائج دین اور اخلاقی اور تمدن کے لئے طلاق و خلع سے زیادہ خراب ہیں۔ ان سے تو مقاصدِ شریعت ہی کے فوت ہو جانے کا خوف ہے لیں نبی

لِهِ كَشْفُ الْغَمَّةِ ج ۲ -

لِهِ عَبْدُ الرَّزَاقِ بِحُوَّالَةِ فَتْحِ الْبَارِقِ

صلی اللہ علیہ وسلم کے عمل سے یہ قاعدہ ملکتا ہے کہ خلع کا حکم نافذ کرنے کے لئے محض اس بات کا تحقیق ہو جانا کافی ہے کہ عورت اپنے شوہر کو قطعی ناپسند کرتی ہے اور اس کے ساتھ رہنا نہیں چاہتی۔

(۲) حضرت عمر رضی کے فعل سے معلوم ہوتا ہے کہ نفرت و کراہت کی تحقیق کے لئے قاضی شرع کو قبیل مناسب تدبیر اختیار کر سکتا ہے، تاکہ کسی شبہ کی گنجائش نہ رہے اور بالیقین معلوم ہو جائے کہ اس جوڑے میں اب نباہ ہونا متوقع نہیں ہے۔

(۳) حضرت عمر رضی کے فعل سے یہ بھی ثابت ہوتا ہے کہ نفرت و کراہت کے اسباب کا کھوڑ لگانا ضروری نہیں ہے۔ اور یہ ایک معقول بات ہے۔ عورت کو اپنے شوہر سے بہت سے ایسے اسباب کی بنا پر نفرت ہو سکتی ہے جن کو کسی کے سامنے بیان نہیں کیا جاسکتا۔ ایسے اسباب بھی نفرت کے ہو سکتے ہیں جن کو اگر بیان کیا جائے تو سننے والا نفرت کے لئے کافی نہ سمجھے گا، لیکن جس کو ان اسباب سے رات دن سابقہ پیش آتا ہے اس کے دل میں نفرت پیدا کرنے کے لئے وہ کافی ہوتے ہیں۔ لہذا قاضی کا کام صرف اس واقعہ کی تحقیق کرنا ہے کہ عورت کے دل میں شوہر سے نفرت پیدا ہو چکی ہے۔ یہ فیصلہ کرنا اس کا کام نہیں ہے کہ جو وجہ عورت بیان کر رہی ہے وہ نفرت کے لئے کافی ہیں یا نہیں۔

(۴) قاضی عورت کو وعظ و پنڈ کر کے شوہر کے ساتھ رہنے کے لئے راضی کرنے کی کوشش ضرور کر سکتا ہے، مگر اس کی خواہش کے خلاف اسے مجبور نہیں کر سکتا۔ کیونکہ خلع اس کا حق ہے جو خدا نے اس کو دیا ہے۔ اور اگر وہ اس امر کا

اندیشہ ظاہر کر کے تی ہے کہ اپنے شوہر کے ساتھ رہنے میں وہ حمد و الحمد پر فائم نہ رہ سکے گی تو کسی کو اس سے یہ کہنے کا حق نہیں کہ تو چاہے حمد و الحمد کو تو ڈبے مگر اس خاص مرد کے ساتھ بہر حال تجھ کو رہنا پڑے گا۔

(۵) خلع کے مسئلہ میں دراصل یہ سوال قاضی کے لئے تفیقی طلب ہے ہی نہیں کہ عورت آیا جائز ضرورت کی بنا پر طالبِ خلع ہے یا محض نفسانی خواہشات کے لئے علیحدگی چاہتی ہے۔ اسی لئے نبی صلی اللہ علیہ وسلم اور خلفاء راشدین نے قاضی ہونے کی حیثیت سے جب منقدماتِ خلع کی سماحت کی تو اس سوال کو بالکل نظر انداز کر دیا۔ کیونکہ اول تو اس سوال کی کما حقہ تحقیق کرنا کسی قاضی کے بس کا کام نہیں۔ دوسرے نے خلع کا حق عورت کے لئے اُس حق کے مقابلہ میں ہے جو مرد کو طلاق کی صورت میں دیا گیا ہے۔ ذوقیت کا احتمال دونوں صورتوں میں یکساں ہے۔ مگر مرد کے حقِ طلاق کو قانون میں اس قید کے ساتھ مقید نہیں کیا گیا ہے کہ وہ ذوقیت کے لئے استعمال نہ کیا جاتے۔ پس جہاں تک قانونی حق کا تعلق ہے عورت کے حقِ خلع کو محض کسی اخلاقی قید سے مقید نہ ہو چکی۔ تیسرا بات یہ ہے کہ کوئی طالبِ خلع عورت دو حال سے خالی نہ ہوگی۔ یا وہ فی الحقيقة خلع کی جائز ضرورت رکھتی ہوگی۔ یا محض ذوقیہ ہوگی۔ اگر پہلی صورت ہے تو اس کے مطالبہ کو رد کرنا ظلم ہوگا۔ اور اگر دوسری صورت ہے تو اس کو خلع نہ دلوانے سے شرعاً کیا اہم مقاصد نہ ہو جائیں گے۔ اس لئے کہ جو عورت طبعاً ذوقیہ ہوگی وہ اپنے ذوق کی تکییں کے لئے کوئی نہ کوئی تدبیر کر کے رہے گی۔ اگر آپ اس کو جائز طریقے سے ایسا نہ کرنے دیں گے تو وہ ناجائز طرقوں سے

اپنی فطرت کے داعیات کو پورا کرے گی اور یہ زیادہ بُرًا ہو گا۔ ایک عورت کا پچاس شوہروں کو یکے بعد دیگرے بدلتنا اس سے بد رجھا ہتر ہے کہ وہ کسی شخص کے نکاح میں رہتے ہوئے ایک مرتباً بھی زنا کا ارتکاب کرے۔

(۶۱) اگر عورت خلع مانگنے والہ اس پر راضی نہ ہو تو قاضی اس کو حکم دے گا کہ اسے چھوڑ دے۔ تماصر و ایات میں یہی آیا ہے کہ رسول اللہ صلی اللہ علیہ وسلم اور خلفاء راشدین نے ایسی صورتوں میں مال قبول کر کے عورت کو چھوڑ دینے کا حکم دیا ہے۔ اور قاضی کا حکم بہر حال یہی معنی رکھتا ہے کہ محاکوم علیہ اس کے بجالانے کا پابند ہے۔ حتیٰ کہ اگر وہ بجانہ لائے تو قاضی اس کو تقبید کر سکتا ہے۔ شریعت میں قاضی کی حیثیت صرف ایک مشیر کی نہیں ہے کہ اس کا حکم مشورہ کے درجہ میں ہو اور محاکوم علیہ کو اس کے ماننے یا نہ ماننے کا اختیار ہو۔ قاضی کی اگر یہ حیثیت ہو تو لوگوں کے لئے اس کی عدالت کا دروازہ ٹھلا ہونا مخصوص ہے۔

(۶۲) خلع کا حکم نبی صلی اللہ علیہ وسلم کی تصریح کے مطابق ایک طلاق باش کا ہے یعنی اس کے بعد زمانہ عدت میں شوہر کو جو رجوع کا حق نہ ہو گا۔ کیونکہ حقِ رجوع باقی رہنے سے خلع کا مقصد ہی فوت ہو جاتا ہے۔ نیز چونکہ عورت نے جو مال اس کو دیا ہے وہ عقد نکاح سے اپنی رہائی کے معاوضہ میں دیا ہے، اس لئے اگر شوہر معاوضہ لے لے اور اس کو رہائی نہ دے تو یہ فریب اور دغا ہو گی جس کو شریعت جائز نہیں رکھ سکتی۔ ہاں اگر عورت دوبارہ اس کے ساتھ نکاح کرنا چاہے تو کہ سکتی ہے۔ کیونکہ یہ طلاق مُغلظ نہیں ہے جس کے بعد دوبارہ نکاح

کرنے کے لئے تحلیل شرط ہو۔

(۸) خلع کے معاوضہ کی تعین میں اللہ تعالیٰ نے کوئی قید نہیں لگائی ہے۔ جیسے معاوضہ پر بھی زوجین راضی ہو جائیں اس پر خلع ہو سکتا ہے۔ لیکن نبی صلی اللہ علیہ وسلم نے اس کو ناپسند فرمایا کہ شوہر خلع کے معاوضہ میں اپنے دینے ہوتے وہ سے زیادہ مال لے۔ آپ کا ارشاد ہے لَا يأخذ الرجل من المحتلة  
 اکثر میں اعطاطاها۔ حضرت علی کریم اللہ وجہہ نے بھی بالفاظ صریح اس کو مکروہ فرمایا ہے۔ آئمہ مجتہدین کا بھی اس پر اتفاق ہے۔ بلکہ اگر عورت اپنے شوہر کے خلر کی وجہ سے خلع کا مطالبہ کرے تو شوہر کے لئے میرے سے مال ہی لینا مکروہ ہے جیسا کہ ہدایہ میں ہے و ان کا النشوذ من قبله یکراہ ان یاخذ  
 منها عوضاً۔ ان تصریحات کو دیکھتے ہوئے اس باب میں اصول شرع کے تحت یہ ضابطہ بنایا جاسکتا ہے کہ اگر خلع مانگنے والی عورت اپنے شوہر کا نشوذ ثابت کر دے، یا خلع کے لئے ایسے وجہ طاہر کرے جو قاضی کے نزدیک معقول ہوں تو اس کو شوہر کے ایک قلیل جز یا نصف کی واپسی پر خلع دلایا جائے۔ اور اگر وہ نہ شوہر کا نشوذ ثابت کرے نہ کوئی معقول وجہ طاہر کرے تو اس کے لئے پورا عمر یا اس کا ایک بڑا حصہ واپس کرنا ضروری فرار دیا جاتے۔ لیکن اگر اس کے رویے میں قاضی کو ذوق اقیمت کے آثار نظر آیں تو قاضی سزا کے طور پر اس کو مہر سے زیادہ دینے پر مجبور کر سکتا ہے۔

**مسئلہ خلع میں ایک نبیادی علمی**

خلع کی اس بحث سے یہ حقیقت عجیب ہو جاتی ہے کہ قانونِ اسلامی میں عورت

اور مرد کے حقوق کے درمیان کس قدر صحیح توازن قائم کیا گیا تھا۔ اب یہ ہماری اپنی غلطی ہے کہ ہم نے اپنی عورتوں سے خلع کے حق کو عملًا سلب کر لیا۔ اور صولِ شرح کے خلاف، خلع دینے یا نہ دینے کو بالکل مردوں کی خواہش پر منحصر ٹھہرا دیا۔ اس سے عورتوں کی جو حق تلقیاں ہوتیں اور ہو رہی ہیں ان کی ذمہ داری خدا اور رسول کے قانون پر قطعاً نہیں ہے۔ اگر اب بھی عورتوں کے اس حق کا استقرار ہو جائے تو وہ بہت سی گتھیاں سمجھ جائیں جو ہمارے ازدواجی معاملات میں پیدا ہو گئی ہیں۔ بلکہ گتھیوں کا پیدا ہونا ہی بند ہو جاتے۔

عورت سے خلع کے حق کو جس چیز نے عملًا بالکل سلب کر لیا ہے، وہ یہ غلط خیال ہے کہ شارع نے خلع کا معاملہ کلیتیہ زن و شوہر کے درمیان رکھا ہے اور اس میں مداخلت کرنا فاضنی کے حدود اختیار سے باہر ہے۔ اس کا نتیجہ یہ ہے کہ خلع دینا نہ دینا بالکل مرد کی مرضی پر موقوت ہو گیا ہے۔ اگر عورت خلع حاصل کرنا چاہے اور مرد اپنی شرارت یا خود غرضی سے نہ دینا چاہے تو عورت کے لئے کوئی چارہ کار نہیں رہتا۔ لیکن یہ بات شارع کے منشاء کے بالکل خلاف ہے۔ شارع کا یہ منشاء ہرگز نہ تھا کہ معاملہ نکاح کے ایک فریق کو بالکل بے بس کر کے دوسرے فریق کے ہاتھ میں دے دے۔ اگر ایسا ہوتا تو وہ بلند اخلاقی و تمدنی مقاصد فوت ہو جاتے جو اس نے مناکحت کے ساتھ والبستہ کئے ہیں۔

جیسا کہ اس سے پہلے بیان کیا جا چکا ہے، اسلامی شریعت میں مت نون ازدواج کی بناء ہی اس اصل پر رکھی گئی ہے کہ عورت اور مرد کا ازدواجی تعلق جب تک پاکیزگی اخلاقی اور مودت و رحمت کے ساتھ قائم رہ سکتا ہو اس کا استحکام

مستحسن اور ضروری ہے اور اس کو توڑنا یا تڑوانے کی کوشش کرنا سخت نامحود ہے۔ اور جب یہ تعلق دونوں کے لئے، یادوں میں سے کسی ایک کے لئے اخلاق کی خرابی کا سبب بن جائے، یا اس میں مودت و رحمت کی جگہ نفرت و کراہیت داخل ہو جائے، تو پھر اس کا تور دینا ضروری ہے اور اس کا باقی رہنا اغراض بشریعت کے خلاف ہے۔ اس اصل کے ماتحت شریعت نے معاملہ نکاح کے دونوں فریقوں کو ایک ایک قانونی آلہ ایسا ریا ہے جس سے وہ عقد نکاح کے ناقابل برداشت ہو جانے کی صورت میں حل و عقد کا کام لے سکتے ہیں۔ مرد کے قانونی آلہ کا نام طلاق ہے جس کے استعمال میں اسے آزادانہ اختیار دیا گیا ہے، اور اس کے بال مقابل عورت کے قانونی آلہ کا نام خلع ہے جس کے استعمال کی صورت یہ رکھی گئی ہے کہ جب وہ عقدہ نکاح کو توڑنا چاہئے تو پہلے مرد سے اس کا مطالبہ کرے با اور اگر مرد اس کا مطالبہ پورا کرنے سے انکار کر دے تو پھر قاضی سے مدد لے۔

زوجین کے حقوق میں توازن اسی طرح قائم رہ سکتا ہے، اور خدا اور رسول نے درحقیقت یہی توازن قائم کیا تھا۔ مگر قاضی کے اختیار سماحت کو درمیان سے خارج کر کے یہ توازن بگاڑ دیا گیا۔ کیونکہ اس طرح وہ قانونی آلہ جو عورت کو دیا گیا متحا قطعاً بے کار ہو گیا، اور عملًا قانون کی صورت بگڑ کر یہ ہو گئی کہ اگر مرد کو ازدواجی تعلق میں حدد دا شد کے ٹوٹنے کا خوف ہو یا یہ تعلق اس کے لئے ناقابل برداشت ہو جائے تو وہ اسے قطع کر سکتا ہے، لیکن اگر یہی خوف عورت کو ہو یا ازدواجی تعلق اس کے لئے ناقابل برداشت ہو جلتے

تو اس کے پاس اس تعلق کو قطع کر انے کا کوئی ذریعہ نہیں تا تو قنیکہ مرد ہی اس کو آزاد نہ کر دے وہ مجبور ہے کہ بہرہ حال اس تعلق میں بندھی رہے، خواہ حدود اللہ پر قائم رہنا اس کے لئے محال ہی کیوں نہ ہو جاتے اور متا کہت کے شرعی مقاصد بالکل ہی کیوں نہ فوت ہو جائیں۔ کیا کسی میں اتنی جبارت ہے کہ اللہ اور اس کے رسول کی شریعت پر اتنی کھلی ہو تی بے النصافی کا الزام عائد کر سکے ہے یہ جبارت اگر کوئی کرے تو اسے اقوال فقهاء سے نہیں بلکہ کتاب و سنت سے اس کا ثبوت پیش کرنا چاہیے کہ اللہ اور رسول نے خلع کے معاملہ بیع فاضی کو کوئی اختیار نہیں دیا ہے۔

### مسئلہ خلع میں فاضی کے اختیارات:-

قرآن مجید کی جن آیت میں خلع کا فائز بیان کیا گیا ہے۔ اس کو پڑھئے  
 فَإِنْ تَحْفِظُمْ أَلَا يُقْبِحَهُمْ وَرَدَ  
 اللَّهُ نَلَأْ جَنَاحَ عَلَيْهِمَا فِيمَا  
 قَاتَمْ نَهْ رَه سکیں گے تو ان دونوں (العنی زوجین)  
 پر اس میں کوئی مضافت نہیں کہ وہ (العنی عورت)  
 افتادت ہے۔  
 (البقرہ - ۴۲۹)

اس آیت میں خود زوجین کا ذکر تو غائب کے صیغوں میں کیا گیا ہے لہذا فقط ان خفیتم (اگر تم کو خوف ہو) کے مخاطب وہ نہیں ہو سکتے۔ اب لامحالہ یہ ماننا پڑے گا کہ اس کے مخاطب مسلمانوں کے اولی الامر ہیں اور حکم اللہ کا منشا یہ ہے کہ اگر خلع پر زوجین میں باہمی رضامندی حاصل نہ ہو تو اولی الامر کی طرف رجوع کیا جائے۔ اس کی تائید ان احادیث سے ہوتی ہے جو ہم اور نقل کرے چکے ہیں۔ نبی

کریم صلی اللہ علیہ وسلم اور خلفاءٰ راشدین کے پاس خلع کے دعوے لے کر عورتوں کا آنا اور آپ کا ان کی سماحت کرنا خود اس بات کی دلیل ہے کہ حب زوجین میں خلع پر راضی نامہ نہ ہو سکے۔ تو عورت کو قاضی کی طرف رجوع کرنا چاہیئے۔ اب اگر فی الواقع قاضی اس معاملہ میں صرف سماحت کا اختیار رکھتا ہو، مگر مرد کے راضی نہ ہونے کی صورت میں اس سے اپنا نیصلہ منوانے کا اقتدار نہ رکھتا ہو تو قاضی کو مرجع قرار دینا سرے سے فضول ہی ہو گا۔ کیونکہ اس کے پاس جانے کا نتیجہ بھی وہی ہے جو نہ جانے کا ہے۔ لیکن کیا احادیث سے بھی یہ ثابت ہوتا ہے کہ قاضی اس معاملہ میں بے اختیار ہے؟ نبی صلی اللہ علیہ وسلم اور خلفاءٰ راشدین کے جتنے نیصلے اور پرمنقول ہوتے ہیں۔ ان سب میں یا تو صیغہ امر آیا ہے جیسے طلاقہ (اس سے طلاق دے)، فارِقہا را اس سے جدا ہو جا، اور خلِّ سَدِّیْلَهَا (اس کو چھوڑ دے) یا یہ بیان کیا گیا ہے کہ آپ نے مرد کو حکم دیا کہ ایسا کرے۔ اور ابن جریر نے ابن عباسؓ سے جو روایت نقل کی ہے اس کے الفاظ یہ ہیں کہ ففِرَقَ يَدِينَهُمَا "پھر آپ نے ان کو جدہ اکر دیا۔" اور یہی الفاظ اس روایت میں بھی ہیں جو خود گمیلہ بنتِ ابی بن سلول سے منقول ہے۔ اس کے بعد یہ شبہ کرنے کی کوئی گنجائش نہیں رہتی کہ قاضی خلع کے معاملہ میں حکم دینے کا مجاز نہیں۔

رہا یہ سوال کہ اگر شوہر اس حکم کو محض مشورہ سمجھ کر مانتے سے انکار کرے تو کیا قاضی اس سے جبراً اپنا حکم منوا سکتا ہے؟ تو اس کا جواب یہ ہے کہ نبی صلی اللہ علیہ وسلم اور خلفاءٰ راشدین کے عہد میں تو ایسی کوئی مثال ہم کو نہیں ملتی

کہ آپ نے کوئی فیصلہ صادر کیا ہوا رکسی نے اس سے سرتانی کی جرأت کی ہو۔  
لیکن سیدنا علی رضی اللہ عنہ کے اس فیصلہ پر ہم قیاس کر سکتے ہیں، جس میں آپ  
نے ایک ہیکٹر شوہر سے فرمایا تھا: لَسْتَ بِبَارِحٍ حَتَّىٰ تُرْضَىٰ بِثِلِّ  
مَارِضِيَّتِكَ بِهِ بِعِنْدِكَ نَهْ چَحُورًا جَاءَ گَا جب تک کہ تو بھی اسی طرح حکمین  
کا فیصلہ قبول کرنے پر راضی نہ ہو جس طرح عورت راضی ہوئی ہے۔ اگر تااضنی  
ایک شوہر کو حکمین کا فیصلہ تسليم کرنے سے انکار پڑ رہا ہے میں رکھ سکتا ہے تو  
وہ خود اپنا فیصلہ منوانے کے لئے تو بدرجہ اولیٰ قوت استعمال کرنے کا حق رکھتا  
ہے اور کوئی وجہ نہیں کہ دنیا کے تمام معاملات میں سے صرف ایک خلع ہی کا  
مسئلہ ایسا ہو جسے تااضنی کے اس حق سے مستثنیٰ قرار دیا جائے۔ فقہ کی کتابوں  
میں متعدد جزئیات ایسے ملتے ہیں جن میں تااضنی کو اختیار دیا گیا ہے کہ اگر شوہر  
اس کے حکم سے طلاق نہ دے تو تااضنی خود تفریت کر دے۔ پھر کسیوں نہ خلع کے  
مسئلہ میں بھی تااضنی کو یہ اختیار حاصل ہو؟

آگے چل کر جو مباحثت بیان ہوں گے ان سے یہ حقیقت اور بھی زیادہ  
واضخ ہو جاتے گی کہ عینہ اور مجبوب اور خصی اور جذامی اور مبروض اور مخبون  
شوہروں کے مسئلہ میں فقہا تے کرام نے جو ضوابط بیان کئے ہیں، اور اسی طرح  
خیار بوج اور بعض دوسرے مسائل میں جو اجتہادی قوانین مقرر کئے گئے ہیں،  
ان کی موجودگی میں تو نہایت ضروری ہو گیا ہے کہ عورتوں کو خلع دلانے کے

پورے اختیارات قاضی کو حاصل ہوں۔ ورنہ جو عورت میں ایسے حالات میں گرفتار ہو جائیں، ان کے لئے بجز اس کے اور کوئی صورت ہبی نہیں رہتی کہ یا تو وہ تمام عمر مصیبت کی زندگی لسکریں، یا خود کشی کر لیں، یا اپنے داعیاتِ نفس سے مجبور ہو کر فواحش میں مبتلا ہو جائیں، یا مجبور امر تھا ہو کہ قیدِ نکاح سے آزادی حاصل کرنے کی کوشش کریں تو ضیع مدعا کے لئے ہم یہاں ایک مثال پر اتفاق رکرتے ہیں۔

عنین کے معاملہ میں فقہی مسئلہ یہ ہے کہ اس کو ایک سال تک علاج کی مدد دی جائے گی۔ اگر علاج کے بعد وہ ایک مرتبہ بھی ہم سبتری پر قادر ہو گیا، حتیٰ کہ اگر ایک مرتبہ اس نے ادھوری مباشرت بھی کر لی لے تو عورت کو فسخ نکاح کا حق نہیں ہے۔ بلکہ یہ حق سہیشہ کے لئے باطل ہو گیا۔ اگر عورت کو نکاح کے وقت معلوم تھا کہ وہ نامرد ہے اور پھر وہ نکاح پر راضی ہوئی تو اس کو سب سے قاضی کے پاس دعویٰ ہی لے جانے کا حق نہیں۔ اگر اس نے نکاح کے بعد ایک مرتبہ مباشرت کی اور پھر نامرد ہو گیا تب بھی عورت کو دعوے کا حق نہیں۔ اگر عورت کو

لَهْ فِي رَدِ الْمُعْتَارِ عَنِ الْمَعَرَاجِ إِذَا أَفْرَجَهُ الْحَشْفَةُ نَقْطَةً فَلَيَسْ لِعَنِينِ وَإِنْ كَانَ

مقطوعًا فلابد من ايلاج بقيه الذكر

لَهْ فِي الْعَالَمِ الْكِبِيرِ يَةٌ أَنْ عَلِمَتِ الْمَرْأَةُ وَقْتَ النِّكَاحِ أَنَّهُ عَنِينٌ لَا يَصِلُ  
إِلَى النِّسَاءِ لَا يَكُونُ لَهَا حَقُّ الْخُصُوصَةِ

لَهْ فِي الدِّرِّ الْمُخْتَارِ فَلَوْ جَبَ بَعْدَ وَصْوَلَهُ إِلَيْهَا مِنْهُ أَوْ صَارَ عَنِينًا بَعْدَهُ  
أَوْ وَصْوَلَ لَا يَفْرَقُ لِحَصْوَلِهِ مَعْقَلَهَا بِالْوَطْيِ صَرَّةٌ

نکاح کے بعد شوہر کے نامرد ہونے کا علم حاصل ہوا اور وہ اس کے ساتھ رہنے پر  
 اپنی رضامندی کا اظہار کر دے تب بھی وہ ہمیشہ کے لئے خیار فسخ سے محروم  
 ہو گئی ۔ ان صورتوں میں خورت کا خیار فسخ تو یوں باطل ہو گیا ۔ اس کے بعد  
 ایسے ناکارہ شوہر سے چھپ کارا حاصل کرنے کی دوسری صورت یہ رہ جاتی ہے کہ  
 وہ خلع کر لے مگر وہ اس کو مل نہیں سکتا ۔ کیونکہ شوہر سے مطالبہ کرتی ہے تو وہ اس  
 کا پورا فہر بلکہ فہر سے کچھ زائد لے کر بھی چھوڑنے پر راضی نہیں ہوتا ۔ اور عدالت  
 سے رجوع کرتی ہے تو وہ اس کو مجبور کر کے طلاق دلوانے یا تفریق کرنے سے انکار  
 کر دیتی ہے اب خور کیجئے کہ اس غریب عورت کا حشر کیا ہو گا ؟ بس یہی ناکہ یا تو  
 وہ خود کشی کر لے ، یا عیسائی راہبات کی طرح نفس کشی کی زندگی بسر کرے اور اپنے  
 نفس پر روح فرستا تکلیفیں برداشت کرے ، یا قید نکاح میں رہ کر اخلاقی فو احش  
 میں مبتلا ہو ، یا پھر سرے سے دینِ اسلام ہی کو خیر باد کہہ دے ۔ مگر کیا اسلامی  
 قالون کا منتشر بھی یہی ہے کہ خورت ان حالات میں سے کسی حالت میں مبتلا ہو ؟  
 کیا ایسے ازدواجی تعلق سے شریعت کے وہ مقاصد پورے ہو سکتے ہیں جن کے  
 لئے قالون ازدواج بنایا گیا تھا ہ کیا ایسے زوجین میں مودت و رحمت ہو گی ؟  
 کیا وہ باہم مل کر تمدن کی کوئی مفید خدمت کر سکیں گے ؟ کیا ان کے گھر میں خوشی  
 اور راحت کے فرشتے کبھی داخل ہو سکیں گے ؟ کیا یہ قید نکاح کسی حدیث سے  
 بھی احصان کی تعریف میں آسکے گی اور اس سے دین اور اخلاق اور عفت کا

تحفظ ہو گا؟ اگر نہیں تو بتایا جاتے کہ ایک بے گناہ عورت کی زندگی برپا ہونے یا جبکہ اس کے فواحش میں مبتلا ہونے، یاد اترہ دین سے نکل جانے کا و بال کس کے سر ہو گا؟ خدا اور رسول تولقیناً برمي الذمه هیں۔ کیونکہ انہوں نے اپنے قانون میں ایسا کوئی نقص نہیں حچھوڑا ہے۔

### قضائے شرعی :-

طلاق اور خلع کی بحث میں قانونِ اسلامی کی جو تفصیلات بیان کی گئی ہیں، ان سے یہ بات عجیاب ہو جاتی ہے کہ یہ قانون اس قاعدہ ٹکنیہ پر وضع کیا گیا ہے کہ عورت اور مرد کا ازدواجی تعلق اگر قائم رہے تو حمد و راشد کی حفاظت اور موڈت و رحمت کے ساتھ قائم رہے جس کو فرآن میں امساک بالمعروف کے جامع لفظ سے تعبیر کیا گیا ہے۔ اور اگر اس طرح ان کا باہم مل کر رہنا ممکن نہ ہو تو تسریج بامسان ہونا چاہیئے۔ یعنی جو میاں بیوی سیدھی طرح مل کر رہ رہ سکتے ہوں وہ سیدھی طرح الگ ہو جائیں اور ایسی صورتیں پیدا نہ ہونے پائیں کہ ان کے اختلاف سے نہ صرف ان کی اپنی زندگی تلخ ہو، بلکہ خاندانوں میں نشقے برپا ہوں، سوسائٹی میں گندگی پھیلے۔ اخلاقی مفاسد کی اشاعت ہو، اور آئندہ نسلوں تک ان کے بُرے اثرات متعدد ہو جائیں۔ انہی خرابیوں کا سد باب کرنے کے لئے شریعت نے مرد کو طلاق کا اور عورت کو خلع کا حق دیا ہے۔ تاکہ اگر وہ چاہیں تو خود تسریج بامسان کے اصول پر عمل کر سکیں۔ لیکن بہت سی ایسی حججکارہ المول

لے۔ یہاں اس بات کو بھی سمجھو لینا چاہیئے کہ اسلامی شریعت میاں اور بیوی کے باہمی

طبعیہ بھی ہوتی ہیں جو نہ امساک بالمعروف پر عمل کر سکتی ہیں اور نہ تسریج باحسان پر آنادہ ہوتی ہیں، نیز ازدواجی معاشرت میں ایسی صورتیں بھی پیش آ جاتی ہیں جن میں زوجین کے درمیان یا تو حقوق کے باب میں اختلاف واقع ہوتا ہے، یا امساک بالمعروف اور تسریج باحسان دونوں پر عمل کرنا ان کے لئے ممکن نہیں ہوتا۔ اس لئے شریعت نے طلاق اور خلع کے علاوہ ایک تدبیر اُٹریقیہ بھی حقوق کے تصویب اور حقوق اللہ کی حفاظت کے لئے مقرر کر دیا ہے جس کا نام قضاہ شرعاً ہے۔

---



---

(لبقیہ حاشیہ ص ۹) جھگڑوں کا سبک میں علائیہ بہ سر عدالت آنالپسند نہیں کرتی۔ اس لئے اس نے عورت اور مرد دونوں کیلئے ایسے قانونی چارہ کا رکھ دیتے ہیں کہ حتی الامکان گھر کے گھر ہی میں وہ اپنے جھگڑے نہ لیں۔ عدالت کا دروازہ کھٹکھٹانا بالکل آخری تدبیر ہے جب کہ گھر میں فیصلہ کر لینے کا کوئی امکان نہ ہو۔

# قضاء در شرعی متعلق چند اصولی مباحثہ

قبل اس کے کہ اُن سائل کو بیان کیا جاتے ہو قضاء در شرعی سے تعلق رکھتے ہیں چند اصولی مباحثہ کی توضیح ضروری ہے ۔

قضاء کے لئے اولین شرط

قضاء در شرعی کی شرائط میں سب سے پہلی شرط یہ ہے کہ عدالت لازماً اسلامی عدالت ہو فی چاہیئے اور تقاضی کو لازماً مسلمان ہونا چاہیئے ۔ اس کی ایک وجہ تو وہی ہے جس کو نقہاں نے بتصریح بیان کیا ہے ۔ یعنی یہ کہ اصولِ شرع کے تحت شرعی معاملات میں مسلمانوں پر غیر مسلم حاکم کا حکم خواہ ظاہر آنافہ ہو جائے مگر باطن آنافہ نہیں ہو سکتا ۔ مثلًا ایک غیر مسلم حاکم ایک مسلمان کا نکاح فسخ کرے تو خواہ اس کا یہ حکم احکامِ شرعی کے مطابق ہی کیوں نہ ہو اور زوجین میں مملاً تفریق ہی کیوں نہ ہو جائے ۔ لیکن در حقیقت نہ اس کے فسخ کرنے سے نکاح فسخ ہو گا اور نہ شرعاً خورت کے لئے دوسرے شخص سے نکاح کرنے والا ہو گا ۔ اگر وہ نکاح کرے گی تو اس کا نکاح باطل ہو گا اور اسلامی شریعت کی نیگاہ میں کی اولاد ناجائز ہو گی ۔ رہی دوسری وجہ تو وہ یہ ہے کہ قرآن غیر اسلامی عدالت کے فیصلہ کو اول تو اصولاً تسلیم ہی نہیں کرتا ۔ پھر مسلمانوں کے معاملہ میں خصوصاً اس کا یہ قطعی فیصلہ ہے کہ ان پر عدالت کفر کا حکم اللہ کے نزدیک مسلم نہیں ہے ۔

اس مسئلہ کی پوری توضیح میں اپنے مضمون "ایک نہایت اہم استفتار" میں  
کہہ چکا ہوں، جو اس کتاب کے آخر میں بطور ضمیمه لگا دیا گیا ہے۔  
قضاء کے لئے اجتہاد کی ضرورت:

علاوہ بڑیں جن مسائل کا تصفیہ قاضی کے فیصلہ پر حضور اگیا ہے، اگرچہ  
ان کے لیے شریعت میں مفصل قوانین موجود ہیں، لیکن شخصی معاملات میں ہر  
ہر مقدمہ کے مخصوص حالات کو پیش نظر کر کر ان قوانین کی صحیح تعبیر و تفہیم، اور  
اصولِ قانون سے حسب موقع جزئیات کا استنباط اور روحِ قانون کے  
مطابق نصیل خصوصات کے جملہ شرائط کا المحاط، بغیر اس کے نمکن نہیں کہ قاضی  
میں قوتِ اجتہاد ہو اور اس کے ساتھ اس کے دل میں اختقاداً اُس قانون کا  
احترام بھی موجود ہو جس کو ناذکرنے کے لیے وہ منصبِ قضاء پر مامور ہوا  
ہے۔ ظاہر ہے کہ یہ دونوں باتیں اُسی شخص میں متحققاً ہو سکتی ہیں جو نہ ہبیا  
مسلمان ہو، اسلامی قانون کے اصول و فروع پر حادی ہو، اس کی اسپرٹ  
کو اچھی طرح سمجھتا ہو، اس کے اصل مأخذ پر دستِ رس رکھتا ہو اور مسلم  
سو ساتھی کے نظامِ ترکیبی سے اندر ورنی طور پر بھی واقف ہو۔ ایک غیر مسلم  
نجی میں ان صفات کا پایا جانا کسی طرح نمکن نہیں اور اس وجہ سے یہ امید نہیں  
کی جاسکتی کہ وہ مسلمانوں کے شرعی معاملات کا صحیح فیصلہ کر سکے گا۔

ہندوستان میں قضاء شرعی نہ ہونے کے نقصانات

ہندوستان میں انگریزی حکومت قائم ہونے کے بعد بھی ۱۸۶۷ء تک

---

لے یہاں پھر اس امر کی توضیح کر دینا چاہتا ہوں کہ میں اصولاً اس قضاء شرعی (باقي صفحہ پر)

مسلمانوں کے شرعی معاملات کا تصفیہ مسلمان فاضی ہی کرتے تھے جن کا انتخاب علماء کے گروہ میں سے کیا جاتا تھا لیکن اس کے بعد منصب قضاہ منسوخ کر دیا گیا اور عامدیوائی معاملات کی طرح شرعی معاملات بھی انگرے یونیورسٹی عدالتوں کے حدودِ اختیار میں داخل کر دیئے گئے۔ اس کا پہلا نقصان تو یہ ہوا کہ اصولِ ثابت کے مطابق جس چیز پر قضاۓ شرعی کا اطلاق ہوتا ہے وہ فریب قریب بالظیہ متفقہ ہو گئی۔ اور مسلمانوں کے لئے اپنے شرعی معاملات میں عدالتوں سے ایسا فیصلہ حاصل کرنے ناممکن ہو گیا۔ جو ان کے ذہب کی رو سے جائز شرعی فیصلہ کہا جاسکتا ہو۔ جو سرانقصان جو اہمیت میں پہلے نقصان سے کسی طرح کم نہیں، یہ ہوا کہ ان عدالتوں کے حکام کے پاس نہ وہ ذرائع ہیں جن سے قانونِ اسلامی کے اصول و فروع پر اتنی وسیع نظر بہم پہنچا سکتے ہوں کہ ان میں صحیح قوتِ اجتہاد پیدا ہو جاتے اور نہ ان کے دل میں اس قانون کا احترام موجود ہوتا ہے کہ اس کے حدود سے تجاوز کرنے میں ان کو تأمل ہو۔ ان کے علم کامدار جن کتابوں پر ہے وہ اپنے مصنفین کی لکھی ہوئی ہیں جو عربی سے ناواقف تھے۔ مثلاً سہملین جس نے ایک فارسی شرح کی مدد سے مہایہ کا تحریکہ کیا ہے، حالانکہ وہ غریب ہدایہ کو سمجھنے کی قابلیت ہی نہ رکھتا تھا اور فقہ کی معمولی اصطلاحات میں بھی اس نے

(الباقیہ ص ۸۲) کی صحت کا معتقد نہیں ہوں جو غیر اسلامی حکومت کے اذن سے فاعم ہو مگر اس جگہ بر سبیل تنزل وہ صورت بیان کرنا چاہتا ہوں جس سے اسلامی حکومت فاتح ہونتے تک ہندوستانی مسلمانوں کے شرعی معاملات بدرجہ آخر درست ہو سکتے ہیں۔

انی مخصوص کریں کہ اکثر مقامات پر اصل ہدایہ کی طرف رجوع کئے بغیر اس کی عبارت سمجھ میں نہیں آسکتی۔ اور بیلی (Baillie) جس کاڈ اجنسٹ آف محمدن لا

فتاویٰ عالم گیری کے

(Digest of Muhammadan Law)

(Macnaughton)

انتباہات کے ترجمہ سے مانحوڑ ہے اور میکیناٹن

جس کی کتاب پرنسپلز آف محمدن لا (Principles of Muhammadan Law)

ناقص معلومات اور اس پر ناقص فہم و تعبیر کے ساتھ مرتب کی گئی ہے۔ انگریزی عدالتیں خود اپنے دائرہ معلومات کی اس تنگی کا اعتراف کرتی ہیں۔ چنانچہ جسٹس مارکبی ایک مقدمہ کے فیصلہ میں لکھتا ہے۔

”شرع اسلام کو معلوم کرنے کے جو ذرائع عدالت کو حاصل ہیں وہ

اس قدر تنگ اور محدود ہیں کہ یہیں اس سے تعلق رکھنے والے

سائل کے تصریحی سے بچنے کے ہر طریقہ کو اختیار کرنے پر سخو شی

آمادہ ہوں۔

لگر ایسی محدود معلومات کے ساتھیہ عدالتیں اسلامی قانون میں اجتہاد کرنے کی جگہ اتنے کہتی ہیں اور اس کے حدود سے تجاوز کرنے میں ان کو کوئی تامل نہیں ہوتا، کیونکہ نہ اس قانون کا احترام ان کے حقاً میں داخل ہے اور نہ حکومت مُنتسبِ طہ کے نظام عدلیہ کی طرف سے ان پر کوئی ایسی پابندی عامد کی گئی ہے کہ وہ اس قانون کے حدود سے تجاوز نہ کر سکیں۔ ایک مقدمہ کے فیصلہ میں چیف جسٹس گارنر

لے خواجہ حسین بن اسماعیل شہزادی بیگم۔ ۳۔ ملک عبد الغفور بن اسماعیل ملیکا۔

نے جو الفاظ لکھے ہیں وہ ان عدالتتوں کی صحیح پوزیشن کو نمایاں کرنے کے لئے کافی ہیں۔

«قانون اسلام حبیں کی طرف ہمیں توجہ دلائی گئی ہے اور جو فتنہ دینم کتابوں میں مندرج ہے، اب سے صدیوں پہلے بغداد اور دہرے اسلامی ممالک میں جاری ہوا تھا جن کے قانونی اور تمدنی حالات ہندوستان کے حالات سے بالکل مختلف تھے۔ اگرچہ ہم ایسے مقدمات میں، جو مسلمانوں کے درمیان ہوتے ہیں یعنی الامكان احکامِ شرع اسلامی کے مطابق عمل کرنے کی کوشش کرتے ہیں، لیکن اول تو یہی معلوم کرنا مشکل ہے کہ دراصل وہ احکام کیا تھے، پرانے اختلافات میں تطبیق دینا بھی مشکل ہے جو اکابر مجتہدین یعنی امام ابوحنیفہ اور ان کے تلامذہ کے درمیان بکثرت پیش آتے ہیں۔ اس لیے امکانی تک ہمیں اس صحیح اصول کو دریافت کرنے کی کوشش کرنی چاہیے۔ جس پر کوئی حکم مبنی ہو اور مصقر قواعد الصناء نیک نیتی اور دوسرے ملکی قوانین اور تمدنی حالات کو پیش نظر کر کر اسے ناقذ کرنا چاہیے۔»

اس عبارت سے صاف ظاہر ہے کہ ایک حاکم عدالت جو اسلامی قوانین سے اپنی ناواقفیت کا معتقد ہے اور اختلافاتِ ائمہ میں تطبیق دینے کا اپنے آپ کو اہل نہیں سمجھتا، وہ اسلامی قوانین میں اس ناقص علم کے ساتھ اجتہاد سے کام لینے کو علاوہ جائز ٹھہراتا ہے اور اسے ایک عدالتی فیصلہ میں یہ بات ظاہر

کرتے ہوئے کوئی تاکہ نہیں ہوتا کہ وہ مسلمانوں پر اسلامی قانون کو نافذ کرنے میں صرف اسلامی قانون ہی کے حدود کا پابند نہیں ہے، بلکہ اس کے ساتھ دوسرے قوانین ملکی اور تمدنی حالات اور قواعد انصاف کے متعلق خود اپنے نظریات کا لحاظ کرنا بھی اس کے لئے ضروری ہے۔ یہ اسی اجتہاد بلا ایمان و علیم کا نتیجہ ہے کہ جو ادھورا اور ناقص قانون محمد بن لاہر کے نام سے ہمارے ملک کی عدالتوں میں متداول ہے، اس کا بھی مٹھیک نفاذ ہمارے شرعی معاملات میں نہیں ہوتا اور عدالتی فیصلوں سے اس کی صورت روند بروز مسخ ہوتی چلی جا رہی ہے۔

### اصلاح کی راہ میں پہلا قدم:

پس معاملاتِ نکاح و طلاق اور دوسرے شرعی معاملات میں صحیح فیصلے حاصل کرنے کی کم سے کم اگر کوئی صورت اس وقت ممکن ہے تو یہ ہے کہ ہندستان کے مسلمانوں کو اس ملک میں تہذیبی خود اختیاری (Cultural Autonomy) حاصل ہو اور اس کے تحت مسلمان اپنے معاملات کے تصوفیہ کے لئے خود اپنے قائم شرعیہ قائم کرنے کے مجاز ہوں۔ اور ان ملکموں میں ایسے منتقلی علماء قاضی کی حیثیت سے مقرر کئے جائیں جو قانونِ شریعت میں نقیباً نہ بصیرت رکھتے ہوں۔ یہ ایسی ضرورت ہے جس کے بغیر حقیقت میں مسلمان کے لئے مسلمان ہونے کی حیثیت سے یہاں زندگی بسر کرنا محال ہے۔ اور اگر یہ چیز بھی انہیں

میں کی ہے۔

۱۔ اس مسئلہ پر نصلی بحث میں نے اپنی کتاب

حاصل نہ ہو تو برسیل تنزل آتنا ہی سہی، اور یہ انتہائی مجبوری کی حالت یہی آخری صورت ہے کہ مذہب مالکی کے مطابق ہر ضلع میں تین مسلمانوں کی ایک پنچاہیت مقرر کی جاتے جس کے ارکان پر عموماً اس ضلع کے مسلمانوں کو اعتماد ہو اور جن میں سے کم از کم ایک رکن مستند عالم دین ہو۔ پھر حکومت مُقتَسِد طہ پر دباؤ ڈال کر اس سے یہ منوا بیا جاتے کہ مسلمانوں کے معاملاتِ نکاح و طلاق وغیرہ میں پنچاہیت کے فیصلوں کی حیثیت عدالتی فیصلوں کی سی ہوگی، اور انگریزی عدالتوں میں ان کے خلاف کوئی چارہ جوئی نہ ہو سکے گی، اور خود انگریزی عدالتوں میں جو مقدماتِ نکاح و طلاق وغیرہ پیش ہوں گے ان کو بھی پنچاہتوں کی طرف منتقل کرہ دیا جاتے گا لیے برٹش انڈیا کے علاوہ غیر مسلم ریاستوں، اور ان مسلمان ریاستوں میں بھی جنہوں نے انگریزی حکومت کی تقلید میں قضاۓ شرعی کو موقوف کر کے شرعی معاملات کو عامہ دیوانی عدالتوں کے دائرة سماعت میں داخل کرہ دیا ہے، اصلاحِ معاملات کے لیے سب سے پہلے یہی کوشش ہونی چاہیئے کہ یا تو قضاۓ شرعی کا بند ولیست کیا جاتے، یا پھر پنچاہتی سیسٹم قائم کر کے اس کو ان ریاستوں سے تسليم کرالیما جاتے۔ اگر یہ نہ کیا گیا تو مجاہلس وضع قوانین میں کسی مسودۂ قانون کو پیش اور

ائے حنفیہ کے نزدیک پنچاہیت کا فیصلہ قضاۓ قاضی کا قائم مقام نہیں ہو سکتا۔ لیکن اگر یہ پنچاہیت اپنے فیصلے نافذ کرنے کا اقتدار کھٹی ہوں اور ان کے اختیاراتِ سماعت محض ثالث نہ نہیں بلکہ حاکمانہ نوعیت کے ہوں تو مذہبِ حنفی کے مطابق بھی ان کے فیصلے قضاۓ شرعی کے حکم میں ہوں گے۔

پاس کرالیں اسلامی اغراض کے لئے ہرگز سودمند نہ ہو گا۔

### ایک جدید مجموعہ قوانین کی ضرورت

انظامِ قضائی شرعی کے ساتھ ایک اور چیز بھی ضروری ہے۔ اور وہ ایک ایسے کتابچہ کی تدوین ہے جس میں مسلمانوں کے شرعی معاملات کے متعلق فقہی احکام کو دفعات کی شکل میں تشریفات سمیت مرتب کر دیا جائے تاکہ محاکم شرعیہ پانچھاٹتوں میں موجودہ انگریزی محدثن لار کی وجہ اس کو رواج دیا جاسکے مصر میں جب مخلوط عدالتیں (Mixed Tribunals) قائم کئے گئے تھے، تو وہاں بھی ایک مجموعہ قوانین (Code) کی ضرورت محسوس کی گئی تھی جس میں نہایت مستند مأخذ سے تاصل ضروری قوانین یکجا مرتب کر دیتے گئے ہوں۔

چنانچہ حکومتِ مصر کے ایمار سے قدری پاشا کی صدارت میں علماء ازہر کی مجلس نے اس کا مکمل کو انجام دیا، اور مجلس کے مرتب کئے ہوتے مجموعہ کو سرکاری طور پر تسلیم کر کے عدالتوں میں راستخ کیا گیا۔ ضرورت ہے کہ ہندوستان میں ایک ایسی مجلس مقرر کی جائے جس میں ہرگز وہ کے چیدہ چیدہ علماء چند ماہرین قانون کے ساتھ مل کر ایک مفصل ضابطہ، ضروری تشریفات کے ساتھ مرتب کریں اس ضابطہ کو ابتداءً ایک مسودے کی شکل میں شائع کر کے مختلف جماعتیں کے علماء

اے اس مجموعہ کا ترجمہ فرنچ زبان میں (Droit Mussalman) کے نام سے شائع ہو چکا ہے۔ اور مصر کے علاوہ دوسرے ممالک میں بھی اس کو عدالتوں میں استعمال کیا جاتا ہے۔

کی رائے دریافت کی جاتے۔ پھر ان آراء اور تنقیدات کا مناسب لحاظ کر کے اس پر نظر ثانی کی جاتے۔ اور جب یہ ضابطہ اپنی آخوندی صورت میں مرتب ہو جاتے تو اسے احکام شرعیہ کا مستند مجموعہ قرار دے کر دیا جائے کہ آئندہ سے مسلمانوں کے شرعی معاملات کے لئے اسی مجموعہ کی طرف رجوع کیا جائے گا اور انگریزی عدوں کے نظام اور غیر اہل علم و ایمان حجبوں کی تشریفات سے جو محمد بن لاڑتیار ہوا ہے وہ کا عدم سمجھا جاتے گا۔

کہا جاسکتا ہے کہ جب ہماری کتب فقه میں تمام مسائل تفصیل کے ساتھ موجود ہیں تو ایک نیا مجموعہ مرتب کرنے کی ضرورت ہی کیا ہے۔ یہ اعتراض صرف ممکن ہی نہیں ہے بلکہ ایک گروہ کی ذمہ داری کو پیش نظر کھٹے ہوئے تھیں ہے کہ اس تجویز کی ضرور مخالفت کی جاتے گی۔ اس لئے ہم اختصار کے ساتھ وہ وجہ بیان کرتے ہیں جن کی بناء پر ہمارے نزدیک یہ کام ضروری ہے۔

یہ بات تو سری نظر میں ہر شخص سمجھ سکتا ہے کہ فقه کی کتابوں میں مسائل منتشر ہیں، قدیم طرز بیان و انداز ترتیب پر لکھے ہوئے ہیں، اور ایسی زبان میں ہیں جس کی اصطلاحی بار بکیوں کو اب سمجھا وہ لوگ بھی اپنی طرح میں سمجھتے جو ان کتابوں کا درس دیتے ہیں۔ آج کل قانون کی کتابوں میں جس طرح احکام کو وفعت دار بیان کیا جاتا ہے اور پھر ہر وفعہ کے نیچے اس کے خاص خاص الفاظ کی تشریح، احمد کے مقصد کی توضیح، اس کے تحت آنے والے جزئیات کی تفصیل دی جاتی ہے، اور معتبر حکام کے نظائر اور مختلف ماہرین کی تعبیرات جس طرح منفتح صورت میں درج کی جاتی ہیں، اور فہرستوں اور انڈکسوں سے مسائل کے تلاش کرنے میں جو آسانیاں پہنچائی جاتی ہیں

ان کو دیکھ کر کوئی معقول آدمی بھی یہ تسلیم کرنے سے انکار نہ کرے گا کہ انسانی کوششوں سے تدوین و ترتیب کے فن میں یہ جو تنقی ہوئی ہے اس سے کتب فقیہہ کی تدوین جدید یہ کیمی صدر کام لیا جانا چاہیے۔ آخر قدیم طرز تدوین کوئی منصوص اور مشروع طرز تو نہ تھا کہ اس کی پابندی لازم اور اس سے تجاوز کناہ ہو۔

لیکن اس سے زیادہ اہم وجہ یہ ہے کہ قدیم فقیہ کتابوں میں جتنے احکام بیان کئے گئے ہیں ان میں زیادہ تر عام انسانی حالات کو پیش نظر کھا گیا ہے۔ ان احکام کو لفظ بلطف لے کر ہر جگہ ہر معاملہ پر بے تکلف جاری کر دینا اصلًا غلط ہے۔ ان کی صحیح تنفیذ موقوف ہے اس پر کہ:

اولاً جس اسلامی معاشرے میں ان کو نافذ کیا جا رہا ہے اس کے اخلاقی، تدنی معاشرتی اور معاشی حالات کو پیش نظر کھا جائے۔ یہ بھی دیکھا جائے کہ ان کے اجتماعی عادات و خصالیں اور سہم و رواج کس قسم کے ہیں، وہ کس ماحول میں رہتے ہیں، اس ماحول کے ان پر کیا اثرات ہیں، ان کی سیرت اور ان کے معاملات میں اسلام کا اثر کس قدر قوی یا ضعیف ہے، بیرونی اثرات سے ان کے اسلامی خصائص میں کس قدر فرق واقع ہوا ہے اور عام تدنی حالات سے معاملات کی فقیہی حیثیت میں کیا تغیرات رونما ہوتے ہیں۔

ثانیاً ہر مقدمہ کے مخصوص الفرادی حالات پر نظر رکھی جائے۔ فرلقین کی سیرت، عمر، تعلیم، جسمانی حالات، معاشی و تدنی حیثیت، گذشتہ تاریخ، خاندانی روایات، اور ان کے طبقہ کی عام حالت، سب پر نکاہ دال کرہ زائے قائم کی جائے کہ ایک خاص جزئی معاملہ میں ان پر قانون کا فائز کس طریقہ سے کیا جائے

جس سے قانون کا مقصد بھی ٹھیک پورا ہو جائے اور اصولِ قانون سے اخراج بھی نہ ہونے پائے۔

ان دونوں پہلوؤں کو نظر انداز کر کے اگر کوئی شخص فقہ کی کسی پرانی کتاب میں سے ایک جزئیہ نکالے اور آنکھیں بند کر کے اس کو ہر اس مقدمہ میں جو اس جزئیہ سے تعلق رکھتا ہو، چسپاں کرتا چلا جائے تو اس کی مثال اس طبیب کی سی ہو گی جو نیقراط اور جالینتوں کے نسخے کے لیے کربلیہ جاتے، اور ملک کی آب و ہوا، موسم، صریفیوں کے الگ الگ مزاج اور امراض کی جدا گانہ کیفیتوں سے آنکھیں بند کر کے ان سخنوں کو برداشت و رع کر دے۔ حکماستے قدیم کے مرتب کیے ہوتے نسخے اپنی جگہ نہایت صحیح اور حکیمانہ سہی، مگر وہ اس لیے کہ مرتب کیے گئے تھے کہ جاہل عطار ان کو بر تیں۔ انہیں استعمال کرنے کے لئے بھی علم با تحریک، حکمت اور سوچ بوجھ کی ضرورت ہے۔ بالکل اسی طرح اللہ مجتبہ دین نے شرعیت کے قواعد اور اساسی احکام سے جو جنہی مسائل مستنبط کیے ہیں وہ بھی اپنی جگہ نہایت درست سہی لیکن یہ بات تو ان بندر گوں کے حاشیہ خیال میں بھی نہ ہو گی کہ ان اجتہادی احکام کو تفہیم اور تذہیب کے بغیر اس طرح استعمال کیا جاتے گا، جیسے ڈاک خانہ کی جہر کو ایک جاہل چڑا سی ہر لفافہ پر لگاتا چلا جاتا ہے۔

قانون اسلام ایسے حکیمانہ اصول پر بنایا گیا تھا کہ اس کے تحت کسی مرد یا عورت کا مجبوراً بد اخلاقی میں مبتلا ہونا یا سوسائٹی میں موجب فتنہ و فساد بن جانا قریب قریب محال تھا۔ اور یہ تو بالکل ہی ناممکن تھا کہ اس قانون کی کسی سختی سے مجبور ہو کر کوئی مسلمان عورت یا مرد دائرۃ اسلام سے نکل جائے۔ لیکن آج ہم

ویکیھتے ہیں کہ مسلمانوں میں نہ صرف بے شمار خاندانی جنگلری کے بلکہ سخت اخلاقی مفاسد حتیٰ کہ ارتداڑتک کے واقعات محض اس وجہ سے رونما ہو رہے ہیں کہ اکثر مقدمات میں قانون اسلام کے تحت لوگوں کے لیے صحیح اور عادلانہ فیصلہ حاصل کرنے کا محل ہو گیا ہے۔ تفہیم اور تدبیر نہ مفتیوں میں ہے نہ حکامِ عدالت میں۔ ان میں سے کوئی بھی نہیں دیکھتا کہ ہم ایک عام حکم کو حبس ملک، جس سوسائٹی اور حبس خاص مقدمہ میں نافذ کر رہے ہیں، اس کی کون کون سی خصوصیات کو ملحوظ رکھ کر اس حکم کے عمومی اصولِ شریعت کے ماتحت تخصیص کرنے کی ضرورت ہے، تاکہ شریعت کے مقاصد میں سے کوئی مقصد فوت نہ ہونے پائے، اور اس کے اصول میں سے کسی اصل کی خلاف ورزی لازم نہ آئے۔ جہاڑتک حکامِ عدالت کا تعلق ہے، ان کی معذوری تو ظاہر ہے۔ رہے علماء تو ان میں سے بعض تو اس سے زیادہ کیستند ہی نہیں رکھتے کہ قدیم کتب فقہ میں جو بہذبیات جس عبارت کے ساتھ لکھے ہوئے ہیں ان کو ٹھیک ٹھیک اُسی عبارت کے ساتھ نکال کر پیش کر دیا کریں اور بعض کو اگرچہ اللہ تعالیٰ نے وسعتِ نظر اور تفہیم فی الدین سے سرفراز کیا ہے لیکن فرد افراد ان میں سے کسی میں بھی ایسی جرأۃ نہیں کہ کسی مستند ہیں تفہیم سے کام لے کر کسی بیم جز بیہ کی عبارت سے پاک سرمو بھی اخراج کر جائیں۔ کیونکہ ایک طرف خود نہیں اپنے مبتداۓ غلط ہونے کا خوف اس جرأۃ سے باز رکھتا ہے اور دوسری طرف یہ خوف دامن گیر ہوتا ہے کہ دوسرے علماء کی طرف سے ان پر غیر مقدمہ پت کا الزام لگا دیا جاتے گا۔ اس کا علاج بجز اس کے اور کچھ نہیں کہ ہر صوبہ کے جلیل القدر اور یا اثر علماء کی ایک جماعت اس کام کو اپنے ہاتھ میں لے اور اجتماعی قوت اثر

سے کام لے کر شرعی معاملات کے لئے ایسا ضابطہ مرتب کرے جو مسلمانوں میں کی موجودہ اخلاقی اندھنی اور معاشری حالت سے مناسبت رکھتا ہو، اور جس میں اتنی بچک بھی ہو کہ مخصوص الفرادی حالات میں اصول کے تحت جزئی احکام کے اندر مناسب تغیر کیا جاسکے۔

اگر کوئی شخص اس طریقہ کو غیر مقلد شیت قرار دیتا ہے، تو ہم کہیں گے کہ وہ غلطی پڑھے تو وہ نہیں سمجھتا کہ الملة مجتہدین کی تقید اور انبیاء مکی تقید میں کیا فرق ہونا چاہیے۔ وہ نہیں جانتا کہ جاہل کی تقید اور عالم محقق کی تقید میں کیا فرق ہونا چاہیے۔ اسے آنا وقوف بھی نہیں کہ کسی مذہب فقہی کا اتباع کرنے کے معنی کیا ہیں۔ اس نے تقید کے معنی یہ سمجھے ہیں کہ اپنے مذہب فقہی کو بنزرا کر دین، اور اس مذہب کے امام کو بنزرا نبی اور اس کے مسائل کو نصوصِ کتاب اللہ کی طرح اُن سمجھا جائے، اور یہ بات عقیدہ کے طور پر دل میں بھالی جائے کہ اس مذہب کے کسی مسئلہ میں اصلاح، ترمیم اور اضافہ تو درکنار اس پر تحقیق اور تنقید کی نظر و انسابھی کنایہ عظیم ہے، اور کسی مسئلہ میں اس مذہب کے کسی جزویہ کو چھوڑ کر کسی دوسرے مذہب فقہی سے کوئی جزویہ اخذ کرنا زمانہ اجتہاد یعنی چوتھی صدی ہجری تک تو حلال تھا، مگر اس کے بعد حرام ہو گیا ہے لیکن اس طرح کی تقید علماء سلف میں سے کسی سے بھی ثابت نہیں، اور نہ اس کے لئے کوئی شرعی ثبوت کہیں سے مل سکتا ہے۔ امام اعظم رحمۃ اللہ علیہ کے تلامذہ نے سینکڑوں مسائل میں اپنے امام سے اختلاف کیا اور اس کے باوجود وہ خفیہت سے خارج نہ ہوتے۔ علماء احناف نے امام اعظم رح اور ان کے تلامذہ کے اختلافات میں سے بعض کو بعض پر ترجیح دی اور بعض کو نک

کر کے بعض کو مقتضی اور قرار دیا۔ مگر اس تحقیق و تنقید کے باوجود کوئی ان کو غیر مقلد نہیں کہ سکتا۔ چونچھی صدی ہجری سے لے کر آٹھویں اور نویں صدی تک کے علماء اخاف متفقہ ہیں کہ اجتہادی مسائل میں ضروریاتِ زمانہ کے لحاظ سے تغیر و تبدل کرتے ہے اور حسبِ ضرورت دوسرے الٰمہ مجتہدین کے مذاہب سے مسائل اخذ کر کے ان کے مطابق فتوے دیتے رہے۔ مگر کسی نے اس اجتہاد پر غیر مقلدیت کا حکم نہیں لگایا۔ کسی میں یہ جھر آت نہیں کہ ابواللیث سمرقندی، شمس الاممہ سرخسی، صاحب ہدایہ، قاضی خاں، صاحب کنز، علامہ شامی اور ایسے ہی دوسرے علماء کو عذر اس بناء پر غیر مقلد کہہ دے کہ انہوں نے مذہب حنفی کے مسائل میں اپنے زمانے کے حالات و ضروریات کے لحاظ سے الجھ پیدا کی، اور جن معاملات میں اس مذہب کے بعض احکام کو موجب ضرر یا عامم حالات کا لحاظ کرتے ہوتے ناقابل عمل پایا، ان میں دوسرے مذاہب فقهیہ کے مطابق فتوی دیا، اور اس بات کو مذہب حنفی کے اصول میں داخل کر دیا کہ بوقتِ ضرورت مذہب غیر مپرچھم اور فتوی دینا جائز ہے، لشتر لیکہ اس میں اتباع ہوئی نہ ہو۔

اس میں شک نہیں اگر لوگ بطور خود اپنی ضرورتوں کے موقع پر دوسرے مذاہب کے مطابق عمل کرنے یا خود اپنے مذہب کی رخصتوں سے فائدہ اٹھانے میں آزادی برتائیں تو اندیشہ ہے کہ اس سے خواہشات کی پیروی مختلف مذہب نے اپنے اپنے نقطہ نظر سے جو خصیص خاص خاص حالات میں دی ہیں اُن سے نفع

گیری، اور دین کے ساتھ مذاق کا دردناک گھل جائے گا، اور معاملات میں سخت ابتی  
پیدا ہوگی۔ لیکن اگر علماء دین، تقویٰ اور نیک نیتی کے ساتھ باہم مشورہ کر کے  
مسلمانوں کی ضروریات اور حالات کا الحافظ کرہتے ہوتے ایسا کریں، تو اس میں کسی  
دینی یاد یاد یوں نقصان کا اندرستہ نہیں بلکہ اگر کسی مسئلہ میں نادرستہ ان سے علطی بھی  
ہو تو نصوص صریحہ اس پر دلالت کرتی ہیں کہ حق تعالیٰ ان کو معاف فرمائے گا اور  
ان کی نیک نیتی کا اجر ان کو دے گا۔ اس راستہ کو اختیار کرنے میں تو زیادہ سے  
زیادہ اتنا ہی خطرہ ہے کہ ایک جماعت ان کی مخالفت پر بکریتہ ہوگی اور ان کے  
متبعین میں سے بھی ایک گروہ ان سے بذلن ہو جائے گا۔ لیکن اس سے بڑا خطرہ  
اس راستہ کو اختیار نہ کرنے میں ہے، اور وہ یہ ہے کہ جب مسلمان اپنی ضرورتوں  
ستے نگ آگر قانونِ اسلامی کے بجائے ہوا تے نفس کا اتباع کریں گے اور ازاں  
تلاغب بالدین اور حدو د اللہ کی خلاف ورزی اور دین و اخلاق کی خرابی اور کفر و  
معصیت کی ویاں بھیلیں گی اور عیسائی قوموں کی طرح وہ بھی اپنے مذہب کے  
قانون کو چھوڑ کر انسانی قوانین کو اختیار کر لیں گے تو قیامت کے روز حق تعالیٰ کے  
سامنے ان گناہ کاروں کے ساتھ ساتھ ان کے دینی پیشوا بھی مکپڑے ہوتے آئیں گے  
اور اللہ تعالیٰ ان سے پوچھے گا کہ کیا ہم نے تم کو علم و عقل سے اسی لئے سرفراز کیا تھا  
کہ تم اس سے کام نہ لو؟ کیا ہماری کتاب اور ہمارے نبی کی سنت تمہارے پاس اسی

لئے دین کا مذاق بنانا اور مسائل دین سے کھیلنا  
تھے جیسا کہ وہ ٹرکی میں کہچے ہیں۔

لیے تھی کہ تم اس کو لیے بیٹھ رہو اور مسلمان مگر اسی میں مبتلا ہوتے رہیں؟ ہم نے اپنے دین کو آسان بنایا تھا تم کو کیا حق تھا کہ اسے مشکل بنادو؟ ہم نے تم کو قرآن اور محمد صلی اللہ علیہ وسلم کی پیروی کا حکم دیا تھا، تم پر کس نے فرض کیا کہ ان دونوں سے بڑھ کر اپنے اسلام کی پیروی کرو؟ ہم نے ہر مشکل کا علاج قرآن میں رکھا تھا۔ تم سے یہ کس نے کہا کہ قرآن کو ہاتھ نہ لگاؤ اور اپنے لیے انسانوں کی لکھی ہوئی کتابوں کو کافی سمجھو؟ اس باز پر اس کے جواب میں امید نہیں کہ کسی عالمِ دین کو کنترالر قائق اور مہابیہ اور عالمگیری کے مصنفین کے دامنوں میں پناہ مل سکے گی۔

یہ ضمنی بحثیں چونکہ ضروری اور ہم تھیں اور ان کا تفصیلی بیان ناگزیر تھا اس لیے ان کو اتنی جگہ دینی پڑھی۔ اس کے بعد ہم اپنے اصل مبحث کی طرف رجوع کریں گے۔

---

## اُصولی بِدایات

قرآن مجید چونکہ ایک اصولی کتاب ہے۔ اس لیے ان جزئی مسائل کو جو ازدواجی معاملات کی تفصیلات سے تعلق رکھتے ہیں اس میں تفصیل کے ساتھ بیان نہیں کیا گیا ہے۔ لیکن چند ایسے دسیع اصول بیان کردے گئے ہیں جو تقریباً تمام جزئیات پر حاوی ہیں اور جزئیات کے استنباط میں بہترین رہنمائی کرتے ہیں۔ پس قانون کی تفصیلات پر نظر ڈالنے سے پہلے ضروری ہے کہ قرآن مجید کے نتائے ہوئے قواعد و اصول کو اچھی طرح ذہن لشیں کر لیا جائے۔

۱۰) لَا تَنْكِحُوا الْمُتَّبِرِ لَتِتْ  
مشرکہ عورتوں سے نکاح نہ کرو جب  
حتیٰ یوں میں (لیقرہ - ۲۲۱)

وَلَا تُنْكِحُوا الْمُشْرِكِينَ  
حَتَّىٰ يُؤْمِنُوا - (القمر - ٤٢)  
وَالْمُحَصَّنُونَ مِنَ الَّذِينَ  
أُولَئِكَ هُمُ الْمُكْتَبَرُونَ (المائدہ - ٥)

ان آیات میں یہ فaudہ مقرر کیا گیا ہے کہ مسلمان مرد کا نکاح مشترک خورت سے  
نہیں ہو سکتا، البتہ اہل کتاب کی خورتیں اس کے لیے حلال ہیں۔ مگر مسلمان خورت نہ  
مشترک کے نکاح میں آسکتی ہے نہ اہل کتاب کے۔

(۲) وَلَا تُنْكِحُوا الْمُشْرِكِينَ مشرک عورتوں سے نکاح نہ کرو.....  
 ..... وَلَا تُنْكِحُوا الْمُشْرِكَاتِ عورتوں سے اپنی  
 عورتوں کے نکاح نہ کرو۔ (البقرہ - ۲۳)

اس سے پہر قاعدہ بھی معلوم ہوا کہ مردوں اپنا نکاح خود کر دینے کا اختار ہے۔ لیکن عورت اس معاملہ میں بالکل آزاد نہیں ہے اسے کسی کے نکاح میں دینا اس کے اوپر کا کام ہے۔ اس میں شک نہیں کہ حدیث الاتِّیمَ اَحَقُّ بِنَفْسِهَا مَنْ وَلَيْهَا اور لَا تُنْكِحُ الْبَكْرَ حتَّى تُسْتَأْذِنَ کی رو سے نکاح کے لئے عورت کی حضانتی ضروری ہے، اور کسی کو اس کی مرضی کے خلاف اس کا نکاح کر دینے کا حق حاصل نہیں۔ مگر چونکہ عورت کے نکاح کا مسئلہ خاندان کے مقاوی سے ایک گھر کا تعلق رکھتا ہے، اس لئے قرآن مجید یہ چاہتا ہے کہ شادی کے معاملہ میں تباہی عورت کی پسند اور خواہش کافی نہ ہو بلکہ ساتھ ساتھ اس کے رشتہ دار مردوں کی راستے کو بھی اس میں دخل ہے۔

رَسُولُنَا أَسْتَعْتَمْدُ بِهِ پس جو فائدہ تم نے ان سے اٹھایا ہے اس کے بدلتے ان کے نہ راد کرو۔ ایک فریضے میں فَإِنْ تُوْهُنَّ أَجُوْرَهُنَّ فَرِيفَةً کے طور پر۔ (النساء - ۲۴)

اور تم اپنادیا ہو اپنے ان سے کیسے چین لوگے جب کہ تم ایک دوسرے سے لطف اندوز ہو چکے۔ (النساء - ۲۵)

وَإِنْ طَلَقْتُمُو هُنَّ مِنْ قَبْلٍ اور اگر تم نے ہاتھ لگانے سے پہلے اور میر مقرب ہو چکنے کے بعد ان کو طلاق دی ہو تو آنَّ تَهْسُلُو هُنَّ وَقَدْ فَوَضَّلْتُمُ لَهُنَّ

فَرِیْقَةً فَنِصْفُ مَا فَرَّ فُسْتُمْ  
اس صورت میں مقرر شدہ ہر کا نصف دینا  
(بقرہ - ۲۳) ہوگا۔

ان آیات سے معلوم ہوتا ہے کہ ہر اس فائدہ کا خوض ہے جو مرد اپنی بیوی کی مفاربت سے حاصل کرتا ہے۔ لہذا مفاربت کے بعد ہی پورا ہر واجب ہو جاتا ہے اور کسی صورت میں وہ ساقط نہیں ہو سکتا االایہ کہ عورت تو اپنی خوشی سے پورا ہر یا اس کا کوئی حصہ معاف کر دے۔ (فَإِن طِبْنَ لَكُمْ عَنْ شَيْءٍ عِمَّنْ  
لَفْسًا تَكُونُهُ هَذِهِنَّا مَرِيْئِيَا) یا جمع کے معاوضہ میں چھوڑ دے (فَلَا جُنَاحَ  
عَلَيْهِمَا فِيمَا افْتَدَتْ بِهِ)

۳، وَأَتَيْتُمْ إِحْدًا هُنَّ  
أَوْ أَكْرَمْنَے ان کو مہر میں ڈھیر سامال  
قِنْطَارًا إِلَّا تَأْخُذُ إِمْنَدًا شَيْئًا  
بھی دیا ہو تو اس میں سے کچھ بھی والپیں  
نہ لو۔ (النساء - ۲۴)

یہ آیت اس امر پر دلالت کرتی ہے کہ شریعت میں ہر کے لیے کوئی حد مقرر نہیں  
کی گئی ہے۔ لہذا اقانون کے ذریعہ سے اس کو محدود نہیں کیا جاسکتا۔

رَهْرَ الْرِّجَالُ قَمْلُهُ مُؤْنَ حَلَ  
مرد عورتوں پر قوام ہیں۔ اس وجہ سے کہ  
النِّسَاءُ بِمَا فَضَلَ اللَّهُ بِعَصَمَهُمْ عَلَى  
ان میں سے ایک کو دوسرے پر اللہ نے  
بعض قیماً انفقو امن آمُوا الْهِمْ  
فضیلت دی ہے اور اس لیے کہ وہ ان پر  
اپنے مال خرچ کرتے ہیں۔ (النساء - ۲۵)

اس آیت کی رو سے نفقہ مرد پر عورت کا واجبی حق ہے اور یہ اُن حقوق زوجت  
کا معاوضہ ہے جو شستہ نکاح سے مرد کو عورت پر حاصل ہوتے ہیں۔ عورت کا یہ حق

کسی بحال میں ساقط نہیں ہو سکتا الایہ کہ وہ خود اس سے دست بردار ہو جائے یا  
نشوز دسکرثی کی مریکب ہو۔

(۶) لِيُنِفِقْ زُدَ سَعَةٍ مِنْ خوشحال آدمی اپنی خوشحال کے مطابق نفقة  
سَعَتِهِ وَمِنْ قُدْرَ عَلَيْهِ زِرْ قُدْهُ اور جس کا رزق نپاتلا ہوا سے اللہ نے جتنا  
نَلِيْنِفِقْ مِنْهَا أَتَهُ اللَّهُ - (الطلاق ۴۱) کچھ دیا ہوا سی میں سے وہ خرچ کرے۔  
یہاں نفقة کے لئے پر قاعدہ مقرر کیا گیا ہے کہ اس کے تعین میں مرد کی استطاعت  
کا لحاظ کیا جائے گا۔ والدہ اور مرد پر اس کی استطاعت کے مطابق نفقة ہے اور  
غیرہ مرد پر اس کی استطاعت کے مطابق ہے۔

(۷) وَالَّتِي تَخَافُرُنَ نُشُوزَ اور جن بیویوں سے تم کو سکرثی کا اندر لشیہ ہو  
هُنَّ فَعِنْظُوهُنَّ دَاهْجَرُهُنَّ فِي ان کو نصیحت کرو، اور خواب گاہوں میں  
المضَاجِعِ وَاضْرِبُهُنَّ فَإِنْ ان سے الگ رہو اور ان کو مارو پھر اگر وہ  
آطْعَنَكُمْ نَلَا تَبْغُوا عَلَيْهِنَّ سَيِّلًا تھاہر می طبع ہو جائیں تو ان پر زیادتی کرنے  
کے لئے بہانے نہ دھوندو۔ (النساء ۳۲)

اس آیت کی رو سے مرد کو سزا دینے کا اختیار صرف اس عورت میں دیا گیا ہے  
جب کہ عورت نشوز اور عدم اطاعت کی روشن اختیار کرے اور اس صورت میں بھی  
سزا کی صرف دشکلیں مقرر کر دی گئی ہیں۔ ایک ہجر فی المضاجع یعنی ترک صحبت دہر سے  
ضرب غیر مبرح۔ یعنی یہکی مار جو صرف انتہا درجہ کے نشوز میں جائز ہے اس حد سے  
تجادز کرنا، یعنی بغیر سکرثی کے سزا دینا، یا کم درجہ کی سکرثی پر انتہا تی سزا دینا، یا انتہائی  
سکرثی پر ضرب غیر مبرح کی حد سے گذر جانا ظلم میں داخل ہے۔

(۸) دِإِنْ خَيْقُتُمُ شِفَاقَ  
بَيْنِهِمَا فَابْعَثُوا أَحَكَمًا مِنْ أَهْلِهِ  
وَحَكَمًا مِنْ أَهْلِهَا إِنْ يُرِيدُ  
إِصْلَاحًا يُوَقِّنُ اللَّهُ بَيْنِهِمَا  
(النساء - ۲۵)  
اور اگر تم لوگوں کو اندیشہ ہو میاں اور بیوی  
کے درمیان ناچاقی کا تو ایک پنج مرد کے  
رشته داروں میں سے اور ایک عورت کے  
رشته داروں میں سے بھیجو۔ اگر وہ دونوں  
اصلاح کرنے اچھے ہیں گے تو السَّادَةَ کے درمیان  
موافق تکردارے گا۔

اس آیت میں یہ مaudah مقرر کیا گیا ہے کہ اگر میاں بیوی میں جھگڑا ہو جائے  
اور خود اپس میں صلح کر لیئے کی کوئی صورت پیدا نہ ہو تو بر سر عدالت ان کے  
جھگڑے نہ لائے جانے تے پہلے یہ تدبیر کر لیئی چاہیئے کہ ایک شخص مرد کے ششہاروں  
میں سے اور ایک عورت کے رشتہ داروں میں سے بطور حکم مقرر کیا جاتے اور دونوں  
مل کرہ ان کے جھگڑوں کا تصفیہ کرنے کی کوشش کریں۔

دِإِنْ خَيْقُتُمُ اور فَابْعَثُوا کے مخاطب مسلمانوں کے اولی الامر ہیں اس  
لئے حکم مقرر کرنا اپنی کامیں ہے، اور اگر حکمیں کوئی تصفیہ نہ کر سکیں تو آخر ہیں  
تصفیہ کا اختیار بھی اولی الامر ہی کو حاصل ہے۔

(۹) فَإِنْ خَيْقُتُمُ الَّا يُقْبِلُ  
حُمْدُ وَدَ اللَّهِ فَلَا جُنَاحَ عَلَيْهِمَا فِيمَا  
بَيْوِي صد و د اللَّهُ كُو قائم نہ رکھ سکیں گے تو ان  
دونوں پر کچھ گناہ نہیں کہ عورت ندیہ کے  
کر علیم حمد گی حاصل کرے۔ (البقرہ - ۲۶۹)

اس آیت میں بتایا گیا ہے کہ زوجین کے معاملات میں نہ صلح کرتے وقت

فاضی کو سب سے زیادہ جس امر کا الحاظ کرنے اچا ہے وہ یہ ہے کہ آیا وہ دونوں اپنے ازدواجی تعلق میں حدود اللہ پر قائم رہ سکیں گے یا نہیں۔ اگرہ ظنِ غالب اس امر کا ہو کہ حدود اللہ لٹک جائیں گی تو پھر کوئی چیز اتنی اہمیت نہیں رکھتی کہ اس کی خاطر زوجین کے درمیان جمع کا فیصلہ کرنے کا جائز ہو۔ سب سے اہم شے اللہ تعالیٰ کی حدود کا تحفظ ہے اور اس کے لئے اگر ضروری ہو تو ہر چیز قربان کردی جاسکتی ہے۔

وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ

(۱۰) وَلَا تُمْسِكُوْ هُنَّ ضَرَارًا اور ان کو ضرار کی خاطر نہ روک رکھو تو کہ ان لِتَعْتَدُ دُوا ربعہ ۴۳۷ پر زیادتی کرو۔

اس آیت میں قانونِ اسلامی کے ایک دوسرے اہم قاعدے کی طرف اشارہ کیا گیا ہے اور وہ یہ ہے کہ کوئی عورت کسی مرد کے بندِ نکاح میں اس طرح نہ روکی جائے کہ اس کے لئے موجب ضرر اور وجہِ حق تلفی ہو۔ معاشرت ہو تو بالمعروف ہو (وَعَاشِرُوْ هُنَّ بِالْمَعْرُوفِ)، اگر روکا جائے تو معروف کے ساتھ روکا جاتے۔ (نَإِمْسَاكٌ بِمَعْرُوفٍ)، مگر جہاں اس کی کوئی امید نہ ہو، اور اس کے برعکس ضرر اور حق تلفی کا خوف ہو وہاں تسریح باحسان پر عمل کرنا ضروری ہے کیونکہ حسب ارشادِ تبوی، اسلام کے قانون میں نہ کوئی چیز ضرر پہنچانے والی ہے اور نہ وہ اس کی اجازت دیتا ہے کہ کسی کو ضرر پہنچایا جائے۔ لَا ضَرَرٌ وَلَا ضِرَارَ فِي

الْإِسْلَامِ۔

(۱۱) فَلَا تَمْيِلُوْ أُكْلَ المَيْلِ بس ایک ہی یوں کی طرف پوری طرح نہ جھک پڑو کہ دوسری کو گویا لٹکتا چھوڑو۔ فَتَذَرُّهَا كَالْمُعْلَقَةِ (النساء ۱۲۶)

یہ آیت اگرچہ ایک خاص موقع کے لئے نازل ہوئی ہے مگر اس کے اخراجی  
مکمل ہے میں ایک عامت فاعدے کی تعلیم دی گئی ہے۔ وہ یہ ہے کہ کسی عورت کو ایسی  
حالت میں نہ چھپوڑا جائے کہ وہ ایک شخص کے رشتہ نکاح میں بندھ کر متعلق ہو  
جائے۔ یعنی نہ تو اس کو شوہر کی ممیت اور معاشرت ہی نصیب ہو اور نہ کسی  
دوسرے شخص سے نکاح کر لینے کی آزادی حاصل ہو۔

(۱۲) لِلَّذِينَ يُؤْمِنُونَ مِنْ نِسَاءٍ جو لوگ اپنی بیویوں سے اجتناب کی فرم کھا بلیجیں  
حِمْرَةِ رَبْصٍ أَوْ بَعْثَةً أَشْهُرً (القراء ۲۲۶) ان کیلئے چار ہیئے کی مہلت ہے۔  
اس آیت میں عورت کی اوسط قوت برداشت کی طرف اشارہ کیا گیا ہے یعنی  
چار ہیئت تک وہ فزر اور حدد اللہ سے تجاوز کے بغیر شوہر کی صحبت سے محروم رکھی  
جا سکتی ہے۔ اس کے بعد دونوں میں سے کسی ایک چیز کا خوف ہے اس آیت کا بھی  
ایک خاص محل ہے مگر یہ اپنے محل کے علاوہ دوسرے معاملات میں بھی رہنمائی  
کرہ تی ہے۔

(۱۳) وَالَّذِينَ يَرْمُونَ أَزْوَاجَهُمْ وَلَمْ يَكُنْ لَّهُمْ شَهَدَاءِ إِلَّا  
آنفُسُهُمْ (الآلیہ - النور - ۶)

اس آیت میں لیعنان کا فائز تباہیا گیا ہے۔ اور وہ یہ ہے کہ اگر کوئی شوہر

لے اسی فاعدہ کی بنیا پر حضرت عمر رضی اللہ عنہ نے یہ حکم دیا تھا کہ کوئی شادی شدہ شخص  
مسلسل چار ہیئے سے زیادہ مدت نک فوجی خدمت پر گھر سے دُور نہ رکھا  
جائے۔

اپنی بھوی پر زنا کا الزام لگاتے اور گواہی نہیں کر سکتے تو اس سے چار مرتبہ قسم لی جائے گی کہ جو الزام اس نے لگایا ہے وہ صحیح ہے، اور پانچوں باریہ کہہ دیا جائے کا کہ وہ جھوٹا ہو تو اس پر اللہ کی لعنت۔ اس کے بعد خورت زنا کی سزا سے صرف اس طرح پنج سکتی ہے کہ وہ بھی چار مرتبہ یہ قسم گھاتے کہ اس کے شوہر کا الزام جھوٹا ہے اور پانچوں باریہ کہے کہ اگر اس کے شوہر کی بات صحیح ہو تو اس پر خدا کا غضب نازل ہو۔ اس طرح جب ملائعت کی تکمیل ہو جائے تو زوجین کے درمیان تفریق کوئی جائے۔

(۱۲) إِلَّا أَن يَعْفُونَ أَوْ يُغْفَوْنَ إِلَّا بِهِ كَمْ يَوْمًا يَغْفِلُونَ الَّذِي بِيَدِهِ عُقْدَةُ النِّكَاحِ سے کامنے والشخض جس کے ہاتھ میں نکاح کی گیرہ ہے۔  
دبلقہ - ۲۴۲

اس آیت کے آخری فقرہ میں اس قاعدہ کی تصریح کی گئی ہے کہ عقدہ نکاح مرد کے ہاتھ میں ہے اور وہی باندھے رکھنے یا کھول دینے کا اختیار رکھتا ہے۔ قرآن مجید میں جہاں کہیں طلاق کا ذکر آیا ہے، مذکور کے صیغوں میں آیا ہے، اور اس فعل کو صریحی کی طرف نسبت دی گئی ہے۔ مثلاً إِنْ عَزَّمُوا إِنْ طَلَاقَ فَإِنْ طَلَقَهَا۔ إِذَا طَلَقْتُمُ النِّسَاءَ فَنَظِلُّقُوهُنَّ يَعِدُّونَ تِهْنَ۔ یہ اس بات پر لیل ہے کہ شوہر بحیثیت شوہر ہونے کے طلاق دینے یا نہ دینے کا کلی اختیار رکھتا ہے اور کوئی فالوں ایسا نہیں بنایا جا سکتا جو اس کا یہ حق سلب کرتا ہو۔

لیکن اسلام میں تمام حقوق اس شرط کے ساتھ مشروط ہیں کہ ان کے استعمال میں ظلم اور حسد واللہ سے سمجھا ورنہ ہو۔ وَمَنْ يَتَعَدَّ حُدُودَ اللَّهِ فَقَدْ ظَلَمَ

ذَهْسَةُ (الطلاق - ۱) لہدہ اجتنب خص حدود اللہ سے تجاوز کرتا ہے وہ خود اپنے آپ کو اس کا مستحق بناتا ہے کہ اس کا حق سلب کر لیا جاتے۔ لَا تَظْلِمُونَ وَلَا تُظْلَمُونَ

ربیعہ - ۲۷ نہ تم کسی کا القصاص کرو نہ تمہارا القصاص کیا جاتے۔ یہ ایک عامہ قاعدہ ہے جو اسلامی قانون کے ہر شعبے میں، ہر معاملہ میں جاری ہوتا ہے اور مرد کا حق طلاق بھی اس سے مستثنی نہیں۔ پس جب کسی عورت کو اپنے شوہر سے ظلم و ضر کی شکایت ہو تو بقاعدہ فَإِنْ تَنَازَعْتُمْ فِي شَيْءٍ فَوَرُّدُوا إِلَى اللَّهِ وَالْوَسُولِ، اگر اس کی شکایت جائز ثابت ہوگی تو قانون کو نافذ کرنے والوں، یعنی اولی الامر کو حق ہوگا کہ شوہر کو اس کے اختیار سے محروم کر کے بطور خود اس اختیار کو استعمال کریں۔ فاضی کو فسخ کر دیتے اور تطبیق کے جو اختیارات شرع میں دیئے گئے ہیں وہ اسی اصل پر مبنی ہیں۔ فقہا کی ایک جماعت نے پَيْدِ عُقدَةِ النِّكَاحِ سے یہ استدلال کیا ہے کہ طلاق کا جو اختیار مرد کو دیا گیا ہے وہ کسی شرط کے ساتھ مشرود ط نہیں، اور اس قاعدہ میں کوئی استثناء نہیں۔ اور اگر مرد طلاق دینے پر راضی نہ ہو تو کسی حال میں فاضی کو یہ اقتدار نہیں ہے کہ اس اختیار کو خود اپنے ہاتھ میں لے کر استعمال کرے۔ لیکن قرآن مجید اس استدلال کی تائید نہیں کرتا۔ قرآن مجید میں تو ادمی کا حق حیات تک إِلَّا بِالْحَقِّ کے ساتھ مشرود ط ہے کجا کہ اس کے حق طلاق کو اپنا مطلق

لِنِكَاحٍ تُوڑِ دینا

۲۔ میاں بیوی کو جدا کر دینا

۳۔ طلاق کا اختیار شوہر سے سلب کر کے باختیار خود عورت کو طلاق دے دینا۔

مانا جائے کہ خواہ وہ ظلم کرے، اللہ کی ساری حدیں توڑ دے، اور دوسرے فرقی  
کے سارے حقوق صنائع کر دے، پھر مجھی اس کا یہ حق بلا قید و شرط ہی بہر قرار ہے۔

(۱۵) **الطلاق مرتضٰ**

**فِإِمْسَاكٌ بِمَعْوُوفٍ أَوْ تَسْرِيعٌ**  
محلے طریقے سے یا رخصت کر دیا جاتے  
پا رخسان۔ (التبریه - ۲۲۹)

فَإِنْ طَلَّقَهَا فَلَا تَحْلِلُ لَهُ مِنْ  
لَيْقَدُ حَتَّىٰ تَنْكِحَ زَوْجًا غَيْرَهُ ط  
پھر اگر مرد اس کو (تیسرا بار) طلاق دیدے  
تو وہ اس کیلئے حلال نہ ہو گی۔ جب تک کہ  
اس کا نکاح کسی اور مرد سے نہ ہو۔ (المقرہ - ۲۳۰)

اس آیت میں طلاق کا نصیاب بیان کیا گیا ہے اور وہ یہ ہے کہ دو مرتبہ  
کی طلاق صحی ہے اور تیسرا مرتبہ کی مغلظہ۔

---

# مسائل جزئیہ

پچھلے باب میں اصولی احکام کو حسب ترتیب کے ساتھ بیان کیا گیا ہے۔ اب اسی ترتیب کے ساتھ ہم اُن جزوی مسائل کو بیان کریں گے جو ان میں سے ایک ایک اصل کے تحت آتے ہیں۔ یہاں ہم تمام مسائل جزئیہ کا استقصاء کرنا نہیں چاہتے بلکہ ان خاص مسائل کو بیان کرنا چاہتے ہیں، جن میں ضروریات و حالاتِ زمانہ کے لحاظ سے از سر نواحکام فقہی کی تصریح و توضیح ضروری ہے۔

## ا- ازداد احمد الرّوَجین

موجده زمانہ میں ازداد کے مسئلہ نے خاص اہمیت اختیار کر لی ہے جہاں تک مرد کے ازداد کا تعلق ہے، اس میں کوئی پیچیدگی نہیں۔ کیونکہ یہ بات متفق علیہ ہے کہ مسلمان عورت کسی غیر مسلم کے نکاح میں نہیں رہ سکتی۔ لیکن عورت کے ازداد کے مسئلہ میں پیچیدگی داتع ہو گئی ہے۔ بکثرت عورتیں صرف اس غرض کے لئے مرد ہو گئی ہیں اور ہماری ہیں کہ انہیں ایسے شوہروں سے رستگاری حاصل ہو جو ظالم ہیں یا انہیں ناپسند ہیں۔ اس مسئلہ میں انگریزی عدالتیں اس ظاہر الروایہ پر عمل کرتی ہیں جو یہ ایہ وغیرہ ہیں امام ابوحنیفہ رضی اللہ عنہ سے منقول ہے یعنی از ازْدَادَ أَحَدُ الرَّوَجَيْنِ وَ قَعْدَتِ الْفُرْقَةُ بِغَيْرِ طَلاقٍ جب رجین

میں سے کوئی مرتد ہو جائے تو فرقت بغیر طلاق واقع ہو جاتی ہے۔ لیکن علماء ہند اس قسم کے ازنداد کی روکو رکنے کے لئے مشائخ بُلخ و سمرقند اور بعض مشائخ بخارا کے فتوے پر عمل کرانا چاہیتے ہیں جس کا خلاصہ یہ ہے کہ ازنداد سے عورت کا نکاح فسخ نہیں ہوتا، بلکہ وہ اپنے مسلمان شوہر کے نکاح میں بدستور رہتی ہے۔ اس فتوے کی بنا اس امر پر ہے کہ ایسی عورت چونکہ محض بند نکاح سے رہائی حاصل کرنے کے لئے مرتد بن جاتی ہے اس لئے اس جیلے کو روکنے کی یہی صورت ہے کہ نکاح پر اس کے ازنداد کا کوئی اثر تسلیم نہ کیا جائے یگر اس فتوے کو قبول کرنے میں چند مشکلات ہیں جن پر شاید ان علماء کرام کی نظر ابھی تک نہیں پہنچی۔

اوّلاً اسلام اور کفر کے معاملہ میں ملک کا قانون اور اسلامی شریعت دونوں صرف افرازیانی کا اعتبار کرتے ہیں، اور ہمارے پاس کوئی ذریعہ ایسا نہیں جس سے ہم یہ ثابت کر سکیں کہ ایک عورت دل سے مرتد نہیں ہوئی بلکہ صرف اس نیت سے مرتد ہوتی ہے کہ اپنے شوہر سے جدا ہو جائے۔

ثانیاً، جو عورت کتابی مذہب میں سے کسی مذہب میں چلی جائے اس کے حق میں تو بدرجہ آخر و المُحْكَمْتُ مِنَ الَّذِينَ أُوذُوا لِكِتَابَ سے نامہ اٹھا کر کہا جا سکتا ہے کہ وہ مسلمان مرد کے نکاح میں رہ سکتی ہے۔ مگر جو عورت ہندو یا مجوہی ہو جائے یا کسی اور غیر کتابی مذہب میں چلی جائے اس کا مسلمان مرد کے نکاح میں رہنے

لے مرا دیہ ہے کہ وہ عورت اپنے مسلمان شوہر پر توحید ہو جاتی ہے۔ مگر اس فرقت سے اُس کو یہ حق حاصل نہیں ہوتا کہ وہ دوسرا نکاح کر سکے۔

تو قرآن مجید کے صریح حکم کے خلاف ہے۔

ثانیاً جو عورت اسلام کے دائرے سے نخل کر دوسرے مذہب میں چلی گئی ہے اس پر اسلامی قانون کس طرح نافذ ہو سکتا ہے۔ یہم ایک بغیر مسلم حکومت کے ماتحت ہیں۔ اور حکومت کی نگاہ میں مسلمان، ہندو، مسکھ میساں ہیں۔ یہم اس سے کس طرح یہ امید کر سکتے ہیں کہ وہ کسی ایسی عورت کو جو مثلاً سکھوں یا آریوں کی جماعت میں شامل ہو جکی ہے، اس کی مرضی کے خلاف اُسی نکاح پر فائز رہنے کے لئے مجبور کریے گی جو اس سے بجالتِ اسلامی قانون کے ماتحت کیا گیا تھا؟  
 یہ وجہ ہیں جن کی بنا پر سماں کے نزدیک ارتاد کے مستکے میں مشائخ بلخ و سمرقند کے فتوے سے مسلمان علماء کو فی فائدہ نہیں اٹھا سکتے۔ درحقیقت دیکھنے کی بات یہ ہے کہ عورتیں مرتد کیوں ہوتی ہیں؟ یہم تینیں کے ساتھ کہہ سکتے ہیں کہ ان میں سے دو چار ہی فیصد یا ایسی ہوں گی جن کے عقیدے میں فی الواقع تغیر ہوتا ہے درحقیقت جو چیز ان کو ارتاد کی طرف لے جاتی ہے وہ صرف یہ ہے کہ ظلم و ضر کی بہت سی حالتوں میں راستہ التوفیق قانون کے تحت عورتوں کے لئے دادرسی کی کوئی صورت ہی نہیں ہے۔ شوہر مخت سے سخت مظلوم کرنا ہے۔ مگر بیوی اس سے خلع حاصل نہیں کر سکتی۔ شوہر ناکارہ ہے، محبوں ہے، خطرناک یا تابل نفرت امراض میں پاسخت بے ہودہ عادات میں مبتلا ہے، بیوی اس کے نام تک سے نفرت کرتی ہے، باہمی تعلقات منقطع ہیں، مگر زندگی نکاح سے آزادی کی کوئی سبیل نہیں۔ شوہر مفقود المخبر ہے، سالہا سال سے اس کا پتہ نہیں، عورت پر زندگی اجیرن ہو گئی ہے مگر اس مصیبت سے نجات پانے کی کوئی صورت نہیں۔ اسی قسم کے حالات درحقیقت

خورتوں کو مجبور کرتے ہیں کہ وہ اسلام کے دامن سے نکل کر کفر کے دامن میں پناہ لیں۔ اس کی روک تھام کا یہ کوئی صحیح طریقیہ نہیں ہے کہ ادھر ادھر سے فقہی جزئیات نکال نکال کر لائے جائیں تاکہ ان قسمت کی ماری ہوتی خورتوں کے لئے کفر کے دامن میں بھی کوئی جائے پناہ نہ رہنے دی جائے اور ان کو ارتدا کے بجائے خودش پر مجبور کیا جائے۔ بلکہ اس کی صحیح صورت یہ ہے کہ ہم خود اپنے قانون پر ایک نظر ڈال کر دیکھیں اور ان اجتہادی احکام میں ضروریات اور حالات کے لحاظ سے ترمیم و اصلاح کریں جن کی سختیوں کو جس سے ہماری بہنوں اور بیٹیوں کو اسلام کے آغوش سے نکل کر کفر کی گود میں جانا پڑتا ہے جہاں تک اللہ اور رسول کے منصوص احکام تک کا تعلق ہے۔ ان میں قطعاً کوئی ایسی شکل نہیں جو کسی کے لئے موجبِ ضرر ہو کجا کہ موجبِ ارتدا۔ یہ صفت صرف بعض اجتہادی احکام میں پائی جاتی ہے، اور ان احکام کو بعض دوسرے اجتہادی احکام سے بدل کر ارتدا مسلم کا دروازہ سمجھتے کے لئے بند کیا جاسکتا ہے۔

## ۳۔ حیاۃِ بلوغ

قرآن مجید میں اگرچہ قاعدہ مقرر کیا گیا ہے کہ خورت کے نکاح میں اس کے اولیاء کی راستے کا بھی دخل ہونا چاہیے۔ لیکن نبی صلی اللہ علیہ وسلم نے اپنے قول و عمل سے اس قاعدے کی جو تعبیر فرمائی ہے اس سے معلوم ہوتا ہے کہ اولیاء کی راستے کا دخل ہونے کے معنی یہ نہیں ہیں کہ خورت اپنی زندگی کے اس اہم معاملہ میں بالکل ہی بے اختیار ہے۔ بخلاف اس کے حصہ اُن نے اپنے گاہ سخورت کو یہ حق

دیا ہے کہ نکاح کے معاملہ میں اس کی رضامندی حاصل کی جاتے۔ چنانچہ ابو داؤد،نسائی،  
ابن ماجہ اور مسندا مامع احمد میں ابن عباس سے یہ حدیث منقول ہے کہ ایک لڑکی  
نے حضور سے شکایت کی کہ میرے باپ نے میری مرضی کیخلاف میری شادی کر دی ہے۔  
آپ نے فرمایا کہ تجھ کو رد و قبول کا اختیار ہے۔ نسائی میں خنسا بنت خدام کی  
روایت ہے کہ ان کے باپ نے ان کا نکاح ان کی مرضی کے خلاف کر دیا تھا۔ حضورؐ  
نے ان کو مجھی یہی اختیار دیا۔ وارقطینی میں حضرت جابر کی روایت ہے کہ ایسے ہی  
ایک مقدمہ میں حضورؐ نے محض اس بنا پر زوجین میں تفریق کر دی کہ نکاح لڑکی کی  
مرضی کے خلاف ہوا تھا۔ نسائی میں حضرت عائشہ رضی سے مروی ہے کہ ایک عورت نے حضورؐ  
سے شکایت کی کہ اس کے باپ نے اس کی مرضی کے خلاف اپنے بھتیجے سے اس کا  
نکاح کر دیا ہے۔ حضورؐ نے اس کو اختیار دیا کہ چاہے قبول کرے چاہے دکرے  
اس پر اس نے عرض کیا۔

يَا رَسُولَ اللَّهِ اجْزِنْ مَاصَنَعَ  
يَا رَسُولَ اللَّهِ اجْزِنْ مَاصَنَعَ  
أَبِي وَ ابْنَاهَا أَرْدَتْ أَنْ أَعْلَمَ النِّسَاءَ  
مِنْ نَمْطُورَ كِيَا۔ میرا مقصد تو صرف حورتوں  
أَنْ لِيْسَ إِلَى الْأَبَاءِ مِنْ  
الْأَمْرِ شَيْئٌ۔  
خنوار نہیں ہیں۔

مسلم۔ ابو داؤد۔ ترمذی۔ نسائی اور مورطہ میں حضورؐ کا ارشاد ہے۔

الْأَيْمَرْ أَحَقْ بِنَفْسِهَا مِنْ  
شَوَّهِ دِيدَهُ حَوْرَتْ أَبْنَيْنَهُ وَلِيْسَ بِهِ طَهَرَ كَهْ

۱۔ لغت میں ایم سہراں عورت کو کہتے ہیں جو شوہروالی نہ ہو، خواہ باکرہ ہو یا شنیدہ۔ مگر یہاں  
اس سے شنیدہ مراد لی گئی ہے۔

دليّها واليڪرٽستاذن في  
نفسها۔  
اپنے نفس کے معاملہ میں فیصلہ کرنے کا حق  
رکھتی ہے اور باکرہ سے اس کے نفس کے  
معاملہ میں اذن لیا جائے۔

حضرت ابو سریرہؓ سے مروی ہے کہ حضور نے فرمایا۔

لَا تُنْكِحِ الْأَيْمَهُ حَتّىٰ  
تُسْتَأْمِرَ لَا تُنْكِحِ الْبَكْرَ حَتّىٰ  
تُسْتَأْذِنَ -

شوہر دیدہ عورت کا نکاح نہ کیا جائے جب  
تک کہ اس سے اجازت نہ لے لی جائے  
اور باکرہ کا نکاح نہ کیا جائے جب تک کہ  
اس کا اذن نہ لے لیا جائے۔

## ۳- ولایت اجیار

اوپر چور و ایامات نقل کی گئی ہیں، وہ سب اس بات پر دلالت کرتی ہیں کہ اصول شرع میں سے ایک اصل یہ ہے کہ نکاح کے لئے عورت کی صنایندی ضروری ہے۔ اب سوال یہ ہے کہ اگر کسی نابالغ لڑکی کا نکاح اس کا باپ پا کوئی ولی کر دے تو کیا اس صورت میں اس کا یہ حق کہ اس کے نفس کے معاملہ میں اس کی مرضی کا داخل ہو، سا قط ہو جاتے گا؟ اس مسئلے میں ہمارے فقہاء نے یہ فتویٰ دیا ہے کہ اگر نابالغہ کا نکاح اس کے باپ پا را رکھ کر سوا اکسی اور نے کیا ہو تو لڑکی کو حق ہو گا کہ بالغ ہونے پر اسے چاہیے قبول کرے، چاہیے رد کر دے۔ لیکن اگر باپ پا را رکھ کر سوا اکسی اور نے کیا ہو تو اسے یہ حق نہ ہو گا۔ الا یہ کہ باپ رادا کا سیئیُ الاختیار سوٹا ثابت ہو جائے۔ مثلاً یہ کہ وہ فاسق یا بے حیا ہے۔ یا اپنے معاملات میں سوت مدیر اور

نما عاقبتِ اندریشی کے لیے مشہور ہے ۔

یہ مسئلہ کہ باپ اور دادا کو نابالغہ پر جابرانہ حق حاصل ہے، اور ان کے کیے ہوتے نکاح کو لڑ کی بالغ ہونے پر نامنظور نہیں کر سکتی، قرآن مجید کی کسی آیت، یا نبی صلی اللہ علیہ وسلم کی کسی حدیث سے ثابت نہیں ہے، بلکہ محض فقہا کے اس قیاس پر بنی

المبسوط میں امام رضا خسی نے لے دے کر صرف ایک بحث پیش کی ہے اور وہ یہ ہے کہ حضرت ابو بکر رضی نے نبی صلی اللہ علیہ وسلم سے حضرت عالیشہ رضی کا نکاح بحالت نابالغی کیا تھا۔ پھر جب حضرت عالیشہ رضی بالغ ہوئیں تو حضور ﷺ نے ان سے یہ نہیں فرمایا کہ تمہیں اس نکاح کے قبول کرنے کا اختیار ہے، حالانکہ اگر نابالغہ کو یہ احتیوار حاصل ہوتا تو جس طرح قرآن مجید کی آیت تفسیر نازل ہوئے پر آپ نے ان کو اختیار دیا تھا اسی طرح اس معاملے میں بھی ضرور اختیار دیتے (المبسوط ج ۴ ص ۲۱۳)

اس سے معلوم ہوا کہ ولایت اجبار کے حق میں بڑی نلاش کے بعد بھی اس کمزور دلیل کے سوا کوئی دلیل کتاب و سنت سے نہیں لائی جاسکی ہے۔ اور پرہیز دلیل اتنی کمزور ہے کہ ہمیں شمس الائمه رضا خسی جیسے شخص پر چیرت ہے کہ انہوں نے کس طرح اتنے بڑے ایک اہم مسئلے کی وجہ کا اثر بے شمار عورتوں سے ہدیشہ کے لیے ایک حق مسلوب ہو جانے کی شکل میں مرتب ہوتا ہے، اس دلیل پر بنار کھنے کر درست سمجھا۔ یہ کہنا کہ حدیث کی رو سے باپ کے کیے ہوتے نکاح میں لڑ کی کو خیار بلوغ حاصل نہیں ہے، اگر صحیح ہو سکتا تھا تو اس صورت میں ہو سکتا تھا جب کہ حضرت عالیشہ رضی نے بالغ ہو کر اپنے والد کے کیے ہوتے نکاح کو نابالغہ کیا ہوتا ہے یا اس کے مقابلہ میں خیار بلوغ (باتی ص ۲۰۶ پر)

ہے کہ باپ دار اچونکہ لڑکی کے بدنخواہ نہیں ہو سکتے۔ اسلیے لڑکی پر ان کا کیا ہوا نکاح

(القیۃ حاشیۃ ص ۱۱۱) استعمال کرنے کا حق مانگا ہوتا اور نبی صلی اللہ علیہ وسلم نے انہیں یہ جواب دیا ہوتا کہ نہیں، اب تمہیں یہ حق نہیں رہا، کیونکہ تمہارا نکاح نابالغی کے زمانے میں تمہارے والد نے کیا تھا۔ لیکن ایسی کوئی روایت موجود نہیں ہے۔ بلکہ کسی روایت میں یہ تک مذکور نہیں ہے کہ حضرت عائشہ رضی نے بالفاظ صریح یہ کہا ہو کہ نبی صلی اللہ علیہ وسلم نے مجھے اس معاملے میں کوئی اختیار نہیں دیا۔ سارے اشہدال کی بنیاد صرف اتنی سی بات پر رکھی گئی ہے کہ نبی صلی اللہ علیہ وسلم کا حضرت عائشہ رضی کو خیار دینا چونکہ کسی روایت میں نہیں بیان ہوا ہے لہذا یہ فرض کیا جاتے گا کہ آپ نے ان کو خیار نہیں دیا، اور اچونکہ آپ نے ان کو خیار نہیں دیا لہذا اسم اس سے یہ نتیجہ نکالتے ہیں کہ ایسی لڑکی کو خیار کا حق حاصل ہی نہیں ہے۔

اس بودی دلیل کو پیش کرتے وقت شمس الامم کو نہ تو یہ یاد رہا کہ کسی واقعہ کا روایات میں مذکور نہ ہونا اس واقعہ کے پیش نہ آنے کی دلیل نہیں ہو سکتا۔ اور نہ انہیں بھی خیال آیا کہ جو لڑکی بالغ ہونے کے بعد اپنے باپ کے فعل پر راضی تھی، جس نے اس پر کسی نارضامندی کا انہمار نہیں کیا تھا، جس نے باپ کے مقابلہ میں خیار بلوغ استعمال کرنے کا سرے سے مرطابہ ہی نہیں کیا تھا، اگر اسے خیار نہیں دیا گیا تو آخر یہ اس بات کی دلیل کب بن سکتا ہے کہ باپ کے مقابلہ میں لڑکی کو خیار بلوغ سرے سے حاصل ہی نہیں ہے۔ ایسی دلیلوں سے اگر حقوق سلب ہونے لگیں تو ایک شخص یوں بھی اشہدال کر سکتا ہے کہ چونکہ فلاں موقع پر فلاں شخص کو (جس نے پانی سرے سے مانگا ہی نہ تھا) پانی نہیں دیا گیا، اس لئے (باتی حصہ اپر)

لازم ہونا چاہیے۔ چنانچہ بدایہ ہیں ہے۔

نَلَّا خِيَارٌ لَّهُمَا بَعْدَ بَلُوغِهِمَا لَا لَهُمَا كَامِلًا الرَّأْيِ

وَأَنْفُرُ الشَّفْقَةِ فَيَلْزِمُ الْعَقْدَ بِمَا شَرَتْهُمَا كَمَا إِذَا أَبَا شِرَا

بِعِصْنِهِمَا بَعْدَ الْبَلوغِ۔

لیکن یہ محض ایک قیاسی رائے ہے جو خدا اور رسول کے احکام کی طرح نہ ملکم ہے اور نہ ہو سکتی ہے۔ نقلًا و عقلاً اس پر متعدد حیثیات سے اعتراض وارد ہوتا ہے۔ اولًا حدیث صحیح ہے کہ نبی صلی اللہ علیہ وسلم نے حضرت حمزہ کی صاحبزادی کا نکاح کمسنی میں عمر بن ابی سلمہ سے کہ دیا اور فرمایا کہ با لغہ ہونے کے بعد اسے رد یا

(الْقِيَةُ حاشِيَةُ ص ۲۳) کسی کو پانی نہیں دیا جانا چاہیے۔

اس سے بھی عجیب تر سمس الاممہ کا یہ استدلال ہے کہ اگر اٹکی کو باپ کے مقابلے میں خیار بلوغ حاصل ہوتا تو نبی صلی اللہ علیہ وسلم حضرت عائشہ رضی کی طلب کے بغیر بھی ان کو یہ خیار ضرور دیتے، کیونکہ آیت تحریر کے نزد کے بعد آپ نے ان کو خیار عطا کیا۔ دوسرے الفاظ میں سمس الاممہ کا استدلال یہ ہے کہ جو کام ایک معاملہ میں اللہ تعالیٰ کا صریح حکم آنے پر نبی صلی اللہ علیہ وسلم نے کیا وہی کام ایک دوسرے معاملے میں بھی آپ صرور کرتے در آئیں ایکہ اس معاملے میں اللہ نے آپ کو کوئی حکم نہیں دیا تھا۔

علماء کرام چاہتے ہیں کہ ایسی کمزور باتیں محض اس دھونس کی وجہ سے آئندھیں بند کر کے مان لی جائیں کہ جوان ہیں نہ مانے گا اس پر غیر مقتدیت کا ٹھپا لگا دیا جاتے گا۔

قبول کرنے کا اختیار ہے۔ اس حدیث سے نابالغہ کے لئے خیارِ بلوغ مطلقاً ثابت ہوتا ہے۔ کیونکہ حنفی نے ایسی کوئی تصریح نہیں فرمائی کہ میں چونکہ لڑکی کا باپ نہیں بلکہ ابنِ عَم ہوں، اس لیے میرا کیا ہوا نکاح اس کے لئے لازم نہیں ہے۔

ثانیاً یہ عجیب بات ہے کہ اگر لڑکی بالغ ہو تو باپ یاد ادا کے مقابلہ میں اسے اپنی راستے استعمال کرنے کا حق حاصل ہو، لیکن وہی لڑکی اگر نابالغ ہو تو اس کا حق کلیتہ سلب کر لیا جاتے، حالانکہ معاملہ نکاح کے ساتھ عورت کے تعلق کی جس اہمیت کو محفوظ رکھ کر شارع نے اس کو یہ حق دیا ہے وہ دونوں حالتوں میں یکساں ہے اگر کسی کے "کامل الرائے اور وافر الشفقت" ہونے کی بناء پر اس کو دلایتِ اجبار حاصل ہو سکتی ہے تو وہ بلوغ کی حالت میں بھی اسی طرح حاصل ہونی چاہیے جس طرح عدم بلوغ کی حالت میں اس کے لئے ثابت کی جاتی ہے۔ لیکن جب بالغ لڑکی پر کسی کو دلایتِ اجبار حاصل نہیں ہے، تو نابالغ لڑکی پر کیوں حاصل ہو؟ ثالثاً، باپ دادا کا دافر الشفقت اور کامل الرائے ہونا کوئی لقینی اور ثابت شدہ امر نہیں ہے۔ تھض کثرت کو دیکھو کہ ایک قیاس قائم کر لیا گیا ہے۔ مگر اس قیاس کے خلاف بھی کثیر واقعات دیکھے گئے ہیں اور دیکھے جاتے ہیں، جن سے دفور شفقت کا ثبوت کم اور کمال رائے کا ثبوت کم تر ملتا ہے۔

رابعاً، اگر یہ قیاس صحیح بھی ہو تو اس کا بہت قوی امکان ہے کہ باپ دادا نیک غیری کے ساتھ دفور شفقت اور کمال رائے رکھنے ہوتے ایک صغير السن لڑکی کا نکاح ایک مسن لڑکے سے کر دیں، اور لڑکا جوان ہو کر ان کی توقعات کیجلات نالائق نکلے خصوصاً موجو زمانہ میں جب کہ اسلامی تربیت کا نظام دریجم برہم ہو گیا ہے،

تعلیم و تربیت کی خرابیوں سے نہایت بُری سیرتیں پیدا ہو رہی ہیں، اور مسلمانوں کے گرد و پیش ایسا خراب ماحول پایا جاتا ہے جس کے بہت بُرے اثرات لڑکوں کے اخلاق و عادات پر مترب ہو رہے ہیں، اس بات کی سخت ضرورت ہے کہ لکسنی کے نکاحوں کی روک تھام کی جائے اور کم از کم ایسے نکاحوں کو لازم قرار نہ دیا جائے کیونکہ اکثر لڑکے جن سے ابتداء میں اچھی توقعات قائم کی جاتی ہیں، آگے چل کر سخت بد اخلاقیوں اور بُری عادتوں اور فاسد اعتقادات میں مبتلا ہو جاتے ہیں۔ اور اس وقت باب دادا کی ولایت اجبار خود ان کے لئے ایک مصیبت بن جاتی ہے۔

خامس، اگر باب دادا سیئی الاختیار ہوں تو ایک لڑکی کے لئے بہت مشکل ہے کہ وہ ان کے مقابلہ میں خیار بلور غ استعمال کر سکے کیونکہ ایسی حالت میں اس کو بُری عدالت اپنے باب دادا کے خلاف بذریعی، فستق و فجور، بے حیاتی، ہسو ٹند پیر اور حماقت، و بلاورت کا ثبوت پیش کرنا ہو گا۔ اور یہ اس کے لئے نہ صرف مشکل ہے بلکہ سخت معیوب بھی ہے۔

ان وجوہ سے فقہ کے اس جزئیہ پر نظر ثانی کی ضرورت ہے اور مصالح کا تفاصیل ہے کہ اس خالص اجتماعی مسئلے میں تمیم کر کے صغیر و صغیرہ کوہر حال میں خیار بلور غ دیا جائے یہ

لے۔ ہم نے نابارغ لڑکے کا مسئلہ یہاں اس لئے نہیں چھپا کہ اسے پھر بھی طلاق کا خارہ کا ر حاصل ہے۔

## ۳۔ خیارِ بلوغ کی شرائط

اس سلسلہ میں فقہاء کا ایک دوسرا اجتہادی مسئلہ بھی محل نظر ہے۔ باب ادا کے سوا دوسرے اولیاء کے باب میں ان کا فتویٰ یہ ہے کہ اگر انہوں نے صغیرہ باکرہ کا نکاح کر دیا ہو تو وہ خیارِ بلوغ استعمال کر سکتی ہے، مگر شرط یہ ہے کہ بلوغ کی پہلی علامت ظاہر ہوتے ہیں بلا تاخیر وہ اپنی نارضانہ مددی کا اظہار کر دے۔ اگر پہلے حیض کا خون نمودار ہوتے ہی اس نے فوراً اس کا اعلان نہ کیا تو اس کا خیار باطل ہو جاتے گا۔ لطف یہ ہے کہ شرط صرف باکرہ کے لئے رکھی گئی ہے۔ تبیہ اور نابالغ لڑکے کے لیے یہ حکم ہے کہ بالغ ہونے کے بعد جبت تک وہ اپنی رضنا کی تصریح نہ کرہے میں ان کو خیارِ فسخ حاصل رہے گا۔

یہ شرط جو صغیرہ نابالغہ کے لئے رکھی گئی ہے، اس کا ثبوت ہم کو قرآن اور حدیث میں نہیں ملا۔ یہ بھی ایک اجتہادی مسئلہ ہے اور اس میں بھی ترمیم کی ضرورت ہے۔ خیارِ فسخ کو بلوغ کے ساتھ مشروط کرنے کی علت اس کے سوا کچھ نہیں ہے کہ سن بلوغ کو پہنچ کر انسان میں بُرے اور بھلے کی تمیز پیدا ہو جاتی ہے۔ اور وہ عقلِ رسم سے کام لے کر اپنے معاملات میں ذمہ دارانہ فیصلہ کر سکتا ہے۔ لیکن اس کے یہ معنی نہیں ہیں کہ بلوغ کی پہلی علامت ظاہر ہوتے ہی اس کے اندر کوئی بُری انقلاب

لے شوہر دیدہ عورت۔ اگر کوئی لڑکی بالغ ہونے سے پہلے مرد کی صحبت سے آشنا ہو جکی ہو، خواہ بصورت نکاح یا بصورت زنا، تو وہ بھی تبیہ ہی کہی جائے گی۔

ردنہا ہو جاتا ہوا اور آنافاناً اس میں راستے قائم کرنے کی صلاحیتیں اُبھرائی ہوں۔ تاہم  
مان لیا جاتے کہ ایسا ہوتا ہے تو شیبہ اور نابالغ لڑکے کا حال باکرہ کے حال سے مختلف  
نہیں ہو سکتا۔ پس جب ان دونوں کے خیار بلوغ کو اُس وقت تک کے لئے منتظر  
ہے۔ جب تک کروہ تو لایا فعلاً اپنی رضاکی تصریح نہ کر دیں، تو کوئی وجہ نہیں کہ  
آخر باکرہ ہی کو کیوں سوچنے سمجھنے اور راستے قائم کرنے کے لئے کافی وقت نہ دیا  
جاتے؟ ایک ناتحریب کار و شیزہ نہ نسبت ایک شیبہ اور ایک نوجوان مرد کے اس  
کی زیادہ مستحق ہے۔ کیوں کہ وہ غریب تو ان دونوں سے زیادہ ناتحریب کار  
ہوتی ہے۔

## ۵۔ مہر

مہر کے مسئلہ میں یہ امر مسلم ہے کہ اللہ اور رسول ﷺ کے فانون میں اس کے لئے  
کوئی آخری حد مقرر نہیں کی گئی۔ مشہور واقعہ ہے کہ حضرت عمر رضی اللہ عنہ نے اپنے  
عہد میں اس کے لئے چالیس اوقیہ کی انتہائی حد مقرر کر فی چاہی مخفی۔ مگر ایک عورت  
نے ان کو ٹوک کر کہا کہ آیت وَ اتَّيْتُمْ إِحْدًا هُنَّ بَأْقِنْطَارًا أَفَلَا تَأْخُذُ فِيمُنْهُ  
شَيْءًا کی رو سے اپ کو ایسا کرنے کا حق نہیں ہے۔ اس دلیل کو سن کر حضرت عمر  
نے فرمایا:-

امرأة أصابت برجل أخطاء۔ ایک عورت نے صحیح بات کہی اور مرد غلطی کر گیا۔

لہ اگر تم نے عورت توں کو ڈھیر سامال بھی دیا ہو تو اس میں سے تم کچھ دالپس نہ کو۔

پس جہاں تک مہر کی تجدید کا تعلق ہے قانون میں اس کے لئے کوئی لگناش نہیں لیکن احادیث صحیحہ سے ثابت ہے کہ مہر کی زیارتی میں مبالغہ کرنا اور مرد کی قوت برداشت سے زیادہ مہر باندھنا ایک ناپسندیدہ فعل ہے۔ حضورؐ نے فرمایا۔

**الزَّمُوا النِّسَاءَ الرِّجَالَ وَلَا عُورَتَوْنِي كُوْمَرَوْنِي** کے پلے باندھنے کی کشش **تَغَادَوْا فِي الْمَهْرِ**

ابو عمار والاسلمی نے ایک عورت سے دوسو درسم عہر پر نکاح کیا تو آپ نے فرمایا **أَوْكَنْتُمْ تَعْرِفُونَ الدَّرِّ اَهْمَّ مِنْ اَدْرِيْتُكُمْ مَازْدَرْتُمْ**۔ اگر تم کونڈی نالوں میں درسم بہتے ہوئے ملتے تب بھی شاید تم اس سے زیادہ مہر نہ باندھتے؟ حضرت

النس رضی نے ایک عورت سے چاراؤ قیہ (۱۶۰) درسم پر نکاح کیا تو حضورؐ نے فرمایا۔

**تَنْخِتُونَ الْفَضْةَ مِنْ عَرْضِ هَذَا الْجَبَلِ**۔ ”گویا کہ تم اس پہاڑ میں سے چاندی کھو دکھو دکھنے کا مکال رہے ہو۔“

حضرت عمر رضی اللہ عنہ کا قول ہے کہ ”عورت کے مہر مقرر کرنے میں حد سے نہ بڑھو۔ اگر یہ دنیا میں کوئی قابل عزت اور آخرت میں تقویٰ کی بات ہوتی تو تم سے زیادہ رسول اللہ صلی اللہ علیہ وسلم اس کو اختیار کرتے۔ مگر آپ کی ازواج اور صاحبزادیوں میں سے تو کسی کا مہر بھی بارہ او قیہ سے زیادہ نہ تھا۔“

یہ تو محض زیارتی مہر کے متعلق ہے۔ لیکن ہمارے ملک میں جور و اج عالم ہو گیا ہے وہ اس سے بھی زیادہ قیچ ہے۔ یہاں ہزاروں لاکھوں روپیہ کی تباہیں مہر موچل کے طور پر لکھ دی جاتی ہیں۔ مگر نہ اتنی بڑی بڑی رقموں کا ادا کرنے والے کھنے والوں کی قدرت میں ہوتا ہے اور نہ لکھتے وقت وہ اس نیت سے لکھتے ہیں

کہ کبھی ان کو یہ مہر ادا کرنا ہے۔ یہ چیز کراہت کی حد سے گذر کر نکاح کے لئے موجبِ فساد ہے، کیونکہ نبی صلی اللہ علیہ وسلم نے بالصریح فرمایا ہے کہ:-

من تزوج امرأة بصدق  
بینکی ان لا يودي به دناراً و مدن  
نکاح کیا اور نیت یہ رکھی کہ وہ اس مہر کو ادا نہ  
کرے گا وہ دراصل زانی ہے اور جس نے  
قرض لیا اور نیت یہ رکھی کہ اس قرض کو ادا  
کرنا نہیں ہے وہ دراصل چور ہے یہ

یہ اس قسم کے ہڑوں کی باطنی قباحت ہے۔ رہی ظاہری قباحت تو وہ بھی کچھ  
کم شدید نہیں۔ اس قسم کے مہر باندھنے کا حقیقی مقصد یہ ہوا کرتا ہے کہ شوہر طلاق نہ

لے اس حدیث سے ہر کے معاملہ کی جس اہمیت کا انہمار ہو رہا ہے، ظاہر ہے اس بناء پر میں  
ایسے تمام لوگوں کو جن کے مہر عام رسم کے مطابق ان کی مالی استطاعت سے بہت  
زیادہ باندھے گئے ہوں، یہ مشورہ دول گا کہ وہ اپنی بیویوں کو مہر میں اس حد  
تک کمی قبول کرنے پر راضی کریں جسے وہ یک مشتہ یا باقساط ادا کر سکتے ہوں اور  
نیک بیویوں کو بھی میں مشورہ دیتا ہوں کہ وہ اس کمی پر راضی ہو جائیں۔ نیز سر خدا ترس  
مسلمان کو بارہ مہر سے سکدوش، ہونے میں حتی الامکان جلدی کرنی چاہیئے۔ ہر ایک قسم  
کا قرض ہے اور اپنے ذمہ جان بوجھ کر پایا جائے پر واتئی کے ساتھ قرض چھوڑ کر میر جانا اتنی  
بُری بات ہے کہ نبی صلی اللہ علیہ وسلم نے ایسے شخص کی نمازِ جنازہ پڑھنے سے انکار  
کیا ہے۔

دے سکے۔ لیکن اس کا نتیجہ یہ ہوتا ہے کہ اگر میاں بیوی میں ناموافقت ہو جائے اور دونوں مل کر نہ رہ سکیں تو یہی زیادتی مہر عورت کے لئے بلاستے جان ہو جاتی ہے۔ شوہر محض تھر کی نالش کے خود سے اس کو طلاق نہیں دیتا، اور سالہاں سال بلکہ ساری ساری عمر کے لئے وہ غریب متعلق پڑھی رہتی ہے۔ آج کل جن چیزوں نے عورتوں کو عام طور پر مبتلا تھے مصیبت کر رکھا ہے، ان میں سے ایک اہم چیز یہی تھر کی زیادتی ہے۔ اگر اس میں اعتدال بنتا جاتے تو قریب قریب ۵۰ فیصدی مشکلات رو نہا ہونے سے پہلے ہی حل ہو جائیں۔

ہمارے نزدیک اس کی اصلاح کے لئے اصول شرع کی خلاف ورزی سے بچتے ہوئے یہ صورت اختیار کی جاسکتی ہے کہ تھر اگر موجّل ہو تو فرقہ قین مختار ہیں کہ بلا کسی حد و انتہا کے خدنا چاہیں مقرر کر لیں۔ لیکن اگر وہ موجّل ہو تو لازم قرار دیا جائے کہ اس کی دستاویز باقاعدہ اسٹامپ پر لکھی جاتے اور تھر پر پچاس فی صدی قیمت کا اسٹامپ لگایا جائے۔ اسٹامپ کے بغیر یا ۵ فی صدی سے کم قیمت کے اسٹامپ پر کوئی دستاویز مہر قابلِ ادخال دعویٰ نہ ہو۔ اس قسم کا ضابطہ اگر بنادیا جائے تو تھر موجّل کا یہ سرتاپا عجیب طریقہ بآسانی مسدود ہو جائے گا۔ اس وقت لوگ مجبوہوں گے کہ اپنی استدعا عت کے مطابق تھر مقرر کریں اور فضولیات میں روپیہ صرف کرنے کے بجائے لفڑیا مال و جامد اور کی صورت میں نکاح کے وقت ہی تھر ادا کرے

لے جو فوراً ادا کیا جائے۔

لے جو ایک مدت کے بعد ادا کیا جانا ہو۔

دیں۔ حالات کے رو باصلاح ہو جانے پر یہ شرط اٹھاتی جا سکتی ہے۔

## ۶ - نفقة

اس باب میں نزاع کی دو سطحیں ہیں۔ ایک یہ کہ شوہر نفقة دینے کی توانائی رکھتا ہو، مگر نہ دے، اور دوسرا شکل یہ کہ اس میں استطاعت ہی نہ ہو۔

پہلی صورت میں یہ امر منتفق علیہ ہے کہ قاضی اس کو نفقة ادا کرنے پر ہر ممکن طریقہ سے مجبور کر سکتا ہے۔ لیکن اگر وہ قاضی کے احکام کی تعمیل نہ کرے تو اس میں اختلاف ہے کہ ایسی صورت میں کیا کرنا چاہئے۔ حنفیہ کا ذہب یہ ہے کہ ایسی صورت میں کچھ نہیں ہو سکتا۔ عورت بطور خود اپنے نفقة کا انتظام کرے۔ خواہ شوہر کے نام پر فرض لے کر، خواہ محنت مزدوری کر کے خواہ اپنے کسی عزیز سے مدد لے کر بخلاف اس کے مالکیہ کا ذہب یہ ہے کہ ایسی صورت میں قاضی کو بطور خود طلاق دارتع کر دینے کا حق ہے۔ بعض علماء احتمات نے مالکیہ کے اس فتوے کو اختیار کرنا پسند کیا ہے۔ مگر اس شرط کے ساتھ کہ عورت خود نفقة کا انتظام نہ کر سکتی ہو۔ یا اگر کر سکتی ہو تو شوہر سے علیحدہ رہنے میں اس کے مبتلا معتبرت ہو جانے کا خوف ہو۔ لیکن یہ شرط کچھ درست نہیں معلوم ہوتی۔ قرآن مجید کی رو سے نفقة عورت کا حق ہے جس کے معاوضہ ہی میں اس پر شوہر کو حقوق زوجیت حاصل ہوتے ہیں۔ حب کوئی شخص قصہ اس حق کو ادا کرنے سے انکار کر رہا ہو تو کوئی وجہ نہیں کہ عورت کو زبردستی اس کے عقدِ نکاح میں بندھے رہنے پر مجبور کیا جائے چیز لے کر اس کا بدل اور مال لے کر اس کی قیمت ادا کرنے سے جو شخص انکار

کردے وہ آخر اس چیز اور اس مال کا مستحق کیسے رہ سکتا ہے؟ جب تک عورت کسی شخص کے نکاح میں ہے اس کی پرورش کا ذمہ دار اس کا شوہر ہے۔ ایسی حالت میں اس کو خود روزی کمانے، یا اپنے رشتہ داروں پر بارڈائنے، یا ایک خالم شوہر کے نام سے حصولِ قرض کی غیر ممکن الحصول کو شتشن کرنے تھی تکلیف آخر کس اصولِ انصاف کی بناء پر وہی جاتے؟

دوسرا صورت میں پھر حنفیہ کا ذہب یہی ہے کہ عورت کو صبر و احتساب کی تعلیمیں کل جلتے گی اور اس سے کہا جاتے گا کہ قرض لے کر یا کسی عزیز سے مدد لئے کر گذر کرے۔ امام عظیم رحمۃ اللہ علیہ کے نزدیک ایسی عورت کا فقهہ ہر اس مسئلہ پر لا جب ہے جس پر اس کی پرورش کا بار پڑتا اگر وہ بن بیا ہی ہوتی۔ لیکن امام مالک<sup>ؒ</sup>، امام شافعی اور امام احمد بن حنبل کا ذہب یہ ہے کہ الگہ عورت ایسے شوہر کے ساتھ زندگی سبرنہ کر سکتی ہو اور تفریق کا دعویٰ کرے تو تفریق کر ادی جائے گی۔ امام مالک کی راستے میں شوہر کو وہینہ و وہینہ یا کسی مناسب مدت تک مہلت دی جائے گی۔ امام شافعی صرف تین دن کی مہلت دیتے ہیں اور امام احمد کا فتویٰ یہ ہے کہ بلا تاخیز و حجین میں تفریق کر ادی جائے۔

اس باب میں نہ صرف قرآن مجید کا وہ قاعدہ ۔ جو وَ إِنَّمَا أَنْفَقُوا مِنْ أَمْوَالِهِمْ میں بیان کیا گیا ہے، امّہ ثلاثہ کی تائید کرتا ہے، بلکہ احادیث و آثار سے بھی اس کی تائید ہوتی ہے۔ دارقطنی اور بیہقی میں نبی صلی اللہ علیہ وسلم کا نیچے ضبط منقول ہے کہ عدم فقہ کی صورت میں زوجین کے درمیان تفریق کر ادی جائے۔ حضرت علیؓ حضرت عمرؓ اور حضرت ابوہریرہؓ سے بھی یہی قول منقول ہے۔ تابعین میں سے

سعید بن مسیبؑ کا بھی یہی فتویٰ ہے اور حضرت عمرؓ بن عبد العزیز نے بھی تحقیق کے بعد اسی کے مطابق عمل کیا ہے۔

بخلاف اس کے خلفیہ کا استدلال اس آیت سے ہے کہ وَمَنْ قُلِّ رَحْلَيْهِ  
رِزْقُهُ فَلَيُتْفِقْ مِنْهَا أَنَّهُ اللَّهُ لَا يُكَلِّفُ اللَّهُ نَفْسًا إِلَّا مَا أَتَاهَا رَالْطَلاق - ۱-

”جس کو نیپاٹا ملارزق دیا گیا ہو اس کو اپنی اسی استطاعت کے مطابق نفقہ دینا چاہیئے جو اللہ نے اُسے دی ہے۔ ایکسی متنفس کو اس سے زیادہ کو تکلیف نہیں دیتا جس کی قدرت اس نے اسے عطا کی ہو۔“ لیکن اس آیت سے صرف اتنا ثابت ہوتا ہے کہ نفقہ کے لئے شرعاً کوئی مقدار مقرر نہیں ہے مگر بلکہ نفقہ دینے والے کی حیثیت پر انحصار ہے۔ اس کے یہ معنی نہیں ہیں کہ جہاں نفقہ سرے سے موجود ہے تو وہاں عورت کو بلا نفقہ گذر کرنے کے لئے مجبور کیا جاتے۔ بلاشبہ یہ عزمیت کا مقام ہے کہ ایک عورت مصیبت اور رفاقت کشی میں بھی اپنے شوہر کا ساتھ دے۔ اسلام ایسی ہی عزمیت کی تعلیم دیتا ہے۔ اور ایک شریعت خاتون کو ایسا ہی ہونا چاہیئے۔ لیکن اخلاقی تعلیم اور چیز ہے، اور شرعی حق دوسری چیز۔ نفقہ عورت کا شرعی حق ہے۔ اگر وہ برقا در غربت اس کو چھوڑ دے اور اس کے بغیر ہی شوہر کی رفاقت کرنا پسند کرے تو نہایت قابل تعریف ہے لیکن اگر وہ اس کو نہ چھوڑنا چاہے یا نہ چھوڑ سکے تو قانونِ اسلامی کے عدل والصفات میں اس امر کی گنجائش نہیں ہے کہ اس کو تکلیف اور جبر کے ساتھ عزمیت کے بلند مقام پر محینرانے کی کوشش کی جاتے۔

پس ہمارے نزدیک اس مسئلے میں تمام مذاہب میں سے احسن مذہب

اماں مالک کا ہے، جو شوہر کو مناسب مدت تک مہمت دینے کے بعد تفریق کا حکم دیتے ہیں۔

## ستھن نار و ا

آیتِ کریمہ وَ الَّتِی تَحَاوُنَ لَشُرُذَهُنَ فَعِظُرُهُنَ وَاهْجُرُهُنَ  
فِي الْمَضَارِجِ وَاهْرِبُهُنَ هَنَّ فَإِنْ أَطْعَنَكُمْ فَلَا تَنْبَغِرُو عَلَيْهِنَ  
سَمِيلًا۔ (النساء - ۳۲)

کی رو سے شوہر کو یہ حق نہیں ہے کہ بلا کسی جائز سبب کے اپنی بیوی پر کسی قسم کی سختی کرے خواہ وہ آزارِ حسبانی ہو یا آزارِ اسلامی۔ اگر وہ ایسا کرے تو عورت کو قانون کی نیاں لیدنے کا حق ہے۔ اس باب میں کوئی تفصیلی حکم ہم کو نہیں مل سکا ہے لیکن ہم سمجھتے ہیں کہ قانونِ اسلامی کے اصول میں اس کی گنجائش ہے کہ ماضی کو ایسے مظالم سے عورت کی حفاظت اور ناقابل برداشت صورتوں میں تفریق کا اختیار دیا جاسکتا ہے آج کل ہم دیکھتے ہیں کہ بعض طبقوں میں عورتوں کے ساتھ نار وابہتہ تاو کرنے کا عام رواج ہو گیا ہے۔ شوہریت کے معنی یہ سمجھے جا رہے ہیں کہ وہ ظلم و جور کا غیرِ محدث لا انسنس ہے اس لئے ضرورت ہے کہ قانون میں اس کے متعلق مناسب احکام کا اضافہ کیا جاتے اور کچھ نہیں تو کم از کم اتنا ضرور ہونا چاہیے کہ مارپیٹ اور گالم گلوچ کی عادت کو خلع کے جائز اسباب میں شمار کیا جاتے اور ایسی عورتوں کو بلا معاوضہ خلع دلو ایا جاتے جن کے شوہروں کی اس عادت کا ثبوت بہم پہنچ جاتے۔

## ٨۔ حکیم

اس باب میں حضر علی رضی اللہ عنہ نے جو طریق کا اختیار فرمایا ہے وہ ہماری صحیح رہنمائی کرتا ہے۔ کشف الغمہ میں ہے کہ آپ کے پاس ایک مرد اور اس کی بیوی کا مقدمہ آیا۔ آپ نے قرآن مجید کے فرمان فَابْعَثُوا أَحَدًا مِنْ أَهْلِهِ وَحَكَمَّا مِنْ أَهْلِهَا کے مطابق حکم دیا کہ دونوں اپنی طرف سے ایک ایک حکم تجویز کریں۔ پھر دونوں حکموں کو مخاطب کر کے فرمایا۔ ”تمہارا کام یہ ہے کہ اگر دونوں کو ملانا مناسب سمجھوتو ملادو اور اگر تفریق کرنا مناسب سمجھوتو تو تفریق کر دو۔“ پھر عورت سے دریافت فرمایا کیا تو ان دونوں پنچوں کے فیصلہ پڑا صحتی ہے؟ اس نے عرض کیا ہاں میں راضی ہوں۔“ اس کے بعد مرد سے یہی سوال کیا، اس نے کہا اگر وہ ملادیں تو مجھے ان کا فیصلہ قبول ہے اور اگر تفریق کریں تو مجھے قبول نہیں۔“ اس پر آپ فرمایا۔ نیس فَالَّکَ لَکَ لَسْتَ بِبَارِحٍ حَتَّى تُرضِيَ بِمِثْلٍ مَارِضِيَّتٍ بِدِهِ۔“ مجھے اس کا حق نہیں تو یہاں سے نہیں جا سکتا جب تک کہ اسی طرح تو بھی اپنی رضامندی کا اقرار نہ کرے جس طرح اس عورت نے کیا ہے۔

میاں بیوی کے ایسے خانگی حکمتوں میں جن کا تعلق ہے اور اہم قانونی سائل سے نہ ہو، حکیم کے اس طریقے کو اختیار کرنا انسبے اور ضرورت ہے کہ اس کے متعلق قانون میں ایسی چند دفعات کا اضافہ کیا جائے جن میں حکیم کے طریقے اور حکم کے اختیارات اور ان کے متفقہ فیصلہ کے طریقے نفاذ، اور اختلاف کی صورت میں عدالت کے طریقے کا صراحت کر دی جائے۔ اسلامی قانون میں یہ ایک بڑی قسمی چیز

ہے کہ خانگی حجکروں کو حقیقی الامکان کھلی عدالت میں لانے سے پرہیز کیا جاتے، اور اگر عدالتوں میں ایسے معاملات آئیں بھی تو حاکم عدالت ان کی تحقیق اور ان کا فیصلہ کرنے سے پہلے دونوں خاندانوں کے ذمہ دار افراد سے اس گفتگو کے سمجھانے میں مدد لے۔ اس تجویز کو معاشرتی زندگی کے لئے ایک رحمت سمجھنا چاہیئے۔

## ۹۔ عیوب میں خیارِ فسخ

عیوبِ زوجین کے مسئلہ میں تقہہ کے درمیان بکثرت اختلافات ہوتے ہیں۔ ایک گروہ اس طرف گیا ہے کہ عورت اور مرد کے کسی عجیب کی بناء پر دوسرے فریض کو خیارِ فسخ نہیں ہے۔ چنانچہ درختار میں ہے وَ لَا يَتَخِيرُ أَحَدٌ مِّنْ زَوْجَيْنِ  
بَعِيبِ الْأَخْرَ وَ لَوْفَالْحَشَّاجَنَوْنَ وَ حَذْدَ أَهِرِ دَرْصَ وَ رَقَ وَ قَرْنَ "میاں پیغمبر میں سے کسی کو بھی دوسرے کے کسی عجیب پر فسخ نکاح کا اختیار نہیں، خواہ وہ عجیب کیسا ہی سخت ہو۔ مثلاً جنون، حذام، برص، رلق اور قرن۔" صحابہ میں سے حضرت علی اور ابن مسعود اور الحمہ مجتبہ دین میں سے عطاء نجاشی، عمر بن عبد العزیز، ابن ابی لیبل، اوزاعی، ثوری، ابو حییفہ، اور ابو یوسف رضی اللہ عنہم کا یہی نذر ہے۔

دوسرਾ گروہ کہتا ہے کہ تمام ایسے عیوب جو مانع تعلقات زن و شوہر ہوں ان میں عورت اور مرد دونوں کو خیارِ فسخ ہے۔ مثلاً جنون، حذام، برص، مگنده وہنی، امرض، خبیثہ، اور شرم گاہ کے ایسے عوارض جو مانع قربت ہوں۔ یہ امام مالک کا نذر ہے۔

ایے خیارِ فسخ، یعنی نکاح ہو جانے کے بعد یہ کہنے کا اختیار کہ مجھے یہ نکاح قبول نہیں ہے۔

چنانچہ ابن جنی نے القوانيں میں عجیب مذکورہ بالا کی تفصیل بیان کرنے کے بعد تصریح کی ہے کہ اذا كان في أحد الزَّوْجَيْنِ أَحَدُ الْعَجِيبَيْنَ كان الآخر  
الغیار فِي البقاء معه والفارق <sup>۲۷</sup> اگر ان عجیب میں سے کوئی عجیب عورت یا مرد میں ہو تو فریق ثانی کو اختیار ہے کہ اس کے ساتھ رہنا قبول کرے یا الگ ہو جائے ۔

امام شافعی کے نزدیک جنون اور جذام اور برص میں عورت اور مردوں کو خیارِ فسخ ہے۔ مگر قروی سیالہ فرج، مثلًاً آشک و پیرہ، اور گندہ و سنتی اور خارش میں خیار نہیں ہے۔ البته اگر عورت اندام نہانی کے ایسے امراض میں مبتلا ہو، جو مائیں مباشرت ہوں، یا مرد عنین، یا مقطوع اللذ کہ ہو، تو ایسی صورت میں فریق ثانی کو خیارِ فسخ ہے۔

امام محمد کے نزدیک شوہر کو عورت کے کسی عجیب کی بنا پر خیارِ فسخ نہیں ہے مگر اس کو شوہر کے جنون اور جذام اور برص میں خیارِ فسخ ہے۔

ان تمام مذاہب میں سے دوسرے مذہب قرآن مجید کی تعلیم سے اقرب ہے۔ قرآن کی رو سے عورت اور مرد کے ازدواجی تعلق میں دوچیزوں کو مقصودی اہمیت حاصل ہے۔ ایک تحفظِ اخلاق، دوسرے زوجین کی باہمی مودت، و رحمت آپہ دونوں مقصد ایسے عجیب میں فوت ہو جاتے ہیں جن سے زوجین طبعاً ایک دوسرے سے نفرت کرنے پر محروم ہوں، یا ایک دوسرے کی طبعی خواہشات کو پورا نہ سکتے ہوں۔

۱۷ دہڑھم جن کی وجہ سے فرج سے رطوبتیں بہتی رہیں۔

مچھر جیسا کہ ہم پہلے بیان کر چکے ہیں یہ بات اسلامی فاؤنڈری ازدواج کے اصول میں سے ہے کہ اندو اجی تعلق زوجین کے لئے مضرت اور حدو دا اللہ سے تجاوز کا موجب نہ ہونا چاہیے۔ یہ قاعدہ بھی ان عیوب میں خیارِ فسخ نہ رکھنے سے ٹوٹ جاتا ہے۔ دھن تمام امر اپنی بن کا اُور ذکر کیا گیا ہے، ضرر پہنچانے والے ہیں۔ اور ان سے اس امر کا بھی خوف ہے کہ زوجین میں سے کوئی ایک نفرت کی وجہ سے یا اپنی طبعی خواہشات پوری نہ ہونے کی وجہ سے حدو دا اللہ کو توڑ دے گا۔ اس لئے ضروری ہے کہ ان تمام عیوب میں زوجین کے لئے خیارِ فسخ رکھا جاتے۔

یہ تو اس صورت میں ہے جب کہ نکاح سے پہلے زوجین کو ایک دوسرے کے حال کی خیر نہ ہو، اور بعد میں علم ہوتے ہی اس پر نارضامندی کا آٹھا رکھیں۔ رہی یہ صورت کہ زوجین کو نکاح سے پہلے ایک دوسرے کا حال معلوم تھا اور انہوں نے جان بوجھ کر نکاح کر لیا، یا ان کو معلوم تو نہ تھا مگر بعد میں علم ہونے پر انہوں نے یا فسخ استعمال نہ کیا، یا نکاح کے بعد عجیب پیدا ہوا، تو ان تمام صورتوں میں مرد کے پاس تو ایک چارہ کا راستا موجود ہے جس سے وہ ہر وقت کامن لے سکتا ہے، یعنی طلاق اور اس کے علاوہ دوسری چارہ کا رجھی اس کے پاس موجود ہے، یعنی وہ رہی شادی کر لینا۔ مگر مخورت کے لئے بعض صورتوں میں فقہا نے کوئی چارہ کا رجھ نہیں کیا ہے اور بعض صورتوں میں کسی نے اس کی خلاصی کی تدبیر نکالی ہے اور کسی نے نہیں نکالی۔ اس باب میں جو فتاویٰ ہیں، ان کو ہم علیحدہ علیحدہ بیان کر کے ان پر بحث کریں گے۔

## ۱۔ عَيْمَن وَ مَحْبُوبٌ وَغَيْرُهُ

اگر شوہر محبوب ہو تو اس بات پر قریب قریب سب کا اتفاق ہے کہ عورت کو تفریق کرنے کا دعوے کرنے کا حق ہے، اور تحقیقِ حال کے بعد فی الفور تفریق کرائی جاتے گی۔

اگر شوہر نا مرد ہو اور عورت تفریق کا مطلبہ کرے تو حضرت عمر رضے کے فحیلہ کی بناء پر اسے ایک سال تک علاج کی مہلت دی جاتے گی، اس کے بعد بھی اگر وہ قادر نہ ہو تو تفریق کرایہ جائے گی۔ لیکن اس کے ساتھ فقہاء نے حسب ذیل شرطیں لگاتی ہیں۔

(۱) یہ حکم صرف اس صورت میں ہے جب کہ عورت کو پہلے سے اسکے عینہن ہونے کا علم نہ ہو۔ لیکن اگر اس کو علم تھا اور اس نے برضاور غیبت اس سے نکاح کیا، تو اسے تفریق کے مطابق کا حق نہیں۔

(۲) اگر عورت کو پہلے علم نہ تھا، مگر بعد میں علم ہونے کے بعد اس نے اس کے نکاح میں رہنے پر رضامندی کی تصریح کر دی تو اس کو مطالبة تفریق کا حق باقی نہیں رہتا۔

(۳) تفریق صرف اس صورت میں کرائی جائے گی جب کہ شوہر ایک مرتباً بھی مباحثت نہ کر سکا ہو۔ ورنہ اگر اس نے ایک مرتباً بھی مباحثت کر لی، خواہ وہ ادھوری ہی کیوں

نہ ہو، تب بھی خورت تفریق کا حق نہیں رکھتی۔

ان شرطوں میں سے کسی کے لئے بھی قرآن اور حدیث میں کوئی سند موجود نہیں ہے۔ اور یہم ان تینوں شرطوں کو درست نہیں سمجھتے۔ اگر کسی خورت نے قصداً اپنی حماقت سے کسی شخص کو عنین جانتے ہوئے اس سے نکاح کر لیا تو اس کی یہ سزا معقول اور مناسب نہیں ہے کہ اس کو تمام عمر ایک نامرد شوہر کیسا سخت زندگی گذارنے پر مجبور کیا جاتے۔ اس کے مفاسد اس قدر بیش ہیں کہ بیان کی حاجت نہیں اسی نادان خورت کے لئے بس اسی قدر سزا کافی ہے کہ اس کو مہر سے محروم کر کے تفریق کر دی جائے۔

اگر خورت کو نکاح کے بعد شوہر کے نامرد ہونے کا علم ہوا۔ اور اس نے ابتداءً اس کے ساختہ رہنے پر اپنی رضامندی کی تصریح کر دی تو یہ کوئی ایسا قصور نہیں جس کی بناء پر اس کو تمام عمر مصیبت کی زندگی گذارنے پر مجبور کیا جاتے۔ ایک ناجربہ کار و شیزہ ابتداء میں ان فطری تکلیفوں کا اندازہ نہیں کر سکتی جو ایک عنین کی یہی کو پیش آتی ہیں۔ ہو سکتا ہے کہ وہ اپنی نیک طبعی کی بناء پر یہ خیال کرے کہ شوہر اگر عنین ہے تو کیا ہے۔ میں اسی طرح اس کے ساختہ زندگی اپس کرلوں گی مگر بعد میں اس کو ناقابل برداشت تکلیفوں پیش آئیں، جن کا اسے پہلے حساس نہ تھا، اور وہ اپنی صحت کی خرابی یا مبتلا رے معصیت ہونے کے خوف سے پریشان ہو کر تفریق کی خواہش کرے۔ کیا ایسی صورت میں یہ جائز ہو گا کہ اس کی پہلی رضامندی کو سند قرار دے کر اس کی زبان پکڑ لی جاتے اور اس سے کہا جاتے کہ تو نے ابتداء میں جو غلطی کی تھی اس کی یہی سزا ہے کہ اب توہنہ طریقہ مر جایا آبرو۔

باختہ بن کر زندگی گذار جہاں تک ہم خور کرتے ہیں، یہ بات قرآن مجید کی تعلیم کے خلاف ہے۔ اور اس سے ایسے نقصانات پیدا ہوتے کامکان ہے جو اس عورت کی ذات ہی تک محدود نہ ہوں گے بلکہ سوسائٹی میں ھپیس گے اور اسلوں میں منتقل ہوں گے۔ اتنے بڑے نقصان کو گوارا کرنے سے بہتر ہے کہ ایک شخص کے نقصان کو گوارا کیا جائے۔ در آں حالیکہ حقیقتہ تفرقی میں اس کا بھی کوئی نقصان نہیں ہے۔ زیادہ سے زیادہ اگر کوئی سزا اس غلطی کی اس عورت کو دعی جاسکتی ہے تو وہ لبی بی بی ہے کہ اسے ٹلیا جزو مہر سے محروم کر دیا جائے۔ اگرچہ یہ بھی میرے نزدیک پارٹی ہے۔ کیونکہ سزا کا مستحق تو وہ شخص ہے جس نے نامرد ہونے کے باوجود نکاح کیا۔

تیسرا شرط بھی ہمارے خیال میں بہت سخت ہے۔ نکاح سے شریعت کا جو مقصد ہے وہ اس قسم کے ازدواجی تعلق سے ہرگز پورا نہیں ہوتا۔ اسلام کا قانون کسی آسمانی مخلوق کیلئے نہیں ہے بلکہ عام انسانوں کے لئے ہے اور عام انسانوں میں جو عورتیں پائی جاتی ہیں ان کے لئے اگر یہ ناممکن نہیں تو غایبت درجہ دشوار ضرور ہے کہ لبیں ایک یا دو چار مرتبہ شوہر کی صحبت سے ممتنع ہو جانا ان کے لئے کافی ہو اور اس کے بعد مدت العروس سے محروم رہ کر وہ منسی خوشی گذار دیں اور اپنی عصمت کو ہر قسم کے خطرات سے محفوظ رکھیں۔ بالفرض اگر پچاس فی صدی عورتیں بھی اس پر قادر ہوں، تو ان بقیہ پچاس فی صدی عورتوں کا حشر کیا ہو گا جن کے ضبط و تحمل اور پاکیزگی اخلاق کا مرتبہ اتنا بلند نہیں ہے؟ کیا ان کے مبتلا تے معصیت ہونے اور سوسائٹی میں ان کی وجہ سے طرح طرح کے مفاسد پھیلنے کی ذمہ داری اس قانون پر نہ ہوگی جس نے ان کے لئے حلال کے دروازے بند کر کے انہیں حرام کے استثنوں

پر چلنے کے لئے مجبور کر دیا؟ پس ہماری راستے میں نامدی کی ہر شکایت پر خواہ وہ نکاح سے پہلے کی ہو یا بعد میں حادث ہوئی ہو عورت کو عدالت کی طرف رجوع کرنے کا حق ہونا چاہیے اور اگر کافی علاج کے بعد، جس کے لئے ایک سال کی مدت مناسب ہے یہ شکایت دور نہ ہو تو تفریق کر دینی چاہیے۔

فقہائے کرام نے یہ لکھا ہے کہ اگر ایک سال تک علاج کرنے کے بعد شوہر نے ایک مرتبہ بھی مباشرت کر لی، خواہ وہ ادھوری ہی کیوں نہ ہو تو عورت کا حق تفریق ہمیشہ کے لئے باطل ہو جاتے گا۔ یہاں پھر بے جا شدت پائی جاتی ہے زیادہ مناسب یہ ہے کہ اس معاملہ میں ماہرین طب کی راستے پر اعتماد کیا جائے اگر علاج کے بعد بھی ماہرین کی راستے یہ ہو کہ صریض وظیفہ زوجیت ادا کرنے کے لئے پوری طرح اہل نہیں ہو سکا ہے تو تفریق کر دینی چاہیئے۔

فقہاء نے خصی کے لئے بھی وہی قانون رکھا ہے جو عنین کے لئے رکھا گیا ہے یعنی اس کو بھی علاج کے لئے ایک سال کی نہادت دی جاتے گی۔ اس کی وجہ یہ تباقی گئی ہے کہ اس کے مباشرت پر قادر ہونے کی امید کی جاسکتی ہے۔ یہی طبی تحقیقات سے یہ ثابت ہو چکا ہے کہ اس معاملہ میں خصی اور مجبوب کے درمیان کوئی فرق نہیں میں خواہ مقطوع الذکر ہو یا مقطوع الانیشیں، دونوں صورتوں میں وظیفہ زوجیت کے لئے وہ یکساں نااہل ہوتا ہے اور کوئی علاج اس کی کھوئی ہوئی اہلیت کو والپس نہیں لاسکتا۔ لہذا خصی اور مجبوب کے حق میں ایک ہی قانون ہونا چاہیئے۔

## ۱۱۔ جہنون

مجنوں کی کئی بارے میں حضرت عمرؓ کا فیصلہ یہ ہے کہ اس کے علاج کے لئے ایک سال کی مدت مقرر کی جائے۔ اگر اس مدت میں وہ درست نہ ہو تو اس کی عورت اس سے جدا کر دی جائے۔ فقہاء نے اسی کو لیا ہے اور مختلف طریقوں سے جز تبیات میں اس حکم کو جاری کیا ہے۔

امام ابوحنیفہ رحمۃ اللہ علیہ کے نزدیک یہ حکم صرف اس مجنوں کے لئے ہے، جو زناح سے قبل مجنوں تھا اور زناح کے بعد سہم استری پر قادر نہ ہوا۔ اس لمحاظ سے گویا وہ رعنین ہے اور اسی لئے اس کو ایک سال کی ہدایت دی جاتی ہے۔

امام محمد رحمۃ اللہ علیہ کی راستے میں جنوں اگر حادث ہو تو اس کو علاج کیلئے ایک سال کی ہدایت دی جاتے گی، اور اگرہ مُطْبِق<sup>۱</sup> ہو تو وہ فجیوب کے حکم میں ہے، بلاتما جیل<sup>۲</sup> تفریق کر دی جاتے گی۔

امام مالک رضی اللہ عنہ کے نزدیک حادث اور مُطْبِق دونوں میں ایک سال کی ہدایت بغرض علاج دی جاتے گی اور اگر اس مدت میں وہ درست نہ ہو، تو تفریق کر دی جاتے گی لیکن اس کے ساتھ فقہاء مالکیہ حسب ذیل شرطیں لگاتے ہیں۔

(۱) اگر زناح سے پہلے مجنوں تھا اور عورت نے جان بوجھ کرہ اس سے زناح

لے یعنی جس کے دورے کبھی کبھی ٹرتے ہوں۔ ۲۔ یعنی دائمًا حالت جنوں طاری ہے۔

۳۔ یعنی ہدایت دیستے بغیر۔

کیا تو وہ تفریق کا مطالبہ نہیں کر سکتی۔

(۲) اگر نکاح کے بعد اسے معلوم ہو کہ وہ جنون ہے اور اس نے بھراحت اس کے ساتھ رہنے پر رضامندی ظاہر کر دی تب بھی تفریق کا حق باقی نہ رہا۔

(۳) اگر جنون نکاح کے بعد پیدا ہو تو عورت صرف اس صورت میں تفریق کا مطلبہ کر سکتی ہے کہ جنون پیدا ہونے کے بعد اس نے اس کے ساتھ رہنے پر رضامندی کی نصیریہ نہ کی ہوا اور اپنے اختیار در رضامندی سے اس کو میاثرت کا موقع نہ دیا ہو۔

یہ شرطیں اسی نوعیت کی ہیں جن کا ذکر عنین کے باب میں گذر چکا ہے ان کا کوئی مانند کتاب و سنت میں نہیں ہے اور ان پر بھی سہم کو وہی اختراض ہے۔ شرطیت، تمدن اور اخلاق کے مقاصد ایسی صورت میں کبھی پورے نہیں ہو سکتے کہ کسی عورت کو ایک پاگل شخص کے ساتھ زبردستی باندھ رکھا جائے اگر اس نے جان بوجھ کرہ اس سے نکاح کیا ہو تو اس کے لئے یہ سزا کافی ہے کہ اس کو مہر سے محروم کرہ دیا جائے۔ اگر نکاح کے بعد اسے جنون کا علم ہوا اور اس نے ابتداءً اس پاگل کے ساتھ نہ کیا بلکہ اس کا ارادہ ظاہر کرہ دیا، لیکن بعد میں اس کے لئے وحاظی و حسماقی تکلیفیں ناقابل برداشت ہو گئیں تو درحقیقت اس نے کوئی ایسا جرم ہی نہیں کیا جس کی سزا اس کو یہ دی جائے کہ تمام عمر وہ ایک پاگل کے ساتھ ارجمند تکلیف اور خطرات سے بھری ہوئی نہ کی گذارنے پر مجبور کی جائے۔ اگر نکاح کے بعد جنون پیدا ہوا اور ابتدائی حالت جنون میں عورت تے وفاداری اور رفاقت کے شرطیانہ جذبات کی بناء پر اس کو جھوٹ ناپسند نہ کیا اور حتی الامکان اس

کی خبرگیری کی اور سابق کا سال تعلق زن و شوہر اس کے ساتھ رکھنا گوارا کر لیا ہے تو اس سے بیہکیوں لازم آ جاتے کہ جب اس کا پاگل پن اس بے چاری کے لئے ناقابل برداشت ہو چکا ہواں وقت بھی اس کو رہائی دلانے سے انکار کر دیا جاتے ہے کیا یہ قید لگانے سے قانون کا منشاء یہ ہے کہ جوں ہی کسی عورت کے شوہر میں آٹا جبنوں ہو یہاں ہوں، وہ فوراً اس کی تمام چھپلی محتسب اور رفاقتیں فراموش کر کے اس کے ساتھ بے وفا اخیار کر لے اور اس کو حضور کرہ پلی جائے، اس خوف سے کہ اگر بعد میں اس جبنوں نے مستقل ناقابل برداشت صورت اختیار کر لی تو اس وقت یہ وفاداری و رفاقت بلکہ جان ثابت ہو گی اور اس کا بہت بڑا خیازہ بھگلتتا پڑے گا؟

اس قسم کی ثمر طیں عائد کرنے میں مرد کے حقوق کا بہت مبالغہ امیز تصویر اختیار کیا گیا ہے اور دوسرا طرف عورتوں کے ساتھ بڑی سختی کی گئی ہے۔ عورت اگر بیکار ہو جائے یا جبنوں میں مبتلا ہو، یا کسی نفرت انگلیز یا مضرت رسائی مرض میں مبتلا ہو، تو مرد اسے طلاق دے سکتا ہے، یا دوسرا شادی کر کے اپنی زندگی خوش گوار طریقہ سے لسٹر کر سکتا ہے۔ لیکن مردان حالات میں سے کسی حالت میں مبتلا ہو تو عورت نہ تو اسے طلاق دے سکتی ہے، نہ اس کی موجودگی میں دوسرا شادی کر سکتی ہے۔ اس کے لئے بجز تفرقی کے کوئی چارہ کار نہیں ہے۔ اب اگرہ اس ایک چارہ کار پر بھی ایسی پابندیاں عائد کردی جائیں جن کی وجہ سے اکثر و بہتیں حالات میں اس کے لئے رہائی کی کوئی صورت باقی ہی نہ رہے تو یہ اس عدل اور توازن کے خلاف ہو گا جو اسلامی قانون کی خصوصیات میں سے ہے ایسے تمام

معاملات میں قرآن مجید کی وہ آیات ہمارے لئے دلیل راہ ہونی چاہیں جن میں فرمایا گیا ہے کہ نکاح میں معاشرت بالمعروف ہونی چاہیئے۔ عورت کو مرد کے نکاح میں رکھا جائے تو اس طرح کہ اس میں ضرار اور تعدد نہ ہو اور حدو دا اللہ کے ٹوٹنے کا خوف نہ ہو، لیکن اگر کسی ازدواجی تعلق میں یہ لازمی نہ طی پوری نہ ہوں تو تفسیر بحسان کے قاعدہ پر عمل ہونا چاہیئے۔ اب کون کہہ سکتا ہے کہ ایک پاگل یا آشک زدہ، یا جذامی، یا مبروض شوہر کے ساتھ بحرو اکرہ بندھ رہنے سے بڑھنے کسی عورت کے لئے ضرار اور تعدد کی کوئی دوسری صورت بھی ہو سکتی ہے؟ اور کون نہیں سمجھ سکتا کہ جب عورت زبردستی اس حالت میں رکھی گئی ہو، اس کے لئے حدو دا اللہ سے تجاوز کرنے کے کس قدر مواقع زندگی میں پیدا ہو سکتے ہیں اور ان مواقع سے بچنا ایک او سط درجہ کی عورت کیلئے کس قدر دشوار ہے؟

## ۱۲- مفقود الخیر

مفقوود الخیر کے متعلق قرآن مجید میں کوئی صریح حکم نہیں ہے۔ احادیث میں بھی کوئی معتبر حکم نہیں۔ وارثتینی نے اپنی سُنَّت میں ایک حدیث نقل کی ہے جس کے الفاظ یہ ہیں۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَرَأَةً مَفْقُودَةً أَمْرَأَةَ بَيْوَىٰ  
حضرت نے فرمایا کہ مفقود کی بیوی اُسی کی بیوی ہے جب تک کہ اس کا حال معلوم

حَتَّىٰ يَا تِيَّا الْبَيَان

نہ ہو جائے۔

لیکن یہ حدیث سوار بن مصعب اور محمد بن شہرabil ہمدانی کے داسطہ سے  
پہنچی ہے جو مجروح ہیں ابن شہرabil کے متعلق ابن ابی حاتم نے لکھا ہے کہ انه  
یوری عن المغیرۃ من اسیر ابا طیل۔ اور سوار بن مصعب کے متعلق ابن  
القطان نے لکھا ہے کہ وہ متوفی ہیں ابن شہرabil سے زیادہ مشہور ہے۔ پس یہ  
حدیث ضعیف اور ناتابی احتجاج ہے۔ علاوہ بریں مفقود کے مسئلہ میں حضرت عمر رضی  
حضرت عثمانؓ، حضرت علیؓ، حضرت ابن عباسؓ، حضرت عبد اللہ بن مسعود رضی ،  
حضرت عبد اللہ بن عمر رضی جیسے اکابر صحابہ کی آراء میں جو اختلاف ہوا ہے، وہ اس  
بات پر دلیل ہے کہ ان حضرات میں سے کسی کو اس حدیث کا عللم نہ تھا اور نہ ان  
کے عہد میں کسی صحابی کو اس کی خبر تھی کیونکہ اگر صحابہ میں سے کوئی بھی اس حدیث  
سے وافق ہوتا تو وہ ان حضرات کے سامنے اسے پیش کر کے اختلاف کو ختم کر  
دیتا۔ محمد بن شہرabil اس حدیث کو مغیرہ بن شعبہ سے روایت کرتے ہیں جو حضرت  
عمر رضی اور حضرت عثمان رضی کے عہد کی نہایت نمایاں شخصیتوں میں سے ہیں اور  
گورنری کے اعلیٰ عہدوں پر فائز رہے ہیں کیسے ممکن تھا کہ ان کو نبی صلی اللہ علیہ  
وسلم کی یہ حدیث معلوم ہوتی اور وہ حضرت عمر و عثمان غنی رضی اللہ عنہما کو اس کے  
خلاف فیصلہ کرنے دیتے۔ ان وجہ سے یہ سمجھنا چاہیئے کہ مفقود کے بارے میں  
کوئی حکم منصوص نہیں ہے بلکہ اس کا تعلق کلیتہ اہل علم کے اجتہاد سے ہے۔

لے وہ مغیرہ سے ایسی یاتیں روایت کرتا ہے جو منکر اور بھوٹی ہوتی ہیں۔

صحابہ اور تابعین اور امامہ مجتہدین کی آراء اس مسئلہ میں مختلف ہیں۔ حضرت عمر رضی اللہ عنہ، حضرت عثمان رضی اللہ عنہ، حضرت ابن عباس رضی اللہ عنہ کی رائے یہ ہے کہ مفقود کی بیوی کو چار سال تک انتظار کا حکم دیا جائے۔ یہی رائے سعید بن المُسیب، زہری، نجاشی، عطاء، مکحول اور شعبی کی ہے۔ امام مالک نے مجھی اسی مذہب کو اختیار کیا ہے اور امام احمد کا میلان مجھی اس کی طرف ہے۔

دوسری جانب حضرت علی رضی اللہ عنہ اور ابن مسعود ہیں جن کی رائے یہ ہے کہ مفقود الغیر کی بیوی کو اس وقت تک صبر کرنا چاہیئے جب تک کہ وہ واپس نہ آتے یا اس کی موت کی تحقیق نہ ہو جائے۔ سفیان ثوری، امام ابو حنفیہ اور امام شافعی رحمہم اللہ نے اسی مذہب کو اختیار کیا ہے۔ انتظار کے لئے حنفیہ یہ قاعدہ بخوبی کرتے ہیں کہ جب تک شخص مفقود کے ہم عمر لوگ اس لبستی یا اس کے ملک میں زندہ ہوں اس وقت تک اس کی بیوی انتظار کرے۔ پھر مختلف بنزروں نے اپنے اپنے اندازے کے مطابق انسان کی زیادہ سے زیادہ عمر کا اعتبار کیا ہے کہ ایک انسان زیادہ سے زیادہ جس عمر تک پہنچ سکتا ہے اس عمر تک مفقود کے پہنچنے کا انتظار کیا جائے۔ مثلاً اگر کوئی شخص ۳۰ سال کی عمر میں مفقود ہو تو اس کی بیوی کو لائق ل بعض ۹۰ سال، اور لائق ل بعض ۶۰ سال، اور لائق ل بعض ۴۰ سال اور لائق ل بعض ۲۵ یا کم سے کم ۲۰ سال انتظار کرنا پڑے گا۔ کیوں کہ بعض کے نزدیک انسان کی عمر طبعی ۱۴۰ سال ہے اور بعض ۱۰۰ یا ۹۰ یا ۸۰ قرار دیتے ہیں۔ اب اگر اس وقت حورت ۶۰ سال کی تھی تو سبے زیادہ جن بنزروں نے اس کے ساتھ عایت فرمائی ہے، ان کے فتوے کے مطابق وہ ۶۰ برس کی عمر کو پہنچنے تک اس کا انتظار

کرے۔ پھر اس سے نکاح کی اجازت ہے۔

اس مسئلے میں جب ہم قرآن مجید کے اصولی احکام کی طرف رجوع کرتے ہیں تو حضرت عمر رضہ اور ان کے متبوعین کا مذہب ہم کو صحیح معلوم ہوتا ہے اور ہمیں اسلامی قانون کی روایت اور اس کے عدل اور اس کے توازن اور اس کی فطرت سے مطابقت رکھتا ہے۔ قرآن مجید میں ہم دیکھتے ہیں کہ چار بیویوں کی اجازت دینے کے ساتھ یہ حکم دیا گیا ہے فَلَا تُمْيِّلُ أَكْلَ الْمَيْلِ فَتَدَرُّدُهَا كَالْمَعْلَقَةِ "ایک بیوی کی طرف بالکل اس طرح نہ جھک جاؤ کہ دوسری بیوی کو متعلق چھوڑ دو" اس سے معلوم ہوا کہ قرآن کسی عورت کو متعلق چھوڑ دینا پسند نہیں کرتا۔ اور جب وہ شوہر کی موجودگی میں اس کو ناپسند کرتا ہے تو اس کے مفقود ہونے کی صورت میں کیوں کہ پسند کر سکتا ہے؟ دوسری جگہ شوہروں کو حکم دیا جاتا ہے کہ اگر قسم اپنی بیویوں سے ایسا رکر و توزیا وہ سے زیادہ چار ہمیتے تک ایسا کر سکتے ہو۔ اس کے بعد قسم کو طلاق دینا ہو گا۔ یہاں پھر اسلامی قانون کی اسپرٹ یہ معلوم ہوتی ہے کہ کوئی عورت اپنے شوہر کی صحبت سے آتنی مدت تک محروم نہ رکھی جائے کہ اس کے لئے موجب ضرر ہو یا حدد اللہ سے تجاوز کا سبب بن جائے پھر وَ لَا تُهِنْ هُنَّ ضَرَارًا افْرَمَا يَا گیا جس کا منشاء صفات طور پر یہ ہے کہ رشتہ ازدواج میں ضرار نہ ہونا چاہیتے۔ اور ظاہر ہے کہ مفقود الخبر کی بیوی کو مدت العمر انتظار کا حکم دینے میں اتنا درجہ کا ضرار ہے۔ اس کے ساتھ وہ آیت بھی قابل غور ہے جس میں فرمایا گیا ہے کہ اگر حدد اللہ کے لٹٹنے کا خوف ہو تو خلع میں کچھ مضائقہ نہیں۔ یہاں حدد اللہ کی حفاظت کو رشتہ ازدواج کے قیام پر مقدم رکھا گیا ہے اور اس سے کوئی انکار کر سکتا ہے کہ

جس عورت کا شوہر رسول سے مفقود ہوا اس کے لئے حدود اللہ پر قائم رہنا نہایت مشکل ہے ؎ ان تمام احکام کے اصول اور ان کے مصالح اور ان کی حکمت پر عورت کرنے سے بیہباد اچھی طرح سمجھ دیں آجائی ہے کہ مفقود الخبر کی بیوی کو ایک غیر معلوم مدت تک انتظار کا حکم دینا اور اس کو متعلق چھپوڑنا درست نہیں ہے۔

### ۱۳۔ مذہب مالکی کے احکام و رباب مفقود

علمائے احناف نے انہی وجہ سے مفقود الخبر کے مسئلے میں مذہب مالکی کے حکم کے مطابق فتویٰ دینا پسند کیا ہے۔ لہذا اب ہم کو دیکھنا چاہیتے کہ اس باب میں مالکیہ کے تفصیلی احکام کیا ہیں۔

مذہب مالکی کے لحاظ سے فُقدانِ زوج کی تین صورتیں ہیں اور ہر ایک کے احکام جدا جدًا ہیں۔

(۱) مفقود نے اپنے پیچے اتنا مال نہ چھوڑا ہو کہ اس کی بیوی گذر لبھ رکھ سکے۔ اس صورت میں حاکم اس کو انتظار کا حکم نہیں دے گا۔ بلکہ تحقیق حال کے بعد بلا انتظار اس کو باختیارِ خود طلاق دے دے گا، یا اسے اجازت دے گا کہ اپنے اپر آپ طلاق وارد کرے۔ شافعی اور حنبلی مذاہب بھی اس مسئلہ میں مالکی مذہب کی

لہٰ تطیق کیتے حاکم کے لیے خود طلاق دینے سے زیادہ بہتر ہے کہ وہ عورت کو خود اپنے اپر طلاق وارد کرنے کی اجازت دے۔ کیونکہ رسول اللہ صلی اللہ علیہ وسلم نے پربرہ سے فرمایا تھا کہ اَنْتِ أَمْلَكُ بَنْفُسِكِ إِنْ شَيْءَتِ أَقْهَتِ مَعَ زَوْجِكِ وَإِنْ شِئْتِ  
(باقی صفحہ ۱۳۳)

تائید کرتے ہیں، کیوں کہ ان کے نہ دیک عدمِ نفقہ بجائے خود تفرقی کے لئے کافی ہے۔

(۲) مفقود نے مال تو چھوڑا ہے، مگر عورت جوان ہے اور اس کو کسی طویل مدت کے لئے معلق رکھ چھوڑنے میں اس کے مبتلاستے معصیت ہو جانے کا خوف ہے۔ ایسی صورت میں حاکم اس کو ایک سال یا چھ ماہی یا حتیٰ مدت مناسب سمجھے انتظار کرنے کا حکم دے گا۔ اس باب میں خبیل مذہب بھی مالکی مذہب کا ہم نوا ہے بلکہ بعض شدید صورتوں میں حنبلہ اور مالکیہ نے بلا انتظار بھی تفرقی کو جائز رکھا ہے۔ نیز خوفِ معصیت کے لئے یہ ضروری نہیں ہے کہ مدعیہ خود مُنہ مچھوڑ کرہ کہہ دے کہ مجھے اس شوہر کی قبیلہ نکاح سے آزاد کرد ورنہ میں زنا کروں گی۔ بلکہ بیہدیکھنا خود قاضی کا کام ہے کہ جو عورت فُقد ان زوج کی شکایت لے کر آئی ہے اس کی عمر کیا ہے، کس ماحول میں رہتی ہے اور دعوے کرنے سے پہلے کس قدر مدت شوہر کے انتظار میں گذار چکی ہے۔ ان چیزوں پر نظر کرنے سے وہ خود رائے قائم کر سکتا۔ ہے کہ اس کے اخلاق کی حفاظت کے لئے اسے مدتِ انتظار میں کس قدر تخفیف کر فی چاہیے۔

(۳) مفقود نفقہ بھی چھوڑ گیا ہے اور عورت کے مبتلاستے معصیت ہونے کا خوف بھی نہیں ہے اس صورت میں پھر حاضر شقیں پیدا ہوتی ہیں۔

(نقیہ حاشیہ ص ۱۳۲) فارقیہ، یعنی تجھے اپنے نفس ہا اختیار ہے، خواہ اپنے شوہر کے ساتھ رہے یا اس سے جدا ہو جائے۔

(الف) اگر مفقود بلا اسلام میں یا ایسے ممالک میں کھو یا گیا ہے جن سے ہبہ دنیا کے تعلقات ہیں اور جہاں اس کا پتہ چلا ناممکن ہے تو اس کی عورت کو چار سال تک انتظار کرنے کا حکم دیا جائے گا۔

(ب) اگر وہ میدانِ جنگ میں کھو یا گیا ہے تو اس کی تلاش کی امکانی کو شکر کرنے کے بعد ایک سال انتظار کیا جاتے گا۔

(ج) اگر وہ کسی مقامی فساد کے سلسلے میں کھو یا گیا ہے تو فساد ختم ہونے کے بعد اس کی تلاش کے لئے امکانی کو شکر کی جاتے گی، پھر بلا انتظار اس کی بیوی کو عدتِ وفاتِ گذار نے کی اجازت دیدی جاتے گی۔

(د) اگر وہ ایسے وحشی ممالک میں کھو گیا ہے جن سے ہبہ دنیا کے تعلقات نہیں ہیں اور بہاں اس کے تلاش کرنے کا امکان بھی نہیں ہے، تو اس کی بیوی کو مدتِ تعمیر گذار نے تک انتظار کرنا ہو گا۔ مدتِ تعمیر کی تعیین میں اختلاف ہے۔ بعض۔ سال کہتے ہیں، بعض۔ سال اور بعض ۵۔ سال۔ لیکن جیسا کہ ہم اور پر بیان کرچکے ہیں، یہ اسی صورت میں ہو گا جب کہ وہ کافی نفقة چھوڑ گیا ہو، اور عورت کے مبتلاستے معصیت ہونے کا بھی خوف نہ ہو۔

علمائے احناف عموماً اپنے فتاویٰ میں مذہب مالکی کی ان شرائع کو نظر انداز کر جاتے ہیں اور فقید ان زفہ کی تمام صورتوں میں چار سال تک انتظار کافتوں پر دیتے ہیں۔ لیکن یہ درست نہیں ہے، خصوصاً موجودہ زمانہ میں جب کہ اخلاقی حالت

لہ یعنی ایک او سط درجہ کے انسان کا جتنی عمر پاتا متوقع ہو۔

کو بگاڑنے کے بکثرت اسباب پیدا ہو گئے ہیں، ہر فاقہ قد الزوج سورت کے لئے چار سال  
 کی مدتِ انتظار پر اصرار کرنا مصالح شرعیہ کے بالکل خلاف ہے۔ آج اسلامی سوسائٹی  
 میں وہ زبردست ڈسپلن باقی نہیں رہا ہے جو اسلام کے ابتدائی دور میں متحا۔ غیر  
 اسلامی طریقوں کے روایج نے اُن تمام بندشوں سے انسان کو آزاد کر دیا ہے جو  
 شہواتِ نفس کو قابو میں رکھنے کے لئے اسلام نے قائم کی تھیں۔ عربیاں تصاویر  
 میں عشقیہ نادل اور قصتے ہیں، ریڈیو کے جنوں خیز گانے ہیں جن سے کوئی شخص شہریں  
 اور قصبوں میں رہتے ہوئے پچھ لی نہیں سکتا۔ اور ان سب پر مزید یہ کہ قانون ملکی  
 نے زنا کو جائز کر رکھا ہے پھر پر دے کے شرعی حدود عملًا باقی نہ رہنے کی وجہ سے  
 بھی محروم مردوں اور عورتوں کے آزادانہ میل جوں نے جذبات کو متحرک کرنے کے اتنے  
 سماں پیدا کر دیتے ہیں کہ کسی شخص کے لئے ضبطِ نفس اور پرہیزگاری کے ساتھ زندگی  
 بسر کرنا بہت دشوار ہو گیا ہے ایسے حالات میں یہ کہاں تک مناسب ہو گا کہ ایک  
 بزرگ انسان عورت جب اپنے متفقہ لخیر شوہر کی ولپی کا دو تین سال انتظار کرنے کے بعد  
 عاجزاً کر عدالت میں رجوع کرے تو عدالت اس کو مزید چار سال انتظار کرنے کا حکم  
 دے؟ یہ الیسی سختی ہے جس میں صرف عورتوں ہی کے لئے ضرر نہیں ہے، بلکہ اس کے  
 مرتضیٰ نتائج ساری قوم میں ہیل جانے کا خوف ہے۔ لہذا اہمادی تجویز یہ ہے کہ قانون  
 میں متفقہ لخیر کے متعلق مذہب مالکی کی تمام شرعاً طبقہ شامل کیا جائے اور اجراء حکام  
 میں ناقد الزوج سورت کی تحریر، اس کے ماحول اور اُس مدت کا مناسب لمحظ کیا جائے  
 جس کو حالتِ انتظار میں کذا رئے کے بعد اس نے عدالت کی طرف رجوع کیا ہو۔

## ۱۳۱۔ حکم بصوت و اپنی مفہوم

اس سلسلے میں یہ سوال بھی بحث طلب ہے کہ اگر شوہر منفرد عدالت کی دلی ہوتی مدتِ انتظار ختم ہو جانے کے بعد واپس آجائتے تو اس کا کیا حکم ہے۔ حضرت عمر رضی اللہ عنہ کا فیصلہ یہ ہے کہ اگر عورت کے نکاح ثانی سے پہلے اس کا شوہر واپس آگیا تو وہ اسی کو ملنے کی لیکن اگر عورت نکاح کر چکی ہے تو خواہ شوہر ثانی کے ساتھ خلوت ہوتی ہوئی ہوئی ہوئی صور توں میں شوہر اول کا اس پر کوئی حق نہ رہا۔ امام مالک نے موطا میں حضرت عمر رضی اللہ عنہ کے اس قول سے استناد کیا ہے اور پھر مذہب مالکی کا مفتی پڑھے۔

حضرت علی رضی اللہ عنہ کا فیصلہ یہ ہے کہ عورت ہر حال میں پہلے شوہر کو واپس ملنے کی خواہ دوسرے شوہر سے خلوت ہو چکی ہو اور پچھے تک پیدا ہو گئے ہوں۔ مزید برآں خلوت ہو چکنے کی صورت میں دوسرے شوہر سے اس عورت کو مہر بھی دلایا جائے کا۔ حنفیہ نے اسی مذہب کو اختیار کیا ہے اور وہ کہتے ہیں کہ حضرت عمر رضی اللہ عنہ نے آخر میں حضرت علی رضی اللہ عنہ کے اس فیصلہ کی طرف رجوع کر لیا تھا۔ لیکن امام مالک نے ویک حضرت عمر رضی اللہ عنہ کا رجوع ثابت نہیں ہے۔

حضرت عثمان رضی اللہ عنہ کا فیصلہ یہ ہے کہ اگر عورت نکاح ثانی کر چکی ہو، پھر شوہر اول واپس آجائتے تو اس سے دریافت کیا جائے گا کہ تجھے ہیو می چاہیتے یا مہر؟ اگر اس نے مہر واپس لینے یا معاف کر لینے کو پسند کیا تو عورت شوہر ثانی کے پاٹ چھوڑ دی جائے گی اور اگر وہ ہیو می کو واپس لینے پڑا تو اس کو اسی تحریت کر پنے شوہر سے جدابو کیہے عدالت طلاق گزارنی ہو گی۔ پھر وہ پہلے شوہر کے حوالہ مل رہی جائے گی۔

دوسرے شوہر سے اس کو نہر دلایا جائے گا۔ بعض روایات میں حضرت عمر رضی سے بھی اسی طرح کا ایک قول منقول ہے، لیکن امام مالک کے نزدیک یہ ثابت نہیں ہے۔ ہمارے نزدیک ان تینوں فیصلوں میں سے حضرت عمر رضی اللہ عنہ کا وہ فیصلہ ہی سب سے بہتر ہے جس سے امام مالک نے استناد کیا ہے۔ ٹکا ہر ہے کہ اگر عورت کا نکاح ثانی ہو جانے کے بعد بھی شوہر اول کا حق اس پر قائم رہے تو کون ایسی عورت سے نکاح کرنے پسند کرے گا جس کے متعلق اس کو سمجھیشہ یہ کھٹکا لگا ہو اپنے کو نہ معلوم کہ اس کا پہلا شوہر والپس آ جاتے، اور نہ صرف عورت اس سے چھپن جائے بلکہ اس کو مہر بھی دینا پڑے اور نکھلے ہو جانے کی صورت میں اس کی اولاد الگ برہ باد ہو؟ اس قسم کی ستر انتظار کرنے میں عورت کے لئے غایت درجے کا ضرر ہے۔ اس کے معنی تو یہ ہیں کہ ایک طویل اور تھکا دینے والی مدت انتظار گذار کر کے بھی اس کی مصیبت ختم نہ ہو، عددالت سے آزادی کا پروانہ حاصل کرنے کے بعد بھی اس کے پاؤں میں ایک زنجیر پڑی رہے، اور اس کو ساری عمر متعلق حالت ہی میں رہ کر گذار فی پڑے۔

## ۱۵۔ لِعَان

شوہر خواہ اپنی بیوی پر بالفاظ صريح زنا کا الزام لگائے یا اولاد کے متعلق کہے کہ وہ اس کی نہیں ہے، دونوں صورتوں میں لعان واجب آتا ہے۔ نبی صلی اللہ علیہ وسلم کے سامنے ایک ایسا مقدمہ پیش ہوا تو آپ نے فریقین کو مخاطب کر کے تین مرتبہ فرمایا:- اللہ أَعْلَمُ أَنَّ أَحَدًا كَانَ ذِبْحَ فَهَلْ مِنْ حُكْمًا مِنْ تَائِبٍ - اللہ

خوب جانتا ہے، کہ تم دونوں میں سے ایک جھوٹا ہے۔ پھر کیا تم میں سے کوئی توبہ کرے گا؟ ”جب دونوں نے توبہ سے اعراض کیا، تو آپ نے قرآن مجید کی ہدایت کے مطابق پہلے شوہر سے چار قسمیں اس بات پر لیں کہ جو الزام اس نے لگایا ہے وہ صحیح ہے اور پانچوں مرتبہ اس سے یہ کہلوایا گیا کہ اگر وہ جھوٹا ہو تو اس پر خدا کی لعنت، پھر اسی طرح چار قسمیں عورت سے لیں کہ جو الزام اس پر لگایا گیا ہے وہ غلط ہے اور پانچوں مرتبہ اس سے کہلوایا کہ اگر یہ الزام صحیح ہو تو اس پر خدا کی لعنت۔ اس کے بعد حضورؐ نے فرمایا۔ **ذَأَكْمَ الْتَّفْرِيقَ بَيْنَ كُلِّ مُتَلَّا عِينَ إِلَى يَوْمِ الْقِيَمَةِ إِذَا التَّفَرَّقَ الْأَيْجَمَعَانَ أَبَدًا** ”یہ ہے تفریق کا طریقہ ہر لعان کرنے والے زوجین کے درمیان قیامت تک کے لئے۔ اس تفریق کے بعد وہ کبھی جمع نہیں ہو سکتے۔“ شوہر نے عرض کیا کہ جو مال میں نے اس کو مہر میں دیا تھا وہ واپس دلوایا جائے۔ آپ نے جواب دیا۔ **لَا مَا لَكَ أَنْ كُنْتَ صَدَقْتَ عَلَيْهَا فَإِمَّا أَسْخَلْتَ مِنْ فِرْجِهَا وَإِنْ كُنْتَ كَذَّبْتَ فَذَلِكَ أَبْعَدُ لَكَ مِنْهَا** ”اگر تو نے سچا الزام لگایا ہے تو یہ مال اس تمتع کا معاوضہ ہے جو تو اس سے اٹھا چکا ہے اور اگر تو نے اس پر جھوٹی تہمت لگاتی ہے تو مال کی واپسی کا استحقاق تجوہ سے اور بھی زیادہ دور ہو گیا۔“

حضورؐ کے اس فیصلہ سے حسب ذیل احکام نکلتے ہیں۔

- ۱۔ لعان ناضنی کے سامنے ہونا چاہیے۔ عورت اور مرد آپس میں یا اپنے رشتہ داروں کے سامنے لعان نہیں کر سکتے، نہ ایسے لعان سے تفریق ہو سکتی ہے۔
- ۲۔ لعان سے پہلے ناضنی عورت اور مرد دونوں کو موقوع دے گا کہ ان میں نی

ایک قصور کا اعتراض کرے۔ جب دونوں اپنی اپنی بات پر اصرار کریں تب لِعَان کرایا جائے۔

۳:- فرقین کی طرف سے لِعَان کا فعل تمام ہونے کے بعد قاضی اعلان کرے گا کہ ان کے درمیان تفرقی کردی گئی ہے۔ جمہور کا خیال یہ ہے کہ لِعَان سے خود بخود فرقت واقع ہو جاتی ہے۔ لیکن امام ابوحنیفہ کی راستے ہے کہ تفرقی کے لئے حکم حاکم ضروری ہے۔ تمام معتبر احادیث جو اس مسئلہ میں ہم کو پہنچی ہیں امام ابوحنیفہ رضی اللہ تعالیٰ عنہ کی تائید کرتی ہیں کیونکہ ہر ایسے مقدمہ میں نبی صلی اللہ علیہ وسلم نے لِعَان کا فعل پورا ہونے کے بعد تفرقی کا اعلان فرمایا ہے۔ اس کے معنی یہ ہیں کہ آپ نے محض ملاعنۃ کو فرقت کے لئے کافی نہیں سمجھا۔

۴- لِعَان سے جو تفرقی کی جاتی ہے وہ ابدی ہے۔ اس کے بعد فرقین اگر دوبارہ آپس میں نکاح کرنا چاہیں تو کسی طرح نہیں کر سکتے۔ اس معاملہ میں تحلیل کا وہ قانون بھی جاری نہیں ہوتا جو حَتَّى تَشْكِحَ زَوْجًا خَيْرَهُ میں بیان کیا گیا ہے۔

۵- لِعَان سے ہر ساقط نہیں ہوتا۔ خواہ شوہر کا الزام حقیقت میں صحیح ہو یا غلط، بہر صورت مہر اس کو دینا پڑے گا۔ یا اگر وے چکا ہے تو اس کو والپر مانگنے کا انتہائی ہے۔

اگر عورت پر الزام لگانے کے بعد شوہر لِعَان کرنے سے انکار کرے تو جمہور کی راستے میں اس پر حدِ قذف جاری کی جائے گی، اور امام ابوحنیفہ کی راستے میں وہ حد کا نہیں بلکہ قبید کا سزاوار ہو گا۔ اسی طرح اگر شوہر کے لِعَان کر چکنے کے بعد عورت لِعَان سے انکار کرے تو شافعی، مالک اور احمد رحمہم اللہ کی راستے ہے کہ اس کو جنم کیا جائیگا،

اور امام ابوحنیفہ رحمۃ اللہ علیہ کی رائے ہے کہ اس کو قید کیا جائیگا۔ اس باب میں امام اعظم کا نہ ہب زیادہ صحیح اور مبنی بر صحت ہے لیکن ہندوستان کے موجودہ حالات میں اس کی گنجائش نہیں ہے کہ لعان سے انکار کرنے کا جرم مستلزم میزاق فرار دیا جاسکے، اس لئے ہمدرست ضابطہ شرعی میں اس کے لئے مناسب شکل یہ ہوگی کہ اگر مرد لعان سے انکار کرے تو عورت کو اس پر ازالۃ حیثیت عرفی کا دعویٰ کرنے کا حق دیا جائے، اور اگر عورت انکار کرے تو اسے ہر سے محروم کر دیا جائے۔ یہ صرف اس وقت تک ہونا چاہیئے جب تک ہم پر ایک غیر مسلم حکومت مسلط ہے اور ہم خود اپنے قوانین تعزیریات جاری کرنے پر قادر نہیں ہیں۔

## ۱۶۔ تعلیماتِ اللہ در مجلس واحد

بیک وقت تین طلاق دے کر عورت کو جدید کر دینا نصوصِ صرسیہ کی بناء پر معصیت ہے۔ علمائے امت کے درمیان اس مسئلہ میں جو کچھ اختلاف ہے وہ صرف اس امر میں ہے کہ ایسی تین طلاقیں ایک طلاقِ جمعی کے حکم میں ہیں یا تین طلاقِ مغلظہ کے حکم میں لیکن اس کے بعد عدت اور معصیت ہونے میں کسی کو اختلاف نہیں۔ سب تسلیم کرتے ہیں کہ یہ فعل اُس طریقے کے خلاف ہے جو اللہ اور اس کے رسول نے طلاق کے لئے مقرر فرمایا ہے اور اس سے ثبوتیت کی اہم مصلحتیں فوت ہو جاتی ہیں۔ حدیث میں آیا ہے کہ ایک شخص نے اپنی بیوی کو بیک وقت تین طلاقیں دیں تو

لے ایک ہی وقت میں تین طلاقیں دے کر عورت کو جدید کر دینا۔

حضورؐ غصہ میں اُکر کھڑے ہو گئے اور فرمایا۔ اَيْدُعَبُ بِكِتابِ اللَّهِ عَزَّ وَجَلَّ وَأَنَّا بِنَ آظَهَرِكُمْ ”کیا اللہ عز وجل کی کتاب سے کھیل کیا جاتا ہے، حالانکہ ابھی میں تمہارے درمیان موجود ہوں؟“ بعض دوسری احادیث میں تصریح ہے کہ حضورؐ نے اس فعل کو معصیت فرمایا اور حضرت عمر رضیٰ کے متعلق تور و ایات میں یہاں تک آیا ہے کہ جو شخص ان کے پاس مجلسِ واحد میں تین طلاق دینے والا آتا تو وہ اس کو درسے لگاتے رہتے۔ اس سے ثابت ہوتا ہے کہ اس فعل پر سزا بھی دی جاسکتی ہے۔

ہمارے زمانہ میں یہ طریقہ عام ہو گیا ہے کہ لوگ کسی فرمی جذبہ کے تحت اپنی بیویوں کو جھپٹتیں طلاقیں دے دلتے ہیں، پھر نادم ہوتے ہیں اور شرعاً حیلے تلاش کرتے پھرتے ہیں، کوئی حبوبی قسمیں لکھا کر طلاق سے انکار کرتا ہے، کوئی حلالہ کرنے کی کوشش کرتا ہے، اور کوئی طلاق کو مخفی رکھ کر اپنی بیوی کے ساتھ بدستور سابق تعلقات باقی رکھتا ہے۔ اس طرح ایک گناہ کے خیازے سے بچنے کے لئے متعدد روایتیں گناہوں کا ارتکاب کیا جاتا ہے۔ ان خرابیوں کا سدی باب کرنے کے لئے ضروری ہے کہ ایک ہی وقت میں طلاقیں دے کر عورت کو جد اکرہ دینے پر ایسی پابندیاں عائد کر دی جائیں جن کی وجہ سے لوگ اس فعل کا ارتکاب نہ کر سکیں۔ مثال کے طور پر اس کی ایک صورت یہ ہے کہ مطلقہ عورت کو جسے ایک وقت میں طلاقیں دی گئی ہوں، عدالت میں ہر جانہ کا دخونی کرنے کا حق دیا جائے اور ہر جانہ کی مقدار کم از کم مہر کی نصف مقدار تک مقرر کی جائے۔ اس کے علاوہ اور صورتیں بھی روک تھام کی نکلنے سمجھتی ہیں۔ جن کو ہمارے علماء و ماہرین قانون غور و خوض کے بعد تجویز کر سکتے ہیں۔ علاوہ برپیں اس مسئلے کو کثرت سے لوگوں میں شائع کرنے

کی ضرورت ہے کہ یہ فعل ناجائز ہے تاکہ جو لوگ ناواقفیت کی وجہ سے اس میں  
مبتدلا ہوتے ہیں وہ آگاہ ہو جائیں۔

---

## حاتمه کلام

اس رسالہ میں اسلامی قانونِ ازدواج کے مقاصد اور اصول کو تفصیل کے ساتھ بیان کر دیا گیا ہے اور کتاب و سنت کی تعلیمات کو سامنے رکھ کر ان مسائل کو حل کرنے کی کوشش کی گئی ہے جو آج کل مسلمانانِ ہند کے لیے مشکلات اور تبھیڈ کیاں پیدا کر رہے ہیں۔ ہم کو یہ دعویٰ نہیں کہ جو کچھ ہم نے اسلام کے قانون کو سمجھا ہے وہ بالکل صحیح ہے، نہ ہم کو اس پر اصرار ہے کہ حل مشکلات کے لیے جو تجویزیں ہم نے پیش کی ہیں ان کو لعینہ قبول کر لیا جائے۔ انسانی راستے میں بہر حال خطاہ اور صواب دونوں کا امکان ہے، اور کسی انسانی راستے کے متعلق یہ دعوے نہیں کیا جا سکتا کہ وہ خطا سے پاک اور وحی خداوندی کی طرح واجب الاطاعت ہے۔ ہمارا مقصد اس طویل بحثِ تحقیق سے صرف اس قدر ہے کہ قرآن مجید اور سنتِ رسول اللہ صلی اللہ علیہ وسلم سے اسلامی قانونِ ازدواج کے جو اصول ہم نے سمجھے ہیں ان کو بیان کر دیں، اور پھر ان اصول سے اکابر صحابہ و ائمۃ مجتہدین نے جو فروع مستنبط کیے ہیں ان پر نظر ڈال کر ایسے فروع اخذ کر لیں جو ہمارے نزدیک اس زمانے کی ضروریات کے لحاظ سے مفید اور مناسب ہیں۔ اب یہ اہل علم اور اصحاب فکر و راستہ کا کام ہے کہ وسعتِ نظر اور کتاب و سنت میں تدبیر سے کام لے کر ہماری ان تجاویز پر غور کر دیں۔ اگر اس میں کچھ خطا پائیں تو اس کی اصلاح کر دیں۔ اور اگر کوئی چیز صواب نظر آتے تو اس کو

محض اسیں پناپر زدنہ کردیں کہ لکھنے والا بدمختی سے چونچی صدی کے بجائے چودھویں صدی میں پیدا ہوا ہے۔

آخر میں ہم ان مسودات قانون کے متعلق بھی مجملًا اپنی رائے ظاہر کر دینا چاہتے ہیں جو اس سلسلے میں حیدر آباد اور برطانوی ہند کے بعض حضرات نے مرتب کیے ہیں۔ ہمارے نزدیک یہ سب مسودات تشنہ اور ضروریاتِ زمانہ کے لحاظ سے غیر مکتفی ہیں اس قسم کے مختصر مسودات سے اُن خرابیوں کو دور نہیں کیا جاسکتا جو اینگلو محمدانِ لام کے نقائص اور غیر مسلم عدالتوں کے صدر سنالہ نظام اور موجودہ عدالتی نظام کے طریق کار سے معاملات میں یہ طے کر دیا گیا کہ فقهِ حنفی کے بجائے فقہِ مالکی کے فیصلہ کیا جائے یا بعض مسائل میں جزئیات کی مختصر تشریح بھی کر دی گئی، تو اس سے وہ حکماً عدالت کوئی صحیح فیصلہ کرنے کے قابل نہ ہو سکیں گے جو قوانینِ شریعت اور مذاہب فقہیہ کے جزئیات پر کوئی وسیع نظر نہیں رکھتے اور جن کے دماغوں پر وہی اینگلو محمدان لار کی سپرٹ مستطی ہے۔ اس بگڑی ہوئی حالت کو درست کرنے کے لیے ضروری ہے کہ خاص کر ازدواجی معاملات کے لیے ایک مفصل ضابطہ مدون کیا جاتے جیسا کہ ہم اس رسالہ کے گز شستہ صفحات میں بیان کر چکے ہیں۔ یہ کام

لے یہاں اُن مسودوں کے تحفظ نفسِ مضمون سے بحث ہے اس سے بحث نہیں کہ آیا جمالی قانون ساز کو بجا تے خود کوئی "اسلامی قانون" پاس کرنے کا حق ہے بھی یا نہیں۔ اسلامی نقطہ نظر سے جو قانون یہ پاس کریں، خواہ وہ لفظ بلطف شریعت کے مطابق ہی کیوں نہ ہو، بہر حال وہ شرعاً مجاز قانون نہیں ہو سکتا۔

آسان نہیں ہے، وقت اور محنت چاہتا ہے۔ اور ایک شخص کے بس کامبھی نہیں ہے۔  
 اس کے لیے اصحاب علم و رائے کی ایک منتخب جماعت کو ایک کافی مدت تک  
 سر جوڑ کرہ بیٹھنا چاہیے اور یہ سمجھو کر کام کرنا چاہیے کہ وہ حاضر متقدیں کی کتابوں سے  
 جزئیات کو لفظ بلفظ نقل کر کے اپنی ذمہ داریوں سے سبکدوش نہیں ہو سکتے، بلکہ  
 امت کے ارباب حل و عقد ہونے کی حیثیت سے ان کا فرض ہے کہ قوانین شریعت  
 کی ایسی تعبیر کریں جس سے شریعت کے اصلی مقاصد پورے ہوں اور قوم کے یہ  
 اخلاق اور معاملات کی حفاظت کا ٹھیک ٹھیک حق ادا ہو جائے۔

---

ضمیمه تمیرا

## ایک نہایت اہم استفساء

ہمارے پاس دہلی سے ایک صاحب نے ایک مطبوعہ استفساء بھیجا ہے جس کا موضوع بجا تے خود نہایت اہم ہے، اور اس لحاظ سے اس کی اہمیت اور زیادہ ٹڑھ گئی ہے کہ ہمارے اکابر اس مسئلہ کو غیر شرعی طریقہ پر حل کرنے کی طرف مائل نظر آتے ہیں۔ ذیل میں استفسا را اور اس کا جواب درج کیا جاتا ہے۔

ماہرین علوم اسلامیہ و مفتیان شرع متین سے حسب ذیل سوالوں کا مدلل جواب کتاب و سنت اور فقہ کی روشنی میں جلد مطلوب ہے۔

(۱) اگر کوئی غیر مسلم حاکم یا غیر مسلم ثالث و پنج مسلمان مرد و عورت کے نکاح کو اسلامی احکام کے مطابق فسخ کر دے، یا غیر مسلم حاکم یا غیر مسلم ثالث و پنج عورت پر مرد کا ظلم ثابت ہو جانے کی صورت میں مرد کی طرف سے عورت کو طلاق دیدے، جیسا کہ بعض صورتوں میں مسلمان قاضی کو یہ حق حاصل ہے تو کیا نکاح فسخ ہو جاتے گا، اور عورت پر طلاق واقع ہو جائے گی، اور عورت کو شرعاً یہ حق حاصل ہو جاتے گا کہ وہ غیر مسلم کے فسخ کردہ نکاح اور یقایع طلاق کو شرعاً درست سمجھ کر بعد عدالت یا جیسی صورت ہو، وہ سارے مسلمان مرد سے نکاح کر سکتی ہے؟

(۲) اگر سوال مذکورہ الصدر کا جواب نفی میں ہو۔ یعنی شرعاً غیر مسلم کے حکم فسخ نکاح اور اتفاق طلاق کا کوئی اغفار نہیں ہے، اور غیر مسلم کے فسخ نکاح یا اتفاق طلاق کے بعد بھی وہ عورت شوہر اول کی زوجیت میں باقی رہتی ہے، تو اس صورت میں جو عورت دوسرے مرد سے نکاح کرے گی، اور اس دوسرے مرد کو یہ علم بھی ہو کہ اس عورت نے غیر مسلم حاکم یا غیر مسلم ثالث پر پچ کے ذریعے سے طلاق حاصل کی ہے، تو وہ نکاح باطل و فاسد ہو گا یا نہیں؟ اور دوسرے مرد سے نکاح کے باوجود اس عورت کا دوسرے مرد سے زن و شوہر کا تعلق رکھنا حرام ہو گا یا نہیں؟ اور دونوں شرعاً زنا کے مركب سمجھے جائیں گے یا نہیں؟

(۳) اور دوسرے مرد سے نکاح باطل ہونے کی صورت میں جب اس دوسرے مرد سے کوئی اولاد ہو گی تو وہ ولد المحرام ہو گی یا نہیں؟ اور یہ اولاد اس دوسرے مرد کے ترکے سے محروم ہو گی یا نہیں؟  
 ہر بانی فرمائہ ان سوالوں کے جواب نمبر وار مدلل تحریر فرمائیے۔ - الخ  
 اس سوال میں بنیادی غلطی یہ ہے کہ صرف غیر مسلم حاکم یا غیر مسلم ثالث پر پچ کے بارے میں سوال کیا گیا ہے، حالانکہ سوال یہ کرنا چاہیے تھا کہ جو عدالتی نظام خدا سے بے نیاز ہو کر انسان نے خود قائم کر لیا ہوا اور جس کے فیصلے انسانی ساخت کے قوانین پر مبنی ہوں، اس کو خدا کا قانون جائز تسلیم کرنا ہے یا نہیں؟ اس کے ساتھ ضمنی غلطی تیہ بھی ہے کہ سوال صرف فسخ و تغیرت کے معاملات کے تعلق کیا گیا ہے حالانکہ اصولی حیثیت سے ان معاملات کی نوعیت دوسرے معاملات سے مختلف نہیں ہے۔

صرف نکاح و طلاق کے معاملات میں نہیں، بلکہ جملہ معاملات میں غیر اسلامی عدالت کا فیصلہ اسلامی شریعت کی رو سے غیر مسلم ہے۔ اسلام نہ اس حکومت کو تسلیم کرتا ہے جو اصل مالک الملک، یعنی اللہ سے بے تعلق ہو کر آزادانہ خود مختارانہ فاعل ہوتی ہو، نہ اس قانون کو تسلیم کرتا ہے جو کسی انسان یا انسانوں کی کسی جماعت نے بطور خود بنایا ہو، نہ اس عدالت کے حقِ سماحت و فصلِ خصوصات کو تسلیم کرتا ہے جو اصل مالک و فرمانروائے ملک میں اس کی اجازت (Sanction) کے بغیر اس کے باعیوں نے قائم کر لی ہو۔

اسلامی نقطہ نظر سے یہی عدالتوں کی حیثیت وہی ہے جو انگریزی قانون کی رو سے ان عدالتوں کی قرار پاتی ہے جو برطانوی سلطنت کے حدود میں "ناج" کی اجازت کے بغیر فاعل کی جاتی ہے اور عدالتوں کے نجح، ان کے کارندے اور وکیل، اور ان سے فیصلہ کرنے والے جس طرح انگریزی قانون کی نگاہ میں باخی و مجرم اور بجاۓ خود مستلزم صورتیں، اسی طرح اسلامی قانون کی نگاہ میں وہ پورا عدالتی نظام مجرمانہ و باعیانہ ہے جو بادشاہ ارض و سماں کی مملکت میں اس کے "سلطان" (چارٹر) کے بغیر فاعل کیا گیا ہو، اور جس میں اس کے منظور کردہ قوانین کے سچائتے کسی دوسرے کے منظور کردہ قوانین پر فیصلہ کیا جاتا ہو۔ ایسا نظام عدالت مجرم محسوم ہے۔ اس کے نجح مجرم ہیں، اس کے کارکن مجرم ہیں، اس کے وکیل مجرم ہیں، اس کے سامنے اپنے معاملات لے جانے والے مجرم ہیں اور اس کے جملہ احکام قطعی طور پر کا عدم ہیں۔ اگر ان کا فیصلہ کسی خاص معاملہ میں شریعت اسلامی کے مطابق ہو تو بھی وہ فی الاصل غلط ہے، کیونکہ بغاوت اس کی جرم میں موجود ہے بالفرض اگر وہ چور کا ہاتھ کاٹیں، زانی پر کوڑے یا جرم کی سزا نافذ کریں، ثراہی پر حد جاری کریں، تو بھی شریعت کی نگاہ میں چور اور زانی اور ثراہی اپنے جرم سے اس سزا کی بناء پر پاک نہ ہوں،

گے اور خود یہ عدالتیں بغیر کسی حق کے ایک شخص کا ہاتھ کاٹنے یا اس پر کوڑے یا تپھر بر سانے کی نجوم ہوں گی، کیونکہ انہوں نے خدا کی رعایت پر وہ اختیارات استعمال کیے جو خدا کے قانون کی رو سے ان کو حاصل نہ ملتے۔

ان عدالتیں کی یہ شرعی حیثیت اس صورت میں بھی علیٰ حالہ قائم رہتی ہے جبکہ غیر مسلم کے بجائے کوئی نام نہاد مسلمان ان کی کُرسی پر بیٹھا ہو۔ خدا کی باغی حکومت سے فیصلہ نافذ کرنے کے اختیارات لے کر جو شخص مقدمات کی سماعت کرتا ہے اور جوانان کے بناءٰ ہوتے قانون کی رو سے احکام جاری کرتا ہے، وہ مکم ازکم بچ کی حیثیت سے تو مسلمان نہیں ہے بلکہ خود باغی کی حیثیت رکھتا ہے، پھر بعد اس کے احکام کا عدم ہونے سے کس طرح حفظ رہ سکتے ہیں؟

یہی قانونی پوزیشن اس صورت میں بھی قائم رہتی ہے جب کہ حکومت جمہوری ہوا اور اس میں مسلمان شہریک ہوا، انہوں نے اسی جمہوری حکومت میں تعلیم انتداب ادا کیا۔

اس سلسلے میں اون مقدمات میں مذکورہ حیثیت آن و تسبیب ہرگز ۱۹۸۵ء کے آزاد اور ۱۹۸۶ء کے آغاز میں حاصل تبدیلی نہیں کیا۔ اسی مقدمہ میں ہندوستان کے ایڈو وکیٹ جنرل نے استغاثہ کی جو تقریر کی تھی وہ بغور پڑھنے کے لائق ہے۔ کیونکہ اس میں ان نام نہاد باغیوں کے مقابلہ میں حکومت ہند کی جزوی قانونی پوزیشن بیان کی گئی تھی، وہ حقیقت وہی تمام اصلی و تطبیقی باغیوں کے مقابلہ میں اضافہ کیا گی ہے۔ (یہ حاشیہ بعد میں اضافہ کیا گی ہے)

کثیر التعداد، یا وہ ساری آبادی مسلمان ہو جس نے جمہوری لادینی اصول پر نظام حکومت قائم کیا ہو۔ بہر حال جس حکومت کی بنیاد اس نظریہ پر ہو کہ اہل ملک خود مالک الملک (Sovereign) ہیں اور ان کو قانونِ الہی سے بے نیاز ہو کر خود اپنے بیسے قانون بنانے کا اختیار حاصل ہے، اس کی حیثیت اسلام کی زیگاہ میں بالکل ایسی ہے جیسے کسی بادشاہ کی رعیت اس کے خلاف علیم بغاوت بلند کرے اور اس کے مقابل اپنی خود مختارانہ حکومت قائم کرے۔ جس طرح ایسی حکومت کو اس بادشاہ کا قانون کمیصی جائز تسلیم نہیں کر سکتا اسی طرح اس نوعیت کی جمہوری حکومت کو خدا کا قانون بھی تسلیم نہیں کرتا۔ ایسی جمہوری حکومت کے تحت جو وعدۃ یعنی قائم ہوں گی، خواہ ان کے نجح تو می حیثیت سے مسلمان ہوں یا غیر مسلم، ان کے فضیلے بھی اسی طرح کا وعدہ ہوں گے، بس طرح کہ صورتِ اول درد صریح بیان کیے ہے ہیں۔

جو کچھ ہر من میا گیا اس کی صحت پر یو اف آن دلیل ہے تاہم چونکہ سائل نے کتاب و سنت کی تصریحات کا مرطابہ کیا ہے۔ اس لیے خض چند آیاتِ قرآنی یہاں پیش کی جاتی ہیں:-

(۱) قرآن کی رو سے اللہ تعالیٰ مالک الملک ہے۔ خلق اسی کی ہے۔ لہذا فطرۃ امر کا حق (Right to rule) بھی صرف اسی کو ہنپھتا ہے۔ اس کے ملک حکم چینا بنیادی طور پر غلط ہے یہ

---

لے۔ لایہ کہ کوئی اس کے خلیفہ و نائب کی حیثیت اختیار کرے اُس کے قانونِ شرعی کے مطابق حکمرانی اور فیصلہ کرے، جیسا کہ آگے آتا ہے۔

کہو اے اللہ، مالک الملک، تو حس کو  
چاہے ملک دے اور جس سے چاہے  
چھین لے۔

وہ ہے (اللہ) تمہارا رب، ملک اُسی  
کا ہے۔

پاوشہ بھی میں کوئی اس کا شریک نہیں  
(Partner) ہے۔

لہذا حکم اللہ بزرگ و بر ترہ ہی کے یہے  
خاص ہے۔

اور وہ اپنے حکم میں کسی کو اپنا حصہ دار  
نہیں بناتا۔

خبردار خلق اسی کی ہے اور امر جبی اسی  
کا ہے۔

لوگ پوچھتے ہیں کیا امر میں ہمارا بھی کچھ  
حصہ ہے؟ کہہ دو کہ امر سارا کام سارا اللہ  
کے یہے مخصوص ہے۔

۲۷) اس اصل الاصول کی بنی پرتقانون سازی کا حق انسان سے بالٹیہ سلب  
کر لیا گیا ہے۔ کیونکہ انسان مخلوق اور رعیت ہے، بندہ اور مکوم ہے اور اس کا  
کام صرف اس قانون کی پیروی کرنا ہے جو مالک الملک نے بنایا ہوا اس کے  
(راشیہ صفحہ ۱۶۴ پر)

قُلْ اللَّهُمَّ مِلِكَ الْمُلْكِ  
تُوْقِي الْمُلْكَ مَنْ تَشَاءُ وَ تُنْزِعُ  
الْمُلْكَ مِنْ تَشَاءُ وَ (آل عمران - ۲۶)  
ذَلِكُمْ اللَّهُ رَبُّكُمْ لَدُ

الْمُلْكُ (فاطر - ۱۳)

لَمْ يَكُنْ لَّهُ شَرِيكٌ فِي  
الْمُلْكِ (بني اسرائیل - ۱۱)

فَالْحُكْمُ لِلَّهِ الْعَلِيِّ الْكَبِيرِ  
(المؤمن - ۱۲)

وَلَا يُشْرِكُ فِي حُكْمِهِ  
أَحَدًا (الکھفت - ۳۴)

آللَّهُ الْخَلُقُ وَ الْأَمْرُ  
(اعراف - ۵۳)

يَقُولُونَ هَلْ لَنَا مِنْ الْأَمْرِ  
مِنْ شَيْءٍ قُلْ إِنَّ الْأَمْرَ كُلَّهُ لِلَّهِ  
(آل عمران - ۱۵۳)

قانون کو جھپوڑ کر جو شخص یا ادارہ خود کو تی قانون بناتا ہے یا کسی دوسرے کے بنائے ہوئے قانون کو تسلیم کر کے اس کے مطابق فیصلہ کرتا ہے، وہ طاغوت سے، باعنی اور خارج از اطاعت حق ہے۔ اور اس سے فیصلہ چاہئے والا اور اس کے فیصلے پر عمل کرنے والا بھی بغاوت کا مجرم ہے۔

وَلَا تَقُولُوا إِنَّمَا تَصِيفُ  
أَلْسِنَتُكُمْ أَلْكَذِبَ هَذَا لَعْلَةٌ  
رَّهْذَا حَرَاءٌ۔ (المخل - ۱۱۴)

(Lawful) کہ یہ حلال ہے  
(Un-lawful) اور یہ حرام

إِنَّمَا أَنْزَلْنَا عِلْمًا  
رَّبِّكُمْ وَلَا تَتَبَعُوا مِنْ دُرُونِهِ  
أَوْ لِيَاءَ۔ (داعی - ۳)

جو کچھ تمہارے رب کی طرف سے تمہاری طرف آتا رہا ہے اس کی پیروی کر دو اور اس کے سعادوں سے اولیا را اپنے ٹھیرائے ہوئے کار سازوں کی پیروی نہ کرو۔

لئے قانونِ الہی کی حدود کے اندازباد و اجتہاد سے تفصیلاً فتحی مرتب کرنے کا معاملہ دوسرے ہے جو یہاں زیر بحث نہیں ہے۔ نیز جن امور میں اللہ اور اس کے رسولؐ نے کوئی صریح حکم نہ دیا ہو، ان میں روحِ شریعت اور مزاجِ اسلام کو محظوظ رکھتے ہوئے قانون بنانے کا حق اہل ایمان کو حاصل ہے کیونکہ ایسے امور میں کسی صریح حکم کا نہ ہونا بجاۓ خود یہ معنی رکھتا ہے کہ ان کے متعلق ضوابط و احکام مقرر کرنے کا قانونی حق اہل ایمان کو سے دیا گیا ہے۔

او جو اس قانون کے مطابق فیصلہ نہ کرے  
جو اللہ نے اتنا رہے تو ایسے تمام  
لوگ کافر ہیں۔

اسے نبی اکیا تھا نے ہیں دیکھا ان لوگوں کو  
جود عویٰ تو کرتے ہیں اس بہایت پر ایمان  
لانے کا جو حکم پا اور تم سے پہلے کے انبیاء پر اپنے  
گئی ہے اور پھر چاہتے ہیں کہ اپنے معاملہ کا  
فیصلہ طاغوت سے کرائیں حالانکہ انہیں حکم  
دیا گیا تھا کہ طاغوت سے کفر کریں (الیعنی اس  
کے حکم کو تسليم نہ کریں)

(۲۴) خداوند عالم کی زمین پر صحیح حکومت اور صحیح عدالت صرف وہ ہے جو اس  
قانون کی نبیا و پر قائم ہو جو اس نے اپنے مغموروں کے ذریعہ سے بھیجا ہے۔ اسی  
کا نام خلافت ہے۔

اور ہم نے جو رسول محی بھیجا ہے اسی لئے بھیجا  
ہے کہ حکم الہی کی بنابر اس کی اطاعت کی جائے۔  
اسے نبی اہم نے تمہاری طرف کتاب برحق  
مازل کی ہے تاکہ تم لوگوں کے درمیان اس  
روشنی کے مطابق فیصلہ کرو جو اللہ نے  
تمہیں دکھاتی ہے۔

وَمَنْ لَمْ يَجْعُلْهُمْ بِمَا أَنْذَلَ  
اللَّهُ فَأُولَئِكَ هُمُ الْكُفَّارُونَ۔  
(المائدہ - ۲۲)

أَلَمْ تَرَ إِلَى الْمُذْبِحِينَ  
يَذْبَحُونَ أَنَّهُمْ أَمْنُوا إِيمَانًا أُنْذِلَ  
إِلَيْكَ رِبَّهَا أُنْذِلَ مِنْ تَبْدِيلٍ  
يُرِيدُونَ أَنْ يَتَحَكَّمُوا إِلَى  
الظَّانِفُوتِ وَقَدْ أُمِرُوا أَنْ يَكْفُرُوا  
بِهِ۔  
(النساء - ۷۰)

وَمَا أَرْسَلْنَا مِنْ رَسُولٍ إِلَّا  
لِيُطَاعَ بِإِرْزِينَ اللَّهِ (النساء - ۷۱)  
إِنَّا أَنْذَلْنَا إِلَيْكَ الْكِتَابَ  
بِالْحَقِّ لِتَخْلُمَ بَيْنَ النَّاسِ بِمَا  
أَدْبَكَ اللَّهُ۔  
(النساء - ۱۵)

اور یہ کہ تم ان کے درمیان حکومت کرو اس  
ہدایت کے مطابق جو اللہ نے آثاری ہے اور  
ان کی خواہشات کی پیر دی نہ کرو اور یہ شیار بھو  
کہ وہ تمہیں نفتنہ میں مبتلا کر کے اُس ہدایت  
کے کسی جز سے نہ پھر دیں جو اللہ نے تمہاری  
طرف نازل کی ہے..... کیا یہ لوگ جاہلیت  
کی حکومت چاہتے ہیں ؟

اے داؤ دا ہم نے تم کو زمین میں خلیفہ مقرر  
کیا ہے اہذا تھم حق کیسا تھا لوگوں کے درمیان  
حکومت کرو اور اپنی خواہش نفس کی پیر دی نہ  
کرو۔ ورنہ اللہ کے راستہ سے وہ تم کو  
محبٹ کا لے جاتے گی۔

وَإِنْ أَحْكَمْ بَيْنَهُمْ بِمَا أَنْزَلَ  
اللَّهُ وَلَا تَتَبَعَ أَهْوَاءَهُمْ  
رَاحِدٌ رَّهْمٌ أَنْ يَقْتِنُوكُمْ عَنْ  
بَعْضٍ مَا أَنْذَلَ اللَّهُ إِلَيْكُمْ .....  
أَفَحُكْمُ الْجَاهِلِيَّةِ يَبْغُونَ  
(المائدۃ - ۵۰-۵۹)

يَدَاوُدُ إِنَّا بَعْلَنَا خَلِيفَةً  
فِي الْأَرْضِ فَأَحْكَمْ بَيْنَ النَّاسِ  
بِالْحَقِّ وَلَا تَتَبَعَ الْهَوَى  
فَيُضْلِلَ هَنْ سَبِيلِ اللَّهِ  
(ص ۲۶)

۴۳) اس کے بر عکس ہر وہ حکومت اور ہر وہ عدالت با غیانت ہے جو خداوندِ عالم  
کی طرف سے اس کے پیغمبروں کے لائے ہوئے قانون کے سجائے کسی دوسری بنیاد پر  
تاکم ہو، بلا لحاظ اس کے کہ تفصیلات میں ایسی حکومتوں اور عدالتوں کی نوعیتیں کتنی  
ہی مختلف ہوں، ان کے تمام افعال بے اصل اور باطل ہیں۔ ان کے حکم اور فیصلہ  
کے لئے تحریر سے کوتی جائز بنیاد ہی نہیں ہے۔ حقیقی مالک الملک نے جب انہیں  
سلطان Charter عطا ہی نہیں کیا تو وہ جائز حکومتیں اور عدالتیں کس طرح  
ہو سکتی ہیں۔ وہ توجہ کچھ کہرتی ہیں، خدا کے قانون کی رو سے سب کا سب کا عدم  
لے چاڑھ سے ہماری مراد یہ ہے کہ جو خدا اکو مالک الملک اور اپنے آپ کو (رما بیت ص ۱۶۵ پر)

ہے۔ اہل ایمان (العینی خدا کی وفادار رعایا) ان کے وجود کو بطور ایک خارجی واقعہ کے تسییم کر سکتے ہیں، مگر بطور ایک جائز وسیلہ انتظام و فصلِ قضایا کے تسییم نہیں کر سکتے۔ ان کا کام اپنے اصل فرمانرواء اللہ کے باعیسوں کی اطاعت کرنا اور ان سے اپنے معاملات کا فیصلہ چاہنا نہیں ہے اور جو ایسا کہیں وہ اعلانِ اسلام کے ایمان کے باوجود وفاداروں کے زمرہ سے خارج ہیں۔ یہ بات صریح عقل کے خلاف ہے کہ کوئی حکومت ایک گروہ کو باعث قرار دے اور پھر اپنی رعایا پر ان باعیسوں کے اقتدار کو جائز بھی لتسییم کرے، اور اپنی رعایا کو ان کا حکم ماننے کی اجازت دیے۔

قُلْ هَلْ نُنَتِّكُمْ بِالْأَخْسَرِينَ أَعْمَالًا أَلَّذِينَ ضَلَّ  
سَعَيْهُمْ فِي الْعَيْوَةِ الدُّنْيَا وَهُمْ يَحْسَبُونَ أَنَّهُمْ  
يُحْسِنُونَ صُنْعًا - أَدْلِمِكَ الَّذِينَ كَفَرُوا بِإِيمَانِ  
رَبِّهِمْ وَلِقَاءِهِ نَحْبِطُ أَعْمَالَهُمْ فَلَا نُقْبِلُهُمْ لَهُمْ  
يَوْمَ الْقِيَمَةِ وَزَرًا

(الکھفت۔ ۱۰۵)

(ابقیہ حاشیہ ص ۱۶۵) اس کا خلیفہ (نہ کہ خود مختار) تسییم کرے، پیغمبر کو اس کا پیغمبر اور کتاب کو اس کی کتاب مانے، اور شریعتِ الہی کے تحت رہ کر کام کرنا قبول کرے، صرف ایسی ہی حکومت اور عدالت کو خداوند عالم کا چارٹر حاصل ہے۔ یہ چارٹر خود قرآن میں دیا گیا ہے کہ **أَخْلَمُ بَيْنَهُمْ**: مَنَّا أَنْزَلَ اللَّهُ مِنْهُمْ کوئی لوگوں کے درمیان حکومت کرہ اس قانون کے مطابق جو اللہ نے نازل کیا ہے)

”لے نبی! ان سے کہو کیا میں تمہیں بتاؤں کہ اپنے اعمال کے لحاظ سے  
سب سے زیادہ ناکام و نامرد کون ہیں؟ وہ کہ دنیا کی زندگی میں جن کی پوری  
سچی محنت کیتی (یعنی انسانی کوششوں کے فطری مقصد، رضاۓ الہی سے  
ہٹ کر دوسرے مقاصد کی راہ میں صرف ہوتی) اور وہ سمجھو ہے ہے ہیں  
کہ ہم خوب کام کر رہے ہیں۔ یہ وہ لوگ ہیں جنہوں نے اپنے رب کے احکام  
ماننے سے انکار کیا اور اس کی طاقتات (اس کے سامنے حاضر ہو کر حساب دینے)  
کا عقیدہ قبول نہ کیا۔ اس لئے ان کے سب احکام جبڑا کا العدم، ہو گئے  
اور قیامت کے روز ہم انہیں کوتی وزن نہ دیں گے۔

فِدَكَ عَادَ حَبَّادُ فِي أَبَايَتٍ  
رَبِّهِمْ وَعَصَوْا فِي سُلَّةٍ  
وَاتَّبَعُوا أَمْرَ كُلِّ جَبَّارٍ عَذَّبِيْ -  
یہ عاد ہیں جنہوں نے اپنے رب کے احکام  
منہ سے انکار کیا اور اس کے رسولوں کی  
اطاعت نہ کی اور ہر جبار دشمن حق کے امر کا  
اتباع کیا۔ (رسود-۵۹)

وَلَقَدْ أَرَى سَلْتَانًا مُوسَى بِأَيْتَنَا  
وَسُلْطَنٍ مَّبِينٍ إِلَى فِرْعَوْنَ  
وَمَلَائِيْهِ - فَاتَّبَعُوا أَمْرَ فِرْعَوْنَ  
وَمَا أَمْرُ فِرْعَوْنَ بِرَشِيدٍ -  
او رہم نے موسیٰ کو اپنی آیات اور واضح روشن  
سلطان کیسا تھا فرعون اور اس کے اعیان  
ریاست کے پاس بھیجا تھا ان لوگوں نے ہمارے  
فرتادہ شخص کے بجائے فرعون کے امر کی پیر دی کی  
حالانکہ فرعون کا امر درست نہ تھا (یعنی ماں کے  
الملک کے سلطان پر مبنی نہ تھا)۔ (رسود-۹۷-۹۸)

وَلَا تُطِعْ مَنْ أَغْفَلْنَا قَلْبَهُ عَنْ  
او تو کسی ایسے شخص کی اطاعت نہ کر جس کے دل کو

ہم اپنے ذکر سے دیکھیں اس حقیقت کے شعور و ادراگ  
سے کہ ہم اس کے بتاں میں غافل کر دیا ہے جس نے  
اپنی خواہش نفس کی پردوی کی اور جسکا امر حق سے  
ہٹا ہوا ہے۔

اے بنی کہہ دو کہ میرے رب نے حرام کیا ہے فخش کاں  
کو خواہ کھلے ہوں یا جھپے اور معصیت کو، اور حق  
کے بغیر الکید و سرے پر زیادتی کرنے کو، اور اس  
بات کو کہ تم اللہ کے ساتھ (حاکمیت) یا الوہیت  
میں ان کو شریک کرو جن کے لئے اللہ نے  
کوئی سند نازل نہیں کی ہے۔

اور تم اللہ کو چھوڑ کر جن کی بندگی کرتے ہو وہ  
تو محض نام ہیں جو تم نے اور تمہارے اگلوں  
نے رکھ لئے ہیں۔ اللہ نے ان کے لئے کوئی  
سلطان نازل نہیں کیا ہے۔ حکم صرف اللہ کے  
لئے خاص ہے اسکا فرمان ہے کہ اسکے سوا کسی کی بندگی نہ کرو

اور جو کوئی رسول سے چھکردا کرے در آنحایکہ  
راہ راست اس پر واضح ہو گئی اور ایمان داروں  
کا رستہ چھوڑ کر دوسرا راہ چلنے لگے اس کو سب  
اسی طرف چلا یہیں گے جد ہروہ خود مر گیا اور

ذِكْرُونَا وَ اتَّبِعْ هَوْلَهُ وَ كَانَ  
أَمْرُوكَهُ ذُرْطًا

(الکھف - ۲۸)

قُلْ إِنَّهَا حَرَّمَ رَبِّيَ الْفَوَادِيشَ  
مَا ظَهَرَ مِنْهَا وَمَا بَطَنَ وَالْإِثْمُ  
وَالْبَغْيَ بِعَيْرِ التَّعْقِي وَأَنْ  
تُشْرِكُوا بِإِلَهٍ مَالَمْ يُنَزِّلَ  
بِهِ سُلْطَنًا

(اعراف - ۳۴۵)

وَقَاتَعَبِدُ دُونَ مِنْ رُؤْنِهِ  
الْأَسْمَاءُ سَمِيَّتُهُا أَنْتُهُ وَأَبَا عَكْمَرْ  
مَا أَنْزَلَ اللَّهُ بِهَا مِنْ سُلْطَنٍ  
إِنِّي الْحُكْمُ إِلَّا لِلَّهِ أَمْرٌ أَلَا تَعْبُدُ دُونَ  
إِلَّا إِيَّاهُ - (یوسف - ۳۰)

وَمَنْ يُشَاتِقِ الرَّسُولَ مِنْ  
بَعْدِ مَا تَبَيَّنَ لَهُ الْهُدَى وَ  
يَتَبِعْ غَيْرَ سَيِّلِ الْمُؤْمِنِينَ  
كُوَّلِهِ مَاتَوْلَى وَنُصْلِلِهِ جَهَنَّمَ

درست مصیراً -

(النساء-۱۵)

اسے جہنم میں حبوکیں شوار وہ بہت ہی  
بُرَاطْهَكُنَا هَيْ -

پس تیرے رب کی قسم دہر گزہ موسن نہ ہوں گے  
جب تک رائے بھی تجھ کو اپنے باہمی اختلافات  
میں فبید امر نے والا تسلیم نہ کریں -

اوْجَبَكَ لِكَيْلَهُ اَذْ اَسْحَكَكَ طَرْفَ جَوَالَهُ  
آتَارَهُ اَوْرَسُولَهُ طَرْفَ تَوْتَنَهُ  
مَنَافِقُوْنَ کُو دِيْكَاهُ لَهُ تَجْهِيْزَهُ سَعْيُكَ رَبَّهُ  
ہیں -

اور اللہ نے کافروں (یعنی اپنی سلطنت کے  
باخیوں) کیلئے اہل ایمان (یعنی اپنی دنیا و آخریا)  
پر کوئی راہ نہیں رکھی ہے -

نَلَادَرَتِكَ لَا يُؤْمِنُونَ  
حَتَّىٰ يُجَهِّمُوكَ فِيْهَا شَجَرَ  
بَيْنَلَهُمْ - (النساء-۶۵)

وَإِذَا قِيلَ لَهُمْ تَعَالَوْا إِلَى  
مَا أَنْزَلَ اللَّهُ دَإِلِ الرَّسُولِ رَأَيْتَ  
الْمُنْذِتِيْنَ يَصْدُوْنَ عَنْكَ صُدُورًا

(النساء-۶۱)

وَلَنْ يَجْعَلَ اللَّهُ لِلْكُفَّارِ  
عَلَّ الْمُؤْمِنِيْنَ سَبِيلًا -

(النساء-۱۳)

یہ قرآن کے محکمات ہیں۔ ان میں کچھ بھی متشابہ نہیں ہے اسلام کے نظام  
اخلاق اور نظامِ مدنوں کی بنیاد جس مرکزی عقینہ پر رکھی گئی ہے وہی اگر مشتبہ ردِ جاتا تو  
قرآن کا نزول ہی معاذ اللہ سیکار ہوتا۔ اس لئے قرآن نے اس کو اتنے صاف اور  
قطعی طریقہ سے بیان کر دیا ہے کہ اس میں دور ایس ہونے کی گنجائش ہی نہیں ہے،  
اور قرآن کی ایسی تصریح کے بعد ہم کو نظر درت نہیں کہ حدیث یا فقہ کی طرف جوڑ کریں۔  
پھر جب کہ اسلام کی ساری معمارت ہی اس سنگ بنا یاد پر کھڑی ہے کہ اللہ  
نے جس چیز کے لئے کوئی سلطان نہ آتا رہو وہ بے اصل ہے، اور اللہ کے سلطان

سے بے نیاز ہو کر جو چیز بھی قائم کی گئی ہو اس کی قانونی حیثیت سر اسر کا عدم ہے، تو کسی خاص معاملہ کے متعلق یہ دریافت کرنے کی کوئی حاجت نہیں رہتی کہ اس معاملہ میں بھی کسی غیر الہی حکومت کی عدالتوں کا فیصلہ شرعاً نافذ ہوتا ہے یا نہیں جس پر کاظمیہ

ہی حرام سے قرار پایا ہو اس کے بارے میں یہ کب پوچھا جاتا ہے کہ اس کے بال بھی حرامی ہیں یا نہیں؟ خنزیر یہ بپورا حرام ہے تو اس کی کسی بولٹی کے متعلق یہ سوال کب پیدا ہوتا ہے کہ وہ بھی حرام ہے یا نہیں؟ یہ سوال کذا کہ فیصلہ نماح، اور تفریق بین الزوجین، اور ایقاع طلاق کے بارے میں غیر الہی عدالتوں کا فیصلہ نافذ ہوتا ہے یا نہیں، اسلام سے ناواقفیت کی دلیل ہے اور اس سے زیادہ ناواقفیت کی دلیل یہ ہے کہ سوال صرف غیر مسلم جوں کے بارے میں کیا جاتے۔ گویا سائل کے نزدیک جو نام کے مسلمان غیر الہی نظام عدالت کے پرزدیں کی حیثیت سے کام کر رہے ہوں ان کا فیصلہ تو نافذ ہو ہی جاتا ہو، حالانکہ خنزیر یہ کے جسم کی بولٹی کا نام "بکرے کی بولٹی" رکھ دیئے سے نہ تودہ بولٹی فی الواقع بکرے کی بولٹی بن جاتی ہے اور نہ حلال ہی ہو سکتی ہے۔

اس میں شک نہیں کہ اسلام کے اس اصل اصول کو تسلیم کرنے کے بعد غیر الہی حکومت کے تحت مسلمانوں کی زندگی مشکل ہو جاتی ہے لیکن مسلمانوں کی زندگی کو آسان کرنے کے لئے اسلام کے اولین بغاہی اصول میں ترمیم تو نہیں کی جاسکتی مسلمان اگر غیر الہی حکومتوں کے اندر رہنے کی آسائی چاہتے ہیں تو انہیں اصول اسلام میں ترمیم کرنے یا بالفاظ دیگر اسلام کو غیر اسلام بنانے کا اختیار حاصل نہیں ہے، البتہ مرتد ہونے کا موقع ضرور حاصل ہے۔ کوئی چیز یہاں اس سے مانع نہیں۔ شوق سے اسلام

کو چھوڑ کر کسی آسان طریقی زندگی کو قبول کر سکتے ہیں۔ لیکن اگر وہ مسلمان رہنا چاہتے ہیں تو ان کے لئے صحیح اسلامی طریقہ یہ نہیں ہے کہ غیر الہی حکومت میں رہنے کی آسانیاں پیدا کرنے کے لئے ایسے جیلے ڈھونڈتے پھر یہ جو اسلام کے بنیادی اصولوں سے متعارض ہوں، بلکہ صرف ایک راستہ ان کے لئے ٹھلا ہوا ہے اور وہ یہ کہ جہاں بھی وہ ہوں، حکومت کے نظر یہ کوید لئے اور اصول حکمرانی کو درست کرنے کی سعی میں اپنی پوری قوت صرف کریں۔

(ترجمان القرآن۔ ۹۳ ص ۶)

---

ضمیمه نمبر ۲

## یورپ کے قوانین طلاق و تفرقی

(تُعْرِفُ الْأَشْيَاءَ بِاِضْدَادِهَا) اسلامی قانون ازدواج کی جو فصیلات گذشتہ صفحات میں پیش کی گئی ہیں ان کو دیکھ کر پوری طرح اس قانون کی شانِ کمال کا اندازہ نہیں کیا جاسکتا جب تک اس کے مقابلہ میں دنیا کے اُن قوانین کا مطالعہ نہ کیا جائے جن کے متعلق ترقی یا فتنہ قوانین ہونے کا دعویٰ کیا جاتا ہے اس مطالعہ سے یہ بھی معلوم ہو گا کہ اللہ تعالیٰ کی ہدایت سے بے نیاز ہو کر انسان جب خود اپنا قانون ساز بنتا ہے تو کس قدر مٹھو کریں کھاتا ہے۔

اسلامی قانون کی خصوصیات میں سے ایک اہم خصوصیت یہ ہے کہ اس کے اصول اور اساسی احکام میں غایبت درجہ کا اعتدال اور توازن پایا جاتا ہے۔ ایک طرف وہ اخلاق کا ایک بلند ترین نصب العین پیش نظر رکھتا ہے تو دوسری طرف انسانی فطرت کی کمزوریوں کو بھی نظر انداز نہیں کرتا۔ ایک طرف وہ تمدنی و اجتماعی مصالح کی رعایت ملحوظ رکھتا ہے تو دوسری طرف افراد کے حقوق بھی پاپاں نہیں ہونے دیتا۔ ایک طرف وہ واقعی حالات پر نگاہ رکھتا ہے تو دوسری طرف ایسے امکانات کو بھی نظر سے اوچھل نہیں ہونے دیتا جن حاکمی وقت عالم و اقوع میں آنامتوقع ہے۔ غرض پر ایک ایسا معتدل قانون ہے جس کا ٹے چیزیں اپنی ضد سے پچانی جاتی ہیں۔

کوئی قاعدہ اور کوئی حکم افراط و تفریط کی جانب مائل نہیں ہے۔ قانون سازی میں جتنے مختلف پہلوؤں کا الحافظنا ضروری ہے ان سب کا اسلام میں، نظری حیثیت ہی سے نہیں بلکہ عملًا پورا پورا الحافظ کیا گیا ہے، اور ان کے درمیان ایسا صحیح توازن قائم کیا گیا ہے کہ کہیں کسی ایک طرف نامناسب تسلیان اور کسی دوسرے پہلو سے غیر منصف فائدہ اعراض نظر نہیں آتا۔ یہی وجہ ہے کہ آج تیرہ سو برس سے یہ قانون مختلف زمانوں میں مختلف تمدُّنی حالات اور مختلف علمی مراتب اور صریحی کیفیات رکھنے والی قوموں میں راستہ رہا ہے اور کہیں کسی شخصی یا اجتماعی تجربے نے اس کے کسی اساسی حکم کو غلط یا مقابلِ ترمیم نہیں پایا۔ یہی نہیں بلکہ انسانی فکر با وجودِ سمعی بلیغ، اس کی کسی چیز کا ایسا بدلت جو بزر کرنے میں کامیاب نہ ہو سکی جرأتِ ال اور توازن اور تناسب میں اس کے لگ بھگ بھی پہنچتا ہو۔

یہ کیفیت جو اسلامی قانون میں پائی جاتی ہے، صرف الہی حکمت و بصیرت ہی کا عقیلہ ہو سکتی ہے۔ انسان اپنے لازمی تقيیدات اور اپنی فطری محدودیتوں کے ساتھ کبھی اس پر قادر ہی نہیں ہو سکتا کہ کسی مستعلی کے تمام پہلوؤں کا حافظہ کرے، حال و مستقبل پر کیسی اس نظر رکھے، بالفعل اور بالقوۂ پر ایک ساتھ نگاہ ڈالے، خود اپنی اور اپنے تماہم انبائے نورع کی فطرت کے چھپے اور ظاہر خصائص کا پورا پورا الحافظ کرے، اپنے ماحول کے اثرات سے بالکل آزاد ہو جائے، اور اپنے جذبات اور طبعی رسمحافات اور عقلی کوتاہیوں اور علمی نارسائیوں سے کیسے راپ ہو کر کوئی ایسا قاعدہ وضع کر سکے جو ہر حال اور ہر زمانے اور ہر ضرورت پر مخصوص ٹھیک عدل و مناسبت کیسا تھا منطبق ہو سکتا ہو۔ یہی وجہ ہے کہ جتنے قوانین انسانی فکر پر مبنی ہوتے ہیں، ان میں صحیح توازن نہیں ہوتا، کہیں نظریات میں بے اعتدالی ہوتی ہے کہیں انسانی فطرت کے مختلف پہلوؤں کی رعایت میں کوتا ہی کی جاتی ہے، کہیں اشخاص کے حقوق

اور واجبات متعین کرنے میں عدل نہیں ہوتا، کہیں فرداور جماعت کے دو میان حدود اور حقوق کی تقسیم میں بے انصافی ہوتی ہے، غرض یہ کہ ہر سنتے تجربے اور ہر متغیر حالتہ اور ہر بدلتے ہوئے زمانے میں ایسے قوانین کی کمزوریاں نہایاں ہوتی رہتی ہیں۔ اور انسان مجبوڑ ہوتا ہے کہ یا تو ان میں ترمیم کرے یا اعتقاد ان کا مقتبیع رہ کر عملان کی پابندی سے آزاد ہو جائے۔

الہی قانون اور انسانی قانون کے دو میان یہ بیان یہ بیادی فرق آج اتنا نہایاں ہو چکا ہے کہ بجز اندھوں اور شپرہ چشمیوں کے ہر شخص اس کو دیکھ سکتا ہے۔ مکمل تک تعصیت یا جہل کی وجہ سے اسلامی قانون کے جن احکام اور اصولوں پر بڑھ چڑھ کر جملے کئے جاتے تھے۔ اور ان کے مقابلے میں انسانی قوانین کے جن نظریات اور قواعد پر فخر کا انہما کیا جانا تھا آج ان کے متعلق کسی بحث واستدلال کے بغیر مغض واقعات ہی کی ناقابل انکار شہادت سے یہ بات ثابت ہو گئی ہے اور ہوتی جا رہی ہے کہ جو کچھ اسلام نے سمجھایا تھا، وہی صحیح تھا۔ اُس کے خلاف بتتے طریقے انسانی قوانین نے تجویز کئے تھے، وہ سب غلط اور ناقابل اتباع نکلے۔ اگرچہ عالمِ خیل میں وہ بہت ہی درخشان نظر آتے تھے اور بانیوں اب بھی ان کی ناکامی کا اعتراف کرنے سے انکار کرتی ہیں۔ مگر عملادنیا ان قوانین کو توڑ رہی ہے جن کو مکمل تک وہ نہایت مقدس اور ناقابل ترمیم سمجھتی تھی، اور آہستہ آہستہ ان اصول و قواعد کی طرف رجوع کر رہی ہے جو اسلام نے مقرر کئے تھے، لیک بعد از خرابی بسیار۔

مثال کے طور پر طلاق کے مسئلے کو لے لیجئے جس پر ابھی چند سال پہلے تک مسیحی دنیا مسلمانوں کو کیسے کیسے طعنے دیتی تھی، اور بہت سے مروعہ مسلمانوں کو شتمندگی کے مارے جواب بن نہ آتا تھا۔ مگر دیکھتے دیکھتے واقعات نے ثابت کر دیا کہ ازدواج

کے مقدس رشتے کو ناقابلِ القطاع قرار دینا اور قانون میں طلاق و خلع و فسخ و تفرقی کی  
گنجائش نہ رکھنا مسیحیت کا کوئی حکیما نہ فعل نہ تھا، بلکہ محض انسانی فکر کی بے اعتدالی کا  
نتیجہ تھا اور اس میں اخلاق و انسانیت اور نظامِ مدنی کی نلاح نہیں بلکہ تباہی کے  
اسبابِ مضمون تھے۔

مسیح کے یہ الفاظ کس قدر شاندار ہیں کہ:-

”جسے خدا نے جوڑا اسے آدمی جدا نہ کرے“ (متی ۱۹: ۶)

مگر مسیحیوں نے نبی کے اس قول کا منشاء سمجھا اور اسے اخلاقی ہدایت کے بجائے  
قانون ازدواج کی اساس بنایا۔ انجام کیا ہوا؟ مسیحی دنیا صدیوں تک اس ناقابلِ عمل  
قانون کے خلاف جیلوں اور مکروہ فریب کے ساتھ عمل کرتی رہی۔ پھر خلاف ورزی  
قانون کی عادت بد نے اتنی ترقی کی کہ جو اخلاقی حد پر رشتہ ازدواج سے زیادہ مقدس  
تھیں ان کو بھی بکثرت اور علایینہ توڑا جانے لگا۔ آخر کار انسانوں نے مجبور ہو کر اس  
قانون میں چند جزوی اور ناقص ترمیمیں کیں۔ جسے غلطی سے وہ خدا کا قانون سمجھ رہے ہیں  
مگر یہ اصلاحی قدم اس وقت اٹھایا گیا جب قانون شکنی کی عادت نے پرداں  
مسیح کے دلوں میں خدا کی جوڑی ہوتی کسی چیز کا بھی احترام باقی نہ چھوڑا تھا۔ نتیجہ یہ ہوا  
کہ ان جزوی اور نہایت ناقص ترمیمیں کی بد ولت مسیحی دنیا میں طلاق اور فسخ و  
تفرقی کا ایک طوفان اُملا آیا، جس کی شدت سے خاندانی نظام کی ”مقدس“ دیواریں  
پاش پلش ہوتی چلی جا رہی ہیں۔ انگلستان جہاں ۱۸۷۳ء میں صرف ۱۶۶ تفریقیں ہوتی  
تھیں، وہاں ۱۹۳۲ء میں چار ہزار سے اور پر تفریقیں ہوتیں، یعنی خدا کے جوڑے ہوئے  
ہر ۹۷ رشتہوں میں سے ایک کو آدمی نے جدا کر دیا امریکیہ جہاں ۱۸۸۶ء میں ۵۳ ہزار

تفریقیں ہوتی تھیں، وہاں ۱۹۳۰ء میں ایک لاکھ ۸۲ ہزار مقدس رشتے قطع کر لئے گئے۔ فرانس میں نواب قریب قریب ۵ اشادیوں میں سے ایک کانجام طلاق پر ہو رہا ہے۔ اور کم و بیش یہی حال دوسرے مغربی ممالک کا بھی ہے۔

میسح نے جو تعلیم دی تھی اسی سے ملتی جلتی تعلیم قرآن میں بھی ہے۔ قرآن بھی کہتا ہے کہ۔ **الَّذِينَ يُنْقُضُونَ عَهْدَ اللَّهِ مِنْ بَعْدِ مِيَثَاكِهِ رَبِّيَطُونَ مَا أَمَرَ اللَّهُ بِهِ أُنْ يُوَصَّلَ وَلِفُسِدُونَ فِي الْأَرْضِ أُولَئِكَ هُمُ الْخَسِرُونَ** ل (البقرہ ۶۷)

میسح نے یہودیوں کی "سخت دلی" اور طلاق کی کثرت کے خلاف نفرت دلانے کے لئے کہا تھا کہ:-

"جِئو تو اپنی بیوی کو حرام کاری کے سوا کسی اور سبب سے جھوڑ دے اور وہاں بیاہ کرے وہ زنا کرتا ہے۔" (رمضان ۱۹: ۱۹)

محمد صلی اللہ علیہ وسلم نے بھی اسی غرض کے لئے اس سے زیادہ بچے تھے الفاظ میں طلاق کو **الْغُضُّ الْمُبَاحَاتِ** فرمایا اور نفس پرستی کی خاطر طلاق دینے والے کو ملعون ٹھیکرایا۔

مگر یہ اخلاق کے بلند پایہ اصول محض اشخاص کی تعلیم کے لئے تھے تاکہ وہ اپنے عمل میں ان کو پیش نظر رکھیں، نہ یہ کہ انہی کو جنسیہ کہ ایک قانون کی شکل میں تبدیل کر دیا جائے۔

محمد صلی اللہ علیہ وسلم صرف معلم اخلاق ہی نہ تھے، بلکہ صاحب شریعت بھی تھے۔ اس نے آپ نے اصول اخلاق بیان کرنے کے ساتھ یہ بھی بتا دیا کہ قانون میں ان اخلاقی اصولوں

لے جو لوگ اللہ کے عہد کو مضبوط کرنے کے بعد تواریخ میں اور ان تعلقات کو کاٹتے ہیں جنہیں اللہ نے جوڑنے کا حکم دیا ہے اور زمین میں فساد برپا کرتے ہیں، یقیناً وہی نقصان اٹھانے والے ہیں۔

کی آمیزش کا صحیح تناسب کیا ہونا چاہیے اور اصولِ اخلاق و مُتفقیات فطرتِ انسانی کے درمیان کس طرح توازن قائم رہ سکتا ہے۔ بخلاف اس کے مسیح علیہ السلام صاحبِ شریعت نہ تھے بلکہ اجراءً شریعت کی نوبت آنے سے پہلے ہی دنیا میں ان کی نبوت کامشناختہ ہو گیا تھا اس لئے ان کے ارشادات میں اخلاق کے ابتدائی اصولوں کے سوا کچھ نہیں ملتا۔ زندگی کے عملی مسائل پر ان اصولوں کا صحیح انطباق اگر ہو سکتا تھا تو موسوی شریعت کی روشنی ہی میں ہو سکتا تھا۔ بلکہ مسیحی یہ سمجھے اور سینٹ پال نے ان کو یہ سمجھایا کہ اصولوں کو پال لئے کے بعد اب ہم الہی شریعت سے بے نیاز ہو چکے ہیں اور یہ خدا اور اس کے رسول کا نہیں بلکہ "چرچ" کا کام ہے کہ ان اصولوں کی بنیاد پر خود قوامیں بناتے۔

یعنی میں الشان غلط فہمی نہیں جس نے چرچ اور اس کے متبوعین کو ہمیشہ کے لئے مگر اسی میں ڈال دیا۔ مسیحیت کی دوسری ارسالۃ تاریخ شاہد ہے کہ سیدنا مسیح علیہ السلام نے جتنے اصول دین بتائے تھے میں میں سے کسی ایک کی بنیاد پر ہمی کوئی صحیح قانون بنانے میں چرچ کو کامیابی نصیب نہ ہوتی اور آخر کار مسیحی قومیں ان اصولوں ہی سے انحراف کرنے پر عبور ہو گئیں۔

مسیح نے طلاق کی جو براحتی کی تھی، اس میں "حرام کاری" کا استثناء کر کے گویا اس بات کی طرف اشارہ کر دیا تھا کہ طلاق مُطلقاً بُری چیز نہیں بلکہ سببِ چائز کے بغیر مبغوض ہے۔ مسیحی اس کو نہ سمجھے اور اسے اوپر والی آیت "جسے خدا نے جوڑا ہے اسے آدمی جُدانہ کرے" سے متعارض سمجھ کر بعض نے

تو پیدا سے تا تم کر لی کہ یہ استثناء بعد کا اضافہ ہے اور بعض نے اس سے یہ مسئلہ نکال لیا کہ "حرام کاری" کی صورت میں زوجین کے درمیان تفرقی تو کرا دی جائے مگر رشتہ نکاح بد منور قائم ہے، یعنی دونوں میں سے کسی کو محضی دوسرے نکاح کرنے کی اجازت نہ ہو۔ صدیوں تک مسیحی دنیا اسی پر عمل کرتی رہی میں جملہ دوسرے قوانین کے بیہقی قانون بھی مسیحی قوموں کے اندر بد اخلاقی کے روایج کا بہت کچھ ذمہ دار ہے۔

لطفت یہ ہے کہ حیرت کے اثر سے آزاد ہو جانے اور بالکل عقلی اصولوں پر قانون سازی کا ادعا کرنے کے باوجود انگلستان اور امریکہ حصیے ممالک میں اب تک قانونی تفرقی (Judicial Separation) کے معنی یہی سمجھئے جاتے ہیں کہ زوجین کو ایک دوسرے سے جدا کر دیا جاتے مگر دونوں نکاح ثانی کے مجاز نہ ہوں۔ یہ ہے انسانی عقل کی کوتایمبوں کا حال۔ ٹکلیسیتےِ روم کے نزدیکی قانون (Cannon Law) میں ذکور، دہال اصول کی بناء پر جو قواعد بنائے گئے تھے ان کی رو سے طلاق (Divorce) یعنی رشتہ نکاح کا کامل انقطاع، جس کے بعد زوجین کو الگ الگ نکاح کرنے کا حق حاصل ہو، قطعاً ممنوع تھا۔ البتہ تفرقی کے لئے چھ صورتیں بخوبیہ کی گئی تھیں۔

(۱) زنا یا جرائم خلاف و ضع فطری (۲) نامردی (۳) ظالمانہ برتاؤ (۴) کفر (۵) ارتداد (۶) زوجین کے درمیان حرام خونی شکتوں میں سے کوئی رشتہ نکل آنا۔

ان چھ صورتوں میں جو قانونی چارہ کار بخوبیہ کیا گیا تھا وہ یہ مقاکہ زوجین ایک دوسرے سے الگ ہو جائیں اور سہیشہ بخورد کی زندگی بس کریں۔ کوئی صدایہ عتل اس چارہ کار کو مطابق عقل کہہ سکتا ہے؟ دراصل یہ کوئی قانونی چارہ کار نہ تھا۔ بلکہ ایک سزا متحی جس کے خوف سے لوگ تفرقی کے مقدمے ہی عذالتوں میں یہ جانتے ہوئے

ڈرتے تھے۔ اور اگر کسی قضاکے مارے ہوئے جوڑے کی تفریق ہو جاتی تھی، تو اسے لامحالہ راہبوں کی سی زندگی بسیر کرنی پڑتی تھی، یا پھر مدت العمر حرام کاری میں متبدل رہنا پڑتا تھا۔ اس شدید اور ناقابل عمل قانون سے بچنے کے لئے مسیحی علماء نے بہت سے شرعی جیلے نکال رکھے تھے جن سے کام لے کر "چرتخ" کا قانون ایسے بد نصیب زوجین کا نکاح فسخ کر دیتا تھا۔ مجملہ ان کے ایک جملہ یہ تھا کہ اگر کسی طور پر یہ ثابت ہو جائے کہ زوجین نے مدت العمر ساتھ رہنے کا جو عہد کیا تھا، وہ بلا ارادہ ان سے سرزد ہو گیا تھا، اور نہ راصل ان کا مقصود مخصوص ایک محمد و مدت کے لئے رشتہ ازدواج میں منسک ہونا تھا (یعنی مستعہ) تو اس صورت میں مذہبی عدالت فسخ نکاح یا بالفاظ صیحہ تر بطلان نکاح Nullity کا اعلان کر دے گی۔ مگر مسیحی قانون کی رو سے بطلان نکاح "کے معنی کیا ہیں؟ یہ کہ زوجین میں کوئی نکاح ہی نہیں ہوا، اب تک ان کے درمیان ناجائز تعلقات تھے اور ان سے جراولاد ہوئی وہ حرامی تھی! اس معنی کے لحاظ سے یہ دوسری قانونی چاروں کار پہلے سے بھی ذلیل تر تھا۔

روم چرچ کے بال مقابل مشرقی کلیسا (Orthodox Eastern Church) نے، جس کو فقہ اسلامی سے متأثر ہونے کے بہت زیادہ متفق ہے میں مبنی ایک بہتر اور قابل عمل قانون بنایا ہے۔ اس کے نزدیک بند نکاح سے زوجین کو حسبِ زیل وجہ کی بنابر آزاد کیا جاسکتا ہے۔

(۱) زنا اور اس کے مقدمات (۲)، ازدواج (۳)، شوہر کا اپنی زندگی کو قسیس کی جیشیت سے مذہبی خدمت کے لئے وقف کرنا (۴)، بغاوت زہ، نشوی (۵)، نامردی (۶)، جزوں (۷)، برص وجہ اصر (۸)، طویل مدت کے لئے قید ہونا (۹)، نفرت باہمی یا شدید

نامو افقتِ مزاج۔

لیکن مغربی ممالک کے مذہبی میشیوں اس قانون کو نہیں مانتے وہ کلیسا سے روم کی فقہ پر امیدان لا جکے ہیں جس میں قطعی طور پر طے کر دیا گیا ہے کہ رشتہ نکاح بجز موٹ کسی اور چیز سے نہیں ٹوٹ سکتا۔ اب اس فتوے کے بعد ان کے لئے عقل سے کام لینا تو درکنا رخوا دلپنے ہی دین کے ایک دوسرے مذہب فہمی پر غور کرنا بھی حرام ہے۔

۱۹۱۲ء کے ریپبلیکمیشن کے سامنے بیشپ گور (Bishop Gore) نے مشرقی کلیسا کی فقرہ سے بعض مسائل اخذ کرنے کی مخالفت محسوس جلت کی بنا پر کہ انگریزی چچ روم کلیسا کی فقہ کا مقدار ہے۔

۱۹۳۰ء کی لمبیتہ کانفرنس (Lambeth Conference)

میں بالفاظ صريح یہ فصیلہ کیا گیا کہ ہم کسی ایسے مرد یا عورت کا زناح نہیں ٹھہ سکتے جس کا سابق شریک جیات ابھی زندہ موجود ہو۔ آخری اصلاح جس پر ۱۹۳۵ء میں انگلستان

کے مذہبی میشیو اؤں کی ایک مجلس (Joint Committee of Convocation)

منعقد ہوئے وہ یہ ہے کہ اگر زناح سے پیدے کوئی فرقی امر ارض خیثت میں بتلا ہو، یا عورت حاملہ ہو اور زناح کے وقت اس نے شوہر سے اپنے جمل کو مخفی رکھا ہو تو زناح فسخ کیا جا سکتا ہے۔ اس کے یہ منع ہیں کہ اگر زناح کے بعد ایسی کوئی صورت پیش آئے تو زناح کے لئے مذہبی حیثیت سے کوئی چارہ کا رہے نہ مرد کے لیے۔

یہ توصیہ مذہبی گروہ کا حال ہیں میں صدیوں تک پے در پے بڑے علماء اور فقہاء پیدا ہوئے مگر ابتدائیں ان کے میشیو اؤں سے یہ علیہ السلام کے ایک ارشاد کا مفہوم اور اس کی قانونی حیثیت سمجھنے میں جو غلطی ہو گئی بھی اس کا اثر ان کے دل و دماغ پر ایسا گہرا جنم کیا کہ امتداد زمانہ تغیراً حوال علمی و عقلی ارتقا، انسانی فطرت کا مطالعہ

صینیکر و برس کے تجزیات، خود صریح معقل کے فیصلے، اور دوسرے بہتر قوانین کے نظائر، غرضی یہ سب چیزیں مل جل کر بھی ان کو اس اثر سے آزاد نہ کر سکیں اور سزا بر برس کی طویل مدت میں بھی رومی چیز کے بہترین دماغ اپنے قانون کا توازن درست کرنے اور اس کو اعتدال کے صحیح نقشے پر لانے میں کامیاب نہ ہو سکے۔

اب، فرایک نظر ان روشن خیال اور وسیع علم و تجزیہ رکھنے والے داضعین قانون کے کارناموں پر بھی ڈال لیجئے جنہوں نے مذہبی قانون کی بندشوں سے آزاد ہو کر اپنی قوموں کے لئے خود اپنے علم کے بل بوتے پر ازدواجی قوانین بنائے ہیں۔ انقلاب فرانس سے پہلے تک یورپ کے اکثر و بیشتر حاکمیتیں میں رومی چیز کا مذہبی تاثر نہیں اور اس نے دوسرے ایسے ہی قوانین کے ساتھ مل کر مغربی قوموں کی معاشرت اور ان کے اخلاق کو ہبہت سی شدید خرابیوں میں مستلا کر رکھا تھا۔ انقلابی دور میں جب آزادی و تحریر اور آزاد ایمان تفکر کی ہوا چلی تو سب سے پہلے اہل فرانس نے اس قانون کے رفاقت کو محسوس کیا، اور یہ دیکھ کر کہ علمائے دین کسی طرح اس کی اصلاح پر آمادہ نہیں کیے جاسکتے، مگر سے سے اس کا جو اہمیت اپنے کندھوں سے آتا ہے یعنی کار ۲۹۳ء اس کے بعد یہی ہوا دوسرے حاکمیتیں بھی چلی اور رفتہ رفتہ انگلستان، جرمنی، آسٹریا، بیہقی، ہالینڈ، سویٹزرلینڈ وغیرہ نے بھی مذہبی قانون کو چھوڑ کر اپنے اپنے جدا گانہ قوانین نکال و طلاق و ضع کر لئے جن میں قانونی تفریقی اور فسخ کے علاوہ طلاق کے لئے بھی گنجائش رکھی گئی ہے۔

اس طرح مسیحی اقوام کے ایک جنم غفار کا اپنے مذہبی قانون سے آزاد ہو جانا براہ راست سمجھہ ہے اس تنگ نظری، جہل اور تعصب کا جس کی بنیاد پر مسیحی علماء ایک ناچال عمل خلاف

فہرست اور سخت مضرت رسائی قانون کو جبراً محض مذہب کی طاقت سے مسلط رکھنے پر اصرار کر رہے تھے۔ یہ قانون خدا کا بنایا ہوا نہ تھا، محض چند انسانوں کے اجتہاد پر مبنی تھا۔ لیکن پادریوں نے اس کو خدا آئی قانون کی طرح مقدس اور ناقابلِ ترمیم قرار دیا۔ انہوں نے اس کی کھلی ہوئی غلطیوں، مضرتوں، اور خلافِ عقل امور کو درج کیے اور سمجھنے سے قطعی انکار کر دیا، محض اس لئے کہ کہیں سینٹ پال اور فلاں اور فلاں الکرہ متقدیریں کے نکالے ہوتے مسائل میں غلطی کا امکان ہی فرض کر لیئے ہے اس کا ایمان سلب نہ ہو جائے چنانچہ کہ انہوں نے خود اپنے دین کے ایک روسرے فقہی مذہب سے بھی استفادہ کرنے کی مخالفت کی، نہ اس بنا پر کہ مغربی چڑح کا قانون مشرقی چڑح کے قانون سے بہتر ہے بلکہ صرف اس بنا پر کہ ”ہم مغربی چڑح کے مقلد ہیں“ مذہبی مشپیواؤں کے اس طرزِ عمل نے مغربی قوموں کے لئے بجز اس کے کوئی چارہ کا رباتی نہ رکھا کہ وہ ایسے قانون کی بندشتوں کو توڑ پھینکیں جس کی غلطیاں اور مضریں ظاہر ہو جانے کے باوجود قابلِ اصلاح نہیں سمجھی جاتیں۔

ایک قانون ازدواج ہی پر کیا موقوف ہے، دراصل یہی پادریا نہ مذہبیت پر کی قوموں کو الحاد و دہریت اور لامذہبی کی طرف دھکیل دھکیل کر لے گئی ہے۔

مذہبی قانون سے آزاد ہو جانے کے بعد مغربی مالک یہی گذشتہ ستر اسی سال کے اندر جواز و واجی قوانین وضع کئے گئے ہیں ان کو بنانے میں اگرچہ سینکڑوں ہزاروں ماغوں نے اپنی بہترین قابلیتیوں کے ساتھ حصہ لیا ہے، اور تحریات کی روشنی میں پے روپے ترمیمیں اور اصلاحیں مجھی کرتے رہے ہیں، لیکن ان سب باتوں کے باوجود ان کے قوانین میں وہ توازن اور اختلال پیدا نہیں ہو سکا ہے جو عرب کے ایک اقیٰ علیہ الصلوٰۃ

والسلام کے پیش کیے ہوتے قانون میں پایا جاتا ہے۔ یہی نہیں بلکہ مذہبی قانون سے آزاد ہو کر بھی وہ اپنے دل و دماغ کو ان تصورات سے اپ تک پاک نہیں کر سکے ہیں جو انہیں رومن چرچ کے ابتدائی بائیوں سے وراثت میں ملے ہیں۔

مثال گئے طور پر انگلستان کے قانون کو بھی ۱۸۵۷ء سے پہلے تک وہاں صرف زنا و زفاف المانہ برداشت، دو ایسے وجہ تھے جن کی بناء پر قانونی تصریح کا فیصلہ کیا جاتا تھا۔ طلاق، جس کے بعد زوجین نکاح ثانی کے لئے آزاد ہوں، اُس وقت تک وہاں ممنوع تھا۔ ۱۸۵۷ء کے قانون میں مذکورہ بالادو وجہ کے ساتھ ایجاد ربط طارع تعلق زن و شو

<sup>(Kohi's Delegation)</sup> کو بھی ایک جائز وجہ تصریح قرار دیا گیا، بشرطیہ وہ دو سال یا اس سے زیادہ مدت تک حماری رہا ہو۔ علاوہ بریں اسی قانون میں طلاق (عینی عقدہ) نکاح سے قطعی آزادی کو بھی جائز کیا گیا، لیکن اس کے لیے لازم کر دیا گیا کہ مرد عدالت سے رجوع کرے، بطور خود وہ طلاق نہیں دے سکتا اور اسی طرح عورت کے لیے بھی لازم کیا گیا کہ اگر وہ طلاق لینا چاہے تو گھر کے لئے میں مرد سے معاملہ طے نہیں کر سکتی، بلکہ ہر حال میں اسے بھی عدالت سے ہی رجوع کرنا ہوگا۔ پھر عدالت کے لئے طلاق کی دلگری دینے کی صرف ایک بی صورت رکھی گئی، اور وہ یہ کہ اگر مرد طلاق چاہتا ہو تو وہ جیونی کا مرتکب زنا ہونا ثابت کرے اور اگر عورت طلاق چاہتی ہو تو وہ شوہر کے ارتکاذ تنا اور اس کے ساتھ ہی زفاف المانہ برداشت یا لشوز کا بھی ثبوت فی۔ اس طرح گویا عورتوں اور مردوں کو مجبور کیا گیا کہ خواہ وہ کسی وجہ سے ایک دوسرے کو جھپٹنا چاہتے ہوں، بہر حال ان کو ایک دوسرے پر زنا کا الزام ضرور لگانا پڑے گا اور ایک کھلی عدالت میں اس کا ثبوت دے کر تمہیشہ کے لیے سوسائٹی کے ایک فرد کی زندگی کو اخذ اپنادی۔

ہو گا۔ اس قانون نے زنا کے بھوٹے الزامات تراشنے کا دروازہ کھولا۔ عدالتوں کو سو سیٹی کے نام مگنڈے کپڑے دھونے کی جگہ بنادیا، اور پھر عدالت ہاتے طلاق کے مقدمات کی اشاعت گو یا بد اخلاقی کی اشاعت کا ذریعہ بن گئی۔ مزید براں اس قانون نے شوہری کو دیوٹی کی بھی تعلیم دی، کیونکہ اس میں شوہر کو یہ حق دیا گیا تھا کہ وہ چلے ہے تو اپنی بیوی کے ناجائز و مست سے ہر جانہ بھی دصول کر سکتا ہے۔ ہر جانہ ! یعنی بیوی کی عصمت کا معاد فہمہ ! منتشر ناجائز کی قیمت، جو فرمساقوں کا ذریعہ آمد فی ہوا کرتی ہے ॥

**۸۸** اے کے قانون میں عدالت کو اختیار دیا گیا کہ اگر وہ چاہے تو نکاح توڑنے کے ساتھ ساتھ خط کا رشوہر پر مطلقة عورت کے نفقة کا بار بھی ڈال سکتی ہے۔ **۸۹** اے کے قانون میں شوہر کے خط کا رشونے کی شرط اڑا دی گئی اور عدالت کو مطلقاً یہ حق دیا گیا کہ جہاں مناسب سمجھے مطلقة عورت کے نفقة کی ذمہ داری ڈال دے یہ عورتوں کے ساتھ کھلی ہوئی جانبداری ہے اور یہاں صاف طور پر تو ایسا ہوتا نظر آتا ہے جب عورت اور مرد کے درمیان کوئی رشتہ باقی نہیں رہا تو محض سابق تعلق کی بنا پر ایک بغیر حاصل نہیں ہوتی، نہ عقلاء درست ہے اور نہ اس کو مبنی بر انصاف کہا جاسکتا ہے۔

**۹۰** اے کے قانون میں طے کیا گیا کہ اگر عورت اپنے شوہر کے ظلم و شتم کی وجہ سے اس کا گھر چھوڑ کر نکل جاتے، اور اس سے الگ رہے، تو عدالت شوہر کو اس کے پاس جانے سے روک دے گی، اور اس سے نفقة دلوائے گی، اور بچوں کو بھی اپنے پاس رکھنے کا مجاز قرار دے گی۔ اسی قانون میں یہ بھی طے کیا گیا کہ اگر عورت اپنے شوہر کے بُرے بُرے برتاؤ یا تغافل کے سبب سے زنا کی قریب ہو تو اس کے خلاف طلاق

کے لئے شوہر کا دھوئی قابلِ سماحت نہ ہو گا۔ ذرا اس کے معنی، یہ غور رکھئے۔ شوہر کا ظلم ثابت کر کے عورت اس سے انگ جاری ہے، شوہر کو پاس نہ پھٹکنے والے، خڑج کے لئے روپیہ اس سے لے اور زندگی کا لطف و مستہ بے سے اٹھائے، پھر اگر شوہر ایسی عورت سے چھپا بھی چھڑانا چاہے تو نہ چھڑا سکے۔ یہ ہے وہ قانون ازدواج جو انیسویں صدی کے آخری دو ریس انگلستان کے بہترین دماغوں نے پچاس برس کی پہلی درپے مختنوں سے مرتب کیا تھا۔

۱۹۱۲ء میں طلاق امر انہ دو اجی معاملات پر غرر کرنے کے لئے ایک شاہی کمیشن مقرر کیا گیا جس نے تین سال کی محنت کے بعد ۱۹۱۳ء کے اوآخریں اپنی رپورٹ پیش کی۔ اس رپورٹ میں جو تجویز پیش کی گئی تھیں اُن میں سے چند یہ ہیں۔

۱۔ اسبابِ طلاق کے اعتبار سے مرد اور عورت دونوں کو مسامدی قرار دیا جائے یعنی جن وجہ کی بنابر مرد طلاق کی ڈگری پانے کا مستحق ہے، انہی وجہ کی بنابر عورت بھی طلاق حاصل کرنے کا مستحق ہو۔ مثلاً اگر شوہر ایک مرتبہ بھی زنا کا فرنکب ہو تو عورت اس سے طلاق لے سکے۔

۲) طلاق کے سابق وجہ میں حسبِ ذیل اضافہ تجویز کیا گیا:-

تین سال تک چھوڑے رکھنا۔ بد سلوکی۔ ناقابل علاج جنون جب کہ اس پر پانچ برس گزر جکے ہوں۔ شرابی پن کی ایسی لست جس کے چھوٹنے کی امید نہ رہی ہو۔ وہ قید

لشتر ای پن کے معنی مغربی اصطلاح میں عادۃ شراب پینے کے نہیں ہیں بلکہ حد سے زیادہ شراب پی کر عزبدہ اُنے اور وہ حکم چانے اور پیٹ، گام گلتوح اور بربر بازار یہ ہو گیاں کرنے کے ہیں۔

کی سزا جو سزا تے موت سے معاف کر کے دی گئی ہو۔

(۳) شہرابی پن کی بنا پر تین سال کے لئے زوجین میں تفرقی کلائی جاتے اور اگر اس مدت میں یہ لست نہ چھوٹے تو صدر رسیدہ فرقی کو طلاق کی ڈگری حاصل کرنے کا حق ہو۔

(۴) نکاح سے قبل اگر کسی فرقی کے بیوی یا امراضِ خبیثیہ میں سے کوئی مرض ہوا اور وہ دوسرے فرقی سے جھپٹا یا گیا ہے، یا عورت حاملہ ہوا اور اس نے حملِ مخفی رکھا ہو تو اس کو فسخ نکاح کے لئے کافی وجہ قرار دیا جاتے۔

(۵) مقدماتِ طلاق کی روپوں میں دراںِ مقدمہ میں نہ شائع کی جائیں اور بعد میں عدالت رواد کے جن حصوں کو شائع کرنے کی اجازت دے صرف انہی کو شائع کیا جائے۔

ان تجاذبیں میں سے صرف پہلی تجویز کو، جو سب سے زیادہ نامعقول تھی، قبول کر کے

۱۹۲۳ء کے قانونِ معاملاتِ ازدواج (Matrimonial Cases Act) میں شائع کیا گیا۔ باقی تجذبی تجویزیں تھیں ان میں سے کسی کو بھی اب تک قانون کی صورت نہیں دی گئی ہے کیونکہ کنٹرولی کے اُس قصہِ عظم اور بعض دوسرے بااثر لوگ ان سے اختلاف رکھتے ہیں۔

انگلستان کے بہترین قانونی دعاونوں کے تفہیقہ کا اندازہ اس سے کر سمجھئے کہ وہ عورت اور مرد کے اتنے کابِ زنا کا قانونی اور فطری فرق تک سمجھنے سے تاکہ قانون سازی کی بدولت عورتوں کی طرف سے اپنے شوہروں کے خلاف طلاق کے دعووں کی اتنی کثرت ہو گئی کہ انگلستان کی عدالتیں اُن سے پر لشیان ہو گئیں اور ۱۹۲۸ء میں لارڈ مری ولی (Lord Merrivale) کو ان کی روک تھام کی طرف توجہ کرنی پڑی۔

بورپ کے جن مالک میں رومن چرتھ کا اثر زیاد ہے، وہاں اب تک رشتہ

سماح ناقابلِ انتظام ہے، البتہ بعض صورتوں میں قانونی تغیرت ہو سکتی ہے جس کے بعد زوجین نہ مل سکتے ہیں مانہ آزاد ہو کر نکاح مانی کر سکتے ہیں۔ اتر لینڈ اور اٹلی کے قوانین رسمی قاعدہ پر مبنی ہیں۔

فرانس میں قانون ازدواج نے بہت نشیب فراز دیکھے ہیں۔ اقلاب کے بعد طلاق کو نہایت آسان کر دیا گیا۔ نپولین کے قانون (Code Napolian) میں اس پر چند پابندیاں عائد کی گئیں۔ ۱۸۰۴ء میں اس کو قطعاً منسوخ کر دیا گیا۔ ۱۸۰۷ء میں پھر اسے جائز کیا گیا۔ اس کے بعد ۱۸۸۷ء ہستہ اور ۱۹۰۷ء میں اس کے لئے مختلف قوانین بناتے گئے جن کی رو سے طلاق کے لئے حسبِ میل وجوہ قرار دیئے گئے ہیں۔

زوجین میں سے کسی کا اڑکاب زنا، ظالمانہ برتاؤ، أحد المزوجین کا کوئی ایسا فعل جس سے اس کے سامنے کی عزت پر حرف آتے ہو تو حقِ زوجیت ادا کرنے سے انکار، شراب نوشی کی لدت، عدالت سے کوئی ایسی سزا پانے جو موجبِ ذلت ہو۔

علاوہ بریں عدالت سے طلاق کی طرحی حل کرنے کے بعد خورت کیا جائے تین سو دن کی عدت بھی مقرر کی گئی ہے جو اسلامی قانون کی ناقص تقلید ہے۔

له عدّت کی اصل غرض یہ ہے کہ ایک مرد سے الگ ہونے کے بعد اور دوسرے مرد کی زوجیت میں جانے سے پہلے اس امر کا اطمینان کر لیا جائے کہ عورت جملہ نہیں ہے۔ اس مقصد کے لئے اسلام بالکل فطری صورت اختیار کی ہے کہ تین مرتبہ حضیض آنے سے اس امر کا اطمینان حاصل ہو جاتا ہے۔ البتہ اگر عورت حاملہ ہو تو اس کی عدّت وضعِ حمل تک ہے۔ خواہ یہ وضعِ حمل طلاق کے دس دن بعد ہو جاتے اس کے مقابلہ میں ۳ سو دن یا ۱۰ چینی کی عدّت کے لئے کوئی فطری بنباد نہیں ہے۔

یورپ کے دوسرے ممالک میں قوانین طلاق ایک دوسرے سے بہت کچھ مختلف ہیں۔ مگر ناقص اور غیر معقول ہونے میں سب متفق ہیں۔

آسٹریا، بلجیم، سوئٹرلینڈ اور ناروے میں زوجین صرف باہمی رضامندی سے طلاق کی ڈگری حاصل کر سکتے ہیں جس سے ملتی جلتی چیز ہے مگر اس کی ناقص نقل ہے۔

جرمنی میں زوجین میں سے کسی ایک کا دوسرے کو چھپوڑ دینا اور اس سبب تعلق ہو کر رہنا موجب طلاق نہیں تا تو تیکہ یہ فعل مسلسل ایک سال تک جاری نہ رہے۔ یہ قانون ایلام کا ایک وصہن لاس عکس ہے۔ سوئٹرلینڈ میں اس کے لئے تین سال کی مدت ہے اور ہالینڈ میں پانچ سال کی دوسرے ممالک کے قوانین اس باب میں ساکت ہیں۔ مفقود الخیر کے لئے سو یوں میں ۶ سال کی مدت انتظار ہے اور ہالینڈ میں سال۔ دوسرے ممالک کے قوانین مفقود الخیر کے باب میں خاموش ہیں۔

مجنوں کے لئے جرمنی، سو یوں اور سوئٹرلینڈ میں تین سال کی ہدایت ہے۔ باقی کسی ملک کا قانون مجنوں کے حق میں کوئی فیصلہ نہیں کرتا۔

بلجیم میں مطلقاً کے لئے دس ہیئت کی عدالت ہے۔ فرانس اور بلجیم کے سوا کہیں خورت کے نکاح ثانی کی عدالت مقرر نہیں کی گئی۔

آسٹریا میں احمد النزوجین کا پانچ سال یا اس سے زیادہ گی سزا کے قید پنا دعوائے طلاق کے لئے کافی ہے۔ بلجیم میں مجرّد سزا باب ہونا خورت یا مرد کو اپنے فیق کخلاف طلاق کی ڈگری حاصل کرنے کا حق دار بنا دیتا ہے۔ سو یوں اور ہالینڈ میں اس کے لئے جس دوام کی شرط ہے۔

پہنچنے والے قوانین میں جو دنیا میں سب سے زیادہ ترقی یافتہ بھی جاتی ہیں۔ مگر

ان پر ایک نظر غائر طالنے سے معلوم ہو جاتا ہے کہ ان میں سے کسی کو بھی ایک کمل اور معتدل قانون بنانے میں کامیابی نہیں ہوتی ان کے مقابلہ میں اسلامی قانون کو جو شخص انصاف کی نظر سے دیکھے گا اس کو تسلیم کرنا پڑے گا کہ عدل، توازن، فطرت انسانی کی رعایت، حقوق کے سدی باب، اخلاق کی حفاظت، تمدنی مصلح کی نگہداشت اور ازدواجی زندگی کے تماضر مسائل و معاملات پر حاصلیت کے ساتھ حاوی ہونے میں اسلامی قانون جس کمال کو پہنچا ہوا ہے اُس کا عشر عشیر بھی مغربی ہے انہیں کو نہ صرف فرد افراد بلکہ مجموعی حیثیت سے بھی نصیب نہیں ہوا۔ حالانکہ یہ قوانین انہیوں صدی کے ”روشن“ زمانے میں یورپ کے سینکڑوں ہزاروں علماء و عقولار نے قریب تریب ایک صدی کے غور و خوض، چنان بین اور قانونی تجربات کے بعد وضع کئے ہیں، اور اُس قانون کو اب ساڑھے تیرہ سو سو سو پہلے عرب کا ایک اُتحیٰ با دینیہ شیعین پیش کر لیا ہے جس نے اس قانون سازی میں کسی پارلیمنٹ، کسی جماعت مادری سے مشورہ نہیں لیا۔

اس نمایاں اور عظیم الشان فرق کو دیکھنے کے بعد اگر کوئی کہتا ہے کہ اسلامی قانون خدا کا نہیں انسان کا بنایا ہوا ہے تو یہم کہیں گے کہ ایسے انسان کو تو خدائی کا رخوی کرننا چاہیے ہے تھا، لیکن اس کی صداقت کا اس سے زیادہ بین ثبوت اور کیا ہو سکتا ہے کہ اس نے خود ایسے فوق البشري کارنامے کا کر لیڈت نہیں لیا اور صاف صاف کہا کہ یہیں اپنے دل و دماغ سے کچھ بھی نہیں پیش کر سکتا۔ جو کچھ جو یہ خدا سکھاتا ہے وہی تھم تک پہنچا دیتا ہوں۔

پھر اس نمایاں اور عظیمیو الشان فرق کے باوجود اگرہ انسان اپنی زندگی کے معاملات میں بہابیت الہی کی ضرورت سے انکار کرنے چلا جاتے اور اپنا ہادی و شارع خود ہی بننے

پر اصرار کرتا رہے تو بجز اس کے کہ اس کی اس صند کو حماقت کہا جائے اور کیا کہا جو کن  
ہے۔ اس شخص سے ٹڑھ کر احمق کون ہو گا جس کو ایک بے غرض اور نجیر خواہ رہنمای  
سیدھا راستہ بنانے کے لئے موجود ہو۔ مگر وہ کہے کہ میں تو خود ہی راستہ تلاش کروں  
گا، اور اس تلاش میں خواہ مختلف راستوں پر بھیکتا پھرے۔

د ترجمان القرآن۔ جون جولائی ۱۹۳۱ء  
اکسترنی

---

ادارہ ترجمان القرآن

لہور — پاکستان